

اَللّٰهُمَّ صَلِّ وَسَلِّمْ عَلٰى سَيِّدِنَا مُحَمَّدٍ

اُصُوْلِ فَارَسِي

از

مولانا الطاف حسين خاں

مرتب

احمد رضا

مجلس ترقی ادب لاہور

www.KitaboSunnat.com

بِسْمِ اللَّهِ الرَّحْمَنِ الرَّحِيمِ

معزز قارئین توجہ فرمائیں!

کتاب وسنت ڈاٹ کام پر دستیاب تمام الیکٹرانک کتب

عام قاری کے مطالعے کے لیے ہیں۔

مجلس التحقیق الاسلامی کے علمائے کرام کی باقاعدہ تصدیق و اجازت کے بعد آپ لوڈ (Upload)

کی جاتی ہیں۔

دعوتی مقاصد کی خاطر ڈاؤن لوڈ، پرنٹ، فوٹوکاپی اور الیکٹرانک ذرائع سے محض مندرجات نشر و اشاعت کی مکمل اجازت ہے۔

☆ تنبیہ ☆

کسی بھی کتاب کو تجارتی یا مادی نفع کے حصول کی خاطر استعمال کرنے کی ممانعت ہے۔

ان کتب کو تجارتی یا دیگر مادی مقاصد کے لیے استعمال کرنا اخلاقی، قانونی و شرعی جرم ہے۔

﴿اسلامی تعلیمات پر مشتمل کتب متعلقہ ناشرین سے خرید کر تبلیغ دین کی کاوشوں میں بھرپور شرکت اختیار کریں﴾

نشر و اشاعت، کتب کی خرید و فروخت اور کتب کے استعمال سے متعلقہ کسی بھی قسم کی معلومات کے لیے رابطہ فرمائیں۔

kitabosunnat@gmail.com

www.KitaboSunnat.com

بِعَوْنِ مَلِکِیْنِ وَ مَکَانَ وَ فُضْلِ خَلْقِ زَمَانِ

اُردو کا لائیکل ادب
اُصولِ فارسی

از
مولانا الطاف حسین حالی
مرتب
احمد رضا

ناشر

مجلس ترقی ادب ۲-نرسنگہ داس گارڈن لاہور

اُردو کلاسیکی ادب

اُصولِ فارسی

از
مولانا الطاف حسین حالی

مرتب
احمد رضا

مجلس ترقی ادب 2 - کلب روڈ، لاہور

فون : 042-36368218, 36370990

فکس : 042-36368217

ای۔میل : majlis_ta@yahoo.com

مجلہ حقوق محفوظ ہیں

أصول فارسی۔ از: مولانا الطاف حسین حالی، مرتب: احمد رضا

اشاعت اول: ستمبر 2009ء / شوال 1430ھ۔ تعداد 600

ناشر : شہزاد احمد
ناظم مجلس ترقی ادب، لاہور
طبع : علی پرنٹرز، 19- اے ایٹ روڈ، لاہور
قیمت : 300 روپے



LIBRARY

Lahore

Book No.

1115

University

Abbar Block, Garden Town, Lahore

یہ کتاب محکمہ اطلاعات و ثقافت و انٹرنیٹ جوائنٹ، حکومت پنجاب کے تعاون سے شائع ہوئی

فہرست^۱

| | |
|--------------------|---------|
| پیش گفتار: از مرتب | |
| تہدید: مطالب کتاب | ۹ |

پہلا حصہ

صرفِ فارسی کے بیان میں

| | |
|----------|--------------------------------------|
| ۱۵ | مقدمہ |
| ۲۱ | پہلا باب: حروف کے بیان میں |
| ۲۲ | حروفِ تہجی |
| ۲۱ | دوسرا باب: مصدر اور مشتق کے بیان میں |
| ۲۱ | مصدر |
| ۲۵ | حاصل مصدر |
| ۲۶ | ماضی |
| ۲۶ | ماضی مطلق |
| ۲۷ | ماضی قریب |
| ۲۷ | ماضی احتمالی |
| ۲۷ | ماضی استمراری |
| ۲۷ | ماضی تمنا کی |

۱۔ یہ فہرست اصل مخطوطے میں شامل نہیں تھی۔ اضافہ مرتب ہے (احمد رضا)

| | |
|----|-----------------------------|
| ۲۸ | اصول فارسی |
| ۲۸ | مستقبل |
| ۲۸ | مضارع |
| ۲۹ | حال |
| ۵۰ | امر |
| ۵۱ | نہی |
| ۵۳ | اسم فاعل |
| ۵۴ | اسم مفعول |
| ۵۵ | صفت مشبہ |
| ۵۶ | ظرف |
| ۵۶ | آلہ |
| ۵۷ | صرف کبیر |
| ۶۶ | فہرست مصادر و مشتقات ساعیہ |
| ۸۰ | تیسرا باب: جامد کے بیان میں |
| ۸۹ | خاتمہ: سوالات علم صرف میں |

دوسرا حصہ

علم نحو کے بیان میں

| | |
|-----|-----------------------------|
| ۹۳ | مقدمہ: |
| ۹۹ | پہلا باب: اسموں کے بیان میں |
| ۱۰۰ | مبتدا و خبر |
| ۱۰۱ | فاعل |
| ۱۰۲ | نائب فاعل |
| ۱۰۳ | مفعول بہ |
| ۱۰۴ | مفعول مطلق |
| ۱۰۵ | مفعول فیہ |

| | |
|-----|------------------------------|
| ۱۰۵ | حال و ذوالحال |
| ۱۰۶ | مشتقی و مشتقی فیہ |
| ۱۰۶ | معطوف و معطوف علیہ |
| ۱۰۶ | تاکید |
| ۱۰۷ | نکرہ اور معروفہ |
| ۱۰۸ | مضمرات |
| ۱۰۹ | اسمائے اشارہ |
| ۱۰۹ | موصولات |
| ۱۱۱ | اسم کنایہ |
| ۱۱۲ | اسمائے ظروف |
| ۱۱۳ | اسم تفضیل |
| ۱۱۴ | دوسرا باب: فعلوں کے بیان میں |
| ۱۱۴ | لازم و متعدی |
| ۱۱۶ | افعال ناقصہ |
| ۱۱۶ | افعال مشبہ بحرف |
| ۱۱۸ | تیسرا باب: حروف کے بیان میں |
| ۱۱۹ | حروف بسیطہ کا بیان |
| ۱۲۲ | حروف مرکبہ کا بیان |
| ۱۳۵ | حروف نفی |
| ۱۳۶ | حروف تنبیہ |
| ۱۳۷ | حروف ایجاب |
| ۱۳۷ | حروف زیادت |
| ۱۳۸ | حروف استثنا |
| ۱۳۸ | حروف استدراک |
| ۱۴۰ | حروف تمنا |

| | | |
|-----|-------|------------------------------------|
| ۱۳۱ | | حروف استفہام |
| ۱۳۵ | | حروف شرط |
| ۱۳۷ | | حروف تردید |
| ۱۳۸ | | حروف تشبیہ |
| ۱۳۹ | | حروف ربط |
| ۱۵۳ | | چوتھا باب : مرکب ناقص کے بیان میں |
| ۱۶۰ | | وصف ترکیبی |
| ۱۶۰ | | ترکیب عددی |
| ۱۶۱ | | تمیز |
| ۱۶۱ | | ترکیب بدل و مبدل منہ |
| ۱۶۳ | | پانچواں باب : مرکب تام کے بیان میں |
| ۱۶۳ | | ترکیبات |
| ۱۷۲ | | خاتمہ : علم نحو کے سوالات میں |

تیسرا حصہ

علم معانی کے بیان میں

| | | |
|-----|-------|---|
| ۱۷۷ | | مقدمہ : |
| ۱۸۰ | | پہلا باب : اسنادِ خبری کے بیان میں |
| ۱۸۲ | | دوسرا باب : مُسند الیہ کے بیان میں |
| ۱۸۳ | | تیسرا باب : مُسند کے بیان میں |
| ۱۸۶ | | چوتھا باب : فعل کے متعلقات کے بیان میں |
| ۱۸۸ | | پانچواں باب : قصر کے بیان میں |
| ۱۹۰ | | چھٹا باب : انشاء کے بیان میں |
| ۱۹۲ | | ساتواں باب : فصل و وصل کے بیان میں |
| ۱۹۳ | | آٹھواں باب : مساوات اور ایجاز و اطباء کے بیان میں |

اصول قاری ۶ فہرست
خاتمہ: علم معانی کے سوالات میں ۱۹۵

چوتھا حصہ

علم بیان میں

| | |
|-----|--|
| ۱۹۷ | مقدمہ: |
| ۲۰۲ | پہلا باب: تشبیہ کے بیان میں |
| ۲۰۲ | مشبہ اور مشبہ بہ کا بیان |
| ۲۰۴ | وجہ شبہ کا بیان |
| ۲۰۷ | غرض تشبیہ کا بیان |
| ۲۱۰ | اقسام تشبیہ کا بیان |
| ۲۱۳ | ادوات تشبیہ کا بیان |
| ۲۱۷ | دوسرا باب: استعارہ کے بیان میں |
| ۲۱۸ | مستعار منہ اور مستعار کا بیان |
| ۲۲۰ | مستعار لہ، مستعار منہ اور وجہ جامع کا بیان |
| ۲۲۶ | تیسرا باب: مجاز مرسل کے بیان میں |
| ۲۳۰ | چوتھا باب: کنایہ کے بیان میں |
| ۲۳۳ | خاتمہ: علم بیان کے سوالات میں |

پانچواں حصہ

علم بدیع کے بیان میں

| | |
|-----|---|
| ۲۳۷ | مقدمہ: |
| ۲۴۰ | پہلا باب: صنائع معنوی کے بیان میں |
| ۲۴۰ | تضاد |
| ۲۴۲ | مراعاة النظر |
| ۲۴۲ | عکس |

| فہرست | اصول فارسی |
|-------|------------------------------------|
| ۲۴۲ | رجوع |
| ۲۴۳ | توریہ |
| ۲۴۳ | استخدام |
| ۲۴۳ | لف ونشر |
| ۲۴۵ | جمع |
| ۲۴۵ | تفریق |
| ۲۴۵ | تقسیم |
| ۲۴۷ | مبالغہ |
| ۲۴۸ | حسن تعلیل |
| ۲۴۸ | استبعا |
| ۲۴۹ | توجیہ |
| ۲۴۹ | تجاہل عارف |
| ۲۴۹ | تعجب |
| ۲۵۰ | اعتراض |
| ۲۵۱ | دوسرا باب : صنائع لفظی کے بیان میں |
| ۲۵۱ | جہتیں تام |
| ۲۵۱ | جہتیں ناقص |
| ۲۵۲ | قلب |
| ۲۵۳ | رد العجز علی الصدر |
| ۲۵۳ | غیر منقوط |
| ۲۵۳ | رقطاء |
| ۲۵۴ | صنعت خفیا |
| ۲۵۴ | مقطع الحروف |
| ۲۵۴ | موصل الحروف |
| ۲۵۴ | ترصیع |

| | | |
|-------|-------|-------------------------------|
| فہرست | ۸ | اصول فارسی |
| ۲۵۵ | | ذوالفقارین |
| ۲۵۶ | | محلون |
| ۲۵۶ | | سیاق الاعداد |
| ۲۵۷ | | تسبیح صفات |
| ۲۵۸ | | خاتمہ: علم بدیع کے سوالات میں |

پیش گفتار

مولانا الطاف حسین حالی کی ذات گرامی کسی تعارف کی محتاج نہیں، اُن کی یہ تصنیف ”اُصولِ فارسی“ اپنی نوعیت کے اعتبار سے ایک بے مثال کتاب ہے، جس شرح و بسط سے اُنھوں نے فارسی زبان کی صرف و نحو اور علم معانی، بیان و بدیع کو بیان کیا ہے اور جس طرح اساتذہ فارسی کے کلام سے مثالیں لا کر اپنے دلائل کو مرتب اور منظم انداز میں پیش کیا، اس سے فارسی زبان پر اُن کی مکمل دسترس کا اندازہ بہ خوبی کیا جاسکتا ہے۔

میری معلومات کے مطابق اب تک یہ کتاب کم از کم پاکستان میں شائع نہیں ہوئی۔ سب سے پہلے اس مخطوطے کا تعارف مولانا محمد اسماعیل پانی پتی نے ایک مضمون کی صورت میں ماہ نامہ ”نقوش“ میں اکتوبر-نومبر ۱۹۵۳ء (شمارہ ۳۵-۳۶) میں کرایا تھا۔ مولانا اسماعیل چوں کہ مولانا حالی کے کتاب خانے کے کتاب دار تھے لہذا وہ حالی مرحوم کے کتب خانے میں موجود تمام کتابوں اور مخطوطات سے آگاہ تھے۔ ”نقوش“ کے اس مضمون کے بعد مولانا اسماعیل نے مجلسِ ترقیِ ادب لاہور کے لیے حالی مرحوم کی نثری تحریروں کا ایک مجموعہ ۱۹۶۷ء میں ”کلیاتِ نثرِ حالی“ کے نام سے مرتب کیا تو اُس میں بھی اُصولِ فارسی کے تعارف کے لیے ”نقوش“ کے مذکورہ مضمون کو مناسب قطع و برید کے بعد شامل کر لیا (صفحہ ۴۴۰)۔

مولانا حالی نے اس کتاب کی نمایاں ترین خصوصیت یہ بتائی ہے کہ سابقہ کتابوں کے برعکس ”اُصولِ فارسی“ میں علم صرف و نحو کو دو جُدا جُدا حصوں میں تقسیم کیا گیا ہے اور ہر حصے پر سیر حاصل بحث کی گئی ہے۔ اس سے پہلے جو کتابیں فارسی زبان کے اُصول و قواعد کے سلسلے میں لکھی گئی ہیں، ان میں صرف اور نحو کو باہم مخلوط کر دیا گیا ہے چنانچہ صرف کے مسائل کو نحو کے مسائل سے الگ نہیں پہچانا جاسکتا۔

کتاب لکھنے کی تحریک مولانا حالی کو یوں ہوئی کہ انیسویں صدی کے وسط میں انگریزوں نے ہندوستان میں لکھی اور بولی جانے والی زبانوں کے اُصول و قواعد منظم انداز میں سکولوں میں پڑھانے

کے لیے ہر زبان کے جاننے والوں کو دعوت دی تھی کہ وہ مختلف زبان کے قواعد مرتب کریں جو کتاب میں حکومت کے لیے قابل قبول ہوں گی اُن پر انعام دیا جائے گا اور انھیں سکولوں کے نصاب میں شامل کر لیا جائے گا چنانچہ حکومت پنجاب نے بھی اُصولِ فارسی مرتب کرنے کی دعوت دی۔ مولانا خود اُصولِ فارسی میں لکھتے ہیں: ”

”ہماری گورنمنٹ کی ہمت عالی اس بات میں بہت مصروف ہے کہ جو زبانیں ہندوستان میں رائج ہیں یا جن زبانوں کی کتابیں ہندوستانیوں کی درس و تدریس میں مستعمل ہیں، ان کی اصلاح بہ خوبی کی جائے اور ان کے اُصول و قواعد ایسے طور پر لکھے جائیں کہ ہر مہجدی بہ ادنیٰ توجہ ان قاعدوں کے ذریعے سے اُن زبانوں میں تقریر اور تحریر کا سلیقہ پیدا کر سکے اور ایک اشتہار جو گورنمنٹ پنجاب دام اقبال نے سنہ ۱۹۶۸ عیسوی میں بہ وعدہ انعام جاری فرمایا ہے، اس کا عمدہ مطلب یہ ہے کہ زبان فارسی کے اُصول اُردو زبان میں بہ عبارت روشن واضح بیان کیے جائیں۔“

مولانا حالی نے انتہائی دیدہ ریزی سے یہ کتاب لکھی ہے مگر یہ نصاب کا حصہ بن سکی اور نہ ہی چھپ سکی۔ اس کی ایک ہی وجہ ہو سکتی ہے کہ اس کتاب میں قواعد زبان فارسی کو اس قدر باریک بینی اور تفصیل سے لکھا گیا ہے کہ انگریزوں کے نزدیک انھیں سکولوں میں پڑھانا اور نصاب میں شامل کرنا ممکن نہ سمجھا گیا ہوگا۔

فارسی زبان کے سلسلے میں مولانا کے حمزہ علی اور جزئیات نگاری کا یہ عالم ہے کہ صرف حروفِ جمعی (الف سے لے کر ’ی‘ تک) کی بحث اصل متن کے چالیس صفحات تک پھیلی ہوئی ہے۔ حرفِ الف کو چار صفحات میں بیان کیا گیا ہے اور اس استعمال کے ایسے ایسے مواقع کا بیان کیا گیا ہے کہ صرف فارسی زبان کے محققین و مفسرین ہی اس سے استفادہ کر سکتے ہیں۔ سکولوں کے مبتدی اور کالجوں کے طلبہ کے لیے اس کی افادیت متنازع سمجھی گئی ہوگی۔ یہی وجہ ہے کہ اس عالمانہ کتاب کو غالباً نہ تو انعام مل سکا اور نہ ہی یہ یو یو طبع سے آراستہ ہو سکی۔

”اُصولِ فارسی“ کے دو نسخے اب تک دریافت ہو سکے ہیں۔ ایک کا تعارف تو مولانا محمد اسماعیل پانی پتی مرحوم نے اپنے ”نقوش“ والے مضمون میں کرایا ہے اور ایک نسخہ پنجاب یونیورسٹی لائبریری میں محفوظ ہے اور یہ غالباً وہی نسخہ ہے جو انعامی مقابلے میں شمولیت کے لیے حکومت پنجاب

کے حکمہ تعلیم میں جمع کرایا گیا تھا اور بعد ازاں یہ پنجاب یونیورسٹی لائبریری کے شعبہ مخطوطات میں بھیج دیا گیا ہوگا۔

۱۹۷۰ء کی دہائی کے اوائل میں پروفیسر حمید احمد خاں مرحوم نے مجلس ترقی ادب لاہور کی نظامت کے فرائض سنبھالے۔ اس سے پہلے وہ پنجاب یونیورسٹی کے وائس کنسلر رہ چکے تھے۔ انھوں نے یقینی طور پر ”اُصولِ فارسی“ کا مخطوطہ یونیورسٹی لائبریری کی فہرست مخطوطات میں دیکھا ہوگا اور حسب موقع اس کتاب کی اشاعت کا فیصلہ کر چکے ہوں گے چنانچہ جب مجلس کے ناظم مقرر ہوئے تو اس مخطوطے کی ایک فوٹو کاپی انھوں نے یونیورسٹی لائبریری سے حاصل کی اور ایک پڑھے لکھے صاحب کو (جنھوں نے نقل کے اختتام پر اپنا نام ”عاصی“ لکھا ہے) اس کی نقل پر مامور کر دیا۔ یہ نقل راقم الحروف کی مجلس میں موجودگی کے دوران تیار ہوئی۔

مولانا محمد اسماعیل پانی پتی مرحوم نے ”اُصولِ فارسی“ کے جس مخطوطے کا تعارف مجلہ ”نقوش“ میں کرایا تھا اس میں اور پنجاب یونیورسٹی لائبریری میں محفوظ نسخے کے بعض کوائف میں اختلاف ہے۔ پانی پتی صاحب نے یہ نسخہ مولانا حالی کے کتب خانے میں تقسیم ہند سے بہت پہلے ۱۹۱۸ء میں دیکھا تھا اور ”اس کا دیباچہ اور عنوانات و مندرجات کتاب کی فہرست نقل کر کے اس پر مضمون لکھا تھا“۔ یہ مضمون بعینہ اس مقدمے کے آخر میں شامل کیا جا رہا ہے۔ اس مضمون میں مولانا نے کتاب کی ترتیب، مندرجات اور طرزِ املا وغیرہ کے سلسلے میں جو معلومات بہم پہنچائی ہیں وہ نسخہ پنجاب یونیورسٹی لائبریری کے بارے میں بھی مضمون واحد کی حیثیت رکھتی ہیں، یعنی دونوں نسخوں کی ترتیب اور طرزِ املا بالکل ایک جیسا ہے۔ صفحات متن کی تعداد اور کاغذ کے سائز میں البتہ فرق ہے مثلاً پانی پتی صاحب والے نسخے کا کاغذ فل سکیپ سائز کا ہے اور مخطوطے کے کل صفحات ۲۵۹ ہیں جب کہ یونیورسٹی والے نسخے کا سائز چھوٹا ہے اور مخطوطے کے کل صفحات ۳۸۱ ہیں۔ فی صفحہ سطروں کی تعداد دونوں نسخوں میں ۱۵ ہے اور فی سطر الفاظ کی تعداد بھی کم و بیش برابر ہے۔

پنجاب یونیورسٹی کا نسخہ بھی بالکل صاف ستھرا لکھا ہوا ہے اور کہیں کہیں اس کے حاشیے پر ایسے الفاظ اور عبارات بھی ملتی ہیں جو متن میں لکھنے سے رہ گئی تھیں۔

مجلس ترقی ادب لاہور نے یونیورسٹی کے جس مخطوطے کی فوٹو گراٹک نقل حاصل کی تھی اُس کی زمین سیاہ ہے اور الفاظ سفید ہیں۔ ۱۹۷۰ء میں غالباً جدید فوٹو سٹیٹ مشین یونیورسٹی میں نہیں تھی۔ یہ

نقل مجلس ترقی ادب کی لائبریری میں محفوظ کر لی گئی ہے۔

مجلس کے سابق ناظم پروفیسر حمید احمد خاں مرحوم نے اس کتاب کی نقل حاصل کرنے کے لیے بہت استعداد سے کام لیا تھا کیوں کہ وہ اس کو جلد از جلد شائع کرنا چاہتے تھے لیکن جب کتاب کی نقل تیار ہو گئی تو نہ معلوم وجوہ کی بنا پر بورڈ نے اس کی اشاعت روک دی اور پھر سال ہا سال تک یہ نقل مجلس کے ذخیرہ مسودات میں پڑی رہی یہاں تک کہ پروفیسر صاحب کا انتقال ہو گیا اور یہ مسودہ طاقِ نسیاں کی زینت بن گیا۔

پروفیسر حمید احمد خاں مرحوم کے بعد احمد ندیم صاحب اس ادارے کے ناظم مقرر ہوئے تو وہ بھی اس کتاب کو شائع کرنا چاہتے تھے مگر بورڈ اور ادبی کمیٹی کے اہل علم کا خیال تھا کہ اس کتاب کی علمی اور کلاسیکی حیثیت تو مسلم ہے لیکن ایک عام قاری کے لیے اس کی افادیت محلِ نظر ہے۔

جولائی ۲۰۰۶ء میں احمد ندیم قاسمی کی وفات کے بعد جناب شہزاد احمد مجلس کے ناظم مقرر ہوئے تو انھوں نے اس کتاب کی اشاعت کو یقینی بنایا اور راقم الحروف کو اس کی ترتیب و تدوین کا کام سونپ دیا۔

اس کتاب کی ترتیب کا کام اس لحاظ سے نہایت مشکل تھا کہ اگرچہ مولانا نے کتاب کو کئی حصوں میں تقسیم کر کے مختلف ابواب میں اس کو بانٹ دیا تھا جو یقیناً ایک نئی بات تھی اور اس سے ترتیبِ کتب کا ایک نیازِ حجاب سامنے آتا ہے۔ کتاب کے متن میں تو حصص اور ابواب کی تخصیص کی گئی ہے لیکن ان حصوں اور ابواب کو کہیں بھی نئے صفحات سے شروع نہیں کیا گیا۔ ایک مسلسل عبارت ہے جس کے اندر حصے بھی آگئے اور ابواب بھی۔ ان میں سے کسی کو نئے صفحے سے شروع نہیں کیا گیا۔ متن میں سینکڑوں اشعار اور فارسی عبارت کو بہ طور نظیر پیش کیا گیا ہے مگر نہ تو عبارتوں کو نمایاں کیا گیا ہے اور نہ ہی اشعار اور مصرعوں کو الگ سطور میں جگہ دی گئی ہے لہذا اشعار کو نثر سے الگ کرنا ایک جان جو کھوں کا کام تھا۔ آخر میں جناب شہزاد احمد ناظم مجلس کی حوصلہ افزائی کے لیے ان کا شکر گزار ہوں۔

مولانا اسماعیل پانی پتی کا مضمون ذیل میں پیش خدمت ہے (۱):

(۱) مجلہ نقوش (لاہور) شمارہ ۳۶، ۳۵ (اکتوبر نومبر ۱۹۵۳ء)

مدیر: محمد طفیل۔

مولانا حالی کی ایک بے نظیر غیر مطبوعہ کتاب

اُصولِ فارسی

(پیش کردہ شیخ محمد اسماعیل پانی پتی)

حضرت شمس العلماء مولانا الطاف حسینؒ حالی پانی پتی کے بہت سے نادرونیاب تحریکات میں نے عرصہ دراز کی تلاش و جستجو کے بعد فراہم اور مہیا کیے تھے، جن میں سے بہت کافی حصہ تو ۱۹۴۷ء کی قیامت خیز آندھی اور ہلاکت آفریں طوفان کی نذر ہو گیا جو بہت ہی تھوڑا سا حصہ میرے لڑکے محمد احمد اور مبارک محمود پانی پتی سے بہ مشکل بچا کر لے آئے تھے۔ اُس میں سے ایک نہایت دل چسپ مضمون ”تذکرہ رحمانیہ“ کے عنوان سے ”نقوش“ کے بیچ سالہ نمبر میں ہدیہ ناظرین کر چکا ہوں۔ مگر محمد طفیل صاحب مدیر نقوش کے اصرار پر آج حضرت مولانا مرحوم کا ایک اور علمی تبرک قارئین نقوش کی خدمت عالی میں پیش کر رہا ہوں۔ مولانا نے آج سے ۸۵ برس پہلے ۱۸۶۸ء میں اُصولِ فارسی کے نام سے فارسی صرف و نحو کے متعلق ایک بسیط اور مفصل کتاب اُردو میں لکھی تھی جو نہ مولانا کی زندگی میں زیورِ طبع سے آراستہ ہو سکی اور نہ مولانا کی وفات کے بعد مولانا کے گرامی قدر فرزند حضرت خواجہ سجاد حسین صاحب نے اُس کی طباعت کا خیال فرمایا اور وہ اُن کے ذاتی کتب خانہ میں اُن کے محترم والد کی دوسری نایاب کتابوں کے ساتھ محفوظ رہی۔ ۱۹۴۶ء میں اُن کا بھی انتقال ہو گیا چوں کہ حضرت خواجہ صاحب مرحوم کے کوئی لڑکا نہ تھا۔ اس لیے مکان بند پڑا اور یہ علمی تحریکات الماریوں میں مقفل رہے۔ ۱۹۴۷ء کے ہنگامہ میں پٹانہ میں کہ مکان مذکور کھٹ گیا یا محفوظ رہا اور ان تحریکات کا کیا حشر ہوا؟ اور یہ نایاب کتاب اس وقت کہاں ہے اور کس کے پاس ہے؟

میں نے ۱۹۱۸ء میں حضرت خواجہ سجاد حسین صاحب کی لائبریری سے لے کر اس قلمی کتاب کا دیباچہ اور عنوانات و مندرجات کتاب کی فہرست نقل کی تھی جو آج پہلی مرتبہ ناظرین نقوش کی خدمت میں پیش کرنے کے لیے مگر محمد طفیل صاحب کے

حوالے کر رہا ہوں۔ تمام کتاب حضرت مولانا حالی کے اپنے قلم کی لکھی ہوئی ہے۔ تحریر بہت خوش خط اور صاف ہے۔ بین السطور کھلا کھلا ہے۔ فی صفحہ ۱۵ سطریں ہیں اور فی سطر چودہ یا پندرہ لفظ ہیں۔ کتاب کا سائز فل سکیپ ہے اور کتاب میں کہیں داغ دھبہ نہیں، البتہ کاغذ مٹلا ہو گیا ہے اور کتاب کو مع جلد کے کیڑے نے جگہ جگہ سے کھالیا ہے۔ جلد بہت بوسیدہ ہے۔ کتاب کی تمہید ۹ صفحات میں آئی ہے۔ اُس کے بعد علم صرف کا حصہ ۱۲۴ صفحات میں مولانا نے لکھا ہے۔ بعد از علم نحو کا بیان ۱۲۶ صفحات میں ہے۔ یعنی کل کتاب کے (۱۲۶ + ۱۲۴ + ۹) = ۲۵۹ صفحات ہیں۔ تمام کتاب کالی سیاہی اور نیزے کے قلم سے لکھی ہوئی ہے۔

اس کتاب کا تعارف ناظرین کرام سے کراتے ہوئے یہ بیان کرنا ضروری ہے کہ چوں کہ کتاب مذکور آج سے قریباً سو ۱۰۰ برس پہلے کی لکھی ہوئی ہے۔ لہذا آج کل کے رسم الخط میں اور اُس وقت کی طرزِ کتابت میں کچھ فرق ہے۔ مثلاً کتاب مذکور کے مسودہ میں :-

- (۱) ہر جگہ بجائے ”چوں کہ“ کے ”جو کہ“ لکھا ہے۔
- (۲) ساری کتاب میں کہیں ذلیش نہیں اور نہ الگ الگ پیرے ہیں بل کہ مضمون مسلسل چلا گیا ہے۔ جہاں مولانا کو نیا فقرہ شروع کرنا ہو۔ وہاں علامت (.....) بنا دیتے ہیں مگر یہ علامت کتاب مذکور میں اکثر جگہ بغیر نئے فقرہ کے بعض الفاظ پر لکھی ہوئی ہے۔
- (۳) ”اُکی۔ اُسکی۔ اُس۔ اُن“ وغیرہ الفاظ کو بالعموم اس طرح لکھا ہے ”اوکی۔ اوکی۔ اون“ وغیرہ۔

(۴) تمام کتاب میں ثون عثہ کا استعمال کہیں نہیں کیا گیا۔ ہر جگہ پورا ان لکھا ہے مثلاً ”ہیں۔ زبانیں۔ نہیں“ وغیرہ کو ہمیشہ ہین۔ زبانین نہیں لکھا ہے۔ یعنی لفظ ثون میں نقطہ ضرور دیا ہے۔

- (۵) جہاں جہاں کتاب میں ”ٹ“ آئی ہے اُس کو ہمیشہ اس طرح لکھا ہے ”ٹ“
- (۶) یائے مجہول کو بالعموم یاے معروف لکھا مثلاً ”نے۔ جتنے۔ ہے“ کو ”نی۔ جتنی۔ ہی“ تحریر کیا ہے۔

(۷) حرف گ کو ساری کتاب میں ک کی طرح لکھا ہے مثلاً اگر کو اگر۔ گور نمٹ کو گور نمٹ لکھا ہے۔

(۸) پیچھے۔ لکھی ”وغیرہ الفاظ کو ہمیشہ پیچھے۔ لکھی“ وغیرہ لکھا ہے۔ صرف ایک جگہ ”پاری کہلانے لگی کی بجائے“ پاری کہلانے لگی“ لکھا ہے۔

(۹) ساری کتاب میں مجھے کہیں اضافت کی علامت یعنی زیر نظر نہیں آیا۔ میں زیر نظر پیش کش میں مولانا کی اس تحریر کو بعینہ اسی شکل میں ہدیہ ناظرین کر رہا ہوں جس رسم الخط کے ساتھ مولانا نے اُسے اپنے قلم سے تحریر فرمایا تھا تاکہ آج سے قریباً سو برس پہلے کی طرز کتابت سے بھی قارئین کرام روشناس ہو سکیں۔ وہو ہذا:

(محمد اسماعیل پانی پتی)

بسم اللہ الرحمن الرحیم

تمہید مطالب کتاب

خدا تعالیٰ نے جس طرح ہر ملک اور ہر ولایت میں نئی صورت اور نئی وضع اور نئے ڈبنگ کے آدمی بنائے اس طرح ہر ملک کے آدمیوں کو نئی بولی اور نئی زبان عنایت کی دیکھو عرب کی زبان اور ہے عجم کی زبان اور ہندوستان کی زبان ان دونوں سے جدا ہے انگلستان کی زبان تینوں زبانوں سے نہیں ملتی اسی طرح جتنی ملک ہیں اتنی ہی بولیاں ہیں اور ظاہر ہی کہ آدمی مدنی الطبع یعنی ہر کام میں آدمیوں سے میل جول اور لین دین کرنے کا محتاج ہے اور یہہ بھی ظاہر ہے کہ دنیا کے معاملات کا مدار زبان کے سمجھنے اور سمجھانے پر ہی پس آدمی جس قدر زیادہ زبانیں جانتا ہو گا اس قدر اس کے معاملات آسانی سے انجام ہوں گے اور زبان کا جانتا ایک تو یہہ ہے کہ انسان جس ملک میں پیدا ہوا، اس ملک کی بولی اول اپنے مان باپ اور ناتے رشتے والوں سے اور پھر ہر ایک زبان کی سے

سننے سنتے جان لیا اور ضرورت کے وقت اپنے دل کے مطلب اوس بولی میں ادا کرنے لگا اور دوسرے یہ کہ اوس زبان میں جو خواص کا محاورہ اور بول چال ہے اوس کے موافق تقریر اور تحریر کر سکے سو یہ بات بدون اس کے حاصل نہیں ہو سکتی کہ اہل زبان نے جو اصول اور قواعد اوس زبان کے تہذیب اور اصلاح کے لیے مقرر کیے ہیں اون سے واقف ہو اور اگر بالفرض اپنی زبان کی تقریر اور تحریر میں اون اصول و قواعد کے جاننے کا محتاج نہیں تو اس میں کچھ شک نہیں کہ دوسرے ملک کی زبان بدون واقفیت اصول کے ہرگز نہیں آ سکتی جو کہ ہماری کورنٹسٹ کی ہمت عالی اس بات میں بہت مصروف ہے کہ جو زبانیں ہندوستان میں رائج ہیں یا جن زبانوں کی کتابیں ہندوستانیوں کی درس و تدریس میں مستعمل ہیں اون کی اصلاح بہ خوبی کی جائے اور اون کے اصول اور قواعد ایسے طور پر لکھے جائیں کہ ہر مبتدی بہ ادنیٰ توجہ ان قاعدوں کے ذریعے سے اون زبانوں میں تقریر اور تحریر کا سلیقہ پیدا کر سکے اور ایک اشتہار جو کورنٹسٹ پنجاب دام اقبال نے ۱۸۶۸ عیسوی میں بہ وعدہ انعام جاری فرمایا ہے اوس کا عمدہ مطلب یہ ہے کہ زبان فارسی کے اصول اردو زبان میں بہ عبارت روشن و واضح بیان کیے جائیں اس لیے خاکسار پیچ دان الطاف حسین انصاری پانی پتی خدا تعالیٰ کے بہرو سے پر اس امر کا متعدی ہو اہر چند مجھ کو اپنی بے بضاعتی اور پیچ مدانی سے توقع نہیں کہ میری تالیف حضور کورنٹسٹ دام اقبال میں پسندیدہ اور مقبول ٹھہرے لیکن اس رسالہ میں چند خصوصیتیں ایسی ہیں کہ اُصول فارسی کے اگلی کتابوں میں سے کسی خاص کتاب میں شاید نہ پائے جائیں ایک یہ کہ اگلی کتابوں میں لوگوں نے ہوزبان فارسی کے قاعدے لکھے ہیں ان میں صرف ونحو کے اُصول کو باہم ایسا مخلوط کیا ہے کہ صرف کے مسائل سے ہرگز ممتاز نہیں ہو سکتے بل کہ یہ معلوم ہوتا ہے کہ صرف ونحو ایک ہے فن کا نام ہی حالانکہ صرف ایک جد افن ہی نحو جد افن صرف میں مثلاً ایک حرف کا دوسرے حرف سے بدلا جانا، اور مصدر کے حقیقہ اور مصدروں کے وزن اور فعلوں کی قسمیں اور

اشتقاق کی کیفیت اور ابدال و اسکان و تحریک و قلب و حذف و اشباع و ادغام و تخفیف و اشباع و امالہ کی بحث اور اسموں کے تغیرات لفظی کا بیان کیا جاتا ہے اور نحو میں مثلاً کلموں کی ترکیب دینے کا دستور اور اجزائی کلمہ کے حالات اور اسناد اور اضافت و وصف و عطف و تاکید و بدل و مبتدا و خبر و فعل و فاعل و نائب فاعل و مفعول و مستثنیٰ و تاکید و ترکیب ناقص و ترکیب تام اور حرفوں کے استعمالات معنوی کا بیان کیا جاتا ہے۔

ظاہر ہے کہ یہ دونوں مکمل ہیں جدا جدا بیان کرنی منفعت سے خالی نہیں سو اس کتاب میں صرف کی بحث نحو کے فن سے بالکل جدا ہے۔

دوسرے اگلی کتابوں کی ترتیب مفید نہیں یعنی جو باتیں پہلے لکھنے کی ہیں وہ ان میں پیچھے لکھی گئیں اور جو پیچھے لکھنے کی ہیں وہ پہلے لکھی گئیں اور ظاہر ہے کہ حسن ترتیب کو مطالب کے دل نشین کرنے میں بڑا دخل ہے سو اس رسالے میں رعایت ترتیب کی بہت ملحوظ رہی ہے۔

تیسرے اُصولِ فارسی کی اگلی کتابیں جو رائج ہیں ان میں نحو کے اکثر مطالب نہیں بیان کیے گئے اور خاکسار نے حتیٰ الوسع مطالب نحو کو جمع کرنے میں قصور نہیں کیا۔

چوتھے اُصول کا لفظ کیے فنون کو شامل ہے صرف نحو معانی بدائع سو جب تک کتاب میں یہ سب فنون بیان نہ کئے جائیں کتاب نامتمام ہے حالانکہ اگلی کتابوں میں کوئی رسالہ ایسا نہیں دیکھا گیا جو ان پانچوں فنون کو شامل ہو اور رسالہ عبد الواسع ہانسوی اور شجرۃ الامانی اور نہر الفصاحت وغیرہ میں جو ان فنون کا کچھ کچھ ذکر ہے وہ کافی نہیں اس رسالہ میں یہ پانچوں فن اپنے نزدیک اچھی طرح بیان کئے گئے ہیں ہاں مگر جو باتیں ضروری نہیں سمجھیں یا جن کا بیان کرنا ابھراؤ سے خالی نہ تھا اور مبتدیوں کا فہم اون کے سمجھنے سے قاصر سمجھا گیا وہ باتیں البتہ چھوڑ دی گئیں۔

پانچویں اکثر استادوں کے شعر جو بہ طور سند کے لائے جاتے ہیں

بعضے ان میں سے دقیق ہوتے ہیں اور ان کے صحیحے بغیر قاعدہ طالب علم کے سمجھ میں نہیں آتا سو خاکسار نے ایسے شعرون کا ترجمہ کر کے اوس کا مطلب روشن اور واضح کر دیا ہے۔

چھٹے ہرفن کے آخر میں تہوڑے تہوڑے سوال اُسی فن کے لکھ دیئے ہیں اور ان کا جواب نہیں لکھا تا کہ پڑھنے والوں کو ان کے دیکھنے سے بصیرت حاصل ہو، ان کے امتحان میں بھی کام آئیں۔

اگرچہ میں خوشہ چین انہیں بزرگون کا ہون اور ان کے تالیفین اور تصنیفین نہ ہوتین تو بے شک مجھ کو کتاب لکھنی بہت دشوار ہوتی بل کہ شاید نہ لکھ سکتا لیکن دستور یہ ہے کہ جس کام کی طرف سلطان وقت کی توجہ ہوتی ہے وہ کام حد کمال کو پہنچتا ہے اور جو بات کوئی اہل علم اپنے دل کی ایچ سے کرتا ہے اوس میں کچھ نہ کچھ نقصان رہ جاتا ہے ظاہر ہے۔

کہ کورنٹ کے امتثال امر کے لیے جو اوس زمانے میں لوگ سعی و کوشش کریں گے اور کرتے ہیں وہ اگلوں نے کاہے کو کی ہو کیوں کہ سلاطین ماضیہ نے اصول فاری کی تہذیب کی طرف بہت توجہ نہیں کی۔

تہذیبہ پارس جو ایک ولایت کا نام ہی سو وہ پارس بن پہلو بن سام نوح کی آباد کی ہوئی ہے، اس سبب سے اوس کو پارس کہتے ہیں جو زبان کہ اوس ملک میں رائج ہوئی وہ پارسی کہلانے لگی اور اوس کو فارسی کہتے ہیں فارسی زبان کی کئی قسمیں ہیں ورتی پہلوئی پارسی ہرتی سکر تی زاوتی مغدی۔ ورتی کو بعضے کہتے ہیں کہ بہمن اسفند ر یار کے دربار یوں کی زبان ہے اور بعضے کہتے ہیں کہ کیا تیوں کے دربار میں بولی جاتی تھی اور بعضوں کے نزدیک ورتی وہ زبان ہے جو درہ کوہ کے رہنے والے بولتے تھے اس میں کسی غیر زبان کا ملاؤ نہ تھا یہہر حال یہہر زبان بہت فصیح گنی جاتی تھی پارسی اس زبان کو کہتے ہیں جو خاص بلا و پارس میں رائج تھی پہلوئی کو بعضے کہتے ہیں کہ ولایت ریے اور اصفہان اور ہمدان اور دیور اور ان کے مضافات کی

زبان تھی اور جو کہ اس ملک کو پہلو کہتے ہیں اس لیے وہاں کی زبان کو پہلوی کہنے لگے اور بعضے کہتے ہیں کہ پہلو پارس بن سام بن نوح کے باپ کا نام تھا یہ زبان اُس کی طرف منسوب ہے بہر حال یہہ تینوں زبانیں رائج اور مستعمل رہیں اور باقی چار زبانیں ترک کی گئیں جب سے عجم میں اہل اسلام کی عمل داری آئی عربی زبان کے لغت فارسی میں مخلوط ہو کر ایک نئی زبان بن گئی جیسے ہندوستان کی قدیم زبان فارسی اور عربی کے ملنے سے بالکل بدل گئی۔

اب جاننا چاہیے کہ فارسی زبان کی ایسی معرفت جس سے آدمی فصحاہی اہل زبان کے طور پر تقریر اور تحریر کر سکے اور کلموں کے استعمال کرنے میں اور کلام کے ترکیب دینے میں غلطیوں سے محفوظ رہ سکے کئی باتوں کے جاننے پر موقوف ہے اول لغت اور اصطلاحیں اور محاورے دوسرے اشتقاق اور تصریف کے اصول تیسرے نظم کلام کا دستور چوتھے بحسب متفقہی حالن کفہ کو کرنے کا طریقہ پانچویں ایک مطلب کو نئے نئے اسلوب سے ادا کرنے کے قاعدے چھٹے یہہ بات کہ بعد رعایت فصاحت و بلاغت کے کلام میں کن باتوں سے حسن و خوبی زیادہ ہو جاتے ہیں۔

ان میں سے پہلی بات برہان قاطع اور فرہنگ جہانگیری اور فرہنگ رشیدی اور فرہنگ سروری اور مدار الافاضل اور مویہ الفضل اور بہار عجم اور مصطلحات و ارستہ اور سراج الغتہ اور سوا ان کے اور لغت کی کتابوں سے طلب کرنی چاہیے اور باقی پانچ مقدمے اس رسالے میں انشاء اللہ تعالیٰ بہت بسط اور شرح کے ساتھ بیان کیے جائیں گے اور اسی واسطے اس کتاب کے پانچ حصے کیے گئے۔

| | |
|-------------------------------------|---|
| پہلا حصہ علم صرف کے بیان میں | تیسرا حصہ علم معانی کے بیان میں |
| مقدمہ صرف کی اصطلاحوں کے بیان میں | مقدمہ علم معانی کی اصطلاحوں کے بیان میں |
| پہلا باب حرفوں کے بیان میں | پہلا باب اسناد خبری کے بیان میں |
| دوسرا باب مصدر اور مشتق کے بیان میں | دوسرا باب مسند الیہ کے بیان میں |
| تیسرا باب جامد کے بیان میں | تیسرا باب مسند کے بیان میں |
| خاتمہ سوالات علم صرف میں | چوتھا باب فعل کے متعلقات کے بیان میں |
| دوسرا حصہ علم نحو کے بیان میں | پانچواں باب قصر کے بیان میں |
| مقدمہ نحو کے اصطلاحوں کے بیان میں | چھٹا باب انشاء کے بیان میں |
| پہلا باب اسموں کے بیان میں | ساتواں باب فصل و وصل کے بیان میں |
| دوسرا باب فعلوں کے بیان میں | آٹھواں باب ایجاز و اطناب و مساوات کے بیان میں |
| تیسرا باب حرفوں کے بیان میں | خاتمہ علم معانی کے سوالات میں |
| چوتھا باب مرکب ناقص کے بیان میں | |
| پانچواں باب مرکب تام کے بیان میں | |
| خاتمہ سوالات علم نحو میں | |

| | |
|---------------------------------|--|
| چوتھا حصہ علم بیان میں | پانچواں حصہ علم بدیع کے بیان میں |
| مقدمہ علم بیان کے اصطلاحوں میں | مقدمہ علم بدیع کے اصطلاحوں کے بیان میں |
| پہلا باب تشبیہ کے بیان میں | |
| دوسرا باب استعارہ کے بیان میں | پہلا باب صنائع معنوی کے بیان میں |
| تیسرا باب مجاز مرسل کے بیان میں | دوسرا باب صنائع لفظی کے بیان میں |
| چوتھا باب کنایہ کے بیان میں | خاتمہ علم بدیع کے سوالات میں |
| خاتمہ علم بیان کے سوالات میں | |

احمد رضا

بسم اللہ الرحمن الرحیم

تمہید مطالب کتاب

خدا تعالیٰ نے جس طرح ہر ملک اور ہر ولایت میں نئی صورت اور نئی وضع اور نئے ڈھنگ کے آدمی بنائے اسی طرح ہر ملک کے آدمیوں کو نئی بولی اور نئی زبان عنایت کی۔ دیکھو عرب کی زبان اور ہے، عجم کی زبان اور، ہندوستان کی زبان ان دونوں سے جدا ہے، انگلستان کی زبان تینوں زبانوں سے نہیں ملتی۔ اسی طرح جتنے ملک ہیں اتنی ہی بولیاں ہیں اور ظاہر ہے کہ آدمی مدنی الطبع یعنی ہر کام میں آدمیوں سے میل جول اور لین دین کرنے کا محتاج ہے اور یہ بھی ظاہر ہے کہ دنیا کے معاملات کا مدار زبان کے سمجھنے اور سمجھانے پر ہے۔ پس آدمی جس قدر زیادہ زبانیں جانتا ہوگا اسی قدر اس کے معاملات آسانی سے سرانجام ہوں گے۔

زبان کا جاننا ایک تو یہ ہے کہ انسان جس ملک میں پیدا ہوا اُسی ملک کی بولی اول اپنے ماں باپ اور ناتے رشتے والوں سے اور پھر ہر ایک کی زبان سے سنتے سنتے جان گیا اور ضرورت کے وقت اپنے دل کے مطلب اُسی بولی میں ادا کرنے لگا۔ اور دوسری یہ کہ اُس زبان میں جو خواص کا محاورہ اور بول چال ہے اُسی کے موافق تقریر اور تحریر کر سکے۔ سو یہ بات بدون اس کے حاصل نہیں ہو سکتی کہ اصل زبان نے جو اصول اور قواعد اس زبان کی تہذیب اور اصلاح کے لیے

اصول فارسی ۱۰ تمہید

مقرر کیے ہیں ان سے واقف ہو۔ اور اگر بالفرض اپنی زبان کی تقریر اور تحریر میں اُن اصول و قواعد کے جاننے کا محتاج نہیں تو اس میں کچھ شک نہیں کہ دوسرے ملک کی زبان بدون واقفیت اصول کے ہرگز نہیں آسکتی۔

جو کہ ہماری گورنمنٹ کی ہمت عالی اس باب میں بہت مصروف ہے کہ جو زبانیں ہندوستان میں رائج ہیں یا جن زبانوں کی کتابیں ہندوستانیوں کی درس و تدریس میں مستعمل ہیں، ان کی اصلاح بخوبی کی جائے اور ان کے اصول اور قواعد ایسے طور پر لکھے جائیں کہ ہر مبتدی بہ ادنیٰ توجہ اُن قاعدوں کے ذریعے سے اُن زبانوں میں تقریر اور تحریر کا سلیقہ پیدا کر سکے۔ اور ایک اشتہار جو گورنمنٹ پنجاب دام اقبالہ نے ۱۸۶۸ عیسوی میں بعد اعام جاری فرمایا ہے اُس کا عمدہ مطلب یہ ہے کہ زبان فارسی کے اصول اُردو زبان میں عبارتِ روشن و واضح بیان کیے جائیں۔ اس لیے خاکسار، بیچ مدائ الطاف حسین انصاری پانی پتی خدا تعالیٰ کے بھروسے پر اس امر کا متصدی ہوا۔

ہر چند مجھ کو اپنی بے بضاعتی اور بچہ دانی سے توقع نہیں کہ میری تالیف حضور گورنمنٹ دام اقبالہ میں پسندیدہ اور مقبول ٹھہرے لیکن اس رسالے میں چند خصوصیتیں ایسی ہیں کہ اصول فارسی کی اگلی کتابوں میں سے کسی خاص کتاب میں شاید نہ پائی جائیں۔

ایک یہ کہ اگلی کتابوں میں لوگوں نے جو زبان فارسی کے قاعدے لکھے ہیں ان میں صرف ونحو کے اصول کو باہم ایسا مخلوط کیا ہے کہ صرف کے مسائل نحو کے مسائل سے ہرگز ممتاز نہیں ہو سکتے بلکہ یہ معلوم ہوتا ہے کہ صرف ونحو ایک ہی فن کا نام ہے، حالانکہ صرف ایک جدا فن ہے، نحو جدا فن۔

صرف میں مثلاً ایک حرف کا دوسرے حرف سے بدلا جانا اور مصدر کی حقیقت اور مصدر کے وزن اور فعلوں کی قسمیں اور اشتقاق کی کیفیت اور ابدال و اسکان و تحریک و قلب و حذف و اشباع و ادغام و تخفیف و اشباع و امالہ کی بحث اور اسموں کے تغیرات لفظی کا بیان کیا جاتا ہے۔

نحو میں مثلاً کلموں کے ترکیب دینے کا دستور اور اجزائے کلمہ کے حالات اور اسناد اور اضافت و وصف و عطف و تاکید و بدل و مبتدا و خبر و فعل و فاعل و نائب فاعل و مفعول اور مستثنیٰ و تاکید و ترکیب ناقص و ترکیب تام اور حرفوں کے استعالات معنوی کا بیان کیا جاتا ہے۔

اصول فارسی: _____ تمہید

ظاہر ہے کہ یہ دونوں بحثیں جدا جدا بیان کرنی منفعت سے خالی نہیں۔ سو اس کتاب میں صرف کی بحث نحو کے فن سے بالکل جدا ہے۔

دوسری: اگلی کتابوں کی ترتیب مفید نہیں۔ یعنی جو باتیں پہلے لکھنے کی ہیں وہ ان میں پیچھے لکھی گئیں اور جو پیچھے لکھنے کی ہیں، وہ پہلے لکھی گئیں۔ اور ظاہر ہے کہ حسن ترتیب کو مطالب کے دل نشیں کرنے میں بڑا دخل ہے۔ سو اس رسالے میں رعایت ترتیب کی بہت ملحوظ رہی ہے۔

تیسری: اصول فارسی کی اگلی کتابیں جو رائج ہیں، اُن میں نحو کے اکثر مطالب نہیں بیان کیے گئے۔ خاکسار نے حتی الوسع مطالب نحو کے جمع کرنے میں قصور نہیں کیا۔

چوتھی: اصول کا لفظ لکھی فنون کو شامل ہے، صرف، نحو، معانی، بیان، بدیع۔ سو جب تک کتاب میں یہ سب فن بیان نہ کیے جائیں، کتاب نامتام ہے، حالانکہ اگلی کتابوں میں کوئی رسالہ ایسا نہیں دیکھا گیا جو ان پانچوں فنون کو شامل ہو۔

اور رسالہ ”عبدالواسع ہانسوی“ اور ”شجرۃ الامانی“ اور ”نہر الفصاحت“ وغیرہ میں جو ان فنون کا کچھ ذکر ہے وہ کافی نہیں۔ اس رسالے میں یہ پانچوں فن اپنے نزدیک اچھی طرح بیان کیے گئے ہیں۔ ہاں مگر جو باتیں ضروری نہیں سمجھیں یا جن کا بیان کرنا الجھاؤ سے خالی نہ تھا اور مبتدیوں کا فہم ان کے سمجھنے سے قاصر سمجھا گیا، وہ باتیں البتہ چھوڑ دی گئیں۔

پانچویں: اکثر استادوں کے شعر جو بطور سند لائے جاتے ہیں، بعضے ان میں سے دقیق ہوتے ہیں اور ان کے سمجھنے بغیر قاعدہ طالب علم کی سمجھ میں نہیں آتا۔ سو خاکسار نے ایسے شعروں کا ترجمہ کر کے اس کا مطلب روشن اور واضح کر دیا ہے۔

چھٹی: ہر فن کے اخیر میں، تھوڑے تھوڑے سوال اُسی فن کے لکھ دیے ہیں اور ان کا جواب نہیں لکھا تا کہ پڑھنے والوں کو اُن کے دیکھنے سے بصیرت حاصل ہو اور ان کے امتحان میں بھی کام آئیں۔

اگرچہ میں خوشہ چین انھی بزرگوں کا ہوں اور ان کی تالیفیں اور تصنیفیں نہ ہوتیں تو بیشک مجھ کو کتاب لکھنی بہت دشوار ہوتی، بلکہ شاید نہ لکھ سکتا، لیکن دستور یہ ہے کہ جس کام کی طرف سلطان وقت کی توجہ ہوتی ہے، وہ کام حد کمال کو پہنچتا ہے اور جو بات کوئی اہل علم اپنے دل کی آواز سے کرتا ہے اس میں کچھ نہ کچھ نقصان رہ جاتا ہے۔ ظاہر ہے کہ گورنمنٹ کے انتقال امر کے لیے جو اس زمانے میں لوگ سعی و کوشش کریں گے اور کرتے ہیں، وہ اگلوں نے کاہے کو کی۔ یونکہ

سلاطینِ ماضیہ نے اصولِ فارسی کی تہذیب کی طرف بہت توجہ نہیں کی۔

تنبیہ: پارس جو ایک ولایت کا نام ہے، سو وہ پارس بن پہلو بن سام بن نوح کی آباد کی ہوئی ہے، اس سبب سے اس کو پارس کہتے ہیں۔ جو زبان کہ اُس ملک میں رائج ہوئی وہ پارسی کہلانے لگی اور اسی کو فارسی کہتے ہیں۔

فارسی زبان کی کئی قسمیں ہیں؛ دری، پہلوی، پارسی، ہروی، سکزی، زاول، سعدی۔ دری کو بعضے کہتے ہیں کہ بہمن اسفندیار کے درباریوں کی زبان ہے اور بعض کہتے ہیں کہ کیا نیوں کے دربار میں بولی جاتی تھی۔ اور بعضوں کے نزدیک دری وہ زبان ہے جو درہ کوہ کے رہنے والے بولتے تھے۔ اُس میں کسی غیر زبان کا لگاؤ نہ تھا۔ بہر حال یہ زبان بہت فصیح گئی جاتی تھی۔ پارسی اُس زبان کو کہتے ہیں جو خاص بلادِ پارس میں رائج تھی۔

پہلوی کو بعضے کہتے ہیں کہ ولایتِ رے اور اصفہان اور سیاہان اور ہمدان اور دیور اور ان کے مضافات کی زبان تھی۔ اور جو کہ اس ملک کو پہلو کہتے ہیں اس لیے وہاں کی زبان کو پہلوی کہنے لگے۔ اور بعضے کہتے ہیں کہ ”پہلو“ پارس بن سام بن نوح کے باپ کا نام تھا۔ یہ زبان اُسی کی طرف منسوب ہے۔ بہر حال یہ تینوں زبانیں رائج اور مستعمل رہیں اور باقی چار زبانیں ترک کی گئیں۔

جب سے عجم میں اہل اسلام کی عمل داری آئی، عربی زبان کی لغت فارسی میں مخلوط ہو کر نئی زبان بن گئی، جیسے ہندوستان کی قدیم زبان فارسی اور عربی کے ملنے سے بالکل بدل گئی۔ اب جاننا چاہیے کہ فارسی زبان کی ایسی معرفت جس سے آدمی فصحاءِ اہل زبان کے طور پر تقریر اور تحریر کر سکے اور کلموں کے استعمال کرنے میں اور کلام کے ترکیب دینے میں غلطیوں سے محفوظ رہ سکے، کئی باتوں کے جاننے پر موقوف ہے؛ اول لغت اور اصطلاحیں اور محاورے۔ دوسرے اشتقاق اور تصریف کے اصول۔ تیسرے نظمِ کلام کا دستور۔ چوتھے بحسب مقتضائے حال گفتگو کرنے کا طریقہ۔ پانچویں ایک مطلب کو نئے نئے اسلوب سے ادا کرنے کے قاعدے۔ چھٹے یہ بات کہ بعد رعایتِ فصاحت و بلاغت کے کلام میں کن باتوں سے حسن و خوبی زیادہ ہو جاتی ہے۔

ان میں سے پہلی بات ”برہانِ قاطع“ اور ”فرہنگِ جہانگیری“ اور ”فرہنگِ رشیدی“ اور ”فرہنگِ سروری“ اور ”مدارِ الافاضل“ اور ”مویدُ الفضل“ اور ”بہارِ عجم“ اور ”مصطلحات و ارستہ“

اور ”سراج اللغۃ“ اور سوا ان کے اور لغت کی کتابوں سے طلب کرنی چاہیے۔ اور باقی پانچ مقدمے اس رسالے میں انشاء اللہ تعالیٰ بہت بسط اور شرح کے ساتھ بیان کیے جائیں گے۔ اسی واسطے اس کتاب کے پانچ حصے کیے گئے۔

پہلا حصہ^۱

علم نحو کے بیان میں

مقدمہ: صرف کی اصطلاحوں کے بیان میں

پہلا باب: حرفوں کے بیان میں

دوسرا باب: مصدر اور مشتق کے بیان میں

تیسرا باب: جامد کے بیان میں

خاتمہ: سوالات علم صرف میں

دوسرا حصہ

علم نحو کے بیان میں

مقدمہ: نحو کی اصطلاحوں کے بیان میں

پہلا باب: اسموں کے بیان میں

دوسرا باب: فعلوں کی بیان میں

تیسرا باب: حرفوں کے بیان میں

چوتھا باب: مرکب ناقص کے بیان میں

پانچواں باب: مرکب تام کے بیان میں

خاتمہ: سوالات علم نحو میں

تیسرا حصہ

علم معانی کے بیان میں

مقدمہ: علم معانی کی اصطلاحوں کے بیان میں

۱۔ یہ فہرست منظر طے میں ایک مسلسل عبارت کی شکل میں موجود ہے مگر عنوانات کے سامنے صفحات کے نمبر

نہیں ہیں اس لیے شروع میں ایک مفصل فہرست شامل کی گئی ہے۔ (مرتب)

پہلا باب: اسنادِ خبری کے بیان میں
 دوسرا باب: مُسند الیہ کے بیان میں
 تیسرا باب: مُسند کے بیان میں
 چوتھا باب: فعل کے تعلقات کے بیان میں
 پانچواں باب: قصر کے بیان میں
 چھٹا باب: انشا کے بیان میں
 ساتواں باب: فصل اور وصل کے بیان میں
 آٹھواں باب: ایجاز و اطناب و مساوات کے بیان میں
 خاتمہ: علم معانی کے سوالات میں

چوتھا حصہ
 علم بیان میں

مقدمہ: علم کی اصطلاحوں کے بیان میں
 پہلا باب: تشبیہ کے بیان میں
 دوسرا باب: استعارہ کے بیان میں
 تیسرا باب: مجاز مرسل کے بیان میں
 چوتھا باب: کنایہ کے بیان میں
 خاتمہ: علم بیان کے سوالات میں

پانچواں حصہ
 علم بدیع کے بیان میں

مقدمہ: علم بدیع کی اصطلاحوں کے بیان میں
 پہلا باب: صنائعِ معنوی کے بیان میں
 دوسرا باب: صنائعِ لفظی کے بیان میں
 خاتمہ: علم بدیع کے سوالات میں

پہلا حصہ

صرفِ فارسی کے بیان میں

مقدمہ:

صرف وہ علم ہے جس سے کلموں کی اصل و بنا اور تصریف اور اشتقاق کی کیفیت اور اسموں اور فعلوں اور حرفوں کے تغیرات لفظی معلوم ہوں۔ تصریف اسم یا فعل کے گردانے کو کہتے ہیں؛ جیسے مرد، مرداں، مردم، مردماں، مردک، مردانہ اسم کی تصریف ہے اور کرد، کردند، کردی، کردید، کردم، کردیم فعل کی تصریف ہے۔

اشتقاق: مصدر سے اور کلمے نکالنے کو کہتے ہیں۔

صیغہ: لفظ کو کہتے ہیں۔

لفظ: وہ جو زبان سے بولا جائے۔

کلمہ: وہ لفظ جو معنی رکھتا ہو جیسے مرد اور کرد اور در۔

مہمل: وہ لفظ جو کچھ معنی نہ رکھتا ہو جیسے جوق مسق۔

اسم: وہ کلمہ ہے جو اپنے معنی پر آپ دلاالت کرے اور فاعل بننے کے قابل ہو، جیسے مرد

اور زن۔

مصدر: وہ اسم ہے جس سے فعل اور اسمِ فاعل اور اسمِ مفعول اور صفتِ مہملہ نکالے

جائیں جیسے آمدن اور آوردن۔

متعدی: وہ مصدر ہے جو فاعل ہی پر تمام نہ ہو بلکہ مفعول کو بھی چاہے جیسے کردن

اور زدن۔

لازمی: وہ مصدر ہے جو فاعل ہی پر تمام ہو جائے، مفعول کو نہ چاہے جیسے آمدن اور

رفتن۔

اصول فارسی (پہلا حصہ) _____ ۱۶ _____ از مولانا الطاف حسین حالی

جامد: وہ اسم ہے جس سے اور کلمے نہ نکالے جائیں جیسے مرد اور درد۔

اشتقاق: مصدر سے اور کلمے نکالنے کو کہتے ہیں، جیسا کہ اوپر کہا گیا۔

مشتق: وہ جو مصدر سے نکالا جائے۔

فعل: وہ کلمہ مشتق ہے جو اپنے معنی پر آپ دلالت کرے اور فاعل بننے کے قابل نہ

ہو اور ماضی یا حال یا استقبال کوئی نہ کوئی زمانہ اس سے سمجھا جائے۔

ماضی: زمانہ گذشتہ کو کہتے ہیں۔

حال: زمانہ موجود کو کہتے ہیں۔

مستقبل: زمانہ آئندہ کو کہتے ہیں۔

فعل ماضی: وہ فعل ہے جس سے زمانہ ماضی سمجھا جائے، جیسے آمد۔

فعل حال: وہ فعل ہے جس سے زمانہ حال سمجھا جائے، جیسے می آید۔

فعل مستقبل: وہ فعل ہے جس سے زمانہ مستقبل سمجھا جائے، جیسے خواہد آمد۔

فعل مضارع: وہ فعل ہے جس سے حال اور استقبال دونوں زمانے سمجھے جائیں،

جیسے آید۔

امر: وہ فعل ہے جس سے کسی کام کا طلب کرنا سمجھا جائے، جیسے بیا۔

نہی: وہ فعل ہے جس سے کسی بات کو منع کرنا سمجھا جائے، جیسے میا۔

متکلم: فعل کا وہ صیغہ جس کا فاعل نفس متکلم ہو جیسے آمد اور آمدیم۔

حاضر: وہ صیغہ جس کا فاعل نفس مخاطب ہو جیسے آمدی اور آمدید۔

غائب: وہ صیغہ جس کا فاعل متکلم اور مخاطب دونوں کے سوا ہو جیسے آمد اور آید۔

مثبت: وہ فعل ہے جو کسی بات کے ہونے یا کرنے پر دلالت کرے، جیسے بنامد اور

بنیاید۔

منفی: وہ فعل ہے جو کسی بات کے نہ ہونے یا نہ کرنے پر دلالت کرے، جیسے نیامد اور

نیاید۔

معروف: وہ فعل ہے جو فاعل کی طرف نسبت کیا جائے جیسے آمد اور آوردہ۔

مجهول: وہ فعل ہے جو مفعول کی طرف نسبت کیا جائے جیسے آوردہ شد اور آوردہ میشود۔

اصولِ فارسی (پہلا حصہ) _____ ۷ _____ از مولانا الطاف حسین حالی
اسم فاعل: وہ کلمہ مشتق ہے جو فاعل کی ذات پر دلالت کرے جیسے آئندہ اور ارندہ۔
اسم مفعول: وہ کلمہ مشتق ہے جو مفعول کی ذات پر دلالت کرے جیسے آوردہ اور
کشتہ۔

صفت مشتبہ: وہ کلمہ مشتق ہے جو مصدر لازمی سے نکالا گیا ہو اور موصوف کی ذات
پر دلالت کرے جیسے دانا اور گویا۔

واحد: اس اسم یا فعل کو کہتے ہیں جو ایک چیز پر دلالت کرے جیسے مرد اور زن یا آمد
اور آورد۔

جمع: اس اسم یا فعل کو کہتے ہیں جو دو یا دو سے زیادہ پر دلالت کرے جیسے مردان اور
زنان یا آمدند اور آوردند۔

ظرف: وہ کلمہ مشتق ہے جو محلِ حدوثِ فعل پر دلالت کرے، جیسے دوشہ (دودھ دوہنے
کا ظرف)۔

آلہ: وہ کلمہ مشتق ہے جو سببِ حدوثِ فعل پر دلالت کرے، جیسے پیانہ (ناپنے کا
اوزار)۔

قیاسی: وہ وزن جو ہمیشہ مصدر سے ایک قاعدہ کلیہ پر نکالا جاتا ہے، جیسے ماضی اور امر
اور نہی اور حال اور استقبال اور اسم فاعل داسم مفعول۔

سماعی: وہ وزن جو اہل زبان سے سنا گیا اور جس کے اشتقاق کا کوئی قاعدہ کلیہ نہ ہو؛
جیسے حاصل مصدر اور مضارع اور صفت مشتبہ اور ظرف اور آلہ۔

حرف: وہ کلمہ ہے جو اپنے معنی پر آپ دلالت نہ کر سکے جب تک کسی اسم یا فعل کے
ساتھ ملایا نہ جائے جیسے در اور بر۔

حروفِ پنجی: ان حروف کو کہتے ہیں جن سے الفاظ مرکب ہوتے ہیں؛ جیسے
ا، ب، ت۔

حروفِ علت: الف اور واؤ اور یائے تختانی کو کہتے ہیں۔

حرفِ صحیح: ان تینوں حروف کے سوا ہر حرف کو کہتے ہیں۔

الفِ ممدودہ: اس الف کو کہتے ہیں جو ایک اور الف ساکن کے ساتھ کھج کر پڑھا
جائے؛ جیسے آمد اور آتش کا پہلا الف۔

اصولِ فارسی (پہلا حصہ) ۱۸ _____ از مولانا الطاف حسین حالی
الف مقصورہ: وہ الف مفتوح ہے جو کچھ کرنے پڑھا جائے یعنی جس کے آگے ایک اور
الف ساکن نہ ہو؛ جیسے 'اگر' کا الف اور 'است' کا الف۔

تائے قرشت: وہ تے جو لفظ 'قرشت' میں ہے۔

ہائے حطی: وہ حے جو لفظ 'حطی' میں ہے۔

ہائے ہوز: وہ ہے جو لفظ 'ہوز' میں ہے۔

واؤ معدولہ: وہ واؤ ہے جو لکھے میں آئے، پڑھنے میں نہ آئے؛ جیسے 'خود' اور 'خویش'
اور 'خواب' کا واؤ۔

واؤ معروف: وہ واؤ ہے جس کے پہلے حرف پر ضمہ خالص ہو؛ جیسے 'دور' اور 'نور' اور
'خوب' کا واؤ۔

واؤ مجہول: وہ واؤ ہے جس کے پہلے حرف پر ضمہ ہو مگر خالص نہ ہو جیسے 'کور' کا واؤ۔
ہائے مخفی: اُس 'ہے' کو کہتے ہیں جو حرکت ظاہر کرنے کے لیے کلمے کے اخیر میں لکھی
جاتی ہے مگر پڑھی نہیں جاتی؛ جیسے 'پروانہ' اور 'بیگانہ' اور 'گلہ' اور 'آبلہ' کی ہے۔

یائے معروف: اُس 'یے' کو کہتے ہیں جس کے پہلے حرف پر کسرہ خالص ہو؛ جیسے 'دید'
اور 'عید' اور 'بعید' کی ہے۔

یائے مجہول: اُس 'یے' کو کہتے ہیں جس کے پہلے حرف پر کسرہ ہو مگر خالص نہ ہو؛ جیسے
'دیر' اور 'شیر' اور 'دلیر' کی ہے۔

مدہ: اُس واؤ ساکن یا یائے ساکن کو کہتے ہیں جس کے ماقبل پر حرکت موافق ہو؛
یعنی واؤ کے ماقبل پر ضمہ ہو اور یے کے ماقبل پر کسرہ ہو؛ جیسے 'کور' اور 'خور' کا واؤ اور 'شیر' اور 'دیر'
کی ہے۔

لین: وہ واؤ ساکن اور یائے ساکن جس کے ماقبل پر حرکت موافق نہ ہو؛ جیسے 'جور' اور
'خیر' کا واؤ اور یے۔

مہملہ: اُس حرف کو کہتے ہیں جس پر نقطہ نہ ہو اور اس کی صورت کا ایک اور حرف نقطہ
دار ہو جیسے دال اور رے۔

۱۔ "ضمہ ہو اور یے کے ماقبل پر" یہ الفاظ حاشیے پر درج تھے۔ (مرتب)

اصول فارسی (پہلا حصہ) ۱۹ _____ از مولانا الطاف حسین حالی
معجمہ: اُس حرف کو کہتے ہیں جس پر نقطہ ہو اور اس کی صورت کا ایک اور حرف بے نقطہ ہو؛ جیسے ذال اور زے۔

موحدہ: بے کو کہتے ہیں یعنی ایک نقطے والی۔
مثانۃ فوقانی: 'تے' کو کہتے ہیں، یعنی اوپر کے دو نقطوں والی۔
مثانۃ تحتانی: 'یے' کو کہتے ہیں یعنی نیچے کے دو نقطوں والی۔
مثانۃ: 'ٹے' کو کہتے ہیں؛ یعنی تین نقطوں والی۔
تازی: وہ حرف ہے جو عربی میں آتا ہو اور اس کی صورت کا ایک اور حرف ہو جو عربی میں نہ آتا ہو؛ جیسے پے اور ژے اور جیم اور کاف۔
فارسی یا انجی: وہ حرف ہے جو عربی میں نہ آتا ہو اور اس کی صورت کا ایک اور حرف ہو جو عربی میں آتا ہو؛ جیسے پے اور ژے اور چے اور گاف۔
متحرک: وہ حرف ہے جس پر حرکت ہو یعنی زیر یا زیر یا پیش۔ حرکت زیر اور زیر اور پیش کو کہتے ہیں۔

ضمرہ: پیش کو کہتے ہیں یعنی جس کے کھنچنے سے واؤ پیدا ہو جائے۔
فتحہ: زیر کو کہتے ہیں یعنی جس کے کھنچنے سے الف پیدا ہو جائے۔
کسرہ: زیر کو کہتے ہیں یعنی جس کے کھنچنے سے یے پیدا ہو جائے۔
مضموم: وہ حرف ہے جس پر ضمرہ ہو؛ جیسے 'بہادر' کی وال اور 'خفتن' کی نے۔
مفتوح: وہ حرف جس پر فتح ہو جیسے 'بہادر' کی بے اور 'خفتن' کی تے۔
تشدید: حرف واحد کو ایک ساتھ ساکن اور متحرک پڑھنا۔
مشدد: وہ حرف جس پر تشدید واقع ہو؛ جیسے 'دمل' کا میم اور 'خیر' کی پے۔
ساکن: وہ حرف ہے جس پر سکون ہو یعنی زیر اور زیر اور پیش نہ ہو؛ جیسے 'مرد' کی رے اور 'شیر' کی یے۔

موقوف: اُس حرف ساکن کو کہتے ہیں جو کلمے کے اخیر میں واقع ہو اور اس کا ماقبل بھی ساکن ہو؛ جیسے 'درد' اور 'مرد' کا حرف اخیر۔
حذف: لفظ میں سے کسی حرف کو گرانے۔
محذوف: وہ حرف جو گرایا گیا؛ جیسے 'بادشا' کی ہے۔

اصول فارسی (پہلا حصہ) _____ ۲۰ _____ از مولانا الطاف حسین حالی
نقل: ایک حرف کی حرکت دوسرے حرف کو دینی؛ جیسے ”زید مرداست“ میں ’است‘ کی
الف کا فتح ’مرد‘ کی دال کو دیا گیا۔

تحریک: ساکن کو متحرک کرنا؛ جیسے ’برسات‘ کی رے اور ’شفقت‘ کی فے کو متحرک کر
لیتے ہیں۔

اسکان: متحرک کو ساکن کرنا؛ جیسے لفظ ’حزکت‘ کی رے اور ’حیوان‘ کی یے کو ساکن
کر لیا ہے۔

تخفیف: صرف مشدود کو ہلکا کرنا جیسے خاصیت کی یے کو کبھی محض مفتوح پڑھتے ہیں یعنی
’ناحیت‘ کے وزن پر۔

زیادت: اصل لفظ میں ایک دو حرف بڑھا دینا؛ جیسے ’شگرف‘ کو ’اشگرف‘ اور ’ارمغان‘
کو ’ارمغانے‘ کر لیا۔

ادغام: دو حرف جن کا ایک مخرج ہو یا دو جدا جدا ہوں مگر پاس پاس ہوں، اُن کو ایک
ساتھ ایک مخرج میں پڑھنا؛ جیسے ’شب‘ کو ’شَبَو‘ اور ’شَب‘ کو ’شَبْر‘ پڑھنا۔
قلب: اصل لفظ کے حروف کی ترتیب کو بدل ڈالنا جیسے ’دو بڑہ‘ کو ’دو بڑہ‘ کر لینا اور
’پارک‘ کو ’پارلک‘۔

ابدال: ایک حرف کو دوسرے حرف سے بدلنا جیسے ’ریباس‘ کی بے کو واؤ سے اور
’ارنگ‘ کی کاف کو جیم سے بدل کر ’دواس‘ اور ’ارنج‘ پڑھیں۔

اشباع: حرکت کو اتنا کھینچنا کہ ضمہ سے واؤ اور فتح سے الف اور کسرہ سے یے پیدا ہو
جائے؛ جیسے ’افغان‘ کو ’افغانان‘ اور ’اچار‘ کو ’اچاران‘ اور ’استادان‘ کو ’ایستادان‘ پڑھنا۔

امالہ: الف کو یائے مجہول سے بدلنا؛ جیسے ’رکاب‘ کو ’رکیب‘ کر لینا اور ’عتاب‘ کو
’عتیب‘ اور ’اقبال‘ کو ’اقبیل‘ پڑھنا۔

تعریب: فارسی لفظ کو عربی بنانا؛ جیسے ’پیل‘ کو ’فیل‘ بنا لیں۔
تفریس: عربی یا ہندی لفظ کو فارسی بنانا؛ جیسے ’طلب‘ کو ’طلبدین‘ اور ’جھکڑ‘ کو ’جکڑ‘ بنا

لیں۔

اصول فارسی (پہلا حصہ) _____ ۲۱ _____ پہلا باب: حروف کے بیان میں

پہلا باب

حروف کے بیان میں

حرف کے دو معنی ہیں؛ ایک تو اجزائے لفظ کا نام حرف ہے، جیسے لفظ 'مرد' میں 'م' اور 'ر' اور 'د' حرف ہیں۔ یا لفظ 'گفت' میں 'گ' اور 'ف' اور 'ت' حرف ہیں۔ ان حروف کو حروفِ تجہی کہتے ہیں۔ دوسرے حرف اُس کلمے کو کہتے ہیں جو آپ اپنے معنی پر دلالت نہ کر سکے جب تک اسم یا فعل کے ساتھ ملا یا نہ جاوے، جیسے 'از' اور 'تا' کہ 'از' کے ایک معنی ابتدا ہیں اور 'تا' کے ایک معنی انتہا ہیں مگر یہ دونوں حرف اپنے معنوں پر دلالت نہیں کر سکتے جب تک کسی اسم یا فعل کے ساتھ نہ ملائے جائیں۔ مثلاً یوں کہیں کہ "از خانہ تا بازار رفت"۔ ایسے حروف کو آدات کہتے ہیں۔

صرف میں محض حروفِ تجہی سے بحث کی جاتی ہے اور نحو میں حروفِ آدات دونوں سے بحث کی جاتی ہے۔ حروفِ تجہی جو عربی زبان میں آتے ہیں اُن تیس حروف ہیں:

ا ب ت ث ج ح خ د ذ ر ز س ش ص ض ط ظ ع غ ف ق ک ل م ن و ہ ی۔

مشہور یوں ہے کہ ان میں سے آٹھ حرف فارسی زبان میں نہیں آتے یعنی ث ح ص ض ط ظ ع ق اور حق یہ ہے کہ ذالِ مجملہ بھی فارسی میں نہیں آتی اور 'گندشتن' اور 'گذرانیدن' اور 'پذیرفتن' وغیرہ جو ذال سے لکھے جاتے ہیں، سو یہ کچھ ضرور نہیں کہ یہ الفاظ اصل میں بھی ذال ہی سے ہوں کیونکہ بہتیرے لفظوں کا املا خلافِ قیاس ہوتا ہے، جیسے 'زکوٰۃ' اور 'صلوٰۃ' عربی میں اور 'شصت' اور 'صد' فارسی میں۔ پس اس سے یہ لازم نہیں آتا کہ زکوٰۃ اور صلوٰۃ کا الف واؤ ہو جائے اور شصت اور صد کا سین صاد ہو جائے۔ اب سمجھنا چاہیے کہ نو حرف فارسی میں نہیں آتے اور اُن تیس حروف میں سے نو حرف نکال ڈالے تو بیس حرف باقی رہے۔ اور چار حرف اور ہیں جو فارسی

یہ وہ حرف ہے جس کو ابجد نویس سب حرفوں سے پہلے لکھتے ہیں۔ یہ صرف ہمیشہ ساکن ہوتا ہے اور اپنے مخرج سے بے تکلف نکلتا ہے۔

اور ہمزہ وہ حرف ہے جس کی صورت تعلق میں یہ ہے 'ء'۔ یہ صرف سینے کے بل سے نکلتا ہے۔ اور یہ متحرک بھی ہوتا ہے اور ساکن بھی۔ مگر فارسی والوں نے الف اور ہمزہ کو ایک سے حرف گنا ہے۔

کلماتِ فارسی جو عبارتِ فارسی میں آتے ہیں اُن میں الف کی صورتِ ہمزہ کی صورت سے جدا نہیں اور حسابِ جمل کی رو سے دونوں ایک ہی عدد یعنی واحد پر دلالت کرتے ہیں۔ اور فارسی والے زبان سے بھی ہمیشہ ہمزہ کو الف ہی بولتے ہیں۔ مثلاً لفظ 'آفتاب' کے اول حقیقت میں ہمزہ الف سے ملا ہوا ہے، لیکن وہ اس کو ہمزہ نہیں کہتے بلکہ الف ممدودہ کہتے ہیں۔ یا لفظ 'اگر' کے اول حقیقت میں ہمزہ ہے لیکن فارسی والے اس کو الف مقصورہ کہتے ہیں، ہمزہ نہیں کہتے۔ پس فارسی میں الف اور ہمزہ ایک چیز ٹھہرے اور اس حساب سے فارسی کے حروف تہجیس رہ گئے۔

جوالف کسی کلمے کے سرے پر آئے اور کچھ معنی نہ دے اگر وہ کلمہ دو حرف کا ہے تو الف ہمیشہ مفتوح ہوگا، جیسے 'بُر' اور 'بَا' اور 'اَبے'، 'بُر' اور 'بَا' اور 'بے' کی جگہ۔ اور اگر وہ کلمہ دو حرف سے زیادہ کا ہے تو اس کلمے کے حرفِ اول کی حرکت الف کو دیں گے، جیسے 'اَشْکُف' اور 'اَسْمَدُر' اور 'اَسْتَم' اور 'اَشْکُم' اور 'اَشْتَر' اور 'اَشْتَلَم' کہ اصل میں 'شْکُف' اور 'سْمَدُر' اور 'سْتَم' اور 'شْکُم' اور 'شْتَر' اور 'شْتَلَم' تھے۔

جو کلمے الف سے شروع ہوتے ہیں بعضے ان میں سے ایسے ہیں کہ اُن پر ہمیشہ الف محدود آتا ہے۔ جیسے 'آز' اور 'آس' (یعنی آسیا) اور بعض ایسے ہیں جن پر الف محدود کبھی نہیں آتا، بلکہ کبھی الف مقصورہ آتا ہے اور کبھی اس کو بھی گرا دیتے ہیں جیسے 'از بر' اور 'ز بر' (یعنی یاد) اور 'ستر' اور 'ستر' (نچر)۔ 'ستم' و 'ستم' اور 'اشکم' و 'شکم' اور 'اشتر' و 'شتر' اور 'اشٹلم' و 'شٹلم' کو اسی قبیل سے جاننا

اصول فارسی (پہلا حصہ) _____ ۲۳ _____ پہلا باب: حروف کے بیان میں
چاہیے۔

اور بعض ایسے ہیں جن پر کبھی الف مقصورہ ہمیشہ آتا ہے، جیسے انگڑ اور اختر اور بعض ایسے
ہیں جن پر کبھی الف ممدودہ آتا ہے، کبھی اس کو حذف کر دیتے ہیں جیسے آرام اور ارام اور آتش اور
آش۔

اور بعض ایسے ہیں جن پر یا الف ممدودہ آتا ہے یا الف مقصورہ۔ کبھی اس سے خالی نہیں
رہتے جیسے آلاؤ اور الاؤ (آتش)۔

اور بعض ایسے ہیں جن میں کبھی الف ممدودہ آتا ہے کبھی الف مقصورہ، کبھی دونوں نہیں
آتے، جیسے آفسانہ اور افسانہ اور فسانہ، اور آفریدون اور افریدون اور فریدون، اور آستارہ اور
استارہ اور ستارہ، اور آسانہ اور استانہ اور ستانہ، اور آبرہ اور ابرہ اور برہ، اور آروغ اور اروغ اور
روغ (رومی جامہ مقابلہ استر)۔

اقسام الف سے ایک الف اشباع ہے، یعنی جو الف کہ فتح کے کھینچنے سے پیدا ہوتا
ہے۔ یہ الف ہمیشہ کلمے کے بیچ میں آتا ہے؛ جیسے کونساں کا الف اور سیہ سار (نہنگ) کا الف اور
ماہار اور بام (آواز بلند)، اور چاک (محض وقابلہ) اور نمناک (رونیق) کا الف اور داراب (نام پسر
دختر بہمن اسفندیار) کا پہلا الف کہ اصل میں گلوں سر اور سیہ سر اور مہار اور ہم اور چک اور دراب
اور نمک تھا۔

یہ حرف کبھی بائے موحده سے بدلا جاتا ہے، جیسے اندیشہ اور بندیشہ اور انگشتن اور
بکفشتن (جمع کرنا) اور اسفیدین اور بسفیدین (آمادہ ہونا)۔ اور کبھی خائے معجمہ سے جیسے استہ
اور خستہ (ختم خرما)۔ اور کبھی دال مہملہ سے جیسے بان اور بدان اور باین اور بدین۔ اور کبھی زائے
معجمہ سے جیسے ”باو گفتم“ کی جگہ ”بازو گفتم“ اور ”باو گفتم“ کی جگہ ”بزو گفتم“ اہل خراسان کا محاورہ
ہے۔ اور کبھی ام سے جیسے سب آبی او سگ لابی (ایک جانور ہے جس سے جند بیدستر ہاتھ آتا
ہے)۔ اور کبھی نون سے جیسے اغول اور نغول اور بغل اور نغل (وہ جگہ جو چرواہے جنگل میں ریوڑ
سے لیے درست کرتے ہیں)۔ اور اورد اور نارد (جنگ)۔ اور کبھی واؤ سے جیسے ارنج اور وارنج
(کھنی)۔ اور آغونہ اور واغونہ (گلگونہ)۔ اور یکسان اور یکسون اور دہان اور دہون۔ اور کبھی ہائے
ہوز سے جیسے ایون اور پیون (افیون)، اور انہاز اور بہاز (شریک) اور یاسا اور یاسہ (مغلوں کی

اصولِ فارسی (پہلا حصہ) _____ ۲۳ _____ پہلا باب: حرفوں کے بیان میں
 رسوم)۔ اور کبھی یائے تحتانی سے جیسے ارمغان اور یرمغان (سوغات) اور اکدش اور یکدش (جو
 شے دو چیزوں کے میل سے پیدا ہو، جیسے بخش گھوڑا)۔ اور بنفکن اور میکفن اور بیا اور میا اور بینداز
 اور مینداز اور اسیاب (پن چکی) کہ اصل میں بانگن اور مانگن اور باآ اور ماآ اور پانداز اور مانداز^۱
 اور اس اب تھا۔

ب

اس حرف کو بائے موحده اور بائے تازی کہتے ہیں۔ بعض محققوں نے کہا ہے کہ یہ
 حرف اصل فارسی میں نہیں آیا اور اگر کہیں پایا جاتا ہے تو یہ تصرف متاخرین عجم کا ہے۔ اور سبب
 اس کا عربی زبان سے فارسی کا مخلوط ہونا معلوم ہوتا ہے کیونکہ آب اور بال (درم دارمچلی کی ایک
 قسم ہے) اور سیب اور نہیب اور بایہ (مراد و حاجت) اور ارغاب (ندی) اور برغت (ایک
 گھاس ہے خود رو) ان سب لفظوں کی جگہ آو اور وال اور سیو اور نہیو اور وایہ اور ارغاد اور وزغشت
 واؤ کے ساتھ مستعمل ہوئے ہیں۔ اس سے معلوم ہوا کہ جہان فارسی کلموں میں بائے تازی آئی
 ہے، اصل میں اس کی جگہ واؤ ہوگا۔ اور بعض جگہ کاف اور گاف اور میم بھی بائے تازی کی جگہ آئے
 ہیں، جیسے بایہ کی جگہ مایہ اور برغت کی جگہ گرغت اور لبالب کی جگہ لمالم اور عوب کی جگہ عوم
 (دانہ انگور) اور بدست کی جگہ کدست (باشت)۔ بعد غور و تامل کے یہ تحقیق ٹھیک نہیں معلوم ہوتی
 کیونکہ اصل فارسی میں بائے موحده نہ ہوتی تو لغت ژند و پاژند جو قدیم زبان ہے اس میں بائے
 موحده نہ آتی حالانکہ، اس میں بہت سے لفظ بائے موحده کے ساتھ آئے ہیں جیسے بشر یا بروزن
 کبریا (گوشت حیوانات) اور بسا ہر وزن فردا (شراب انگوری) اور نسیم بروزن نسیم (خوش مزہ)
 اور تیل بروزن نیل (کوان) اور شیمیا بروزن سیمما (گھر) اور کد با بروزن فردا (جھوٹ)۔

یہ حرف کہیں 'ہے' سے بدلا جاتا ہے جیسے زبان اور زبانہ اور زنان اور زنانہ اور کہیں
 کاف تازی سے جیسے بوشاسپ اور کوشاسپ (خواب)۔ اور کاف فارسی اور میم اور واؤ سے اکثر
 بدلا جاتا ہے، جیسا کہ اوپر بیان کیا گیا۔ اور کہیں ہائے ہوز سے جیسے ہوش اور ہوش (کردفر) اور

۱۔ "اور مانداز" یہ الفاظ حاشیے پر درج تھے۔ (مرتب)

اصول فارسی (پہلا حصہ) _____ ۲۵ _____ پہلا باب: حرفوں کے بیان میں
 بار اور ہار (سرگین حیوانات)۔ اور کہیں یہ حرف زائدہ بھی آتا ہے جیسے آسیاب بجائے آسیا اور
 ناشتاب بجائے ناشتا اور دریاب بجائے دریا اور اشتاب بجائے اشتا (شناوری)۔

پ

اس حرف کو بائے فارسی اور بائے عجمی کہتے ہیں۔ اس کی تعریب ابھی نے کے ساتھ کی
 جاتی ہے جیسے پیل کو فیل کر لیا اور کبھی بائے تازی کے ساتھ جیسے پزدہ کو بزده (نام شہر) کر لیا۔ اور
 کبھی بدون تعریب کے بھی فارسی والوں نے اس کو 'ف' سے بدلا اور فارسی ہے میں استعمال کیا
 ہے، جیسے سپید اور سفید اور پرویش اور فرویش بروزن درویش (تقصیر) اور کلپ اور کلپہ اور کلف
 اور کلفہ (منقار)، اور جامسپ اور جامسف (نام حکیم) اور پلخم اور پلخمہ اور پلخمان اور خنم اور فلخمہ اور
 فلخمان (گوپا)۔

بعضی جگہ پر حرف جیم تازی سے بھی بدلا گیا ہے، جیسے پالیز اور جالیز (کشت خرپڑہ
 وغیرہ) اور کہیں غنیم معجمہ سے بھی بدلا گیا ہے، جیسے پرویزن اور پرین اور پرینان اور غرویزن
 اور غریزن اور غریزان (چھلی)۔ اور کہیں کاف تازی سے جیسے پیچ اور کیچ بردزن پیل (چرک
 گوشہ چشم)۔ اور کہیں لام سے جیسے سراندیپ اور سراندیل (نام کوہ)۔ اور کہیں میم سے جیسے
 سپاروک اور ساروک (کبوتر)۔ اور کہیں واؤ سے جیسے چار پا اور چاروا اور پام اور وام۔

ت

اس حرف کو مثبات فوقانی اور تائے قرشت کہتے ہیں۔ یہ حرف فارسی میں خطاب کے
 لیے وضع کیا گیا ہے، چنانچہ دوسرے حصے میں بیان کیا جائے گا۔ اور زائدہ بھی آتا ہے جیسے گوارش
 اور گوارشت (جوارش) اور دردی نوش اور دردی نوشت اور پاداش اور پاداشت اور فراش اور
 فراشت اور بالش اور بالشت (بالین) اور پیس اور پیست (مبروص) اور دست رس اور دست
 رست (قدرت و توانائی) اور کوس اور کوست (نقارہ) اور دوست بھی اسی قبیل سے ہے کیونکہ اس
 کی اصل دوس ہے دوسیدن سے جو چسپیدن اور پیوستن کے معنی میں آتا ہے۔

۱۔ معرب کرنا: عربی بنالینا۔ ۲۔ مبروص: عرض برص میں مبتلا۔ (مرتب)

اصول فارسی (پہلا حصہ) _____ ۲۶ _____ پہلا باب: حروف کے بیان میں
یہ حرف جیم تازی سے بھی بدلا جاتا ہے، جیسے غارت اور غارج (لوٹ) اور لت اور لُج
(لات)۔ اور کہیں جیم فارسی سے جیسے ٹس اور ٹس بروزن بُت (جو روح انسان سے بے صدا سرزد
ہو)۔ اور کہیں وال مہملہ سے جیسے بت اور بد اور ثوت اور تو د اور دسٹاس ارو دسٹاس بروزن سردار
(چکی)۔ اور کہیں سین مہملہ سے جیسے تیز اور سیز (مقابلہ گند) اور کہیں کاف تازی سے جیسے
چاشت اور چاشک (چڑھتا دن)۔

ث

اس حرف کو مثلث کہتے ہیں اور یہ فارسی میں نہیں آتا۔ اگر کہیں آیا ہے تو وہ تائے فوقانی
سے بدلا ہوا ہے یا سین مہملہ سے یا نے سے جیسے مثلاً طہمورث کی اصل جہمورت اور کیومرث کی
اصل کیومرث اور ارشنگ کی اصل ارنگ یا ارچنگ یا ارنگ یا ارٹنگ ہے کہ چاروں لغت ایک
معنی پر آئے ہیں۔ اور تُغ بروزن نُغ، اس کی اصل نُغ (بت) ہے۔

ج

اس حرف کو جیم تازی کہتے ہیں۔ بعضوں نے کہا ہے کہ یہ حرف فارسی میں نہیں آیا۔ اور
کہیں آیا ہے تو وہ تائے فوقانی یا خائے معجمہ یا دال مہملہ یا زائے تازی یا زائے فارسی یا کاف
فارسی یا یائے تختانی سے بدلا ہوا ہے۔ جیسی آج کی اصل آہنگ اور نارنج کی اصل نارنگ اور صغ
کی اصل چنگ اور آج کی اصل آٹیک (عناصر) اور لیج کی اصل لیلنگ (نیل) اور جہان کی
اصل گہان (مخفف گہان) اور کالجوش کی اصل کالیوش (آش) اور جوغ کی اصل یوغ (ہل کی
لکڑی) اور تاراج کی اصل تارات ہے۔ مگر اس میں شک نہیں کہ یہ حرف لغت ژند و پاژند میں
مقرر آیا ہے جیسے جیا (ایندھن) اور جاتن (نام باری تعالیٰ) اور جاتونغن (آنا) اور جاسونغن
(رکھنا) اور جاکوتن (لانا)۔

چ

اس حرف کو جیم فارسی کہتے ہیں۔ اس کی تعریب صاد مہملہ کے ساتھ کی جاتی ہے؛ جیسے
چرم اور صرم اور چنگ اور صغ۔ اور فارسی میں اس کا ابدال کبھی شین سے ہوتا ہے، جیسے چچ اور بیش
اور پرچ اور پرخش (گھوڑے کا پٹھا) اور لچہ اور لُخ (چنگاری)۔ اور کبھی کاف تازی سے جیسے لوچ
اور لوک اور کبھی یائے تختانی سے جیسے مورچانہ اور موریانہ (زنگ آہن)۔ اور زائدہ بھی آتا ہے،

اصول فارسی (پہلا حصہ) _____ ۲۷ _____ پہلا باب: حروف کے بیان میں
جیسے نم اور نچ اور نائے اور ناچ (نے) اور لف اور لچ (لب) اور کف اور کچ اور کل اور کلچ
(گنجا)۔

ح

اس حرف کو خائے حلی کہتے ہیں۔ یہ حرف فارسی میں نہیں آتا۔ بعضے لفظ فارسی کے
جو حے سے لکھے جاتے ہیں ان کی اصل ہائے ہوز کے ساتھ ہے۔ بعضے عجی جو ہائے ہوز کو خائے
حلی کے مخرج سے نکالتے ہیں اس سبب سے وہ الفاظ اسی صورت سے لکھے جانے لگے جیسے حیز اور
حال۔ ان کی اصل ہیز (مخث) اور ہال (قرار اور آرام) ہے۔

خ

اس حرف کو خائے معجمہ کہتے ہیں اور یہ کبھی جیم تازی سے بدلا جاتا ہے؛ جیسے اسفانخ
اور اسپانج (ترکاری کا نام ہے) اور کبھی شین معجمہ سے جیسے فراخیدن اور فراشیدن (رونگٹے
کھڑے ہونے) اور افراختن اور افراشتن اور سارخک اور سار شک (مچھر)۔ اور کبھی غین معجمہ
سے جیسے آرخ اور آرخ (منہ) اور شوخ اور شوغ (پیاک) اور سیخ اور ستیغ (سیدھی چیز مثل نیزہ
و تیر)۔ اور کبھی قاف سے جیسے برخ اور برق (بجلی) اور جوخ اور جوق (گروہ) اور چنماخ اور
چقماق (آگ جھاڑنے کی پتھری) اور تاخ اور تاق (ہیزم)۔ اور کبھی کاف تازی سے جیسے خمان
اور کمان اور خمند اور کند اور خرنا اور کرنا (نام ساز) اور تلخ اور تلک اور تخمار اور تکمار (تیر بے کمان)
اور ستاخ اور ستاک (شاخ درخت) اور ساماچہ اور ساما کچہ (عورتوں کا سینہ بند) اور خیش اور کیش
(نام پارچہ) اور خرسٹ اور کرست (بدست)۔ اور کبھی ہائے ہوز سے جیسے خاک اور ہاک (ہیضہ
مرغ)۔

مصدر اور ماضی کی نئے مضارع اور امر میں کہیں زائے معجمہ سے بدلے جاتے ہیں،
جیسے دوختن اور دوخت اور دوزد اور بدوز اور سوختن اور سوخت اور بسوز اور بسوز اور باختن اور
باخت اور بازد اور بہاز اور ساختن اور ساخت اور ساز اور بساز اور فروختن اور فروخت اور فروزد
اور بفروزد۔ اور کہیں سین مہملہ سے جیسے شناختن اور شناخت اور شناسد اور شناس اور کہیں شین معجمہ
سے جیسے فروختن اور فروخت اور فروشد اور بفروشد۔

اصولِ فارسی (پہلا حصہ) _____ ۲۸ _____ پہلا باب: حروف کے بیان میں

د

اس حرف کو دال مہملہ کہتے ہیں اور یہ کہیں بائے موصدہ سے بدلی جاتی ہے جیسے دالان اور بالان (دہلیز خانہ) اور کہیں تائے فوقانی سے جیسے دُراج اور حُراج (تیر) اور خاد اور خات (چہل) اور شواد اور شوات (سرخاب) اور زرد اور زرت (رنگ معروف)۔ کہیں جیم تازی سے جیسے زگند اور زگنج (کاسہ سفالین) اور گرد اور گرج (نام ولایت جس کو گرجستان کہتے ہیں) اور بزغند اور بزغج (پستہ کی صورت کی ایک چیز ہے)۔ اور کہیں ذال معجمہ سے جیسے آذر اور آذر (آگ) اور زمرد اور زمرد اور بسد اور بسد (مرجان) اور استاد اور استاذ۔ لیکن یاد رہے کہ دال کو ذال سے اسی وقت بدلتے ہیں جب تعریب مقصود ہوتی ہے۔ اور کہیں زائے معجمہ سے جیسے سرخ مرد اور سرخ مرز (لال ساگ) اور کہیں شین معجمہ سے جیسے گوداب اور گوشاب (آش کی ایک قسم ہے)۔ اور کہیں کاف فارسی سے جیسے دروغ اور گروغ اور پرند اور پرنگ (جو ہر شمشیر) اور کلند اور کلنگ (کودال)۔ اور کہیں لام سے جیسے دغ اور لغ (زمین سخت)؛ اور ہود اور ہول (راست و درست)۔ اور کہیں نون سے جیسے گزیدہ اور گزینہ۔ اور کہیں واؤ سے جیسے بید اور بیو (کساری) اور کہیں ہائے ہوز سے جیسے تہرزد اور تہرزہ (شکر کی ایک قسم ہے) اور بیرزد اور بیرزہ (گندہ بیروزہ اور انگزد اور انگزہ (پینگ)۔ اور کہیں یائے تختانی سے جیسے آذرا بادگان اور آذر بادگان (ولایت آذربایجان) اور لاد اور لای (دیوار کا روہ) اور پدر اور پیر اور ماؤنڈر اور ماینڈر (سوتیلی ماں) اور خود اور خوی (کلاہ آہنی)۔ اور اسم کے اخیر میں زائدہ بھی آتی ہے جیسے پیدا اور پیدا اور شفتالو اور شفتالود اور پیر بن اور پیر ہند اور نار زن اور ناروند اور ہندی اور ہندی (کاسنی)

ذ

اس حرف کو ذال معجمہ کہتے ہیں۔ بعضوں نے کہا ہے کہ ذال معجمہ فارسی میں آتی ہے۔ فارسی کلموں میں دال اور ذال کی پہچان یہ ہے کہ جہاں دال سے پہلے حرف علت ہو وہاں ہمیشہ ذال معجمہ ہوتی ہے اور جہاں اس سے پہلے حرف صحیح ہو تو دیکھنا چاہیے کہ وہ حرف ساکن ہے یا متحرک۔ اگر متحرک ہے تو وہاں بھی ذال معجمہ ہے اور اگر ساکن ہے تو دال مہملہ ہے۔

حق یہ ہے کہ حرف فارسی میں نہیں آتا اور کہیں آیا ہے تو دال مہملہ سے بدلا ہوا آیا ہے؛ جیسے آذر کہ اصل میں آذر تھا کیونکہ لغت ژند اور پاژند میں آذر ہی آیا ہے۔ آذر ذال معجمہ کے

اصول فارسی (پہلا حصہ) _____ ۲۹ _____ پہلا باب: حروف کے بیان میں
ساتھ نہیں آیا۔ اور عجم کی زبان سے یہ حرف اتنا بیگانہ ہے کہ وہ عربی الفاظ میں بھی ذال معجمہ کی جگہ
ذال مہملہ پڑھتے ہیں۔ خصوصاً اہل وراء النہر، یہاں تک کہ بعض استادوں نے 'سود' اور 'بود' کا قافیہ
'ماخوذ' اور 'عود' اور 'باد' کا قافیہ 'نفاذ' اور 'عید' کا قافیہ 'تعویذ' باندھا ہے۔

ر

اس حرف کو رائے مہملہ کہتے ہیں اور یہ حرف جیم تازی سے بدلا جاتا ہے، جیسے تیر اور
تج۔ اور کبھی شین معجمہ سے جیسے انکاردن اور انکاشتن اور آغارون اور آغاشتن (گوندھنا اور ترکرنا)
اور انباردن اور انباشتن اور رمیدن اور شمیدن۔ اور کبھی غین معجمہ سے جیسے کنار اور کنارغ
(کنارہ)۔ اور کبھی کاف فارسی سے جیسے ریماز اور گیماز (نام پارچہ)۔ اور کبھی لام سے جیسے چنار
اور چنال اور کاچار اور کاچال (گھر کا اسباب) اور کنجار اور کنجال (کھل) اور نیلوپر اور نیلوپل اور
سوفار اور سوفال اور سود اور سول (سپ و خر خاکستر رنگ)۔ اور کبھی نون سے جیسے چیدار اور
چیدان (سرموزہ) اور جدارک اور جدانک (نام بازی) اور تار اور تان اور استوار اور استوان۔ اور
کبھی واؤ سے جیسے برزمر اور برزمو (انتظار) اور کلار اور کلاو (مینڈک)۔ اور کبھی ہائے ہوز سے
جیسے آسر اور آسہ (جوتی ہوئی زمین) اور ہوبر اور ہوہ اور کاخر اور کاخہ (یرقان) اور لنہر اور لنہ
(گول چیز)۔

یہ حرف کلمے کے آخر میں نسبت کا فائدہ بھی دیتا ہے جیسے 'لہ' شراب کو اور 'نس' سایہ کو
اور انگشت انگلی کو کہتے ہیں اور لہر شراب خانے کو اور نسر سائبان کو اور انگشت انگلی کو کہتے ہیں۔ ظاہر
ہے کہ ان لفظوں میں حرف رے کے ملنے سے یہ معنی پیدا ہوئے۔ اس سے معلوم ہوا کہ حروف
نسبت میں سے ایک حرف یہ بھی ہے۔ اور کبھی محض زائدہ آتا ہے؛ جیسے شاتیرنا اور شمار بھی تیرنا
اور کابک گھونسلہ اور کادرک بھی گھونسلہ۔ کادرک میں زیادتی رائے مہملہ کی، سو بے کو بھی واؤ سے
بدلا ہے۔

ز

اس حرف کو زائے معجمہ اور زائے تازی کہتے ہیں اور یہ جیم تازی سے بدلا جاتا ہے۔

۱۔ ”وراء النہر بھی درست ہے لیکن ”ماوراء النہر“ لکھا جاتا ہے۔ (مرتب)

اصول فارسی (پہلا حصہ) _____ ۳۰ _____ پہلا باب: حروف کے بیان میں
 جیسے روز اور روج اور سوز اور سوچ (خشک کپڑا) اور زَرّہ اور زَجّہ (الگنی) اور پوزش
 اور پوجش (عذر) اور ارز اور اَرَج (قدرو قیمت)۔ اور کبھی جیم فارسی سے جیسے پز شک اور پچشک
 (طیب)۔ اور کبھی سین مہملہ سے، جیسے ایاز اور ایاس، (نام غلام سلطان محمود) اور پرواز اور پرواس
 (فراغت) اور ہرمز اور ہرمس (نام ستارہ یعنی مشتری)۔ اور کبھی شین معجمہ سے جیسے مریز اور مریش
 اور زکال اور شکال (کویلا)۔ اور کبھی غین معجمہ سے جیسے گریز اور گریغ اور امیز اور امغ۔ اور کہیں
 کاف تازی سے جیسے مزیدن اور مکیدن۔ اور کبھی ہائے ہوز سے جیسے کوز پشت اور کوہ پشت اور
 درواز اور درواہ (الثلثا لکھا ہوا) اور بازو اور باہو (عصا) اور براز اور براہ (آرائش)۔ اور کبھی یائے
 تختانی سے جیسے آواز اور آوای جس کا مخفف آوا ہے۔ اور کبھی زائدہ بھی آتا ہے؛ جیسے ترب اور
 تربز (مولی) اور گروہ اور گروزہ (جماعت)۔

ژ

اس حرف کو زائے فارسی کہتے ہیں کیونکہ یہ صرف اسی زبان کے ساتھ مخصوص ہے، اور
 کسی زبان میں نہیں آتا۔ اور یہ جیم تازی سے اکثر بدلا جاتا ہے جیسے وانژہ اور وانچہ (مسور) اور
 لژن اور لجن (پھسلنی زمین) اور نژند اور نجند (افسردہ و غمگین) اور کژک اور کجک (انگلس) اور
 منیژہ اور منیجہ (نام دختر افراسیاب) اور فاژہ اور فلجہ (جمائی) اور باژ اور بانج (خراج) اور کاژ اور
 کاج (آئول)۔ اور کبھی سین مہملہ سے جیسے تکز اور نکس (ختم دانہ انگور)۔ اور کبھی شین معجمہ سے،
 جیسے توژی اور توشی (سامان ضیافت) اور وژ اور وش (بھونڈا) اور راژ اور راش (اناج کا ڈھیر)
 اور باژگونہ اور باژگونہ (الثلثا لکھا ہوا)۔

س

اس حرف کو سین مہملہ کہتے ہیں اور یہ جیم تازی سے بدلا جاتا ہے، جیسے ریواس اور
 ریواج (ریاس)۔ اور کبھی جیم فارسی سے جیسے خروس اور خروج اور بانجہ اور بانچہ (صحن خانہ)۔ یہ
 خاص اہل شیراز کا محاورہ ہے) اور کبھی وال مہملہ سے جیسے پاس اور پاد (نہابی)۔ لفظ پادشاہ اسی
 سے مرکب ہے)۔ اور کبھی شین معجمہ سے جیسے کستی اور کشتی (اس کی اصل کستن ہے بمعنی کوften)

۱۔ اصل منظومے میں یہاں ”شین“ تھا جو درست نہیں۔ (مرتب)

اصول فارسی (پہلا حصہ) _____ ۳۱ _____ پہلا باب: حرفوں کے بیان میں
اور فرستہ اور فرشتہ (غالباً اس کی اصل فرستادن ہے) اور بالوس اور بالوش (کافور ناخالص)۔ اور
کبھی نے سے جیسے چست اور چشت (جامہٴ ننگ) اور کبھی لام سے جیسے جج اور لج (رخسارہ) اور
کبھی واؤ سے جیسے بائس اور بائو (ترنج)۔ اور کبھی ہائے ہوز سے جیسے خروس اور خرزہ اور آماس اور
آماہ (سوجن)۔

مصدر اور ماضی کا سین مضارع اور امر میں کبھی واؤ سے بدل جاتا ہے جیسے جستن اور
جست اور جوید اور بجوی اور رستن اور رست اور رہد اور بروی، اور کبھی ہائے ہوز سے جیسے جستن
اور جست اور جہد اور جہد اور رستن اور رست اور رہد اور برہ اور کاستن اور کاست اور کاہد اور بکاہ
اور خواستن اور خواست اور خواہد اور بخواہ۔ اور کبھی یائے تختانی سے جیسے پیراستن اور پیراست اور
پیراید اور بہ پیرای اور آراستن اور آراست اور آراید اور بیارای۔

ش

اس حرف کو سین مجملہ کہتے ہیں اور یہ کبھی تائے فوقانی سے بدلا جاتا ہے جیسے رخس اور
رخت (گھوڑا) اور بخش اور بخت (حصہ)۔ اور کبھی جیم تازی سے جیسے کاش اور کاج (حرف تمنا)
اور کنکاش اور کنکاج (مشورہ کرنا) اور سر آغوش اور سر آغوج (گیسو پوش زنان)۔ اور کبھی جیم فارسی
سے جیسے پاشان اور پاچان (پریشان) اور کبھی سین مہملہ سے جیسے شارک اور سارک (نام جانور)
اور کبھی لام سے جیسے اسپ گوش اور اسپ غول۔ اور کبھی ہائے ہوز سے جیسے غزغیش اور غزغیہ
(فریاد) اور گز ارش اور گزارہ (تعبیر خواب) اور یازش اور یازہ (حرکت) اور پاشنگ اور پاہنگ
(وہ خیار جس کو جج کے لیے رکھ چھوڑیں)۔

مصدر اور ماضی کا سین مضارع اور امر میں اکثر رائے مہملہ سے بدل جاتا ہے جیسے
کاشتق اور کاشت اور کارد اور بکار اور برداشتق اور برداشت اور بردارد اور بردار اور انباشق اور
انباشت اور انبارد اور ببہار اور گماشتق اور گماشت اور گمارد اور بگمار اور گشتق اور گشت اور گردود اور
گبرود۔

www.KitaboSunnat.com

تصریف افعال میں یہ حرف اکثر حاصل مصدر کی علامت ہوتا ہے جیسے دانش اور بنیش
اور خلش اور کاہش۔ اس شین کا ماقبل ہمیشہ مکسور ہوتا ہے اور حاصل مصدر بنانے کا دستور دوسرے
باب میں بیان کیا جائے گا۔

اصول فارسی (پہلا حصہ) _____ ۳۲ _____ پہلا باب: حروف کے بیان میں
بعض جگہ آخر اسما میں اس حرف نے نسبت کے معنی بھی دیے ہیں؛ جیسے گردش اور
گندک منسوب بکند (یعنی بدبو)۔

ص ض ط ظ ع

یہ پانچوں حرف فارسی میں نہیں آتے اور نام ان کے یہ ہیں؛ صاد مہملہ، ضاد معجمہ طائے
مہملہ، ظائے معجمہ، عین مہملہ۔

بعض فارسی لفظوں کا املا ان حروف کے ساتھ ٹھہر گیا ہے؛ جیسے صد اور شصت کہ اصل
میں سد اور شست ہے۔ اور طراز اور طیدن اور طلا اور طیانچہ اور تشت اور تارم ہے۔ شاید رفع
التباس کے واسطے اس صورت سے لکھے جاتے ہیں۔ عین مہملہ سے فارسی والوں نے ہائے ہوز کو
بدلا ہے جیسے ہفہف اور عففف (آواز سگ) اور لعبت اور لہفت اس میں بے کو بھی نے سے
بدل لیا اور طلائع اور طلایہ۔

غ

اس حرف کو غین معجمہ کہتے ہیں۔ یہ حرف فارسی میں آتا تو ہے مگر بہت کم آتا ہے۔ اور
اس کو نیم تازی سے بھی بدلتے ہیں جیسے مغلاغ اور مغلاج (گیند) اور نباغ اور نبات (عورت پر
جو دوسری عورت کی جائے)۔ اور کبھی خائے معجمہ سے جیسے انجوغ اور انجوخ (بھڑی) اور سغد و اور
خنو (آنت جو گوشت اور چاول بھر کر بھونی جائے) اور چراغوارہ اور چراغوارہ (قدیل) اور چراغ
اور چراغ (جانور معروف)۔ اور کبھی میم سے جیسے غلغلا اور غلغلا (گدگدی کرنا) اور کبھی واؤ سے جیسے
کاغذہ اور کاوہ (نام جانور زہردار) اور کبھی ہائے ہوز سے جیسے اسپرغم اور اسپرہم (ناز بو یعنی تاسی)
اور کبھی یہ حرف زائدہ بھی آتا ہے؛ جیسے شب چرا (ڈھوروں کا رات کو چرنا۔ اصل اس کی شب چراہ
تھی) اور شب چراغ۔ یا جیسے گیاہ اور گیاغ، یہاں بھی غین زائدہ ہے۔ ہائے ہوز سے بدلی ہوئی
نہیں کیونکہ لفظ گیاہ میں (ہ) زائدہ ہے، اصلی نہیں۔

ف

بعض محققوں نے کہا ہے کہ یہ حرف اصل فارسی میں نہیں آیا۔ اگر کہیں آیا ہے تو بائے

۱۔ ”اگر کہیں آیا ہے“ یہ الفاظ متن کی بجائے خطوط کے حاشیے میں درج تھے۔ (مرتب)

اصول فارسی (پہلا حصہ) _____ ۳۳ _____ پہلا باب: حروف کے بیان میں تازی یا بائے فارسی یا واؤ سے بدلا ہوا ہے۔ لیکن حق یہ ہے کہ یہ حرف اصل فارسی میں آیا ہے، مگر کم آیا ہے۔ چنانچہ آذر باف اور ماراسفند اور ازیراف (تینوں موبدوں کے نام ہیں) اور زفاک (ابرمطیر) اور سوا ان کے اور لفظ جن میں یہ حرف موجود ہے، لغت ثند اور پاژند میں بہت آئے ہیں۔ دوسرے مصدر اور ماضی کی فے مضارع اور امر میں کہیں بائے تازی سے اور کہیں یا ئے تختانی سے بدلی جاتی ہے۔ جیسے کوفتن اور کوفت اور کوبد اور کوب۔ اور گرفت اور گیرد اور بگیر۔ اس ابدال سے بھی معلوم ہوا کہ فے اصل فارسی میں آتی ہے۔ بہر حال یہ حرف سوائے حروف مذکورہ کے کبھی خائے معجمہ سے بھی بدلا جاتا ہے، جیسے فلاوہ اور خلاوہ (سراسیمہ) اور ناف اور ناخ۔ اور کبھی غین معجمہ سے جیسے فلیو اور غلیو (بیہودہ) اور کبھی کاف تازی سے جیسے فلاوہ اور کلاوہ (بیہودہ)، اور کبھی ہائے ہوز سے جیسے تف اور تقو اور تھو (کلمہ نفیرین)۔

ق

یہ حرف اصل فارسی میں نہیں آیا اور جہاں فارسی میں پایا جاتا ہے دو حال سے خالی نہیں؛ یا تو وہ کلمہ جس میں قاف واقع ہوا ہے، سرے سے فارسی نہیں جیسے قند کہ اس کی اصل ہندی ہے، یعنی کھانڈ۔ یا اس سبب سے کہ متاخرین عجم عرب کے مخلوط ہونے سے اکثر خائے معجمہ اور غین معجمہ اور کاف تازی کو قاف کے مخرج سے نکالتے ہیں۔ اس حرف کی رسم خط قاف کے ساتھ ظہر گئی جیسے غالیچہ اور قالیچہ اور تاخ اور تاغ اور تاق اور اروغ اور اروق اور ایغ اور ایاق اور کواد اور قباد (نام بادشاہ)۔

ک

اس حرف کو کاف تازی کہتے ہیں۔ مفردات فارسی میں اس حرف کی دو صورتیں ہیں؛ ک اور کہ۔ پہلی صورت کا کاف ہمیشہ کلمے کے آخر میں آتا ہے اور اُس کلمے کا یا تو اصل میں جزو ہوتا ہے جیسے نمک، یا اس کو کسی غرض کے لیے جزو ظہر ا لیتے ہیں، جیسے بابک اور ماک۔ اور ماقبل اس کا ہمیشہ مفتوح ہوتا ہے اگر مدہ نہ ہو، جیسے اندک اور نمک اور ملک، اور نہیں تو ساکن جیسے خوک اور پرستوک اور دوک۔

دوسری صورت کا کاف ہمیشہ مکسور ہوتا ہے اور وہ کسی کلمے کا جزو نہیں پڑتا بلکہ خود ایک جدا کلمہ ہے۔ اور بہت سے فائدوں کے لیے پڑتا جاتا ہے۔ مگر فن صرف کے متعلق پہلے کاف کا

اصولِ فارسی (پہلا حصہ) _____ ۳۴۔ _____ پہلا باب: حروف کے بیان میں
 بیان ہے نہ دوسرے کا۔ پہلی صورت کا کاف جو کسی غرض کے لیے آخر کلمات میں بڑھایا جاتا
 ہے، کبھی اُس سے تغیر مقصود ہوتی ہے جیسے آبک بمعنی قطرۂ آب اور کبھی تحقیر جیسے مردک یعنی مرد
 خوار و ذلیل، اور کبھی تعظیم جیسے مام مادر اور ماک مادر بزرگ اور باب پدر اور بابک پدر بزرگوار۔
 اور کبھی اظہار شفقت مقصود ہوتا ہے، جیسے طفلک اور فرزندک یعنی پیارا لڑکا اور پیارا بیٹا۔ اور کبھی
 نسبت کا فائدہ دیتا ہے، جیسے پروک یعنی چیتان اس کی اصل پر مخفف پروہ ہے اور چیتان کو
 پروہ سے جو نسبت ہے سو ظاہر ہے۔ اور کبھی تشبیہ کا فائدہ دیتا ہے، جیسے چوشیدن (چوستا) سے
 چوشک (کوزہ ٹوٹی دار)۔ اور کبھی زائدہ آتا ہے جیسے بالش اور بالشک (تکیہ) اور برنا اور برناک
 (جوان) اور کف اور کفک (تھیلی یا جھاگ) اور زاد اور زادک اور شلو اور شلوک (جوک)۔ اور
 رد اور رکوک (ایک پاٹ کی چادر) اور پرستو اور پرستوک (نام جانور)۔ یہ حرف الف سے بھی
 بدلا گیا ہے جیسے کالفتہ اور آلفتہ (آشت) اور لام سے جیسے تاوک اور تاول (گاؤ خر جوان) اور
 تنوک اور تنول (کمان نرم)، اور میم سے جیسے بشک اور بشم (شبنم)، اور ہائے ہوز سے جیسے
 تارک اور تارہ (مانگ اور ترپک اور ترپہ جو)۔

گ

اس حرف کو کافِ فارسی اور کافِ عجمی کہتے ہیں۔ بعضے کلمے جن کی اصل میں کاف تازی
 ہے ان کو اہلِ فارسی کافِ فارسی سے پڑھتے ہیں اور اہلِ ماوراء النہر کافِ تازی سے، جیسے کشاد اور
 گشاد اور خیک اور خیک اور فوک اور فوک۔ یہ حرف بھی کافِ تازی کی طرح آخر کلمات میں
 زائدہ آتا ہے جیسے غریژن اور غریژنگ (گل سیاہ) اور شن اور شنک (شوخی)۔ اور الف سے بھی
 بدلا جاتا ہے جیسے گستان اور استاخ۔ اور کبھی ہائے تازی سے جیسے گلغونہ اور بلغونہ (گلگونہ) اور
 گریون اور بریون (ذار)۔ اور کبھی جیم تازی سے جیسے گوال اور جوال (نام ظرفِ پشیمین)۔ اور
 کبھی دالِ مہملہ سے جیسے پرگار اور پردال۔ اس میں رائے مہملہ بھی لام سے بدل گئی ہے۔ اور کبھی
 نعینِ معجمہ سے جیسے گلیواج اور غلیواج (چیل) اور لگام اور لغام اور گلولہ اور غلولہ اور غلالہ
 (زلف)۔ اور کبھی واؤ سے جیسے گل اور ول (جل کا سوب) اور گلگونہ اور ولغونہ۔ اور کبھی یائے
 تختانی سے جیسے اسپ گوش اور اسپوش (اسپغول) اور پوردگان اور پوردیان (نام خستہ مسترقہ) اور
 اوزگون اور اوزیون (لالہ کی ایک قسم ہے) اور دزگون اور زدیون اور گلگون اور گلیون (نام اسپ

اصول فارسی (پہلا حصہ) _____ ۳۵ _____ پہلا باب: حروف کے بیان میں
شیریں)۔

ل

اس حرف کو لام کہتے ہیں۔ شعرا زلف معشوق کو اس حرف سے بھی تشبیہ دیا کرتے ہیں۔ اس کا خاصہ یہ ہے کہ کبھی رائے مہملہ سے اور کبھی کاف تازی سے بدلا جاتا ہے۔ جیسے اتوند اور اردند (نام کوہ) اور لوچ اور کوچ (احول)۔

م

اس حرف کو میم کہتے ہیں۔ یہ حرف افعال میں صیغہ واحد اور جمع، نہی حاضر کے اول آتا ہے اور نہی کے معنی دیتا ہے: جیسے میا اور میار اور کلو اور کلن اور میارید اور مگوئید اور مکلید۔ اور بعض اہل زبان اسموں کے اول بھی میم نہیں لاتے ہیں جیسے ناصر خسرو نے کہا ہے:

بر راہ امام خود ہی نازو اور امشاس و مد امش را

ترجمہ: اپنے امام کی راہ پر گھمنڈ کرتا ہے۔ نہ اس کو پہچان اور نہ اس کے امام کو۔

دیکھو یہاں میم نہی اسم یعنی لفظ امش پر آیا ہے۔ اور میم کے آخر میں ہائے مخفی صرف لکھنے میں آتی ہے، پڑھنے میں نہیں آتی، جس طرح نون نفی ہے (ہ) کے ساتھ لکھا جاتا ہے۔ اور خاقانی کہتا ہے:

چو صرع آمیخت با عقلے مہ سر باد و مد دستار

ترجمہ: جہاں عقل کے ساتھ صرع مل جائے نہ اس کا سر رہے نہ دستار۔

مگر میم افعال اور میم اسم میں اتنا فرق ہے کہ وہاں صیغہ نہی سے جدا نہیں لکھا جاتا اور یہاں اسم سے جدا لکھا جاتا ہے جس طرح 'چہ' اور 'کہ' اور 'نہ' لکھے جاتے ہیں۔ اور آخر افعال میں یہ حرف ضمیر واحد متکلم پڑتا ہے۔ چنانچہ دوسرے باب میں مفصل مذکور ہوگا۔ اور اسموں کے اخیر میں نسبت کے معنی بھی دیتا ہے جیسے نیلم (نام جواہر) یعنی رنگ میں نیل سا۔ اور اسمائے عدد کے اخیر میں مل کر صفت کے معنی پیدا کرتا ہے جیسے یکم (پہلا) اور دوم (دوسرا) اور دہم (دسواں) اور ہستم (بیسواں)۔ اور کہیں کہیں یہ صرف علامت تانیث بھی آیا ہے: جیسے تیر بمعنی برگزیدہ اور تیرم زین برگزیدہ، اور بیگ کا مونث بیگم اور خان کا مونث خانم۔

ابداً اس کا کئی حروف سے ہوتا ہے۔ کبھی خائے معجمہ سے جیسے برم اور برخ

اصول فارسی (پہلا حصہ) _____ ۳۶ _____ پہلا باب: حروف کے بیان میں
(تالاب)۔ اور کبھی غین مجملہ سے جیسے پیان اور پنانہ اور پیغان اور پیغانہ۔ اور کبھی فے سے جیسے
مخیز اور فحیز (مہمیز)۔ اور کبھی نون سے جیسے کیم اور کین (برگستوان اور مکان کی چپت) اور کبھی
ہائے ہوز سے جیسے تارم اور تارہ (جس کا معرب طارم ہے یعنی انگوروں کی ٹٹیاں)۔ اور اسموں
کے آخر میں زائدہ بھی آتا ہے، جیسے ازبر اور ازبریم (حفظ و یاد) اور چرا اور چرام (چرنا)۔ آمدن
اور آمد کا میم مضارع اور امر میں یا ئے تختائی سے بدل جاتا ہے، جیسے آید اور بیای۔

ن

اس حرف کو نون کہتے ہیں۔ یہ حرف نفی کے لیے وضع کیا گیا ہے۔ اور فعلوں کے اول
آتا ہے تو فعل منفی کے ساتھ ملا کر لکھا جاتا ہے جیسے نیامد اور نیامد اور نکرد اور نکند۔ اور اسموں کے
اول میں ہائے ہوز کے ساتھ جدا لکھا جاتا ہے جیسے نہ زید آمد نہ عمرو۔ اور صفات کے اول میں
الف کے ساتھ لکھا جاتا ہے، جیسے نادان اور ناشناس اور نادانی اور ناشناسی اور ناواقف اور ناخرم۔
اور یہ صرف میم نہی کے معنی بھی دیتا ہے، مگر صیغہ نہی پر نہیں آتا، صیغہ مضارع پر آتا ہے، جیسے
نباید بمعنی مباد اور نماوند بمعنی مماناد اور نیائی بمعنی میا اور نکئی بمعنی مکن۔ اور کہیں کہیں نسبت کے لیے
بھی آتا ہے جیسے درزن بمعنی سوزن (یعنی منسوب بہ دژ کیونکہ دوز جھری کو کہتے ہیں) اور جوشن
بمعنی زہ (جوش حلقے کو کہتے ہیں اور جوشن حلقے والی چیز)۔ اور اسموں کے وسط میں اور آخر میں
زائدہ بھی آتا ہے، جیسے اندر خورد اور اندر خورد (یعنی درخور اور لائق) اور ہمگان اور ہمکناس (جمع
ہمہ) اور پاداش اور پاداشن اور گذارش اور گذارشن اور زلیف اور زلیفن (ڈرانا) اور سو اور یکسو اور
سون اور یکسون۔

جس کلمے میں نون اور یے یا نون اور کاف ایک جگہ واقع ہوں تو ان دونوں کو صرف
ایک میم سے بدل لیتے ہیں۔ جیسے گلباگ اور گلبام اور سب اور سبم اور دُنب اور دُنبم اور کُتب اور کُتبم
اور کُتب اور کُتبم (اس کا معرب کُتبم ہے نام شہر) اور انبرد اور امرود (معروف ہے)۔ یہ حرف کئی
حروف سے بدلا جاتا ہے: کبھی لام سے جیسے نیوفر اور لیوفر اور چندن اور چندل (صندل اس کا
معرب ہے)۔ اور کبھی میم سے جیسے رازیان اور رازیام (سوف) اور وژن اور وژم (آشفست)۔
اور کبھی ہائے ہوز سے جیسے کران اور کراہ (طرف اور کنارہ) اور چوانان اور چواناہ (مترادف
آچنان)۔ اور کبھی با ئے مختفی سے لیے مرزن اور مرزہ (چوہا)۔

اصولِ فارسی (پہلا حصہ) _____ ۳۷ _____ پہلا باب: حروف کے بیان میں

و

اس حرف کا نام واؤ ہے۔ اس کی تین قسمیں ہیں: واؤ مجہول جیسے گور کا واؤ، اور واؤ معروف جیسے دُور کا واؤ اور واؤ معدولہ جیسے خویش کا واؤ اور خواب کا واؤ۔ اور تعریف تینوں قسموں کی ”مقدمہ“ میں لکھی گئی ہے۔ واؤ معدولہ ہمیشہ خائے مجملہ کے بعد واقع ہوتا ہے جیسے خویش بروزن بیش اور خود بروزن بُد اور خواب بروزن آب اور خولجہ بروزن لاجہ اور خواستن بروزن داشتن اور خوان بروزن نان۔

اس واؤ کے ماقبل کی حرکت پہچاننے کا ضابطہ یہ ہے کہ اگر اس کے بعد الف یا بائے فارسی یا دال مہملہ یا راء مہملہ یا شین مجملہ یا بائے ہوز ہو تو جانو کہ اس کا ماقبل مفتوح ہے؛ جیسے خواب اور خولجہ (نادان) اور خود اس خورد اور خوش بروزن بس اور خولجہ (کج) لین جو کہ واؤ میں ضمہ کی بو ہے اس لیے جس طرح خوش آتش کا قافیہ اور خورد درو کا قافیہ ہے، اسی طرح کبھی کبھی خوش کا قافیہ ش اور خورد کا قافیہ بر بھی آتا ہے۔ اور اگر واؤ معدولہ کے بعد یا ئے تحتانی ہو تو جانو کہ ماقبل اس کا مکسور ہے؛ جیسے خویش اور خویہ بروزن عید (کچی کھیتی)۔ اور خویہ بروزن بعید جو مستعمل ہوا ہے، وہ جدا لغت ہے۔ مگر اسی کا مترادف ہے بلکہ خید بدون واؤ کے بھی اس معنی میں آیا ہے۔

بعض کلموں میں دو واؤ پڑھے جاتے ہیں اور ایک واؤ لکھا جاتا ہے۔ جیسے طاوس اور کاوس اور چاوش اور سیاوش۔ بعض جگہ واؤ نسبت کے معنی بھی دیتا ہے جیسے بندو یعنی بند کا رہنے والا اور ریشو یعنی بڑی داڑھی والا اور شاشو یعنی پیشاب بار بار کرنے والا۔ اور کہیں زائدہ بھی آتا ہے۔ جیسے برومند اور تومند۔ اور کہیں الف سے بدلا جاتا ہے جیسے فروغ اور فراغ بمعنی روشنی، اور کوس اور کاس (نقارہ)۔ اور کہیں بائے تازی سے جیسے نوشتن اور بنشتن۔ اور کہیں بائے عجمی سے جیسے وام اور پام۔ اور کہیں شین مجملہ سے جیسے خدیو اور خدیش (خداوند)۔ اور کہیں فے سے جیسے یاوہ اور یافہ (بیہودہ)۔ اور کبھی میم سے جیسے وایہ اور مایہ (حاجت) اور پروا سیدن اور پرما سیدن (کسی چیز پر ہاتھ پھیرنا)۔ اور کبھی یا ئے تحتانی سے جیسے ہوز اور ہیوز (آواز تند) اور انگور اور انگیر۔

ہ

اس حرف کو بائے ہوز کہتے ہیں۔ فارسی میں اس کی دو قسمیں ہیں؛ ملفوظہ جیسے مہ اور زہ

اصولِ فارسی (پہلا حصہ) _____ ۳۸ _____ پہلا باب: حروف کے بیان میں
 اور زرہ اور گرہ کی ہے (ہ) اور غیر ملفوظ جیسے اندیشہ اور پیشہ اور آبلہ کی ہے (ہ)۔ اور اس کو ہائے
 مفتقی بھی کہتے ہیں۔ کلمے کے آخر کی ہائے ملفوظہ جمع کی حالت میں اپنے حال پر رہتی ہے: جیسے
 مہبان اور کہبان اور زرہ ہا اور گرہ ہا۔ اور کاف تصغیر کے ملنے سے مفتوح ہو جاتی ہے، جیسے رہک اور
 زرہک۔ ہائے ملفوظہ زائدہ بھی آتی ہے: کبھی اول میں جیسے میان اور ہیمان (کمر) اور کبھی وسط
 میں جیسے رستم اور رستم اور زردشت اور زردہشت۔ اور کبھی آخر میں جیسے دیباہ اور شاہ۔

جس اسم جامد کے آخر میں ہائے ملفوظہ ہو، اور اس سے پہلے الف ہو، اگر وہ اسم بغیر
 الف کے بھی برتا گیا ہے تو جانو کہ وہ ہے (ہ) اصلی ہے: جیسے چاہ اور کاہ اور ماہ اور راہ اور چاہ اور
 کہ اور مہ اور رہ۔ ہاں مگر ایک لفظ واہ (کنیز) کہ اس میں باوجودیکہ ہے (ہ) اصلی ہے مگر اس کا
 الف کبھی حذف نہیں ہوتا۔ اور اگر وہ اسم بغیر الف کے نہیں برتا گیا تو جانو کہ وہ ہے (ہ) زائدہ
 ہے جیسے دیباہ اور دوتاہ اور برناہ اور اشاہ (دونوں کے معنی شناری)۔ اور بعضے لفظ ایسے ہیں کہ ان
 کی ہے (ہ) کو اصلی بھی کہہ سکتے ہیں اور زائدہ بھی، جیسے گواہ اور گیاہ اور پادشاہ اور کاہ اور سیاہ،
 کیونکہ یہ الفاظ بغیر الف کے بھی آتے ہیں اور بغیر ہے (ہ) کے بھی، جیسے گوا اور گیا اور پادشا اور کاہ
 اور سیا اور گواہ اور گیاہ اور پادشاہ اور کلاہ اور سیاہ۔

ازرقی: زمرد و گیہ سبز ہر دو ہمرنگند
 کمال: ز صبح تیغ تو گردد بیک نفس رسوا
 اگرچہ ساز و خصمت شب سیا پردہ
 حافظ: وام حافظ بگو کہ باز دہد
 کردہ اعتراف و ما گوئیم

ان تینوں سندوں سے ثابت ہے کہ گیہ بغیر الف کے اور سیا بغیر ہے (ہ) کے اور گواہ بغیر
 الف کے گیاہ اور سیاہ اور گواہ کے معنی میں آئے ہیں۔ باقی الفاظ مشہور ہیں، سند کے محتاج نہیں۔
 ہائے مفتقی ہمیشہ آخر کلمات میں آتی ہے اور جمع الف اور نون کے ساتھ آتی ہے۔ اس
 میں کاف فارسی سے بدل جاتی ہے، جیسے بندہ اور بندگان اور خواجہ اور خواجگان۔ اور جو جمع ہائے
 ہوز اور الف کے ساتھ آتی ہے اس میں حذف کی جاتی ہے، جیسے جامہ اور جامہ اور جامہ اور جامہ اور
 خامہ۔ اور اضافت میں ہمزہ سے بدل جاتی ہے، جیسے جامہ من اور خلمہ من۔ اور تصغیر کی حالت

اصول فارسی (پہلا حصہ) _____ ۳۹ _____ پہلا باب: حروف کے بیان میں
میں اور یائے مصدری کے ملنے سے بھی کاف فارسی کے ساتھ بدل جاتی ہے، جیسے جامہ اور جا
ملک اور بندہ اور بندگی اور خولہ اور خواجگی۔ اور کبھی نسبت کے معنی میں رہتی ہے، جیسے دندان اور
دندانہ (یعنی مشابہ بہ دندان) اور دست اور دستہ (یعنی مشابہ بدست)۔ اور زائد بھی آتی ہے، جیسے
خان اور خانہ اور جان اور جانہ۔ اور بعضی جگہ جن کلموں کا حرف اخیر حذف کیا گیا ہے، وہاں ماقبل
حرف محذوف کا فتح ظاہر کرنے کے لیے بھی ہائے مختلف کو آخر میں لاتے ہیں جیسے برہمن اور برہمہ
اور کوکن اور کوک۔

ہائے ہوز کئی حروف سے بدلی جاتی ہے۔ کبھی الف سے جیسے ہرمزد اور ارمزد (نام
ستارہ) اور پیچ اور پیچ اور کبھی بائے تازی سے جیسے کوہہ اور کوہ (مون) اور ہندخ اور ہندخ
(چالاک گھوڑا)۔ اور کبھی بائے فارسی سے جیسے کوہ اور کوپ (پہاڑ)۔ اور کبھی تیم تازی سے جیسے
ناگاہ اور ناگاج اور ماہ اور ماج۔ اور کبھی خائے معجمہ سے جیسے ہلاوش اور خلاوش (آشوب و غوغا)
اور ہستو اور ہستو (معترف) اور بیز اور نیز (مخت)۔ اور کبھی دال مہملہ سے جیسے شنبہ اور شہد (ہفتے
کا پہلا دن) اور زین کوہہ اور زین کوہ (قربوس) اور کبھی سین مہملہ سے جیسے راہ اور راس
(دستہ)۔ اور کبھی غین معجمہ سے جیسے ملہم اور ملغم (مرہم)۔ اور کبھی کاف تازی سے جیسے پوتہ اور
پوتہ (خزانہ) اور پروانہ اور پروانک (پتنگ)۔ اور کبھی لام سے جیسے پام رخ اور چال رخ۔ اور
کبھی میم سے جیسے باسرہ اور باسرم (جو زمین کھیتی کے لیے سنواری جائے) اور پناہ اور پنام
(تعویذ)۔ اور یائے نسبت کے ملنے سے واؤ سے بھی بدل جاتی ہے، لیکن یہ قاعدہ عربی سے ماخوذ
ہے؛ جیسے کزہ اور کروی اور تہ اور تنوی۔ اور کبھی یائے تختانی سے جیسے راہگان اور رایگان (سہل و
مفت) اور شاہگان اور شایگان (سزاوار و لائق و خوب) اور فرہ اور فرہی اور بدرہ اور بدری
(غشیل) اور دُرہ اور دُرہی (تلچھٹ)۔

ی

اس حرف کو مشتاقہ تختانی کہتے ہیں۔ اس کی دو قسمیں ہیں؛ یائے معروف جیسے لفظ آری
کی 'یے' اور یائے مجہول جیسے لفظ کسے کی 'یے'۔ جس طرح عربی میں یائے تختانی نسبت کے معنی
دیتی ہے، اسی طرح فارسی میں یائے معروف نسبت کے لیے آتی ہے۔ لیکن عربی میں مشدّد ہوتی
ہے، فارسی میں ساکن؛ جیسے رومی اور زنگی اور ایرانی اور ہندی۔ یائے نسبت فارسی میں اکثر اُسی

اصول فارسی (پہلا حصہ) _____ ۴۰ _____ پہلا باب: حروف کے بیان میں
 طور پر آتی ہے جس طرح عربی میں آتی ہے؛ مثلاً لفظ ہرا کہ ایک شہر کا نام ہے۔ جب اس میں
 یائے نسبت ملائیں گے تو ہر روی ہو جائے گا۔ یعنی الف ہرا کا واؤ سے بدل جائے گا۔ یہی دستور
 عربی کا ہے۔ ہاں کہیں کہیں فارسی میں اصول عربی کے خلاف بھی آئی ہے؛ جیسا کہ اسی حصے کے
 تیسرے باب میں مفصل بیان کیا جائے گا۔

اور کبھی یائے معروف آخر اسما میں زائدہ بھی آتی ہے، جیسے ارمغان اور ارمغانی اور
 زبان اور زبانی۔ یہ کچھ فارسی اسموں کی خصوصیت نہیں بلکہ فارسی والوں نے عربی لفظوں میں بھی
 اس کی زیادتی جائز رکھی ہے؛ جیسے غلط اور غلطی اور فضول اور فضولی۔ اور کبھی وسط کلمات میں بھی
 زائدہ آتی ہے جیسے کارگر اور کاریگر اور گلدار اور گلدار (گلکار)۔ اور کبھی اسم جامد یا اسم فاعل یا اسم
 مفعول یا صفت مشتبہ کے آخر میں م کر مصدر کے معنی بھی دیتی ہے؛ جیسے بندگی اور خوابگی اور
 بزرگی اور شناسندگی اور ساختگی اور دانائی اور گویائی۔

یائے تحتانی تین حروف سے بدلی جاتی ہے؛ کبھی دال مہملہ سے جیسے روینگ اور روینگ
 اور بنیاد اور بناد اور کبھی لام سے جیسے نال اور نای (بمعنی نے) اور کبھی ہائے ہوز سے جیسے روہندہ
 اور روہندہ اور خوی اور خوة (پسینا)۔

تنبیہ: یہاں تک حروف تہجی کے احکام لفظی، جو علم صرف کے متعلق تھے، بیان کیے گئے اور احکام
 معنوی دوسرے حصے کے تیسرے باب میں بیان کیے جائیں گے۔

اصولِ فارسی (پہلا حصہ) _____ ۴۱ _____ دوسرا باب: مصدر اور مشتق کے بیان میں

دوسرا باب

مصدر اور مشتق کے بیان میں

جو کلمے مصدر سے علاقہ رکھتے ہیں ان کی بارہ قسمیں ہیں:
حاصل مصدر۔ ماضی۔ مستقبل۔ مضارع۔ حال۔ امر۔ نہی۔ اسم فاعل۔ اسم مفعول۔
صفت مشبہ۔ ظرف۔ آلہ۔ مصدر اور متعلقات مصدر کا حال جدا جدا بیان کیا جاتا ہے۔
مصدر:

مصدر وہ کلمہ ہے جس میں کچھ تغیر و تبدل کرنے سے ایسے کلمے پیدا ہوں جو معنی مصدری کے سوا اور معنوں پر بھی دلالت کریں؛ مثلاً کردن مصدر ہے، اس میں سے جب نون حذف کیا تو 'کرد' رہا۔ 'کرد' میں ایک تو معنی مصدری کا پرتو ہے، یعنی اُس کا ترجمہ 'کرنا' تھا۔ اس کا ترجمہ 'کیا' ہے۔ دوسرے ایک زمانہ بھی اس سے مفہوم ہوتا ہے جو مصدر سے نہیں ہوتا۔ اس اعتبار سے عربی والے مصدر کو مشتق منہ اور جو کلمے اس سے نکلتے ہیں ان کو مشتق کہتے ہیں۔

فارسی مصدروں کے آخر ہمیشہ دال مفتوح یا تائے مفتوح اور نون ساکن ہوتا ہے۔ لیکن وہ نون ساکن جن کے حذف کرنے سے صیغہ ماضی باقی رہ جائے اور جو کلمہ ایسا نہ ہو وہ مصدر نہیں، جیسے گردن اور اردن (کفگیر) اور آستان (حاملہ عورت) ان لفظوں کو مصدر نہیں کہہ سکتے، کیونکہ ان کا نون گرانے سے صیغہ ماضی باقی نہیں رہتا۔ ہاں زدن اور کردن اور رفتن اور نشستن کو مصدر کہیں گے کیونکہ ان کا نون گرانے سے فعل ماضی باقی رہ جاتا ہے؛ یعنی زد اور کرد اور رفت اور نشست۔

دوسری پہچان مصدر کی یہ ہے کہ اس کا ترجمہ ہندی زبان میں کیا جائے تو اس ترجمے

اصول فارسی (پہا حصہ) _____ ۴۲ _____ دوسرا باب: مصدر اور مشتق کے بیان میں
کے اخیر میں ہمیشہ نوں اور الف ہو؛ جیسے زدن کا ترجمہ مارنا اور کردن کا ترجمہ کرنا اور سوختن کا
ترجمہ جلانا اور نشستن کا ترجمہ بیٹھنا۔

مصدروں کے وزن فارسی میں غیر محدود ہیں۔ ان کی تفصیل کتب لغت سے طلب کرنی
چاہیے۔ اصول فارسی سے جس قدر مصدر کا بیان علاقہ رکھتا ہے، وہ یہ ہے کہ مصدر کی ماہیت اور
اس سے اور صیغہ نکالنے کا طریقہ معلوم ہو جائے۔ سو یہاں اسے قدر بیان کیا جائے گا، اور
مشققات سماعی کے ساتھ میں کچھ مصادر متعارفہ بھی لکھے جائیں گے۔

مصدر کی دو قسمیں ہیں: لازمی اور متعدی۔ لازمی وہ ہے جو فاعل پر ہی تمام ہو جائے
مفعول کو نہ چاہے۔ اور جب فاعل کو اس کے ماضی کے ساتھ لائیں اور اس کا ترجمہ ہندی زبان
میں کریں تو فاعل کے آگے لفظ ’نے‘ آکر نہ پڑے۔ جیسے آمدن اور رفتن اور استادان اور نشستن۔
دیکھو ان چاروں مصدروں کا مضمون نرے فاعل ہی پر تمام ہو جاتا ہے، مفعول کو نہیں چاہتا اور ان
کے ماضی کے ساتھ جو فاعل لایا جاتا ہے ترجمہ ہندی میں اس کے آگے لفظ ’نے‘ آکر نہیں پڑتا
مثلاً زید آمد زید آیا اور عمرو رفت عمرو گیا اور وقت شد وقت گیا اور یار برگشت یار پھر گیا۔

متعدی وہ مصدر ہے جو فاعل پر تمام نہ ہو بلکہ مفعول کو بھی چاہے۔ اور جب فاعل کو اس
کے ماضی کے ساتھ لائیں اور اس کا ترجمہ ہندی زبان میں کریں تو فاعل کے آگے اکثر لفظ ’نے‘
آکر پڑے جیسے زدن اور کشتن اور دیدن اور دانستن۔ دیکھو ان چاروں مصدروں کا مضمون بدون
مفعول کے ناقص ہے۔ یعنی جب تک ’’زید زد‘‘ اور ’’عمرو کشت‘‘ اور ’’یار دید‘‘ اور ’’دل دانست‘‘
میں یہ ذکر نہ کیا جائے کہ کس کو مارا یا کس کو مار ڈالا یا کیا دیکھا یا کیا جانا، تب تک ان مصدروں
کے معنی تمام نہ ہوں گے۔

ہاں مگر بعضے مصدر متعدی ایسے بھی ہیں جن کے ہندی ترجمے میں یہ بات نہیں پائی جاتی
جیسے آوردن اور بردن مثلاً ’’نخل بار آورد‘‘ اور ’’زید عمرو را از راہ برد‘‘ اس کا ترجمہ یہ ہوا کہ درخت
پھل لایا اور زید عمرو کو راہ سے لے گیا۔ پہلے جملے میں فاعل درخت ہے اور دوسرے میں زید۔
دونوں کے ساتھ لفظ ’’نے‘‘ نہیں آیا۔ لیکن کوئی مصدر متعدی ایسا نہیں جو فاعل ہی پر تمام ہو جائے
اور مفعول کو نہ چاہے۔

متعدی کی تین قسمیں ہیں؛ ایک وہ جس کو واضح نے متعدی ہی وضع کیا ہے، جیسے کردن

اصول فارسی (پہلا حصہ) _____ ۴۳ _____ دوسرا باب: مصدر اور مشتق کے بیان میں
اور خوردن اور آوردن اور بردن۔ دوسرے وہ جس کی وضع لازمی ہو۔ پھر اس میں کچھ تصرف کر
کے متعدی بنا لیا ہو۔ جیسے ترسیدن سے ترساندن اور ترسانیدن۔ تیسرے جو اصل وضع کی رو سے
ایک مفعول کو چاہتا ہو، پھر اس میں کچھ تصرف کیا تو دو مفعولوں کو چاہنے لگا۔ جیسے شستن سے
شویانیدن اور دوزیدن سے دوزانیدن۔

بعضے مصدر ایسے بھی ہیں جن کو وضع نے لازمی اور متعدی دونوں معنی کے لیے وضع کیا
ہے۔ جیسے کشادن: کھلنا اور کھولنا اور ریختن: گرنا اور گرانا۔ ایسے مصدر کو مصدر مشترک کہتے ہیں۔
مصدر کی ایک قسم ہے جس کو مصدر مرکب کہتے ہیں۔ اور وہ یہ ہے کہ مصدر کے ساتھ
کسی حرف یا اسم کو ملا کر بولیں اور اس سے ایک معنی خاص مراد لیں؛ کہیں تو ظاہر قیاس کے موافق
جیسے گوش کردن: سننا اور کہیں اس کے خلاف جیسے تن زدن: چپ ہو رہنا۔ اس قسم کے مصدروں کو
مصطلحات فارسی کہتے ہیں اور ان کی گنتی حد شمار سے زیادہ ہے۔

مصادر مفرد اس کثرت سے مستعمل نہیں جو مصادر مرکب مستعمل و متعارف ہیں۔ ”بحار
لغویہ“ اور ”مصطلحات الشعرا“ میں اس قسم کے مصدروں کو بہت ڈھونڈ ڈھونڈ کے لکھا ہے۔ ایسے
مصدروں سے بھی ماضی اور مضارع وغیرہ مشتق ہوتے ہیں۔ یہاں اشتقاق کا طریقہ یہ ہے کہ
حرف یا اسم جو مصدر کے ساتھ ملا ہوا ہے، اس کو اپنے حال پر چھوڑ دیں اور مصدر سے ہر صیغہ انھی
قاعدوں کے موافق جو مصادر مفردہ کے بیان میں ذکر کیے جائیں گے، بنا لیں۔ مثلاً گوش کردن
سے ماضی: گوش کرد، گوش کردند، گوش کردی، گوش کردید، گوش کردم، گوش کردیم۔ مضارع: گوش
کند، گوش کنند، گوش کنی، گوش کنید، گوش کنم، گوش کنید، اور امر: گوش کن، گوش کنید اور نہی: گوش
مکن، گوش مکنید، اور اسم فاعل: گوش کنندہ، گوش کنندگان اور اسم مفعول: گوش کردہ، گوش کردگان،
اور سب مصدروں کو اسی پر قیاس کر لو۔

فارسی والوں نے بعضے مصدر یا مشتقات ایسے بھی برتے ہیں جو عربی مصدروں سے
بنائے گئے ہیں؛ جیسے طلب سے طلبیدن اور طلبید اور طلبد اور بطلب اور مطلب اور طلبندہ اور
طلبیدہ۔ اور رقص سے رقصیدن اور رقصید اور رقصد اور برقص اور رقصص اور رقصندہ۔ طلوع سے
طلوعیدن اور سیر سے بسیر اور سیر اور تمیز سے تمیزد۔ بعضے لوگوں نے ظرافت کی راہ سے عربی یا
فارسی کے اسمائے جامد سے بھی بعضے مصدر گھڑ لیے ہیں، مگر ان کا اتباع اور کو جائز نہیں جیسے مکہ سے

اصولِ فارسی (پہلا حصہ) _____ ۴۴ _____ دوسرا باب: مصدر اور مشتق کے بیان میں
 مکیدن اور مدینہ سے مدین اور ابابکر سے ابابکریدن اور عمر سے عمریدن (یعنی مکہ اور مدینہ اور
 ابوبکر اور عمر کی زیارت کرنی) اور طواف سے طوفیدن اور مکر سے مکریدن اور دیر سے دیریدن اور
 چراغ سے چراغیدن۔ اگرچہ یہ سب گھڑے ہوئے مصدر ہیں لیکن اول کے دو مصدر بلکہ فہم سے
 فہمیدن بھی مع جملہ مشتقات کے فارسی میں بہت مستعمل ہیں اور اصلی مصدر کو کی طرح فصیح گئے
 جاتے ہیں۔ اخیر کے آٹھ مصدر نرے مجذوب کی بڑ ہیں اور بیچ کا ایک مصدر اور باقی مشتقات
 بہت کم مستعمل ہیں۔

مصدر لازمی کو متعدی یا متعدی کو دوسرے درجے کا متعدی بنانا یا مصدر مفرد کو مرکب
 بنانا یا عربی مصدروں سے فارسی مصدر یا مشتق بنانا یا اسم جامد سے اشتقاق کرنا محض سماع پر موقوف
 ہے۔ قیاس کو ان میں سے کسی بات میں دخل نہیں۔

اگر اسم جامد سے مصدر کے معنی لیا جائیں تو اس کا دستور کلی یہ ہے کہ اس کے اخیر میں
 یائے معروف بڑھائیں اور حرف اخیر کو کسرہ دیں؛ جیسے بزرگ سے بزرگی اور خرم سے خرمی۔ اور
 اگر آخر میں ہائے محذوف ہو تو کاف فارسی سے بدل لیں؛ جیسے بندہ اور بندگی اور خواجہ اور خواجگی۔ اور
 اگر الف یا واو ہو تو ایک ہمزہ کسور اور بڑھائیں؛ جیسے گدا اور گدائی اور بدخو اور بدخوئی۔

مصدر متعدی کی دو قسمیں ہیں: معروف، مجہول۔ معروف اُس مصدر کو کہتے ہیں جو
 فاعل کی طرف مسند ہو سکے جیسے بردن اور آوردن کیونکہ یہ دونوں مصدر کسی لے جانے والے یا
 لانے والے کی طرف مسند ہو سکتے ہیں۔ اور مجہول اُس مصدر کو کہتے ہیں جو فاعل کی طرف مسند نہ
 ہو سکے؛ جیسے بردہ شدن اور آوردہ شدن، کیونکہ یہ دونوں مصدر کسی لے جانے والے اور لانے
 والے کی طرف مسند نہیں ہو سکتے، بلکہ مفعول یعنی اس چیز کی طرف جس کو کوئی لے جائے یا جس کو
 کوئی لائے، مسند ہو سکتے ہیں۔ مصدر لازمی ہمیشہ معروف ہی ہوتا ہے۔ کیونکہ اس میں مفعول کی
 طرف مسند ہونے کی لیاقت ہی نہیں، بلکہ مصدر مجہول یوں بنتا ہے کہ مصدر معروف کے اسم مفعول
 پر لفظ شدن بڑھا دیتے ہیں۔ جیسے کشتن سے کشتہ شدن اور گفتہ سے گفتہ شدن اور دیدن سے دیدہ
 شدن اور دانستہ سے دانستہ شدن۔ اور مجہول سے اور صیغہ اسی طرح بنتے ہیں جس طرح مصدر
 مرکب سے بنتے ہیں۔ چنانچہ آگے فعل مجہول کی بحث میں اس کی صورت خاطر نشیں کی جائے گی۔

اصول فارسی (پہلا حصہ) _____ ۴۵ _____ دوسرا باب: مصدر اور مشتق کے بیان میں
حاصل مصدر:

فاعل سے فعل صادر ہوتے وقت جو اس پر ایک حالت طاری ہوتی ہے، جو کلمہ اس حالت پر دالت کرے اس کو حاصل مصدر کہتے ہیں۔ اور اس معنی کے لیے ہر زبان میں الفاظ موضوع ہوتے ہیں۔ مثلاً عربی میں ”خلط“ مصدر ہے اور ”خلط“ حاصل مصدر۔ اور فارسی میں ای معنی پر پیوستن مصدر ہے اور پیوند حاصل مصدر۔ اور ہندی میں اسی معنی پر ملنا مصدر ہے اور میل اور ملاپ اور ملاؤ حاصل مصدر۔

اگرچہ حاصل مصدر ماخوذ مصدر ہی سے ہوتا ہے، مگر اس کے اشتقاق کرنے کا کوئی قیاسی طریقہ نہیں پایا جاتا، بلکہ ہر مصدر کے حاصل مصدر دریافت کرنے کے لیے اہل زبان سے سننے کی حاجت پڑتی ہے۔ لیکن زبان دانوں نے جو تفحص کیا تو یہ معلوم ہوا کہ حاصل مصدر کے صیغہ کئی طور پر آتے ہیں۔ ایک یہ کہ صیغہ امر کے آخر میں شین معجمہ لائیں اور امر کے آخر کو کسرہ دیں؛ جیسے مثلاً صیغہ امر آرزیدن سے ارز اور بخشیدن سے بخش اور خریدن سے خار اور خریدن سے خل آتا ہے۔ جب ان چاروں کے آخر میں شین معجمہ بڑھایا اور ان کے حرف اخیر کو کسرہ دیا تو ارزش اور بخشش اور خارش اور خلش ہو گیا۔ بعضوں کے کلام میں اسی حاصل مصدر کے شین کا مقبل مفتوح بھی دیکھا گیا ہے مگر بہت کم، اور وہ بھی بہ ضرورت۔ بات وہ ہی ہے جو اوپر لکھی گئی ہے۔ دوسرے یہ کہ اسم فاعل یا اسم مفعول یا صفت مشبہ کے آخر یا ئے تختائی لائیں اور اس سے پہلے ہائے ہوز ہو تو اس کو کاف فارسی مکسور سے بدلیں، اور الف ہو تو الف کے بعد ایک ہمزہ مکسور بڑھا دیں جیسے رخشندگی اور افتادگی اور توانائی۔

تیسرے، محض صیغہ ماضی بھی حاصل مصدر کے معنی میں استعمال کیا جاتا ہے؛ جیسے آمد اور آورد اور گفت اور کرد اور دوخت اور افتاد اور دید اور دانست اور پرداخت اور شناخت۔

چوتھے، محض صیغہ امر بھی حاصل مصدر کے معنی دیتا ہے؛ جیسے ساز اور سوز اور گداز اور ستیز اور آمیز اور گریز اور پرواز اور بخش۔

پانچویں، کبھی ایک باب کے ماضی اور امر مل کر بھی حاصل مصدر کا فائدہ دیتے ہیں۔ جیسے گفتلو اور رفتو اور شت شو اور کشت کار۔

اصولِ فارسی (پہلا حصہ) _____ ۴۶۔ دوسرا باب: مصدر اور مشتق کے بیان میں
چھٹے، کہیں ایک باب کے ماضی کو مکرر لانا بھی حاصل مصدر کے معنی دیتا ہے؛ جیسے
”آمد آمد“۔

ساتویں، کہیں ایک باب کے امر کی تکرار بھی یہی فائدہ دیتی ہے؛ جیسے کا کاو اور نما نما
اور خار خار بمعنی کاوش و نمائش و خارش۔

آٹھویں، کبھی ایک باب کی ماضی اور دوسرے باب کا امر مل کر دونوں بابوں کے حاصل
مصدر کے معنی دیتے ہیں، جیسے جست و خیز لیکن ایسی جگہ واؤ عاطف لانا ضروری نہیں جیسے
رست خیز بغیر حرف عطف کے آتا ہے۔

نویں، کبھی دو بابوں کی ماضیاں مل کر دونوں کے حاصل مصدر کا فائدہ دیتی ہیں؛ جیسے
آمد و رفت اور آمد و شد۔ یہاں بھی واؤ عاطف لانا بہتر ہے۔ اور آمد شد بھی آیا ہے۔

دسویں، دو بابوں کے امر مل کر بھی دونوں کے مصدر کی جگہ آتے ہیں جیسے پرس و جو۔
گیارہویں، ماضی کے آخر میں لفظ ”ار“ زیادہ کرنے سے بھی حاصل مصدر بن جاتا
ہے۔ جیسے کردار اور گفتار اور رفتار اور دیدار۔

ماضی:

ماضی اُس کلمے کو کہتے ہیں جس کی ہیأت زمانہ گذشتہ پر اور مادہ معنی مصدری پر دلالت
کرے۔ سمجھدار لوگ سمجھ گئے ہوں گے کہ اس تعریف سے لفظ ”دوش“ اور ”دیروز“ اور ”پار“ اور ”سوا ان
کے اسمائے زمان، جو زمانہ گذشتہ پر دلالت کرتے ہیں، نکل گئے، کیونکہ ان اسموں کا مادہ اور
ہیأت دونوں زمانہ گذشتہ ہی پر دلالت کرتے ہیں۔ (مادہ حرفوں کی ذات سے مراد ہے اور ہیأت
وہ جو حرکات اور سکنات سے حرفوں کو عارض ہو: مثلاً درد اور دود کا مادہ واحد ہے اور ہیأتیں
مختلف)۔

فارسی میں ماضی کا صیغہ کئی صورت سے آتا ہے، اور متاخرین نے اس کو چھ قسموں میں
حصر کیا ہے اور ہر قسم کا ایک جدا نام رکھا ہے: ماضی مطلق، ماضی قریب، ماضی بعید، ماضی احتمالی،
ماضی استمراری، ماضی تمنائی (جس کو ماضی ناتمام بھی کہتے ہیں)۔

ماضی مطلق: وہ ماضی ہے جس سے یہ مفہوم ہو کہ فاعل سے یہ کام اب سے پہلے ہو

اصول فارسی (پہلا حصہ) _____ ۴۷ _____ دوسرا باب: مصدر اور مشتق کے بیان میں
چکا۔ گھڑی بھر پہلے ہوا ہو یا ایک برس پہلے؛ جیسے آمد آیا اور آورد لایا اور رفت گیا اور دانست جانا۔
اس ماضی کا صیغہ صرف مصدر کا نون گرانے سے بن جاتا ہے۔ جیسے آمدن سے آمد اور آوردن سے
آورد اور رفتن سے رفت اور دانستن سے دانست۔ اور کبھی اس کے آخر میں ہائے مخفی بھی بڑھا
دیتے ہیں: مثلاً آمد کی جگہ آمدہ اور آورد کی جگہ آوردہ اور رفت کی جگہ رفتہ اور دانست کی جگہ
دانستہ۔

ماضی کی پانچ قسمیں جو باقی رہیں وہ سب ماضی مطلق سے بنتی ہیں۔
ماضی قریب: وہ ماضی جس سے یہ مفہوم ہو کہ فاعل سے یہ کام ابھی ہوا ہے۔ اس
کے بنانے کا دستور یہ ہے کہ ماضی مطلق کے آخر میں ہائے ہوز ملائیں اور اس کے ماقبل کو فتح دیں
اور اس کے آگے حرف ربط بڑھائیں؛ جیسے آمد سے آمدہ است اور آورد سے آوردہ است اور رفت
سے رفتہ است اور دانست سے دانستہ است۔

ماضی بعید: وہ ماضی ہے جس سے یہ سمجھا جائے کہ فاعل سے یہ کام اب سے بہت
پہلے ہو چکا۔ اس کے بنانے کا طریقہ وہی ہے جو ماضی قریب میں بیان کیا گیا مگر اتنا فرق ہے کہ
جہاں اُس میں لفظ است آتا ہے وہاں اس میں بودن کا صیغہ ماضی یعنی بود آتا ہے جیسے آمد سے
آمدہ بود اور آورد سے آوردہ بود اور رفت سے رفتہ بود اور دانست سے دانستہ بود۔

ماضی احتمالی: وہ ماضی ہے جس سے یہ سمجھا جائے کہ فاعل یہ کام اب سے پہلے شاید
کر چکا ہو۔ اس کے بنانے کا ضابطہ یہ ہے کہ جہاں ماضی قریب میں ”است“ اور ماضی بعید میں
”بود“ آتا ہے، اس ماضی میں وہاں ”باشد“ انا چاہیے۔ جیسے آمد سے آمدہ باشد اور آورد سے
آوردہ باشد اور رفت سے رفتہ باشد اور دانست سے دانستہ باشد۔

ماضی استمراری: وہ ماضی ہے جس سے یہ سمجھا جائے کہ فاعل اب سے پہلے یہ کام
برابر کر رہا تھا۔ اس کے بنانے کا قاعدہ یہ ہے کہ ماضی مطلق پر لفظ ”می“ یا ”ہی“ بڑھائیں جیسے
آمد سے می آمد یا ہی آمد اور آورد سے می آورد اور ہی آورد اور رفت سے می رفت اور ہی رفت
اور دانست سے می دانست اور ہی دانست۔

ماضی تمنائی: وہ ماضی ہے جس پر حرف تمنا لانے سے مفہوم ہو کہ فاعل اب سے
پہلے یہ کام کرتا تو اچھا تھا۔ اس کے بنانے کا رویہ یہ ہے کہ ماضی مطلق کے آخر میں یائے مجہول

اصول فارسی (پہلا حصہ) _____ ۴۸ _____ دوسرا باب: مصدر اور مشتق کے بیان میں
بڑھائیں جیسے آمد سے آمدے اور آورد سے آوردے اور رفت سے رفتے اور دانست سے دانستے۔
اور جو کہ بغیر حرف تمنا یا حرف شرط وغیرہ کے اس ماضی کے معنی ناقم رہتے ہیں، اس لیے اس کو
ماضی ناقم بھی کہتے ہیں۔

فائدہ: اکثر ماضی تمنائی ماضی استمراری کے صیغے پر اور ماضی استمراری ماضی تمنائی کے
صیغے پر ہی آتے ہیں؛ مثلاً ”زید کاش براہ آمدے“ اور ”براہ مے آمد“ دونوں طرح بولنا درست
ہے۔ اور ”زید بسوئے من مے دید“ اور ”بسوئے من دیدے“ دونوں محاورے صحیح ہیں۔
مستقبل:

مستقبل اُس فعل کو کہتے ہیں جس کی بیات زمانہ آئندہ پر دلالت کرے۔ یعنی جس
سے یہ مفہوم ہو کہ فاعل یہ کام آئندہ کرے گا۔ اس کے بنانے کا قانون یہ ہے کہ ماضی مطلق یا
مصدر پر خواستن کا مضارع یعنی لفظ خواہد بڑھائیں۔ جیسے آمدن سے خواہد آمد اور خواہد آمدن اور
آوردن سے خواہد آورد یا خواہد آوردن اور رفتن سے خواہد رفت اور رفتن اور دانستن سے خواہد
دانست یا خواہد دانستن۔

مضارع:

مضارع اُس فعل کو کہتے ہیں جس کی بیات کبھی زمانہ حال پر اور کبھی زمانہ استقبال پر
دلالت کرے، یعنی جس سے یہ مفہوم ہو کہ فاعل یہ کام اب کر رہا ہے یا آئندہ کرے گا۔ جیسے
آمدن سے آید اور رفتن سے رود اور آوردن سے آرد اور دانستن سے داند۔

مضارع اگرچہ ماخوذ مصدر سے ہوتا ہے لیکن اس کے بنانے کا کوئی قاعدہ کلیہ آج تک
کسی کے ہاتھ نہیں آیا۔ اور ہم جو مضارع کو مصدر سے ماخوذ ٹھہراتے ہیں یہ بھی بہ ضرورت ہے،
کیونکہ ہر زبان میں مصدر اصل ہے اور مضارع فرع، ورنہ اکثر بابوں میں جو دیکھتے ہیں تو مصدر
فارسی کو مضارع سے کچھ مناسبت نہیں پاتے؛ جیسے دیدن کو بیند سے اور گشتن کو گردد سے اور کردن کو
کند سے اور گفتن کو گوید سے کچھ مناسبت نہیں۔

اصولِ فارسی (پہلا حصہ) _____ ۴۹ _____ دوسرا باب: مصدر اور مشتق کے بیان میں

مضارع میں کوئی امر قیاسی اس کے سوا نہیں پایا جاتا کہ اس کے آخر میں ہمیشہ دال مہملہ ماقبل مفتوح ہوتی ہے۔ اور اول میں ایک 'دیدن' و 'بیند' کے سوا اور ہر باب میں مصدر کے اول کا حرف ہوتا ہے۔ اس کے سوا مضارع کی معرفت محض اہل زبان کی بول چال سننے پر موقوف ہے۔ اس لیے ہم اور مولفوں کی طرح مضارع کے اصول لکھنے میں اپنا وقت ضائع نہیں کرتے۔ ہاں! مگر جہاں مصادر و مشتقات سماعیہ لکھے جائیں گے، وہاں ہر مصدر کے ساتھ اس کا مضارع بھی لکھا جائے گا۔ اور جہاں جہاں مصدر اور ماضی کے حرف مضارع اور امر میں دوسرے حرفوں سے بدلے جاتے ہیں ان کا ذکر پہلے باب میں اپنے اپنے موقع پہ کیا گیا۔

حال:

حال اس فعل کو کہتے ہیں جس کی ہیئت زمانہ حال پر دلالت کرے؛ یعنی جس سے یہ مفہوم ہو کہ فاعل یہ کام اب کر رہا ہے۔ اس کے بنانے کا ڈھنگ یہ ہے کہ جس طرح ماضی مطلق پر لفظ مے یا ہے بڑھانے سے ماضی استمراری بنتی ہے، اسی طرح مضارع پر لفظ مے یا ہے بڑھانے سے حال کا صیغہ بنتا ہے جیسے آید سے مے آید یا ہے آید اور آرد سے مے آرد یا ہے آرد اور رود سے مے رود یا ہے رود اور داند سے می داند یا ہے داند۔

فائدہ: حال کا صیغہ فعل مستقبل کے معنی بھی دیتا ہے بلکہ مستقبل کی جگہ حال کا استعمال بعض جگہ نہایت فصیح گنا جاتا ہے؛ جیسے: ”فردا بخانہ جناب می آیم“ یعنی خواہم آمد اور ”امشب تا سحر خواب نمی کشم“ یعنی نخواہم کرد اور ”بامداد بوطن بازمی گردم“ یعنی باز خواہم گشت۔

تنبیہ: جس قسم کی ماضی یا مستقبل یا مضارع یا حال پر حرف نفی یعنی نون مفتوح الایا جائے گا اس کو ماضی منفی اور مستقبل منفی اور مضارع منفی اور حال منفی کہیں گے۔ اور نہیں تو مثبت مثلاً: آمد اور آمدہ است اور آمدہ بود اور آمدہ باشد اور مے آمد اور آمدے ماضی مثبت کی قسمیں ہیں، اور خواہد آمد اور خواہد آمدن مستقبل مثبت ہے، اور آید مضارع مثبت ہے، اور می آید حال مثبت ہے، اور نیامد اور نیامدہ است اور نیامدہ بود اور نیامدہ باشد اور نئے آمد اور نیامدے ماضی منفی کی قسمیں ہیں اور نخواہد آمد اور نخواہد آمدن مستقبل منفی ہے، اور نیاید مضارع منفی ہے اور نئے آید حال منفی ہے۔

اصول فارسی (پہلا حصہ) _____ ۵۰ _____ دوسرا باب: مصدر اور مشتق کے بیان میں
 جس طرح فعل منفی پر نون نفی آتا ہے، اسی طرح فعل مثبت پر بائے زائدہ لے آتے
 ہیں۔ ان دونوں حرفوں کے آنے سے جس فعل کے اول کا حرف الف ہوگا، وہ یا ئے تختانی سے
 بدلا جائے گا: جیسے آمد اور بیامد اور نیامد اور آورد اور بیآورد اور نیآورد اور افزود اور نیافزود اور
 نیز وخت اور اندود اور بنیدود۔ نون نفی ہر صیغے کے اول لایا جاتا ہے۔ پس جس صیغے کے
 اول کوئی علامت بڑھائی گئی ہے، وہاں حرف نفی اُس علامت پر داخل ہوگا، نہ اصل صیغے پر، مگر
 بضرورت؛ مثلاً ماضی استمراری اور مستقبل اور حال کو حالت نفی میں بلا ضرورت یوں نہیں بولتے کہ
 سے نیامد اور خواہد نیامد اور سے نیاید بلکہ یوں بولیں گے کہ نمی آمد اور نخواہد آمد اور نمی آید۔
 امر:

امر اُس فعل کو کہتے ہیں جس کی ہیأت طلب پر دلالت کرے یعنی جس سے یہ مضموم ہو
 کہ متکلم کسی سے کچھ کام مانگتا ہے۔

امر کے پانچ صیغے یعنی واحد غائب، جمع غائب، جمع حاضر، واحد متکلم، جمع متکلم
 مضارع مثبت کے پانچوں صیغوں کی صورت پر آتے ہیں؛ مثلاً آید اور آئید اور آئید اور آئیم اور
 آئیم جیسے مضارع مثبت کے صیغے ہیں، ویسے ہی امر کے صیغے ہیں مگر اتنا فرق ہے کہ امر کے
 صیغوں پر بائے زائدہ کا ہونا نہایت فصیح گنا جاتا ہے، بلکہ امر سے حذف نہیں کی جاتی مگر
 بضرورت اور مضارع پر نہیں لائی جاتی مگر بہ ضرورت۔ اور ہندی میں بھی یہ پانچوں صیغے مضارع
 اور امر کے یکساں آتے ہیں۔ لیکن جہاں مضارع کا موقع ہوتا ہے وہاں مضارع کے معنی لیے
 جاتے ہیں اور جہاں امر کا محل ہوتا ہے وہاں امر کے معنی لیے جاتے ہیں مثلاً: ”من اگرچہ بہ تنہا
 می روم اما میدانم کہ زید از پس من بیاید“۔ اس جملے میں من بیاید مضارع کے معنی دیتا ہے۔ اور
 ”من بسمکہ می روم ہر کہ خواہد ہمراہ من بیاید“ اس جملے میں بیاید امر کے معنی دیتا ہے۔ اسی طرح
 ہندی میں ”میں اگرچہ تنہا جاتا ہوں مگر یقین ہے کہ کوئی دم میں زید بھی آئے“۔ اس جملے میں
 ’آئے‘ مضارع کے معنی دیتا ہے اور ”میں حج کو جاتا ہوں، جس کا جی چاہے میرے ساتھ آئے“
 یہاں ’آئے‘ امر کے معنی دیتا ہے۔

رہا ایک صیغہ یعنی واحد امر حاضر، سو وہ صیغہ واحد مضارع حاضر کی یا ئے خطاب حذف

اصول فارسی (پہلا حصہ) _____ ۵۱ _____ دوسرا باب: مصدر اور مشتق کے بیان میں کرنے سے بنتا ہے اور اُس پر بھی بائے زائدہ النی نہایت فصیح ہے، یہاں تک کہ بغیر ضرورت کے حذف کرنی گویا ناجائز ہے؛ جیسے آئی سے بیا اور آوری سے بیا اور روی سے برو اور دانی سے بداں۔

بعض جگہ صیغہ واحد مضارع حاضر واحد امر حاضر کے معنی دیتا ہے۔ لیکن دونوں کے موارد استعمال میں فرق ہے۔ سو انشاء اللہ تعالیٰ تیسرے حصے میں مفصل بیان کیا جائے گا۔ امر مستمر: وہ امر ہے جس سے یہ مفہوم ہو کہ متکلم مخاطب کو کسی کام کی مداومت کا حکم کرتا ہے۔ اور اس کا ایک ہی صیغہ آتا ہے؛ یعنی واحد حاضر اور وہ صیغہ امر واحد حاضر پر لفظ ’ئے‘ بڑھانے سے بن جاتا ہے؛ جیسے کن سے مے کن اور داں سے مے داں اور دہ سے مے دہ، بخش سے می بخش (کن اور داں اور دہ اور بخش کے معنی کر اور جان اور دے اور بخش۔ اور میداں اور میدہ اور می بخش کے معنی کرتا رہ اور چانتا رہ اور دیتا رہ اور بخشتا رہ)۔

بعض ابواب میں ماضی احتمالی بھی امر مستمر کے معنی دیتی ہے؛ جیسے: ”پروردہ باشد“ (پالتا رہے وہ) ”پروردہ باشند“ (پالتے رہیں وہ) ”پروردہ باشی“ (پالتا رہیو تو) پروردہ باشید (پالتے رہو تم) پروردہ باشم (پالتا رہوں میں) پروردہ باشیم (پالتے رہیں ہم) اور کبھی اس معنی کے لیے ماضی احتمالی پر بھی لفظ ’ئے‘ بڑھا دیتے ہیں اور یہ زیادہ فصیح ہے۔ جیسے: ”مے پروردہ باشد، مے پروردہ باشند، مے پروردہ باشی، مے پروردہ باشید، مے پروردہ باشم، مے پروردہ باشیم“ اور صیغہ واحد امر حاضر مستمر جس طرح می پروردہ باشی اور پروردہ باشی آتا ہے، اسی طرح می پروردہ باش اور پروردہ می باش بھی آتا ہے۔

فائدہ: مضارع اور امر کے صیغوں پر جو بائے موحده زائدہ آتی ہے اس کے پڑھنے کا دستور یہ ہے کہ جہاں اصل صیغے کا پہلا حرف مضموم ہو یا ’ب‘ اور ’ف‘ اور ’م‘ اور ’و‘ ان چاروں حرفوں میں سے کوئی حرف ہو تو بائے زائدہ مضموم پڑھی جائے گی؛ جیسے بکنند اور بکن اور ببند اور ببین اور بفرماید اور بفرما اور بمالد اور بمال اور بورزد اور بورز اور اگر ان چاروں حرفوں کے سوا کوئی اور حرف مفتوح ہو یا مکسور تو بائے زائدہ مکسور پڑھی جائے گی جیسے بیا اور بزن اور بدہ اور بگیمر۔
نہی:

نہی اُس فعل کو کہتے ہیں جس کی ہیئت منع پر دلالت کرے۔ یعنی جس سے یہ مفہوم ہو

اصولِ فارسی (پہلا حصہ) _____ ۵۲۔ دوسرا باب: مصدر اور مشتق کے بیان میں
کہ متکلم کسی کو کسی بات سے روکتا ہے۔

نہی کے چار صیغے یعنی واحد غائب، جمع غائب، واحد متکلم، جمع متکلم، مضارع منفی کے چاروں صیغوں کی صورت پر آتے ہیں۔ مثلاً: نیاید اور نیاید اور نیایم اور نیایم جیسے مضارع منفی کے صیغے ہیں ویسے ہی نہی کے صیغے ہیں۔ اور ہندی میں بھی یہ چاروں صیغے مضارع اور نہی کے یکساں آتے ہیں۔ لیکن جہاں مضارع کا موقع ہوتا ہے وہاں مضارع کے معنی لیے جاتے ہیں اور جہاں نہی کا قرینہ ہوتا ہے وہاں نہی کے معنی لیے جاتے ہیں۔ مثلاً ”بخدا کہ زید بر راہ راست نیاید“ اس جملے میں نیاید مضارع منفی کے معنی دیتا ہے اور ”زید را بگو کہ دیگر بخانہ مانیايد“۔ اس جملے میں نیاید نہی کے معنی دیتا ہے۔ اسی طرح ہندی میں ”یقین ہے کہ زید سیدھی راہ پر نہ آئے“ اس جملے میں ”نہ آئے“ مضارع منفی کے معنی دیتا ہے اور ”زید سے کہہ دو کہ ہمارے ہاں پھر نہ آئے“ اس جملے میں نہ آئے نہی کے معنی دیتا ہے۔

رہے دو صیغے یعنی واحد حاضر اور جمع حاضر، سو پہلا ان میں سے اس طرح بنتا ہے کہ مضارع واحد حاضر کے اول میم نہی لائیں اور آخر سے بائے خطاب کو حذف کریں جیسے آئی سے میا اور آری سے میار اور زوی سے مَرَو اور دانی سے مداں۔ اور دوسرا حرف مضارع جمع حاضر کے اول میم نہی لانے سے بن جاتا ہے۔ جیسے آئید سے میائید اور روید سے مروید اور آرید سے میآرید اور دانید سے مدانید۔ اور بعض جگہ ان دونوں صیغوں کے معنی میں مضارع منفی بھی برتا جاتا ہے؛ جیسے نیائی بمعنی میا اور نیائید بمعنی میائید۔ لیکن نفی کو نہی جگہ استعمال کرنا باوجہ جائز نہیں۔ چنانچہ تیسرے حصے میں مذکور ہوگا۔

تنبیہ: قیاس یوں چاہتا تھا کہ فعل کی چھ قسمیں جو مذکور ہوئیں ان میں سے ہر ایک قسم کے اٹھارہ اٹھارہ صیغے ہوتے، کیونکہ فاعل کی دو قسمیں ہیں مذکر، مؤنث، اور ان دونوں کی تین تین قسمیں ہیں: متکلم، حاضر، غائب، اور ان تینوں کی بھی تین تین قسمیں ہیں: واحد، متثنیہ، جمع۔ دو کو تین میں ضرب دیا تو چھ ہوئے۔ چھ کو تین میں ضرب دیا تو اٹھارہ ہو گئے مگر فارسی والے جو مذکر اور مؤنث میں کچھ تفرقہ نہیں کرتے اور متثنیہ اور جمع کو ایک سمجھتے ہیں اس لیے بارہ بارہ صیغے ہر قسم میں سے کم ہو گئے اور ہر قسم کے چھ چھ صیغے باقی رہے۔ لیکن ماضی تمنائی جس کو ماضی ناقص بھی کہتے ہیں اس کے کل تین صیغے اہل زبان سے سنے گئے ہیں یعنی واحد غائب جمع غائب واحد متکلم

اصول فارسی (پہلا حصہ) _____ ۵۳ _____ دوسرا باب: مصدر اور مشتق کے بیان میں
 مثلاً آمدن سے آمدے، آمدندے اور آوردن سے آوردے اور آوردندے اور آوردے۔ اور تین
 صیغے جو باقی رہے ان کی جگہ ماضی استمراری برتی جاتی ہے۔ اب جاننا چاہیے کہ ہر قسم کے چھ
 صیغوں میں سے ایک صیغہ واحد غائب اصل ہے اور باقی پانچوں صیغے اسی سے بنتے ہیں۔ اور ان
 کے بنانے کا طریقہ یہ ہے کہ ہر غائب میں جمع غائب کے لیے نون ساکن اور دال ساکن اور واحد
 حاضر کے لیے یائے معروف اور جمع حاضر کے لیے یائے مجہول اور دال ساکن اور واحد متکلم کے
 لیے میم ساکن اور جمع متکلم کے لیے یائے مجہول اور میم ساکن ملانا چاہیے۔ مثلاً آمدن سے ماضی
 مطلق کا واحد غائب آمد ہے، اس کا جمع غائب آمدند ہوا۔ اور واحد حاضر آمدے اور جمع حاضر آمدید
 اور واحد متکلم آدم اور جمع متکلم آدمیم۔ اور سب قسموں کو اس پر قیاس کر لو۔ ہاں مگر ماضی قریب
 میں ان سب علامتوں پر ایک الف اور بڑھایا جاتا ہے۔ مثلاً آمدہ است واحد غائب ہے، آمدہ اند
 جمع غائب ہوا اور آمدہ امی واحد حاضر اور آمدہ اید جمع حاضر اور آمدہ ام واحد متکلم اور آمدہ ایم جمع
 متکلم۔

اسم فاعل:

اسم فاعل وہ کلمہ ہے جس کی ہیأت اُس ذات پر دلالت کرے جس سے کوئی فعل واقع
 ہوا ہو۔ اس کے بنانے کا دستور یہ ہے کہ امر حاضر کا صیغہ واحد جو بائے زائدہ سے معزا ہو، اس
 کے حرف اخیر کو کمسور کر کے نون ساکن میں ملائیں اور دال مہملہ مفتوح مع بائے مفتقی آخر میں
 لائیں، جیسے آر سے آرندہ اور دار سے دارندہ اور رو سے روندہ اور دان سے دانندہ۔ اور اگر امر کا
 حرف اخیر الف یا واؤ مدہ ہو تو اس کے بعد یائے تحتانی بڑھا کر کسرہ اس کو دیں، جیسے 'آ' سے
 'آیندہ' اور 'جو' سے 'جویندہ'۔ اور اگر یائے مدہ ہو تو اس کو حذف کریں، جیسے 'زی' سے 'زندہ'۔ اسم
 کے ساتھ صیغہ واحد حاضر یا صیغہ نہی واحد حاضر ملانے سے بھی اسم فاعل بن جاتا ہے۔ پس اگر
 صیغہ امر مصدر متعدی سے مشتق ہے تو اس کے بنانے کا قاعدہ کلیہ یہ ہے کہ امر سے پہلے وہ اسم
 لائیں جو اس باب کے اسم فاعل کا مفعول ہو کر مضاف الیہ پڑ سکے، جیسے جاں گسل اور حوصلہ فرسا
 اور زہرہ گداز اور دل کشا یعنی گسلندہ جاں اور فرسائندہ حوصلہ اور گدازندہ زہرہ اور کشائندہ دل۔
 اور اگر صیغہ امر ازہی یا صیغہ نہی ہے تو اس کے بنانے کا کوئی دستور کلی نہیں۔ جو لفظ اہل زبان

اصول فارسی (پہلا حصہ) _____ ۵۴۔۔ دوسرا باب: مصدر اور مشتق کے بیان میں
سے سنے گئے ہیں ان کے سوا اور نہیں بنا سکتے۔ جیسے خود رو اور سبک رو اور تیز رو اور سبک خیز
وغیرہ۔ اور کس مرعجاں اور بچکدال اور بیچ مخرام اور کہنہ مشو وغیرہ۔ اور بعضی جگہ اسم کو صیغہ واحد
غائب ماضی مطلق کے ساتھ ترکیب دے کر بھی اسم فاعل بنا لیا جاتا ہے، جیسے داد آفرید (نام باری
تعالیٰ) بمعنی داد آفریں۔

اسم مفعول:

اسم مفعول وہ کلمہ ہے جس کی ہیئت اُس ذات پر دلالت کرے جس پر فاعل کا فعل
واقع ہوا ہو۔ اس کے بنانے کا دستور یہ ہے کہ ماضی مطلق کے حرفِ اخیر کو فتح دیں، خواہ وہ ماضی
معروف ہو خواہ مجہول، اور اُس میں ہائے متعلق ملائیں، جیسے آورد سے آوردہ اور آوردہ شد سے
آوردہ شدہ، اور کرد سے کردہ اور کردہ شد سے کردہ شدہ۔

اسم مفعول ہمیشہ مصدر متعدی ہی سے بنتا ہے، لازمی سے نہیں بنتا۔ پس آمدہ اور رفتہ
اور خاستہ اور جستہ وغیرہ جو مصادر لازمی سے اسم مفعول کی صورت کے کلمے آتے ہیں اور صفت
کے معنی دیتے ہیں، اُن کو صفت مشبہ کہنا چاہیے، اسم مفعول نہ سمجھنا چاہیے۔ بخلاف اسم فاعل کے
کہ وہ لازمی اور متعدی دونوں سے بنتا ہے، جیسے آئندہ اور آئندہ۔

بعض ابواب کے ماضی مطلق کا صیغہ واحد غائب بھی اسم مفعول کے معنی میں آیا ہے۔
جیسے: آبشت بمعنی آبستہ جس کا مصدر آبشتن (چھپانا) ہے۔ اور آرد بمعنی آردہ جس کا مصدر آردن
(پینا) ہے۔ بعض ابواب سے صیغہ واحد حاضر بھی اسم مفعول کے معنی میں آیا ہے۔ جیسے
پسندیدن سے پسند بمعنی پسندیدہ اور کبھی تکرار امر کی بھی مفعولیت کا فائدہ دیتی ہے، جیسے پاش پاش
بمعنی پاشیدہ۔ جس طرح اسم کے ساتھ امر یا نہی یا ماضی کا صیغہ ملنے سے اسم فاعل بنتا ہے، اسی
طرح اسم مفعول بھی بنتا ہے، جیسے زہر آلائی اور غیر آلائی اور ناز پرور اور دست آموز بمعنی آلودہ
زہر آلودہ غیر اور پروردہ ناز اور آموختہ دست۔ اور جیسے کس مخر اور بیچ مخر اور بیچ میرز وغیرہ اور
جیسے ماہ آفرید (نام کینزک ایرج اور منوچہر بمعنی آفریدہ ماہ)۔

تنبیہ: جس طرح مصدر متعدی کبھی معروف ہوتا ہے اور کبھی مجہول، اسی طرح جو فعل
اُس مصدر سے مشتق ہوتے ہیں وہ بھی کبھی معروف ہوتے ہیں کبھی مجہول۔ ان کے بنانے کا
طریقہ یہ ہے کہ مصدر مجہول دو جزوں سے مرکب ہوتا ہے۔ ایک مصدر معروف کا اسم مفعول اور

اصول فارسی (پہلا حصہ) _____ ۵۵ _____ دوسرا باب: مصدر اور مشتق کے بیان میں

دوسرا لفظ شدن، جیسا کہ مصدر کی بحث میں بیان کیا گیا ہے، اب جو اس سے اور کلمے بنائے جائیں گے ان سب میں مصدر معروف کا اسم مفعول اپنے حال پر رہے گا اور لفظ 'شدن' میں بعینہ وہ تصرف کیے جائیں گے جو مصدر معروف کے اشتقاق میں کیے جاتے ہیں۔ یعنی ماضی مطلق میں مصدر کا نون گرانا اور ماضی قریب میں ہائے ہوز اور 'است' بڑھانا اور ماضی بعید میں 'است' کی جگہ 'بود' لانا علیٰ ہذا القیاس۔ مثلاً 'آوردن' کا مجہول 'آوردہ شدن' ہے تو اس کی ماضی 'آوردہ شد' یا 'آوردہ شدہ است' یا 'آوردہ شدہ بود' یا 'آوردہ سے شد' یا 'آوردہ شدہ باشد' یا 'آوردہ شدے' ہوگی۔ اور مستقبل آوردہ خواہد شد اور مضارع آوردہ شود اور حال آوردہ میشود اور امر آوردہ شو اور نہی آوردہ مشو۔

صفت مشبہ :

اُس صفت کو کہتے ہیں جو موصوف کے کسی وصف ذاتی یا وصف طبعی یا وصف لازمی پر دلالت کرے۔ جیسے گویا بمعنی ناطق اور جنباں بمعنی متحرک اور دانا بمعنی عالم، لیکن ہماری مراد یہاں صفت مشبہ سے وہ اوزان ہیں جو اسم فاعل اور اسم مفعول کے قیاسی وزنوں کے سوا فارسی میں صفت کے معنی پر اہل زبان سے سنے گئے ہیں اور ان کے اشتقاق کا کوئی قاعدہ کلیہ نہیں پایا جاتا۔ سو جاننا چاہیے کہ وہ کئی طور پر آتے ہیں۔ بعضے صیغہ امر کے آخر میں الف بڑھانے سے بنے ہیں جیسے دانا اور گویا اور شکلیبا اور فریبا اور دوشا (چار پایہ دودھ دوہنے کے قابل) اور خوانا (جو خط پڑھنے میں آئے)۔ اور بعضے امر کے آخر میں الف اور نون بڑھانے سے بنے ہیں؛ جیسے جنباں اور فردزاں اور پریشاں اور گریزاں اور طپاں اور غلطاں۔ اور بعضے امر کے آخر میں ہائے متنی بڑھانے سے بنے ہیں، جیسے رنجہ بمعنی آزرده اور شکوفہ جس کا مصدر شکوفیدن (پھٹ جانا) ہے۔ اور بعضے امر کے آخر میں واؤ اور نون ملانے سے بنے ہیں جیسے گردوں بمعنی گردندہ۔ اور بعضے خود امر ہی کے وزن پر آئے ہیں جیسے دزدیدن سے دزد (چور) اور خشکیدن سے خشک اور آژیدن (ہوشیار ہونا) سے آژیر (ہوشیار)۔ اور بعضے ماضی مطلق کے آخر میں ہائے متنی ملانے سے بنے ہیں۔ جیسے آشفته اور تفتہ اور پراگندہ اور آزرده (جو کہ آزدن لازمی سے مشتق ہے) اور بعضے خود ماضی مطلق ہی کے وزن پر آئے ہیں، جیسے تفت اور آشفته بمعنی تفتہ و آشفته۔ سوا ان کے جو اور کوئی وزن آیا ہوگا، وہ آگے چل کر مصدروں کی فہرست میں مذکور ہو جائے گا۔

اصولِ فارسی (پہلا حصہ) _____ ۵۶ _____ دوسرا باب: مصدر اور مشتق کے بیان میں

تنبیہ: جس طرح نون نفی فعلوں پر آتا ہے، اسی طرح صفات یعنی اسم فاعل اور اسم مفعول اور صفت مشبہ پر بھی آتا ہے۔ مگر اتنا فرق ہے کہ فعلوں پر نون اکیلا آتا ہے اور صفتوں پر الف کے ساتھ مل کر، جیسے ناشائستہ اور نادانستہ اور ناشکیبا۔ اور کبھی حرف 'نا' آ کر صفت مشبہ کا حرف اخیر گرا دیتا ہے، جیسے نادان اور ناشناس اور ناشکیب کہ اصل میں نادانا اور ناشناسا اور ناشکیبا تھا۔ اور بعضی جگہ لفظ 'بے' کہ یہ بھی نفی کا ایک حرف ہے، صفت پر نفی کے لیے لایا جاتا ہے، جیسے بے ساختہ۔ اور کہیں الف مفتوح بھی صفت پر آ کر نفی کا فائدہ دیتا ہے، جیسے اجنبیاں بمعنی غیر متحرک لیکن یہ بہت کم ہے بلکہ عجب نہیں کہ لغت ژند و پاژند کی طرح متروک ہو۔

ظرف:

اُس کلمے کو کہتے ہیں جو اُس چیز پر دلالت کرے جس میں فعل واقع ہوا ہو۔ فارسی میں ایسے کلمے کا اشتقاق مصدر سے بہت کم سنا گیا ہے۔ شاید کل زبان فارسی میں ایسے دو چار لفظ ہوں جیسے دوشیدن سے دوشہ اور دوشینہ (جس میں دودھ دوہا جائے)۔ اور شاریدن (پانی جھرنا) سے شار (جھرنا)۔

آلہ:

اُس کلمے کو کہتے ہیں جو اُس چیز پر دلالت کرے جس کے سبب سے فعل واقع ہو۔ اس کا حال بھی ظرف کا سا ہے۔ شاید اس کے دو چار وزن ظرف سے زیادہ پائے جائیں جیسے پیوون سے پیانہ (ناپنے کا آلہ) اور دوختن سے دوزینہ اور دوزنہ (سینے کا آلہ یعنی سوئی) اور آژیدن (چکی راہنا) سے آژینہ (آسیارہ) اور استزدن سے استرہ اور پرویزیدن (چھاننا) سے پرویز اور پرویزن (چھلنی)۔ اور کبھی اسم فاعل وغیرہ کی طرح آلہ مرکب بھی ہوتا ہے، جیسے ترشی پالا بمعنی کفگیر حلوائیاں (یعنی ترشی صاف کرنے کا اوزار)۔

تنبیہ: یہاں تک کل مشتقات کی حقیقت اور ان کے بنانے کے قاعدے اور طریقے بیان کیے گئے۔ اب جاننا چاہیے کہ بعض اُن میں قیاسی ہیں اور بعض سماعی۔ جو کہ قیاسات کی معرفت کے واسطے ایک دو نمونے لکھ دینے کافی ہیں اس لیے ہم یہاں دو پوری پوری گردانیں ایک لازمی ایک متعدی لکھ کر پھر سماعیات کی فہرست بیان کریں گے۔

صرف کبیر

آمدن آنا

| نام بحث | واحد غائب | جمع غائب | واحد حاضر | جمع حاضر | واحد متکلم | جمع متکلم |
|-------------------------------|-----------|-------------|-----------|---------------|------------|---------------|
| بحث اثبات فعل ماضی مطلق | آیا | آمدند | آمدی | آئے تم | آمد | آئے ہم |
| بحث نفی فعل ماضی مطلق | نہ آیا | نیا مدند | نیا مدی | نہ آئے تم | نیا مد | نہ آئے ہم |
| بحث اثبات فعل ماضی قریب | آیا ہے | آہد اند | آہد | آہد اید | آہد | آہد ہیں |
| بحث نفی فعل ماضی قریب | نیا مد | نیا مد اند | نیا مد | نیا مد اید | نیا مد | نیا مد ہیں |
| بحث اثبات فعل ماضی بعید | آیا تھا | آہد ہوند | آہدی | آہد تھے تم | آہد | آہد تھے ہم |
| بحث نفی فعل ماضی بعید | نیا مد | نیا مد ہوند | نیا مد | نیا مد تھے تم | نیا مد | نیا مد تھے ہم |
| بحث اثبات فعل ماضی احتمالی | آیا ہوگا | آہد ہاشد | آہدی | آہد ہاشد | آہد | آہد ہاشد |

۲

| نام بحث | واحد غائب | جمع غائب | واحد حاضر | جمع حاضر | واحد متکلم | جمع متکلم |
|--------------------------------|-----------------|-------------------|--------------------|--------------------|-----------------|--------------------|
| بحث نفی فعل ماضی احتمالی | نہ آیا ہوگا | نہ آئے ہونگے | نہ آیا ہوگا تو | نہ آئے ہونگے تم | نہ آیا ہوگا | نہ آئے ہونگے ہم |
| بحث اثبات فعل ماضی استمراری | آتا تھا | آتے تھے | آتا تھا تو | آتے تھے تم | آتا تھا | آتے تھے ہم |
| بحث نفی فعل ماضی استمراری | نہیں آتا تھا | نہیں آتے تھے | نہیں آتا تھا تو | نہیں آتے تھے تم | نہیں آتا تھا | نہیں آتے تھے ہم |
| بحث اثبات فعل ماضی تثنائی | آئے آئے | آئے آئے | آئے آئے | آئے آئے | آئے آئے | آئے آئے |
| بحث نفی فعل ماضی تثنائی | نہ آتا | نہ آتے | نہ آتا | نہ آتے | نہ آتا | نہ آتے |
| بحث اثبات فعل مستقبل | خواہد آئے | خواہند آئیں گے | خواہی آئے گا | خواہید آؤ گے | خواہم آؤں گا | خواہیم آؤں گے |
| بحث نفی فعل مستقبل | نہیں آئے گا | نہیں آئیں گے | نہیں آئے گا تو | نہیں آؤ گے تم | نہیں آؤں گا | نہیں آؤں گے ہم |

| نام بحث | واحد غائب | جمع غائب | واحد حاضر | جمع حاضر | واحد متکلم | جمع متکلم |
|------------------------|-----------|----------|-----------|----------|------------|-----------|
| بحث اثبات فعل مضارع | آید | آئے | آیند | آئیں | آئی | آئیں |
| بحث نفی فعل مضارع | نہ | نہ | نہ | نہ | نہ | نہ |
| بحث اثبات فعل حال | ہے | ہے | ہے | ہے | ہے | ہے |
| بحث نفی فعل حال | نہیں | نہیں | نہیں | نہیں | نہیں | نہیں |
| بحث امر | بیاید | آئے | بیایند | آئیں | بیایم | آؤں |
| بحث نہی | نہ | آئے | نہ | آئیں | نہ | آؤں |
| بحث اسم فاعل | آیندہ | آئے | آئیں | آئے | آئیں | آئیں |

| نام بحث | | واحد غائب | | جمع غائب | | واحد حاضر | | جمع حاضر | | واحد متکلم | | جمع متکلم | |
|-------------------------------|---------------|-------------|---------------|--------------|--------------|----------------|--------------|----------------|--------------|------------------|---------------|-----------------|----|
| بحث اثبات فعل ماضی مطلق معروف | آورد | لایا | آوردند | لائے | آوردے | لایا تو | آوردے | لائے تم | آوردے | لایا میں | آوردیم | لائے ہم | ہم |
| بحث نفی فعل ماضی مطلق معروف | نیاورد | نہ لایا | نیاوردند | نہ لائے | نیاوردے | نہ لایا تو | نیاوردے | نہ لائے تم | نیاوردے | نہ لایا میں | نیاوردیم | نہ لائے ہم | ہم |
| بحث اثبات فعل ماضی مطلق مجہول | آوردہ شد | لایا گیا | آوردہ شدند | لائے گئے | آوردہ شدی | لایا گیا تو | آوردہ شدی | لائے گئے تم | آوردہ شدی | لایا گیا میں | آوردہ شدیم | لائے گئے ہم | ہم |
| بحث نفی فعل ماضی مطلق مجہول | نیاوردہ شد | نہ لایا گیا | نیاوردہ شدند | نہ لائے گئے | نیاوردہ شدی | نہ لایا گیا تو | نیاوردہ شدی | نہ لائے گئے تم | نیاوردہ شدی | نہ لایا گیا میں | نیاوردہ شدیم | نہ لائے گئے ہم | ہم |
| بحث اثبات فعل ماضی قریب معروف | آوردہ است | لایا ہے | آوردہ اند | لائے ہیں | آوردہ ہے | لایا ہے تو | آوردہ ہے | لائے ہو تم | آوردہ ہے | لایا ہوں میں | آوردہ ایم | لائے ہیں ہم | ہم |
| بحث نفی فعل ماضی قریب معروف | نیاوردہ است | نہیں لایا | نیاوردہ اند | نہیں لائے | نیاوردہ ہے | نہیں لایا تو | نیاوردہ ہے | نہیں لائے تم | نیاوردہ ہے | نہیں لایا میں | نیاوردہ ایم | نہیں لائے ہم | ہم |
| بحث اثبات فعل ماضی قریب مجہول | آوردہ شدہ است | لایا گیا ہے | آوردہ شدہ اند | لائے گئے ہیں | آوردہ شدہ ہے | لایا گیا ہے تو | آوردہ شدہ ہے | لائے گئے ہو تم | آوردہ شدہ ہے | لایا گیا ہوں میں | آوردہ شدہ ایم | لائے گئے ہیں ہم | ہم |

| نام بحث | واحد غائب | جمع غائب | واحد حاضر | جمع حاضر | واحد متکلم | جمع متکلم |
|-------------------------------------|--------------------|----------------------|----------------------|----------------------|----------------------|----------------------|
| بحث نفی فعل ماضی قریب مجہول | نیاوردہ شدہ است | نہیں لایا گیا | نیاوردہ شدہ بودند | نہیں لائے گئے | نہیں لایا گیا تو | نہیں لائے گئے ہم |
| بحث اثبات فعل ماضی بعید معروف | آوردہ بود | لایا تھا | آوردہ بودند | لائے تھے تم | آوردہ بودید | آوردہ بودیم |
| بحث نفی فعل ماضی بعید معروف | نیاوردہ بود | نہیں لایا تھا | نیاوردہ بودند | نہیں لائے تھے تم | نیاوردہ بودید | نہیں لائے تھے ہم |
| بحث اثبات فعل ماضی بعید مجہول | آوردہ شدہ بود | لایا گیا تھا | آوردہ شدہ بودند | لائے گئے تھے | آوردہ شدہ بودید | آوردہ شدہ بودیم |
| بحث نفی فعل ماضی بعید مجہول | نیاوردہ شدہ بود | نہیں لایا گیا تھا | نیاوردہ شدہ بودند | نہیں لائے گئے تم | نیاوردہ شدہ بودید | نہیں لائے گئے ہم |
| بحث اثبات فعل ماضی احتمالی معروف | آوردہ باشد | لایا ہوگا | آوردہ باشند | لائے ہوگے تم | آوردہ باشید | آوردہ باشیم |
| بحث نفی فعل ماضی احتمالی معروف | نیاوردہ باشد | نہیں لایا ہوگا | نیاوردہ باشند | نہیں لائے ہوگے تم | نیاوردہ باشید | نہیں لائے ہوگے ہم |

| نام بحث | واحد غائب | جمع غائب | واحد حاضر | جمع حاضر | واحد متکلم | جمع متکلم |
|--------------------------------------|---------------------|-----------------------|---------------------|-----------------------|-----------------------|-----------------------|
| بحث اثبات فعل ماضی احتمالی مجہول | آوردہ شدہ باشد | لایا گیا ہوگا | آوردہ شدہ باشد | آوردہ شدہ ہوگے | آوردہ شدہ ہوگا | آوردہ شدہ ہوگے |
| بحث نفی فعل ماضی احتمالی مجہول | نیاوردہ شدہ باشد | نہیں لایا گیا ہوگا | نیاوردہ شدہ باشد | نہیں لایا گیا ہوگا | نیاوردہ شدہ ہوگا | نہیں لایا گیا ہوگا |
| بحث اثبات فعل ماضی استمراری معروف | آورد تھا | لا تا تھا | آورد تھا | لا تے تھے تھے | آورد تھا | لا تے تھے تھے |
| بحث نفی فعل ماضی استمراری معروف | آورد لا تھا | نہیں لا تھا | آورد لا تھا | نہیں لاتے تھے تھے | آورد لا تھا | نہیں لاتے تھے تھے |
| بحث اثبات فعل ماضی استمراری مجہول | آوردہ میشد | لایا جاتا تھا | آوردہ میشد | لائے جاتے تھے | لایا جاتا تھا | لائے جاتے تھے |
| بحث نفی فعل ماضی استمراری مجہول | آوردہ نہیں | نہیں لایا جاتا تھا | آوردہ نہیں | نہیں لائے جاتے تھے | نہیں لایا جاتا تھا | نہیں لائے جاتے تھے |
| بحث اثبات فعل ماضی تثنائی معروف | آوردے لا تا | آوردے لا تے | آوردے لا تے | آوردے لا تے | آوردے لا تے | آوردے لا تے |

| نام بحث | واحد غائب | جمع غائب | واحد حاضر | جمع حاضر | واحد متکلم | جمع متکلم |
|-------------------------------------|--------------------|---------------------|--------------------|---------------------|--------------------|---------------------|
| بحث نفی فعل ماضی تمنا کی معروف | نیاوردے لاا | نیاوردیں لااے | x | x | نیاوردے لاا | x |
| بحث اثبات فعل ماضی تمنا کی مجہول | آوردہ شدے | آوردہ شدے | x | x | آوردہ شدے | x |
| بحث نفی فعل ماضی تمنا کی مجہول | نیاوردہ شدے | نیاوردہ شدے | x | x | نیاوردہ شدے | x |
| بحث اثبات فعل مستقبل معروف | خواہد آورد | خواہند آورد | لائے گا تو | خواہید آورد | خواہم آورد | خواہیم آورد |
| بحث نفی فعل مستقبل معروف | نخواہد لائے گا | نخواہند آورد | نخواہی آورد | نخواہید آورد | نخواہم آورد | نخواہیم آورد |
| بحث اثبات فعل مستقبل مجہول | آوردہ خواہد شد | آوردہ خواہند شد | آوردہ خواہی شد | آوردہ خواہید شد | آوردہ خواہم شد | آوردہ خواہیم شد |
| بحث نفی فعل مستقبل مجہول | آوردہ نخواہد شد | آوردہ نخواہند شد | آوردہ نخواہی شد | آوردہ نخواہید شد | آوردہ نخواہم شد | آوردہ نخواہیم شد |

| نام بحث | واحد غائب | جمع غائب | واحد حاضر | جمع حاضر | واحد متکلم | جمع متکلم |
|---------------------------|--------------|--------------|---------------|---------------|----------------|-----------------|
| بحث اثبات فعل مضارع معروف | آرد | لائے | آرند | لائیں | آری | لائے تو |
| بحث نفی فعل مضارع معروف | نیاورد | نہ لائے | نیاارند | نہ لائیں | نیاوری | نہ لائے تو |
| بحث اثبات فعل مضارع مجہول | آوردہ شود | لایا جائے | آوردہ شوند | لائے جائیں | آوردہ شوی | لائے جائے تو |
| بحث نفی فعل مضارع مجہول | نیاوردہ شو | نہ لایا جائے | نیاوردہ شوند | نہ لائے جائیں | نیاوردہ شوی | نہ لائے جائے تو |
| بحث اثبات فعل حال معروف | آرد | لا تا ہے | آرند | لا تے ہیں | آری ہے تو | لا تا ہے |
| بحث نفی فعل حال معروف | نہ آرد | نہیں لاتا | نہیں آرند | نہیں لاتے | نہیں آری ہے تو | نہیں لاتا ہے |
| بحث اثبات فعل حال مجہول | آوردہ می شود | لایا جاتا ہے | آوردہ می شوند | لائے جاتے ہیں | آوردہ می شوی | لائے جاتے ہیں |

| نام بحث | واحد غائب | جمع غائب | واحد حاضر | جمع حاضر | واحد متکلم | جمع متکلم |
|--------------------------|----------------------------|-----------------------------|--------------------------------|--------------------------------|--------------------------------|--------------------------------|
| بحث نفی فعل حال مجہول | آوردہ نہیں لائے جاتا | آوردہ نہیں لائے جاتے | آوردہ نہیں لایا نہیں شوی | آوردہ نہیں لائے نہیں شوم | آوردہ نہیں لایا نہیں شوم | آوردہ نہیں لائے نہیں شوم |
| بحث امر معروف | بیارد لائے | بیارد لائیں | بیارد لا | بیارد لاؤ | بیارد لاؤں | بیارد لائیں |
| بحث امر مجہول | باوردہ شود لایا جائے | باوردہ شود لائے جائیں | باوردہ لائے | باوردہ جائے | باوردہ جائیں | باوردہ جائیں |
| بحث نہی معروف | نیارد لائے | نیارد لائیں | نیارد لا | نیارد لاؤ | نیارد لاؤں | نیارد لائیں |
| بحث نہی مجہول | نیاردہ شود لائے جائے | نیاردہ شود لائے جائیں | نیاردہ شود | نیاردہ جائے | نیاردہ جائیں | نیاردہ جائیں |
| بحث اسم فاعل | آرندہ لانے والا | آرندہ لانے والے | آرندہ لانے والے | آرندہ لانے والے | آرندہ لانے والے | آرندہ لانے والے |
| بحث اسم مفعول | آوردہ لایا ہوا | آوردہ لائے ہوئے | آوردہ لائے ہوئے | آوردہ لائے ہوئے | آوردہ لائے ہوئے | آوردہ لائے ہوئے |

اصول فارسی (پہلا حصہ) _____ ۶۶۔ دوسرا باب: مصدر اور مشتق کے بیان میں
تنبیہ: اس نقشے میں وہ پوری گردانیں ایک لازمی اور ایک متعدی بطور نمونے کے لکھی
گئیں۔ مشتقات قیاسیہ کی معرفت کے لیے یہی دو گردانیں کافی ہیں۔

اب ہم چند مصدر متعارف، جو اکثر برتے جاتے ہیں، فارسی فرہنگوں سے چن کر لکھ
دیتے ہیں۔ اور ہر مصدر کے بعد حاصل مصدر اور اس کے بعد اس مصدر کا متعدی اور پھر صفت
مشبہ اور اس کے آگے مضارع لکھا جائے گا، کیونکہ یہ چاروں قسمیں سماعی ہیں۔ ہر باب سے ان
کی معرفت میں اہل زبان سے سننے کی حاجت پڑتی ہے، لیکن ان چاروں قسموں میں سے جو جس
باب سے نہیں آیا وہ نہیں لکھا۔ اور جہاں ایک قسم کے کئی وزن آئے ہیں، وہ سب وزن بھی لکھے
گئے ہیں اور مزید امتیاز کے لیے حاصل مصدر کے بعد 'مضارع' اور وزن متعدی کے بعد 'عد' اور صفت
مشبہ کے بعد 'صف' اور مضارع کے بعد 'ضع' لکھ دیا گیا تاکہ ناواقف لوگ دھوکا نہ کھائیں۔ اور
ظرف و آلہ کے وزن بھی اگرچہ سماعی ہیں لیکن جو کہ وہ کثرت کے چند لفظ ہیں اس لیے ان کا لکھنا نہ
لکھنا برابر سمجھ کر چھوڑ دیا۔

فہرست مصادر^۱ و مشتقات سماعیہ:

آراستن، آراستیدن، آراستن: (سنوارنا) آرائش (حص) آراید (ضع)۔

آرامیدن، آرمیدن: (قرار پکڑنا) آرام، آرامش، آرمش (حص) آرامد (ضع)۔

آروغیدن: (دوگاری لینا) آروغ (حص) آروغد (ضع)۔

ارزیدن: (قیمت پانا) ارزش، ارز (حص) ارزاں (صف) ارزد (ضع)۔

آزاردن، آزدن: (ستانا) آزار، آزارش (حص) آزارد (ضع)۔

آزمودن: (جانچنا) آزمائش (حص) آزماید (ضع)۔

آسانیدن: (آرام پانا) آسانی (حص) آساند (ضع)۔

آسودن: (آرام پانا) آسائش، آسائی، آسا (حص) آساید (ضع)۔

۱۔ اصل متن میں تمام مصادر مسلسل لکھے گئے تھے۔ قاری کی سہولت کے لیے ہر مصدر اور اس کے مشتقات کو
الگ سطر سے شروع کیا گیا ہے۔ (مرتب)

اصول فارسی (پہلا حصہ) _____ ۶۷ _____ دوسرا باب: مصدر اور مشتق کے بیان میں

استادن، ایستادن، ستادن: (کھڑا ہونا) استادہ (صف) استد، ایستد (ضع)۔

آشامیدن: (پینا) آشام (ھص) آشامد (ضع)۔

آشوبیدن: (برہم کرنا) آشوب (ھص) آشوبد (ضع)۔

آشوریدن، آشوردن: (برہم کرنا) آشور (ھص) آشورد (ضع)۔

آشفتن: (پریشان کرنا، پریشان ہونا) آشفنگی (ھص) آشوبد (ضع)۔

آغشتن: (لٹھرنا) آغارد (ضع)۔

آغازیدن: (شروع کرنا) آغاز (ھص) آغازد (ضع)۔

افتادن، اوفتادن، فتادن: (گر پڑنا) افتاد، افتادگی، فتادگی (ھص) افتادہ (صف)۔ رفتد، اوفتد (ضع)۔

افراختن، فراختن، افزایدن، افراشتن: (بلند کرنا) افزا، فراز (ھص) افزاد، فرازد (ضع)۔

افروختن، افزویدن: (روشن کرنا، روشن ہونا) فروغ، فراغ (ھص)، افزوانیدن، فروزانیدن (عد) فروزاں (صف) افزود، فروزد (ضع)۔

آفریدن: (پیدا کرنا) آفرینش (ھص) آفریدگار (صف) آفریند (ضع)۔

افزودن، فزودن: (زیادہ ہونا، زیادہ کرنا) افزائش، فزائش (ھص) افزوں، فزوں (صف) افزاید، فزاید (ضع)۔

افسردن، فسردن: (ٹھٹھرنا) افسردگی (ھص) فسراندن (عد) افسردہ (صف) افسرد، فسرد (ضع)۔

افشاردن، افشردن: (نچوڑنا) افشار (ھص) افشرد (ضع)۔

افشاندن، افشانیدن، فشاندن: (بکھیرنا) افشاں (ھص) افشاند، فشانند (ضع)۔

افگندن، فگندن: (ڈالنا) فگند (ضع)۔

آگندن: (بھرنا)۔

آلودن، آلائیدن: (آلودہ ہونا، آلودہ کرنا) آلاش، آلودگی (ھص) آلودہ (صف) آلاید (ضع)۔

اصولِ فارسی (پہلا حصہ) _____ ۶۸ _____ دوسرا باب: مصدر اور مشتق کے بیان میں

آماسیدن: (سوجنا) آماس (ص) آماسد (ضع)۔

آمدن: (آنا) آمد (ص) آید (ضع)۔

آمرزیدن: (بخشنا) آمرزش (ص) آمرزگار (صف) آمرزد (ضع)۔

آموختن: (سیکھنا، سکھانا) آموزش (ص) آموزگار (صف) آموزد (ضع)۔

آمودن: (سنوارنا، بھرنا) آموی، آمای (ص) آמיד (ضع)۔

آمیختن: (ملنا، ملانا) آمیزش، آمیز، آمیزہ، آمیغ (ص) آمیزد (ضع)۔

انباردن، انباشتن، انباریدن: (پاننا) انبارش (ص) انبارد (ضع)۔

انجلا میدن: (آخر ہونا) انجام (ص) انجامد (ضع)۔

انداختن: (ڈالنا) انداز (ص) اندازد (ضع)۔

اندودن، انداسیدن: (لیپنا) اندایش (ص) انداید (ضع)۔

اندوختن، اندوزیدن: (جمع کرنا) اندوزد (ضع)۔

اندیشیدن: (سوچنا) اندیشہ (ص) اندیشد (ضع)۔

انگاشت، انگاردن، انگاریدن: (گمان کرنا) انگارہ (ص) انگارد (ضع)۔

انگیزیدن، انگیزش: (انگھانا) انگیزش، انگیز (ص) انگیزد (ضع)۔

آوردن: (لانا) آورد (ص) آورد، آورد (ضع)۔

آوریدن: (حملہ کرنا) آورید (حصص) آوزد (ضع)۔

آویختن: (لکنا، لگانا، پلٹنا) آویزش، آویز، آویج (ص) آویزہ، آویزاں (صف) آویزد (ضع)۔

آہیختن: (تلوار کھینچنا) آہیج (ضع)۔

باریدن: (برسنا) بارش (ص) باراں (صف) بارد (ضع)۔

باختن، بازیدن: (ہارنا، کھیلنا) بازی (ص) بازیاں (صف) بازو (ضع)۔

باشیدن: (ہونا) بارش (ص) باشد (ضع)۔

بافتن: (بٹنا) بافت (ص) بافد (ضع)۔

بالیدن: (بوھنا) بالاش (ص) بالااں، بالا (صف) بالد (ضع)۔

اصول فارسی (پہا حصہ) _____ ۶۹ _____ دوسرا باب: مصدر اور مشتق کے بیان میں

بخشودن : (گنام بخشنا) بخشش (ص) بخشاید (ضع)۔

بخشیدن : (دینا) بخشش (ص) بخشید (ضع)۔

بردن : (لے جانا) برد (ص) برد (ضع)۔

برداشتن : (بھونا) بریاں (صف)۔

بریدن : (کاٹنا) برس (ص) برزاں (صف) برد (ضع)۔

بستن : (باندھنا، بند کرنا) بندش (ص) بندد (ضع)۔

بسچیدن : (ارادہ کرنا) بسیج (ص) بسیجد (ضع)۔

بودن : (ہو جانا، ہونا، رہنا) بودش، بود (ص) بود (ضع)۔

بوسیدن : (چومنا) بوس، بوسہ (ص) بوسد (ضع)۔

بوسیدن : (سوکھنا، بودینا) بوی (ص) بویاں، بویا (صف) بوید (ضع)۔

بختن، بختن : (چھاننا) بیزد (ضع)۔

پاشیدن : (چھڑکنا) پاشد (ضع)۔

پالودن، پالاسیدن : (صاف کرنا) پالاد (ص) پالاید (ضع)۔

پاسیدن : (تنبہائی کرنا) پاسد، پاس (ص)۔

پاسیدن : (دیر تک رہنا) پای، پایاب (ص) پاید (ضع)۔

پختن : (پکانا) پخت (ص) پرد (ضع)۔

پدرامیدن : (سنوارنا) پدرام (ص) پدرامد (ضع)۔

پذیرفتن، پذیرفتن : (قبول کرنا، استقبال کرنا) پذیرائی، پذیرش (ص) پذیرا، پذیرہ (صف)

پذیرد (ضع)۔

پُردن : (بھر جانا) پُری (ص) پُزد (ضع)۔

پریدن : (اڑنا) پرواز (ص) پڑاں (صف) پُزد (ضع)۔

پریشیدن : (پریشان ہونا) پریشانی (ص) پریشان (صف) پریشد (ضع)۔

پراگندن : (بکھیرنا، پھیلاتا) پراگندگی (ص)۔ پراگند (ضع)۔

پرداختن : (مشغول ہونا، سنوارنا، خالی کرنا) پرداخت، پرداز (ص) پردازد (ضع)۔

- اصول فارسی (پہلا حصہ) _____ ۷۰ _____ دوسرا باب: مصدر اور مشتق کے بیان میں
- پرستیدن : (پوچنا) پرستش (حص) پرستار (صف) پرستد (ضع)۔
- پُرسیدن : (پوچھنا) پرسش، پُرس، باز پرس (حص) پرساں (صف)۔
- پروردن، پروریدن : (پالنا) پرورش، پرورد (حص) پرورانیدن (عد) پروردگار (صف)
- پرورژد (ضع)۔
- پرہیزیدن : (بچنا) پرہیز (حص) پرہیزگار (صف) پرہیزد (ضع)۔
- پژمردن : (گملاانا) پژمردگی (حص) پژمردہ (صف) پژمژد (ضع)۔
- پسندیدن : (پسند کرنا) پسند (حص) پسندد (ضع)۔
- پناہیدن : (پناہ دینا) پناہ (حص) پناہد (ضع)۔
- پنداشتن : (گمان کرنا) پندار (حص) پندار (ضع)۔
- پوشیدن : (چھپانا، چھپنا) پوشش (حص) پوشاک (صف) پوشد (ضع)۔
- پوشیدن : (دوڑنا) پویہ پو (حص) پویاں (صف) پوید (ضع)۔
- پسچیدن : (لپٹنا، لپیٹنا) پیش، پیچ (حص) پیچاں (صف) پیچد (ضع)۔
- پیراستن : (چھانٹنا) پیرائش (حص) پیراید (ضع)۔
- پیودن : (ناچنا) پیائش (حص) پیاید (ضع)۔
- پیوستن، پیوندیدن : (ملنا) پیوند (حص) پیوندد (ضع)۔
- تافتن، تابیدن : (تینا، چمکنا) تاب، تابش (حص) تاباں (صف) تابد (ضع)۔
- تافتن : (چھاپا مارنا، گھوڑا دوڑانا) تگ و تاز، ترکیز، تاخت (حص) تازد (ضع)۔
- تفسیدن : (گرم ہونا) تفس (حص) تفسیدہ (صف) تفسد (ضع)۔
- تپیدن : (تڑپنا) تپش، تپاک، تاپاک (حص) تپاں (صف) تپد (ضع)۔
- تراویدن : (نپکنا) تراوش (حص) تراؤد (ضع)۔
- ترازیدن، طرازیدن : (سنوارنا) طراز (حص) ترازد (ضع)۔
- تراشیدن : (چھیلنا) تراش، تراش (حص) تراشد (ضع)۔
- ترسیدن : (ڈرانا) ترس (حص) ترساں (صف)۔
- ترساندن، ترسانیدن : (عد) ترسد (ضع)۔

اصول فارسی (پہلا حصہ) _____ ۷۲۔ دوسرا باب: مصدر اور مشتق کے بیان میں

خراشیدن : (چھیلنا) خراش، خراش (ص) خراشد (ضع)۔

خرامیدن : (ناز سے چلنا) خرامش، خرام (ص) خراماں (صف) خرامد (ضع)۔

خروشیدن : (چینا) خروش (ص) خروشاں (صف) خروشد (ضع)۔

خریدن : (مول لینا) خرید (ص) خریدار (صف) خرد (ضع)۔

خرزیدن : (گھسنا) خزد (ضع)۔

خستن : (زخمی کرنا، زخمی ہونا) خستگی (ص) خستہ (صف)۔

خسپیدن، خفتن، خفتیدن : (سونا) خفت (ص) خسپاندن، خفتاندن (عد) خسد، خفتد (ضع)۔

خسکیدن : (سوکھنا) خشکی (ص) خشک (صف) خشکد (ضع)۔

خلیدن : (چھنا) خلش (ص) خلانیدن (عد) خلد (ضع)۔

خمیدن : (میڑھا ہونا) خم (ص) خمانیدن (عد) خمیدہ (صف) خمد (ضع)۔

خُبَانیدن : (تالی بجانا) خُبک (ص) خُبد (ضع)۔

خندیدن : (ہنسنا) خندہ (ص) خندانیدن (عد) خنداں (صف) خندد (ضع)۔

خوابیدن : (سونا) خواب (ص) خوابانیدن (عد) خوابیدہ (صف) خوابد (ضع)۔

خواستن : (چاہنا) خواہش و خواست (ص) خواستگار، خواستار، خواہاں (صف) خوابد (ضع)۔

خواندن : (پڑھنا، بولنا) نوشت خواند (ص) خوانا (صف) خواند (ضع)۔

خوردن : (کھانا پینا) خورش، خوراک، خورد نوش (ص) خورانیدن (عد) خورد (ضع)۔

خوشیدن : (سوکھنا) خوشانیدن (عد) خوشد (صف) خوشد (ضع)۔

خزیدن، خیانیدن : (بھگونا) خزید (ضع)۔

دادن : (دینا) داد، دہش (ص) دادار (صف) دہد (ضع)۔

داشتن : (رکھنا) داشت، دارش، دارا (صف) دارد (ضع)۔

دانستن : (جاننا) دانست، دانش (ص) دانا (صف) داند (ضع)۔

درخشیدن، درفشیدن : (چمکانا) درخش (ص) درخشاں (صف) درخشاں (صف) درخشد (ضع)۔

- اصول فارسی (پہلا حصہ) _____ ۷۳ _ دوسرا باب: مصدر اور مشتق کے بیان میں
- درودن : (کاٹنا) دُرود، درد (ص) درود (ضع)۔
- دریدن : (پھاڑنا، چیرنا) درودوز (ص) دَرَد (ضع)۔
- دُرِیدَن : (پُڑانا) دُریدی (ص) دُرِد (صف) دُرِد (ضع)۔
- دمیدن : (پھونکنا، اُگنا، سورج نکلنا) دم (ص) دَمَد (ضع)۔
- دوختن، دوزیدن : (سینا) دوخت (ص) دوزد (ضع)۔
- دوِشیدن : (دودھ دوہنا) دوشا (ص) دوشد (ضع)۔
- دویدن : (دوڑنا) دو، دوش، دواو (ص) دواندن، دوانیدن (عد) دواں (صف) دَوُذ (ضع)۔
- دیدن : (دیکھنا) دید، دیدار، بینش (ص) بینا (صف) بیند (ضع)۔
- راندن : (ہانکنا) رائد (ضع)۔
- ربودن : (اُچکنا) ربا، ربودگی (ص) رباید (ضع)۔
- رُشیدن : (چمکنا) رُخش (ص) رُخشاں (صف) رُشد (ضع)۔
- رستن، رہیدن : (مُھوٹنا) رہائی (ص) رہانیدن (عد) رہا (صف) رہد (ضع)۔
- رُستن، روئیدن : (اُگنا، اُگنا) رُستی، رویا (صف) روید (ضع)۔
- رسیدن : (پہنچنا) رس، رسائی (ص) رساندن، رسانیدن (عد) رسا (صف) رسد (ضع)۔
- رُشتن، رُسیدن : (کاٹنا) رُشت (ص) رُسید (ضع)۔
- رُفتن : (جانا، چلنا) روش، رفتار (ص) رواں (صف) رَوُذ (ضع)۔
- رُقِیدن : (ناچنا) رُقص (ص) رُقِصاں (صف) رُقِصد (ضع)۔
- رمیدن : (بدکنا) رم، رمیدگی، رُمش (ص) رماندن (عد) رَمَد (ضع)۔
- رُنجیدن : (آزردہ ہونا) رنج، رنجش (ص) رُنجانیدن، رُنجاندن (عد) رُنْج (صف) رُنْج (ضع)۔
- رُفتن : (جگہ صاف کرنا) رُفت وروب (ص) رُوبد (ضع)۔
- رُیختن : (بکھیرنا، ڈالنا) ریش، ریز (ص) ریزاں (صف) ریزد (ضع)۔
- رِیدن : (گہنا) رید (ضع)۔

- اصول فارسی (پہلا حصہ) _____ ۷۴ _____ دوسرا باب: مصدر اور مشتق کے بیان میں
- زاون، زائیدن : (جنا) زاد، زائش (حص) زاید (ضع)۔
- زون : (مارنا) زد، زدوگیر (حص) زناں (صف) زند (ضع)۔
- زدودن، زدائیدن : (جلا کرنا) زداید (ضع)۔
- زیبیدن : (پہننا) زیب، زیبائی (حص) زیبا (صف) زیبہ (ضع)۔
- زیستن : (چینا) زیست، زی، زندگی، زندگانی (حص) زید (ضع)۔
- ژاژیدن : (نکسا) ژاژ (حص) ژاژد (ضع)۔
- ژولیدن : (الجنا) ژول، ژولیدگی (حص) ژولیدہ (صف) ژولد (ضع)۔
- ساختن، سازیدن : (کرنا، بنانا، موافقت کرنا) ساخت، ساز، سازش، ساختگی (حص) سازگار (صف) سازد (ضع)۔
- سائیدن، سودن : (پینا) سائش (حص) ساید (ضع)۔
- سپردن، سپاردن : (سونپنا، طے کرنا) پارش، سپار (حص) سپرد (ضع)۔
- سپوختن، سپوزیدن : (نکالنا) سپوز (حص) سپوزد (ضع)۔
- ستادن، ستاندن، ستدن : (لینا) ستد، ستاں (حص) ستاند (ضع)۔
- سترودن، استردن : (مونڈنا) استرد (ضع)۔
- ستودن : (سراہنا) ستائش (حص) ستاید (ضع)۔
- ستیبیدن : (لڑنا) ستیز (حص) ستیزد (ضع)۔
- سختن : (تولنا) سخت (حص) سختد (ضع)۔
- سرشتن : (گوندھنا) سرشت (ضع)۔
- سرائیدن، سرودن : (گانا) سرائش، سرود (حص) سرائد (ضع)۔
- سزیدن : (لائق ہونا) سزا (حص) سزادار (صف) سزد (ضع)۔
- سفتن، سفتیدن : (پرونا) سفند (ضع)۔
- سکنجیدن : (کھانسن) سکنج (حص) سکنجد (ضع)۔
- سگالیدن : (سوچنا) سگالش، سگال (حص) سگالد (ضع)۔
- سنجیدن : (تولنا) سنجدگی (حص) سنجد (ضع)۔

- اصول فارسی (پہلا حصہ) _____ ۷۵ _____ دوسرا باب: مصدر اور مشتق کے بیان میں
- سوختن : (جلنا، جلانا) سوزش، سوز (ص) سوزاں (صف) سوزد (ضع)۔
- شاشیدن : (موتا) شاش، شاش (ص) شاشد (ضع)۔
- شاکستن : (لااق ہونا) شاکستگی (ص) شایاں (صف) شاید (ضع)۔
- شپلیدن : (سیٹی بجانا) شپیل (ص) شپلد (ضع)۔
- شدن : (ہونا، جانا) شد (ص) شود (ضع)۔
- شیاریدن : (بل چلانا) شیار (ص) شیارد (ضع)۔
- شستن : (دھونا) شست و شو (ص) شوید (ضع)۔
- شکستن : (توڑنا، ٹوٹنا) شکست، شکن، شکستگی (ص) شکند (ضع)۔
- شگافتن : (چیرنا) شگاف (ص) شگافد (ضع)۔
- شگوفیدن : (بھٹ جانا) شگوفہ (ص) شگوفد (ضع)۔
- شگفتن : (کھلنا) شگفتگی (ص) شگفتد (ضع)۔
- شگفتن : (تعب کرنا) شگفت (ص)۔
- شکبیدن : (صبر کرنا) شکب، شکبائی (ص) شکبایا (صف) شکبید (ضع)۔
- شکوہیدن : (ڈرنا) شکوہ (ص) شکوہد (ضع)۔
- شمردن : (گنا) شمار (ص) شمارد (ضع)۔
- شناختن : (پچاننا) شناخت، شناسائی (ص) شناسیدن، شناساندن (عد) شناسا (صف)
- شناسد (ضع)۔
- شنفتن، شنودن : (سننا)۔
- شنیدن : (سننا، سونگھنا) شنید، شنوائی (ص) شنوانیدن (عد) شنوا (صف) شنود (ضع)۔
- شوریدن : (پریشان کرنا) شور، شور (ص) شورانیدن (عد) شورد (ضع)۔
- غریویدن : (شور کرنا) غریو (ص) غریود (ضع)۔
- غلطیدن : (غوثا) غلط (صف) غلطد (ضع)۔
- غنودن : (اوگھنا) غنودگی (ص) غنود (ضع)۔
- فشاریدن : (جھائی لینا) فشار (ص) فشارد (ضع)۔

اصول فارسی (پہلا حصہ) _____ ۷۶۔۔۔ دوسرا باب: مصدر اور مشتق کے بیان میں

فراختن، افراشتن، فرازیدن، مخفف افراختن و افراشتن و افرازیدن:

فراموشیدن: (بھولنا) فراموشی (حص) فراموش (صف) فراموشد (ضع)۔

فرستادن: (بھیجنا) فرستد (ضع)۔

فرسودن، فرسائیدن: (پرانا ہونا) فرسودگی (حص) فرسودہ (صف) فرساید (ضع)۔

فروختن، فروشیدن: (بیچنا) فروخت (حص) فروشد (ضع)۔

فرمودن: (حکم کرنا) فرمائش، فرمان (حص) فرماید (ضع)۔

فرییدن، فریقتن: (دھوکا دینا) فریب، فریض (حص) فریبا (صف) فریبد (ضع)۔

فریوریدن: (دین میں ثابت قدم ہونا) فریوری (حص) فریور (صف)۔

فزدون بمعنی افزودن — فزدون بمعنی افسردن: () (حص) (ضع)۔

فسوسیدن: (افسوس کرنا، استہزا کرنا) فسوس (حص) فسوسد (ضع)۔

فشاردن، فشردن بمعنی افشاردن و افشردن۔

فلندن بمعنی اقلندن۔

کافتن، کاویدن: (کھودنا) کاوش، کاو کاو، کاواک (حص) کاوانیدن (عد) کاود (ضع)۔

کاستن، کاہیدن: (گھٹنا، گھٹا) کاست، کاہش (حص) کاہد (ضع)۔

کاشتن، کشتن: (بونا) کاشت، کشت (حص) کارد (ضع)۔

کردن: (کرنا، بنانا) کرد، کردار، کنش (حص) کردگار (صف) کند (ضع)۔

کشادن، کشودن: (گھلنا، کھولنا) کشاد، کشائش، کشاوی (حص) کشاید (ضع)۔

کشتن: (مار ڈالنا) کشتن، کشتار (حص) کشد (ضع)۔

کشیدن: (کھینچنا، کھینچنا) کشش، کشتار (حص) کشد (ضع)۔

کشیدن: (کھینچنا، کھینچنا) کشش، کشائش، کشش (حص) کشانیدن (عد) کشد (ضع)۔

گندن: (کھودنا) گند (ضع)۔

کوفتن، کوبیدن: (گولنا) کوفت، کوبش، کوب (حص) کوباں (صف) کوبد (ضع)۔

اصولِ فارسی (پہلا حصہ) _____ ۷۷ دوسرا باب: مصدر اور مشتق کے بیان میں

کوشیدن : (کوشش کرنا)، کوشش، کوش (حص) کوشد (ضع)۔

گادن، گائیدن : (جماع کرنا) گاید (ضع)۔

گذاختن : (پھلنا، پھلانا) گداز، گداخت، گدازش (حص) گدازد (ضع)۔

گذاردن : (ادا کرنا، پار ہونا) گذارش، گذار (حص) گذارا (صف) گذارد (ضع)۔

گذشتن : (گزرنا، گزشت، گزر) (حص) گذرانیدن (عد) گذرد (ضع)۔

گرایدن : (رغبت کرنا) گرانش، گرائے (حص) گراید (ضع)۔

گردیدن : (پھرنا) گردش (حص) گردانیدن (عد) گردوں (صف) گردد (ضع)۔

گرفتن : (لینا، پکڑنا) گرفت، گیرائے (حص) گیرا (صف) گیرد (ضع)۔

گرویدن : (گردن جھکانا) گرو (حص) گردد (ضع)۔

گریستن، گریستن : (رونا) گریہ (حص) گریانیدن (عد) گریاں (صف) گرید (ضع)۔

گزیدن : (کاٹ کھانا) گزند (حص) گزائے (صف) گزد (ضع)۔

گزیردن : (علاج کرنا) گزیر (حص) گزیرد (ضع)۔

گزیدن : (چننا) گزیدگی (حص) گزیند (ضع)۔

گساردن : (کھانا پینا) گسارد (ضع)۔

گستریدن : (بچھا) گسترد (ضع)۔

گسستن، گسلیدن، گسستن : (توڑنا) گسلا (ضع)۔

گشتن : (پھرنا) گشت (حص) گرداں (صف) گردد (ضع)۔

گفتن : (کہنا) گفت، گفتار، گفتگو، گویائی (حص) گویا (صف) گوید (ضع)۔

گماشتن : (مغین کرنا) گمارد (ضع)۔

گنجیدن : (سمانا) گنجاں، گنج، گنجا، گنجائی، گنجائش (حص) گنجانیدن (عد) گنجد (ضع)۔

گواریدن : (بچھا) گوار (حص) گوارا (صف) گوارد (ضع)۔

گوزیدن : (پادنا) گوز (حص) گوزد (ضع)۔

لافیدن، لائیدن : (بیہودہ بکنا) لاف، لائی، لایہ (حص) لافد، لاید، لاید (ضع)۔

لغزیدن : (پھسلنا) لغزش، پالغز (حص) لغزائے (صف) لغزد (ضع)۔

- اصول فارسی (پہلا حصہ) _____ ۷۸ _____ دوسرا باب: مصدر اور مشتق کے بیان میں
- ماسیدن : (دی جمانا) ماست (صف)۔
- مالیدن : (ملنا) مالش، گوشال (حص) (مالاں) (صف) (مالد) (ضع)۔
- ماندن : (رہنا، بھربنا، جھکنا، چھوٹنا) ماند بود، ماند، ماندگی (حص) (ماندہ) (صف) (ماند) (ضع)۔
- مانستن : (ماند ہونا) مانا (حص) (مانا) (صف) (ماند) (ضع)۔
- مردن : (مرنا) میراندن (عد) مردہ (صف) میرد (ضع)۔
- مزیدن : (چوٹنا) مزد (ضع)۔
- مکیدن : (چوٹنا) مکد (ضع)۔
- موسیدن : (روٹنا) مویہ (حص) مویاں (صف) موید (ضع)۔
- میختن، میزیدن : (موتنا) میخ، میزک (حص) میزد (ضع)۔
- نازیدن : (اترانا) نازش، ناز (حص) نازاں (صف) نازد (ضع)۔
- نالیدن : (روٹنا) نالاش، نالہ (حص) (نالوں) (صف) (نالد) (ضع)۔
- نشستن : (بیٹھنا) نشست (حص) نشاندن، نشاندین (عد) نشیند (ضع)۔
- نکوہیدن : (ملا مت کرنا) نکوہش (حص) نکوہشگر (صف) نکوہد (ضع)۔
- نگاریدن، نگاشتن : (لکھنا) نگار، نگارش (حص) نگارد (ضع)۔
- نگریدن، نگریستن، نگرستن : (سکنا) نگرش، نگرانی (حص) نگراں (صف) نگرد (ضع)۔
- نمودن : (دیکھانا کرنا، دکھائی دینا) نمود، نمائش، نمائما (حص) نمودار (صف) نماید (ضع)۔
- نواختن، نوازیدن : (بجانا، نوازنا) نوازش، نواخت (حص) نوازد (ضع)۔
- نوردیدن، نوشتن : (پیٹنا) نورد (حص) نوردد (ضع)۔
- نوشتن، نبشتن : (لکھنا) نوشت (حص) نویسد (ضع)۔
- نوشیدن : (پینا) نوشا نوش، نوش (حص) نوشاندین (عد) نوشد (ضع)۔
- نہادن : (رکھنا) نہاد (حص) نہد (ضع)۔
- نہفتن : (چھپانا) نہفت (حص) نہاں (صف)۔
- نیوشیدن : (سنا) نیوشا (صف) نوشد (ضع)۔
- ورزیدن : (مشق کرنا) ورزش (حص) ورزشد (ضع)۔

اصول فارسی (پہلا حصہ) _____ ۷۹ __ دوسرا باب: مصدر اور مشتق کے بیان میں
 وزیدن : (ہوا کا چلنا) وزد (ضع)۔
 ہراسیدن : (ذرتا) ہراس (ھس) ہراساں (صف) ہراسد (ضع)۔
 ہشتن، ہلیدن : (چھوڑ دینا) ہلد (ضع)۔
 یارستن : (ہوسکنا) یارا (ھس) یار (صف) یارد (ضع)۔
 یافتن : (پانا) یافت (ھس) یابد (ضع)۔

تیسرا باب

جامد کے بیان میں

جامد: اُس اسم کو کہتے ہیں جس سے کوئی کلمہ مشتق نہ ہو، جیسے مرد اور زن۔ جامد کی اصلی صورت میں بھی مصدر کی طرح تغیرات ہوتے ہیں۔ لیکن اول تو مصدر سے کم ہوتے ہیں، دوسرے مصدر کے تغیرات اکثر قیاسی ہیں اور بعضے سماعی، اور جامد کے تغیرات اکثر سماعی ہیں اور بعضے قیاسی جیسے تثنیہ و جمع اور تذکیر و تانیث اور نسبت اور تصغیر اور ادغام، اور سماعی جیسے نقل اور تحریک اور زیادت اور تشدید اور ابدال اور بدل البدل اور قلب اور امالہ اور حذف اور تغریس اور تعریب اور اشباع اور ترخیم۔ سو ہم دونوں قسم کے تغیرات کو جدا جدا بیان کرتے ہیں۔

تثنیہ: یعنی وہ کلمہ جو ایک جز کے دو ہونے پر دلالت کرے۔ فارسی میں جس طرح فعل کا تثنیہ اور جمع ایک طور پر آتا ہے، اسی طرح اسم کا تثنیہ اور جمع ایک طرح پر آتا ہے۔ تثنیہ کے لیے عربی زبان کی طرح فارسی میں کوئی جدا صیغہ مقرر نہیں اور ضرورت کے وقت اہل نجم واحد پر لفظ ”دو“ بڑھا کر اُس سے صیغہ تثنیہ کا کام لیتے ہیں۔ جیسے دو مرد یا دو زن یا دو اسپ یا دو کتاب۔

جمع: یعنی وہ کلمہ جو ایک چیز کے متعدد ہونے پر دلالت کرے۔ فارسی میں اسم جمع بنانے کا دستور یہ ہے کہ جو اسم جاندار چیزوں پر دلالت کرتے ہیں، ان کی جمع اکثر الف اور نون کے ساتھ آتی ہے، جیسے مرداں اور زناں اور گوسفنداں اور اسپاں۔ اور کبھی الف اور نون کے ساتھ نہیں آتی، بلکہ ہائے ہوز اور الف کے ساتھ آتی ہے، جیسے ”ماربا“ لیکن یہ بہت کم ہے۔ مگر خود لفظ جان اور آدمی اور جانوروں کے اعضا کی جمع اکثر ہائے ہوز اور الف کے ساتھ آتی ہے۔ جیسے:

اصول فارسی (پہلا حصہ) _____ ۸۱ _____ تیسرا باب: جامد کے بیان میں

ہوئے جاں باد اگر از کوئے تو آرد چہ عجب

رفتہ جاں ہائے عزیزاں ہمہ برباد آں جا

اور اسی طرح دست ہا اور پایا اور سر ہا اور دیدہ ہا اور دل ہا اور دندان ہا اور دماغہا اور شانہ ہا اور بازو ہا اور جبین ہا اور پشت ہا اور شکمہا وغیرہ۔ اور کبھی الف اور نون کے ساتھ بھی آتی ہے: جیسے دستاں بجائے دست ہا۔ اور بعضے اعضا کی جمع دونوں طرح برابر آتی ہے۔ جیسے چشمہا اور چشمیں اور ابرو ہا اور ابروایں اور مژہ ہا اور مژگاں اور لب ہا اور لبیاں۔ اور جو اسم غیر ذوی الروح پر دلالت کرتے ہیں، ان کی جمع اکثر ہائے ہوز ار الف کے ساتھ آتی ہے: جیسے سنگ ہا اور چوب ہا اور خانہ ہا اور تخت ہا اور کلاہ ہا۔ اور کبھی الف اور نون کے ساتھ بھی آتی ہے: جیسے درختاں لیکن یہ بہت کم ہے۔

ہائے مشتقی الف و نون جمع کے ملنے سے کاف فارسی کے ساتھ بدل جاتی ہے: جیسے بندہ اور بندگاں اور فرزند اور فرزاناں اور خواجہ اور خواجگاں۔ اور ہائے ہوز کے ملنے سے اپنے حال پر رہتی ہے، جیسے آلہ ہا اور حوصلہ ہا اور پارہ ہا اور ریزہ ہا۔

بعضے اسم ایسے ہیں کہ کبھی واحد کے معنی دیتے ہیں اور کبھی جمع کے معنی دیتے ہیں۔ جیسے لفظ مردم کہ مرد اور مرداں دونوں کی جگہ مستعمل ہوتا ہے۔ مرداں کے جگہ تو ظاہر ہے اور مرد کی جگہ جیسے: ”سنگ اسباب کہف روزے چند پئے نیکاں گرفت و مردم شد“ اور بعضے ایسے اسم ہیں کہ بدون ملنے علامت جمع کے ہمیشہ جمع کے معنی دیتے ہیں: جیسے گروہ اور انجمن اور قوم وغیرہ۔ لیکن ان دونوں قسموں کے اسموں کو جمع نہیں کہہ سکتے۔

تانیث و تذکیر: جس طرح عربی میں فعل مذکر اور اسم مذکر میں علامت تانیث کے ملنے سے فعل مؤنث اور اسم مؤنث بن جاتا ہے، اسی طرح فارسی میں کوئی علامت تانیث نہیں، لیکن ضرورت کے وقت مذکر اور مؤنث میں تفرقہ کرنے کے لیے فارسی کا دستور یہ ہے کہ: ذوی العقول میں صرف مؤنث کے لیے اسم کے ساتھ لفظ زن ملا دیتے ہیں: جیسے مثلاً قاتل کی جگہ صرف کشندہ اور قاتلہ کی جگہ زن قاتلہ و زن کشندہ اور جمیل کی جگہ صرف خربرو اور جمیلہ کی جگہ زن خربرو۔ حیوانات میں صرف مؤنث کی جگہ لفظ ”مادہ“ اسم کے ساتھ ملا دیتے ہیں: مثلاً مذکر کے لیے محض اسپ اور مؤنث کے لیے مادہ اسپ بولتے ہیں۔

اصول فارسی (پہلا حصہ) _____ ۸۲ _____ تیسرا باب: جامد کے بیان میں
 بعضے زبان دانوں نے لفظ نور چشم اور بر خور دار اور صاحبزادہ وغیرہ میں یائے تانیث ملا کر لڑکی کے لیے نور چشمی اور بر خور داری اور صاحبزادی استعمال کیا ہے۔ اگرچہ یہ بات اہل زبان کے محاورے کے خلاف ہے، لیکن کثرت استعمال سے یہ مخالفت نہیں رہی۔

بعضے لفظوں سے معلوم ہوتا ہے کہ فارسی میں کہیں کہیں حرف میم بھی علامت تانیث کے لیے آیا ہے، جیسے تیر (برگزیدہ) اور تیرم (زن برگزیدہ) اور بیگ اور بیگم اور خان اور خانم۔ چنانچہ بعض محققین نے اس کی تصریح بھی کی ہے۔ لیکن اگر یہ قیاس ٹھیک بھی ہو تو حرف میم عموماً علامت تانیث نہیں ٹھہر سکتا، بلکہ ہر جگہ اہل زبان سے سننے کی حاجت پڑے گی۔

نسبت : یعنی اسم کے آخر میں کوئی ایسا حرف ملانا جس سے وہ اسم اُس شے پر دلالت کرنے لگے جو اُس کی طرف منسوب ہے۔ جیسے رومی اور زنگی۔ دیکھو یہاں روم اور زنگ یائے تحتانی کے ملنے سے اپنے معنی پر دلالت نہیں کرتے بلکہ اُس شخص پر دلالت کرتے ہیں جو روم و زنگ کے ساتھ منسوب ہے۔

فارسی میں کئی حرف ہیں جو نسبت کا فائدہ دیتے ہیں۔
 رائے مہملہ : جیسے 'لہ' شراب کو اور 'لس' سائے کو اور 'گشت' انگلی کو کہتے ہیں اور 'لھر' شراب خانے یعنی خانہ منسوب بہ شراب اور 'نسر' سائبان یعنی سائے والی چیز اور 'گلشتر' انگلی یعنی انگلی کے ساتھ علاقہ رکھنے والی چیز۔

شین معجمہ : جیسے گند بدبو کو کہتے ہیں اور گندش گندک کو کہتے ہیں یعنی بدبو والی چیز۔
 کاف تازی : جیسے گندگ یعنی منسوب بہ گند۔
 میم : جیسے نیلم نام جواہر یعنی رنگ میں نیل سا۔

نون : جیسے جوش حلقہ کو اور درز جھری کو اور ریم چرک کو کہتے ہیں، اور جوش پیراہن آہنیس یعنی حلقوں والی چیز اور درزن سوئی یعنی جس کو درز کے ساتھ نسبت ہے۔ اور ریمین چرکیں یعنی منسوب بریم۔

واو : جیسے ہندو، یعنی منسوب بہ ہند اور ریشو یعنی وارھی والا۔
 یائے تحتانی : جیسے ہندی اور رومی اور عربی اور قحطی وغیرہ۔
 ی و نون : جیسے شمیم اور مشعین اور مہرین اور نعنہ لین۔

اصول فارسی (پہلا حصہ) _____ ۸۳ _____ تیسرا باب: جامد کے بیان میں
الف و کاف: جیسے فحاک جیسے جوان خور و منسوب بہ فغ (بت) اور مفاک
(گزھا) یعنی منسوب بہ مغ (عق)۔

الف و نون و ہائے ہوز: جیسے ماہانہ اور سالانہ اور روزانہ اور شکرانہ اور جرمانہ اور
سلامانہ۔

یائے نسبت کبھی حذف بھی کی جاتی ہے۔ جیسے:

ز من مصر باید نہ زر خواستن
خن چون زر مصری آراستن

دیکھو یہاں پہلے مصرع میں مصر سے مراد تچ مصری ہے۔ یائے نسبت جس طرح فارسی
میں آتی ہے اسی طرح عربی میں آتی ہے، مگر اتنا فرق ہے کہ فارسی میں ساکن ہوتی ہے اور عربی
میں مشدّد۔

عربی میں الحاق یائے نسبت کے لیے جو قواعد کلیہ مقرر ہیں، فارسی والوں کو بھی اُن
قاعدوں کا جاننا ضروری ہے، کیونکہ فارسی والے بھی کلمات میں یائے نسبت انھی قاعدوں کے
موافق لاحق کرتے ہیں۔ دوسرے سینکڑوں اسم جو یائے نسبت کے ساتھ عربی اور فارسی دونوں
زبانوں میں مستعمل و متعارف ہیں اُن کی ماہیت جانی بھی ضروری ہے، اس لیے ہم چند قواعد
ضروریہ صرف عربی کی کتابوں سے یہاں نقل کیے دیتے ہیں۔
قاعدہ: جس کلمے کے آخر میں تائے تانیث ہوگی وہ یائے نسبت کے آنے سے گر
جائے گی۔ جیسے کوفہ اور بصرہ اور مکہ اور کوفی اور بصری اور کئی۔

قاعدہ: تشنّیہ کا الف اور نون اور جمع اور عشرات اعداد کا واؤ اور نون بھی یائے نسبت
کے ملنے سے حذف ہو جاتا ہے، جیسے ملکواں اور قاسطون اور عشرون اور طوی اور قاسطی اور عشری۔
ہاں اگر ان لفظوں کو کسی آدمی یا کسی شہر وغیرہ کا علم ٹھہرائیں تو الف اور نون یا واؤ اور نون حذف نہ
کیے جائیں گے۔ اُس وقت ملوانی اور قاسطونی اور عشرونی کہنا چاہیے۔

قاعدہ: جس کلمے کے آخر میں یائے مشدّد تین حرفوں کے بعد یا تین سے زیادہ کے
بعد واقع ہوئی ہو، وہ ”یے“ یائے نسبت کے ملنے سے گر جائے گی۔ جیسے شافعی اور کرسی کہ یائے
نسبت کے ملنے سے بھی شافعی اور کرسی ہی رہے گا۔

اصول فارسی (پہلا حصہ) _____ ۸۴ _____ تیسرا باب: جامد کے بیان میں
قاعدہ: جس کلمے میں چوتھا ضمہ کے بعد واؤ ہو وہ بھی یائے نسبت کے ملنے سے گر
جائے گا۔ مثلاً: کسی کا نام ”ضربوا“ رکھیں اور اُس میں یائے نسبت ملائیں تو ”ضَرْبِی“ رہ جائے
گا۔

قاعدہ: جہاں یائے مشدّد دکی دوسری یے مکسور ہو اور اُس کے آگے کوئی حرف صحیح واقع
ہو وہ بھی یائے نسبت کے آنے سے گر جائے گی؛ جیسے سید اور مہم (سرگشتہ کرنے والا) اور سیدی
اور مہمی۔

قاعدہ: جو کلمہ فعیل اور فعیل کے وزن پر آئے اور اس کے آخر میں یائے مشدّد ہو یا
فَعِلِیۃ کے وزن پر آئے اور تائے تانیث سے پہلے یائے مشدّد ہو، وہاں یائے مشدّد کے پہلے یے
گرائی جائے گی۔ اور دوسری یے واؤ سے بدلی جائے گی، اور کلمے کا دوسرا حرف مفتوح کیا جائے
گا۔ جیسے غنی اور غَنَوِی اور قَصَی (نام مرد) اور قَصَوِی اور تَحِی اور تَحَوِی۔ اور اگر یائے مشدّد کی جگہ
پہلا حرف یائے ساکن اور دوسرا حرف صحیح ہو تو یائے ساکن کو حذف کریں اور حرف صحیح کو کسرہ دیں
اور کلمے کے دوسرے حرف کو مفتوح کریں جیسے مَدِیْنۃ اور مَدَنِی اور حَظِیْقۃ اور حَظِی۔

قاعدہ: جس کلمے سے حرفی کے بیچ کا حرف مکسور ہو اور اس کا ماقبل مکسور نہ ہو تو وہ
یائے نسبت کے ملنے سے مفتوح ہو جائے گا۔ جیسے غمر (پلنگ) اور غَمَرِی۔ اور ماقبل بھی مکسور ہو تو
کسرہ اور فتح دونوں جائز ہیں۔ جیسے اہل اور اِہْلِی اور اِہْلِی۔

قاعدہ: جس کلمے سے حرفی کے آخر میں یائے تحتانی حرف مکسور یا یائے تحتانی کے بعد
واقع ہو، وہ یائے نسبت کے ملنے سے واؤ ہو جائے گی اور اس کے ماقبل کو فتح دیں گے؛ جیسے نمی
(اندھا) اور غَمَوِی اور غَمِی اور کلمے چہار حرفی میں گر جائے گی، یا واؤ سے بدلی جائے گی،
اور ماقبل کو فتح دیا جائے گا؛ جیسے قاضی اور قاضِی اور قاضَوِی، اور اس سے زیادہ کلمے میں ہمیشہ گرائی
جائے گی۔ جیسے مُشْتَرِی اور مُشْتَرِی۔

قاعدہ: کلمے سے حرفی کے آخر کا الف یائے نسبت کے ملنے سے واؤ ہو جائے گا؛
جیسے فُتِی اور فُتَوِی اور کلمے چہار حرفی میں اُس الف کا گرانا بھی جائز اور واؤ سے بدلنا بھی جائز جیسے
اغشے اور اَعَشِی اور اَعَشَوِی اور کلمے بیچ حرفی میں ہمیشہ گرایا جائے گا؛ جیسے خبّاری اور خُبّاری۔

قاعدہ: الفِ ممدودہ کے بعد اگر ہمزہ اصلی ہے تو یائے نسبت کے ملنے پر باقی رہے

۸۵ _____ اصول فارسی (پہا حصہ) تیسرا باب: جامد کے بیان میں
گا۔ جیسے فراء اور قز ائی اور اگر تانیث کے لیے ہے تو واؤ ہو جائے گا؛ جیسے حمراء اور خرواجی اور اگر
نہ اصلی ہے نہ تانیث کے لیے تو دونوں باتیں جائز ہیں۔ جیسے کسداؤ اور کسائی اور کساؤی۔

قاعدہ: جو اسم کسی حرف کے گرنے سے دو حرفی رہ گیا ہو، نسبت کے وقت اُس حرف
کو پھیر لانا کہیں واجب ہے کہیں جائز کہیں ممتنع۔ واجب جیسے اُخ اور اُجوی اور عِدَّة اور عِدَّی
اور جائز جیسے ذم اور ذمی اور مَمْنَع جیسے نَمَّ (اس کی اصل ستہ تھی، یعنی حلقۃ ذُر) اور
سَنَی۔

قاعدہ: جمع مُکَلَّمز (یعنی جس میں واحد کا وزن ٹوٹ جائے) اگر کسی چیز یا کسی گروہ کا
نام ہو تو اس میں بے تکلف یا بے نسبت ملاؤ؛ جیسے مدائن (نام شہر) اور مدائنی اور انصار اور
انصاری۔ اور ایسے نہ ہو تو یا بے نسبت اُس کے واحد میں ملائی چاہیے۔ مثلاً اگر مساجد میں یا بے
نسبت ملائیں گے تو مسجدی بولیں گے، نہ مساجیدی۔

قاعدہ: مرکب غیر اضافی اگر کسی کا نام ہو تو نسبت کے وقت اُس کا دوسرا جز گرانا
چاہیے۔ جیسے بعلبک (نام قلعہ مرکب از بعل و بک) اور بعلقان۔

قاعدہ: مرکب اضافی اگر کثیث ہے یا اُس کا دوسرا جز نہایت معروف ہے اور مشہور
ہے تو نسبت میں اس کا پہلا جز گرانا چاہیے۔ جیسے ابن زبیر اور زبیری اور ابو حنیفہ اور حنفی اور
عبدالرسول اور رسولی اور نہیں تو دوسرا جز گرانا چاہیے، جیسے امراء القیس اور امری۔

فائدہ: بعض لفظوں میں الحاق یا بے نسبت ان قاعدوں کے خلاف بھی واقع ہوا ہے۔
جیسے زبی اور رازی اور مَز و اور مَر و زبی اور ہند اور ہندوانی اور عبدالقیس اور عقی اور عبدالشمس اور
عشمی اور عبدالدار اور عبدری۔ اور ان کے سوا اور الفاظ بھی ہیں۔

تصغیر: یعنی اسم کے آخر میں ایسا حرف ملانا جس سے اُس چیز کی قلت مقدار یا
حقارت یا تعظیم یا محبوب ہونا سمجھا جائے۔ جو حرف تصغیر کا فائدہ دیتے ہیں اُن میں سے ایک کاف
تازی ہے؛ جیسے مردک اور جیم فارسی جیسے طاقچہ اور مانچہ اور کوچہ اور واؤ جیسے پسرو (یعنی چھوٹا لڑکا)،
جیم فارسی اور واؤ جن لفظوں کے ساتھ سنے گئے ہیں اُن کے سوا اور کہیں مستعمل نہیں ہو سکتے۔ ہاں
مگر کاف تازی یا بے نسبت کی طرح ہر اسم کے ساتھ مل سکتا ہے۔ کاف تازی کے ملانے سے کبھی
مُصَغَّر کی چھوٹائی جتنی منظور ہوتی ہے جیسے آب پانی اور آبک قطرہ آب، اور کبھی تحقیر جیسے مردک

نقل : یعنی متحرک کی حرکت ساکن کو دینی جیسے گلستاں اور سہلستاں اور نیستاں کہ اصل میں ان کا سین مکسور اور اس کا ماقبل ساکن ہے۔

تحریر: یعنی ساکن کو متحرک کرنا چاہیے، بہن اور برسات کہ ان کی اصل میں ہائے ہوڑ اور رائے مہملہ ساکن ہے اور استعمال ان کا حرکت کے ساتھ بھی ہے۔

زیادت : یعنی اصل لفظ میں کچھ بڑھا دینا جیسے شاہ کو آشاہ اور ارمغان کو ارمغانے۔
کر لینا۔

تشدید: یعنی ساکن کو مشدود پڑھنا جیسے نرہ فیل کو نرہ فیل اور خم کند کو خم کند اور کثری اور کچی کو کثوی اور کچی اور کڑی اور پڑی کو کڑی اور پڑی کر لینا۔

قلب : یعنی اصل لفظ کی ترتیب کو بدل ڈالنا جیسے استرabad (نام شہر) کو استارباد اور بلقور (آش گندم و جو) کو برغول اور دروینہ کو دریوزہ اور پیارک (فولاد جو ہر دار) کو پراک اور شبا نگاہ کو شباہنگ اور زردہشت (نام حکیم) کو زردشت اور ہوشمند کو ہوشیار اور ہوشیار کو ہشیار اور گسلیدہ کو سگلیدہ اور چشم کو چش اور چشمہ کو چشمہ اور دست فال (بونی) کو دست الف کر لیتے ہیں۔

اببدال : یعنی ایک حرف کو دوسرے حرف سے بدل ڈالنا، اور اس کی مثالیں پہلے باب میں جا بجا مذکور ہیں۔

بدل المبدل : یعنی پہلے ایک حرف کو دوسرے حرف سے بدلنا اور پھر دوسرے حرف کو تیسرے حرف سے بدل ڈالنا؛ جیسے باہ اور وایہ اور مایہ (حاجت) اور ثند باف اور ثند، اف اور ثندلاف (بلبل ہزار داستان) اور سباروک اور سیاروک اور سماروک (کبوتر)۔

امالہ: یعنی الف کو یائے مجہول سے بدلنا جیسے آرمان اور امیرمان اور آزار اور آذیر اور آیا اور آید۔

اصولِ فارسی (پہلا حصہ) _____ ۸۷ _____ تیسرا باب: جامد کے بیان میں
حذف: یعنی اصل لفظ میں سے کوئی حرف گرا دینا جیسے آستین اور آستن اور
ارسطاطالیس اور سطاالیس اور ہنوز اور نوز اور فردین اور فردین۔

تفریس: یعنی عربی یا ہندی اسموں میں خلاف وضع اپنی طرف سے تصرف کرنا۔ کبھی
متحرک کو ساکن کر کے جیسے جملہ بسکون جیم اور صبر بسکون با (نام درخت) اور غرق بسکون را اور
سہل بسکون با اور حرکت اور برکت اور یرقان بسکون رائے مہملہ کہ اصل میں جیم مفتوح اور بائے
مکسور اور رائے مکسور اور بائے مفتوح اور رائے مفتوح کے ساتھ ہیں۔ اور کبھی ساکن کو متحرک کر
کے جیسے عَقُو بضم فا اور شَفَقَت بفتح فا اور قَرَن بفتح را اور عَطَّشَان (تشنہ) بفتح طا اور حَدَّثَان
(حادثہ) بفتح وال اور لُطَف بفتح طا کہ اصل میں یہ سب حرف ساکن ہیں۔

کبھی مشدود کو مخفف کر کے جیسے غم اور ہم بسکون میم اور سدا اور قذ بسکون دال اور زقوم
بتخفیف قاف اور بَیْل بسکون لام اور نِیث اور کیفیت اور خاصیت اور خبی و ہدیہ بتخفیف یا اور مشاطہ
بتخفیف شین کہ اصل میں یہ سب حرف مشدود ہیں۔ اور کبھی کوئی حرف اصل لفظ میں بڑھا کر جیسے
رَوَاق اور مخافہ اور مسلمان اور فضولی اور غلطی اور سلامتی اور زیادتی اور حضوری کہ اصل میں رَوَاق
اور حَفَّہ اور مُسَلَّم اور فضول اور غلط اور سلامت اور زیادت اور حضور ہیں۔

کبھی صیغہ جمع کو واحد ٹھہرا کر جیسے ابدال اور ایام اور مشائخ اور آثار اور ملائک اور حور
اور صم اور بکم اور ارمان اور نیران اور القاب اور عجائب اور طالع اور آمل اور دقالب اور مدخل اور
منازل، بدیل اور یوم اور شیخ، اور انثر اور ملک اور حورا اور اصم اور ابکم اور رکن اور نار اور لقب
اور عجیبہ اور طلیحہ (ہراول) اور آمل اور وقیعہ اور مدخل اور منزل کی جگہ مستعمل ہیں۔

کبھی اصل لفظ سے کچھ گرا کر جیسے عجوبہ اور مواسا اور مدارا اور محاکا اور مفاجا اور محابا اور
مکافا اور شقاق اور مغیلاں اور بُنْهَق اور بُنْهَر اور بوجہل اور بلیس اور میر، عجوبہ اور مواسات اور
مدارات اور محاکات اور مفاجات اور محابات اور مکافات اور شقاق اور ام غیلان اور ابواختق اور
ابونصر اور ابوجہل اور ابلیس اور امیر کی جگہ مستعمل ہیں۔

کبھی امالہ کر کے جیسے عتاب کی جگہ عیب اور کتاب کی جگہ کنیب اور حساب کی جگہ
حسیب اور حجاب کی جگہ حجب اور مزاج کی جگہ مزج اور اقبال کی جگہ اقبیل برتا گیا ہے۔
ہندی لفظوں کو فارسی میں اس طرح برتتے ہیں کہ جو حرف ہندی زبان کے ساتھ

اصول فارسی (پہا حصہ) _____ ۸۸ _____ تیسرا باب: جامد کے بیان میں
مخصوص ہیں ان کو کسی مناسب حرف کے ساتھ بدل لیتے ہیں۔ یا گرا دیتے ہیں، جیسے کتارہ کی جگہ
کتارہ اور سکھر کی جگہ سکر اور جھکو کی جگہ جکو اور گھریال کی جگہ گریال اور چوکنڈی کی جگہ
چوکنڈی۔ اور کہیں بلا ضرورت بھی ایک حرف کو دوسرے حرف سے بدل دیتے ہیں: جیسے جمن کی
جگہ جون۔

تغریب: یعنی فارسی لفظوں کو عربی الفاظ کی صورت بنانا جیسے زلفیں اور نزاکت اور
تکدی (دریوزہ گری) اور مظلہ اور مشدہ اور مخمر (اپنے تین حرامزادہ ظاہر کرنا) اور تلمش (اپنے
تین کشمیری ظاہر کرنا) اور مزیب اور افغانہ اور براہمہ اور پروانجات اور نزوات اور ننگ لحر اور
پلنگ الجبل اور انالیار اور ذواتخو رشیدین وغیر ذلک۔

اشباع: یعنی حرکت کو اتنا بھینچنا کہ واو یا الف یا یے پیدا ہو جائے: جیسے ہم کو بام اور
نہ کو نوہ اور وہ کو واہ اور کھن کو کھون اور کلخن کو کلخن اور چابک کو چابوک اور کابک کو کابوک اور
گجرات کو گوجرات اور پیرامن کو پیرامون اور ہردہم کو ہیروہم کر لیتے ہیں۔

ترخیم: یعنی لفظ کے آخر سے ایک یا ایک سے زیادہ حرف گرا دیئے۔ جیسے چشم زخم کی
جگہ چشم زخ اور گوزن کی جگہ گوژ اور چون و چرا کی جگہ چون و چر اور نریمان کی جگہ نر اور جزیرہ
کی جگہ جز اور غشی کی جگہ غش استعمال کیا گیا ہے۔

فائدہ: اگر کئی لغت (لفظ) ایک معنی پر دلالت کریں تو ان کو ایک دوسرے کا مترادف
کہتے ہیں۔ جیسے دُروا اور لائی تلچھٹ کو کہتے ہیں۔ پس درو لائی کا مترادف اور الی، درو کا
مترادف ہے۔ اور اگر ایک لفظ کئی معنوں پر دلالت کرے تو اس کو مشترک کہتے ہیں: جیسے دام جال
کو بھی کہتے ہیں اور چار پائے کو بھی کہتے ہیں۔ پس لفظ دام کو مشترک کہیں گے۔

اگر ایک لفظ کے ایسے دو معنی ہوں کہ ایک دوسرے کی ضد ہو تو اس کو ضد کہتے ہیں۔
جیسے 'فراز' بستہ اور کشادہ دونوں کو کہتے ہیں۔ پس لفظ فراز کو ضد کہیں گے۔

اور جو لفظ کبھی بغیر اپنے ہم وزن کے نہ برتا جائے اس کو تاج کہتے ہیں۔ جیسے تارو مار
اور تریت و مرت اور تال و مال (تینوں کے معنی پریشان) اور شیب اور تیب بروزن سیب (سرگشتہ)
دیکھو نرانا یا نر مار یا نر تریت یا نر امرت اور اسی طرح باقی چاروں لغت (لفظ) کبھی جدا مستعمل
نہیں ہوتے۔

اصول فارسی (پہلا حصہ) _____ ۸۹ _____ تیسرا باب: جامد کے بیان میں

خاتمہ علم صرف کے سوالات میں

- ۱۔ بتاؤ مطلق حرف اور حرفِ جمعی میں کیا فرق ہے؟
- ۲۔ بتاؤ لفظ غور کا واؤ معروف ہے یا مجہول ہے یا مدہ ہے یا لین؟
- ۳۔ بتاؤ مصدر اور ماضی کی نجی مضارع اور امر میں کون کون سے حرف سے بدلتی ہے؟
- ۴۔ بتاؤ مصدر اور ماضی کا سین مضارع اور امر میں کون کون سے حرف سے بدلتا ہے؟
- ۵۔ بتاؤ مصدر اور ماضی کا شین مضارع اور امر میں کون کون سے حرف سے بدلتا ہے؟
- ۶۔ بتاؤ دال مہملہ کو ذال مجملہ سے کب بدلتے ہیں؟
- ۷۔ بتاؤ لفظ طہورث اگر فارسی ہے تو اس میں طائے مہملہ اور تائے مثلثہ کہاں سے

آئے؟

- ۸۔ بتاؤ لفظ گندک میں کاف تازی کیا فائدہ دیتا ہے؟
- ۹۔ بتاؤ جیم تازی لغت ژند و پاژند میں آیا ہے یا نہیں؟
- ۱۰۔ بتاؤ لفظ دوست میں تائے فوقانی اصلی ہے یا زائدہ؟
- ۱۱۔ بتاؤ جیم فارسی تعریب میں کون سے حرف سے بدلا جاتا ہے؟
- ۱۲۔ بتاؤ صد اور شصت اور طہیدن اور طلا اور طراز اور طپانچہ اور طشت حالانکہ فارسی کے لفظ ہیں پھر ان میں صا و مہملہ اور طائے مہملہ کہاں سے آئے؟
- ۱۳۔ بتاؤ لفظ انگشت اور شمار میں رائے مہملہ اصلی ہے یا زائدہ؟ اور جو دونوں جگہ اصلی یا زائدہ ہے تو دونوں میں کچھ فرق ہے یا نہیں؟
- ۱۴۔ بتاؤ مصدر اور حاصل مصدر میں کیا فرق ہے؟
- ۱۵۔ بتاؤ مصدر متعدی سے کون سے ایسے کلمے مشتق ہوتے ہیں جو لازمی سے نہیں ہوتے؟

۱۶۔ بتاؤ اسم اور فعل میں وہ کون سے معنی مشترک ہیں۔ جو حرف میں نہیں پائے

جاتے؟

اصول فارسی (پہلا حصہ) _____ ۹۰۔ _____ تیسرا باب: جامہ کے بیان میں

۱۷۔ بتاؤ حاصل مصدر کے وزن سماعی ہیں یا قیاسی؟

۱۸۔ بتاؤ اگر مصدر لازمی سے اسم مفعول کے وزن پر کوئی صیغہ مشتق ہوا ہو تو اس کا کیا

نام رکھیں؟

۱۹۔ بتاؤ لفظ دزد اور خشک اور تفت اور گردوں اور افزوں کا ہے کے صیغے ہیں؟

۲۰۔ بتاؤ جبکہ گردن اور آہستن کے آخر میں دن اور تن آیا ہے، پھر ان کو مصدر کیوں

نہیں کہتے۔

۲۱۔ بتاؤ لفظ پیانہ مشتق ہے یا جامہ؟

۲۲۔ بتاؤ لفظ ورثا کا وزن سماعی ہے یا قیاسی؟

۲۳۔ بتاؤ مضارع کو مشتق سماعی کہیں یا قیاسی؟

۲۴۔ بتاؤ نہی کا فائدہ کون کون سے حرف دیتے ہیں؟

۲۵۔ بتاؤ نون نفی اور یائے زائدہ کے آنے سے فعل کے حرفوں میں کہیں کچھ تغیر آتا

ہے یا نہیں؟

۲۶۔ بتاؤ امر مستمر کون سے امر کو کہتے ہیں؟

۲۷۔ بتاؤ ماضی اور امر کا وزن اپنے خاص معنوں کے سوا کبھی کسی اور معنی کے لیے بھی

آتا ہے یا نہیں؟

۲۸۔ بتاؤ ماضی احتمالی اپنے معنی کے سوا کبھی کسی اور فعل کے معنی بھی دیتی ہے یا نہیں؟

۲۹۔ بتاؤ ماضی استمراری کا صیغہ کسی اور ماضی کی جگہ بھی برتا جاتا ہے؟

۳۰۔ بتاؤ ماضی تمنائی کو ماضی ناقص کیوں کہتے ہیں؟

۳۱۔ بتاؤ وہ کون سا فعل ہے جس میں مصدر بعینہ آتا ہے؟

۳۲۔ بتاؤ مضارع اور امر کے صیغوں میں کیا فرق ہے؟

۳۳۔ بتاؤ وہ کون سی خصوصیت ہے جو ہر مصدر میں پائی جاتی ہے؟

۳۴۔ بتاؤ وہ کون سی بات ہے جو ہر مضارع میں پائی جاتی ہے؟

- اصول فارسی (پہلا حصہ) _____ ۹۱ _____ تیسرا باب: جامد کے بیان میں
- ۳۵۔ بتاؤ ماضی ناتمام کا صیغہ جمع متکلم کیا ہے؟
- ۳۶۔ بتاؤ حرف نفی فعل پر کس جگہ لانا چاہیے؟
- ۳۷۔ بتاؤ 'گوشِ نخواستہ' کی صیغہ ہے؟
- ۳۸۔ بتاؤ 'تن ہے زن' کیا صیغہ ہے؟
- ۳۹۔ 'آمد شد' کون سے مصدر کا حاصل مصدر ہے؟
- ۴۰۔ بتاؤ لفظ آوردہ اسم مفعول کے سوا اور بھی کوئی صیغہ ہو سکتا ہے یا نہیں؟
- ۴۱۔ بتاؤ حرکت کو کھینچ کر پڑھنے کا کیا نام ہے؟
- ۴۲۔ بتاؤ قلب کی کیا تعریف ہے؟
- ۴۳۔ بتاؤ نقل کس کو کہتے ہیں؟
- ۴۴۔ بتاؤ نسبت کا فائدہ کون کون سے حرف دیتے ہیں؟
- ۴۵۔ بتاؤ لفظ داعی میں یائے نسبت ملائیں گے تو کیا ہو جائے گا؟
- ۴۶۔ بتاؤ لفظ جو دہی میں یائے نسبت ملائیں گے تو کیونکر پڑھیں گے؟
- ۴۷۔ بتاؤ لفظ بُغْضِی میں یائے نسبت کے ملانے کا کیا فائدہ ہے؟
- ۴۸۔ بتاؤ لفظ جُذَہ یائے نسبت کے ملنے سے کیا ہو جائے گا؟
- ۴۹۔ عبد القیس کا عیشی اور ابن زبیر کا زبیری نسبت کے کون سے قاعدے سے بنا؟
- ۵۰۔ بتاؤ تفریس کی کتنی صورتیں ہیں؟
- ۵۱۔ بتاؤ لفظ زلفیں اور تخرمُز میں تفریس ہوئی ہے یا تعریب؟
- ۵۲۔ بتاؤ امامہ کس کو کہتے ہیں؟
- ۵۳۔ بتاؤ کاف تصغیر کیا کیا فائدہ دیتا ہے؟
- ۵۴۔ جس قاعدے سے روشن کو روش اور زخم کو زخ کر لیتے ہیں اس کا کیا نام ہے؟
- ۵۵۔ جس قاعدے سے وہ کو واہ اور چابک کو چابوک کر لیتے ہیں اس کا کیا نام ہے؟
- ۵۶۔ بتاؤ ابدال اور بدل الہ بدل میں کیا فرق ہے؟

اصولِ فارسی (پہلا حصہ) _____ ۹۲ _____ تیسرا باب: جامد کے بیان میں

۵۷۔ بتاؤ لفظ کار و بار میں جو لفظ بار ہے اس کو جدا بھی استعمال کر سکتے ہیں؟

۵۸۔ بتاؤ لفظ حسب کو خم اور شب کو سم کرنا ابدال ہے یا ادغام اور ابدال ہے تو کون سا

حرف کون سے حرف سے بدلا گیا ہے؟

۵۹۔ بتاؤ جہار جو ایک ہندی لفظ ہے، اگر فارسی میں لایا جائے تو کیونکر لایا جائے؟

۶۰۔ بتاؤ کاف کے سوا اور کون کون سے حرف تصغیر کا فائدہ دیتے ہیں؟

اصول فارسی (دوسرا حصہ) _____ ۹۳ _____ علم نحو کے بیان میں

دوسرا حصہ

علم نحو کے بیان میں

مقدمہ

نحو: وہ علم ہے جس سے جملوں کی ترکیب اور اجزائے جملہ کے حالات اور اُن کی کسوٹی معلوم ہو۔

لفظ: وہ جو زبان سے بولا جائے۔

مفرد: وہ لفظ جو اکیلا ہو۔

کلمہ: وہ لفظ مفرد جو کچھ معنی رکھتا ہو۔

اسم: وہ کلمہ جو اپنے معنی پر آپ دالالت کرے اور فاعل بننے کے قابل ہو۔

مبتدا: وہ اسم جس کی شان سے یہ ہے کہ ہمیشہ جملہ کے سرے پر واقع ہو۔

خبر: وہ کلمہ جو مبتدا کی طرف نسبت کیا جائے جیسے ”زید جواں مرد است“۔ اس جملے میں زید مبتدا ہے اور جواں مرد خبر۔

فاعل: وہ اسم جس کی طرف فعل معروف نسبت کیا جائے جیسے گفت زید۔ اس جملے میں گفت فعل معروف ہے اور زید فاعل۔

نائب فاعل: وہ اسم جس کی طرف فعل مجہول نسبت کیا جائے جیسے کشتہ شد زید۔

اس جملے میں کشتہ شد فعل مجہول ہے اور زید نائب فاعل۔

اصول فارسی (دوسرا حصہ) _____ ۹۴ _____ علم نحو کے بیان میں

مفعول: یہ اُس چیز کا نام جس پر فاعل کا فعل واقع ہوا۔

مفعول مطلق: اُس مصدر فارسی یا عربی کو کہتے ہیں کہ جو کسی اسم کی طرف مضاف یا

کسی صفت کا موصوف ہو کہ کلام میں لایا جائے اور اُسی مصدر کو یا اُس کے مشتق کو اُسی جملے میں

پہلے ذکر کر چکے ہوں۔

مفعول فیہ: اُس چیز کا نام جس میں فاعل کا فعل واقع ہوا۔

حال: وہ اسم کہ جس سے فاعل یا نائب فاعل یا مفعول بہ کی ہیئت سمجھی جائے۔

ذوالحال: وہ جس کی ہیئت حال سے سمجھی جائے جیسے ”زید خندہ زناں آمد“۔ اس جملے

میں زید ذوالحال ہے اور خندہ زناں حال۔

استثنا: کسی چیز پر کوئی حکم لگانا اور پھر اُس حکم سے دوسری چیز کو نکالنا۔

مستثنیٰ منہ: وہ اسم جس سے استثنا کیا جائے۔

مستثنیٰ: وہ اسم جو مستثنیٰ منہ کے حکم سے نکالا گیا ہو۔ ”شب ہمہ مردمانِ قوم در مجلس

حاضر بودند مگر زید“ اس جملے میں ”ہمہ مردمانِ قوم“ مستثنیٰ منہ اور زید مستثنیٰ ہے۔

منادی: وہ اسم جس پر حرفِ ندا آئے۔

اسم اشارہ: وہ اسم جس سے کسی ن طرف اشارہ کیا جائے۔

موصول: وہ اسم جو بغیر صلہ کے تمام نہ ہو۔

صلہ: وہ جملہ جو موصول کے بعد آ کر اس کا ابہام رفع کرے۔

عطف: ایک حکم میں کئی چیزوں کو شریک کرنا حرفِ عطف کے واسطے سے۔

معطوف علیہ: وہ کلمہ جو اپنے شریکوں میں سب سے پہلے ذکر کیا جائے۔

معطوف: وہ جس پر حرفِ عطف لایا جائے اور معطوف علیہ کے بعد ذکر کیا جائے،

مثلاً ”امروز زید و عمرو ازیں شہر بیروں شدند“ اس جملے میں زید معطوف علیہ ہے اور عمرو معطوف۔

ظاہر: وہ اسم جس کے لیے کوئی مرجعِ ظہرانا ضروری نہیں، جیسے زید اور مرد اور زن۔

مضمّر: وہ اسم جس کے لیے کوئی مرجعِ قرار دینا ضرور ہو جیسے ’او‘ اور ’تو‘ اور ’من‘۔ اور

مضمّر کو ضمیر بھی کہتے ہیں۔

بارز: وہ ضمیر جو زبان پر آئے جیسے ’او‘ اور ’تو‘ اور ’من‘ اور ’ایشان‘ اور ’شما‘۔

اصولِ فارسی (دوسرا حصہ) _____ علم نحو کے بیان میں

مستتر: وہ ضمیر جو دل ہی دل میں رہے، زبان پر نہ آئے۔ جیسے آمد اور آورد میں ایک چیز چھپی ہوئی ہے جو آمد اور آورد کا فاعل پڑتی ہے اور کبھی زبان پر نہیں آتی۔

مرجع: اُس شے کو کہتے ہیں جس کی طرف ضمیر پھیری جائے: جیسے ”زید آمد و او سوار بود۔“ اس جملے میں زید مرجع ہے اور ”او“ ضمیر ہے کہ زید کی طرف پھرتی ہے۔

ظرف: وہ اسم جو کسی وقت یا کسی جگہ پر دلالت کرے۔ جیسے روز و شب اور نشیب و فراز۔

مظروف: وہ شے جو ظرف کے اندر ہو جیسے لفظ ”آب دریا“ میں آب مظروف ہے اور دریا ظرف۔

نکرہ: وہ اسم جو غیر معین چیز پر دلالت کرے جیسے مرد اور زن۔

معرفہ: وہ اسم جو معین چیز پر دلالت کرے جیسے اسحق اور یعقوب اور تو اور من۔

علم: نام کو کہتے ہیں جیسے مکہ اور مدینہ اور رستم اور فریدون۔

فعل: وہ کلمہ جو اپنے معنی پر آپ دلالت کرے اور فاعل بننے کے قابل نہ ہو: جیسے

کرد اور رفت اور دید۔

فعل ناقص: وہ فعل جو فاعل کے ساتھ ایک خبر کو بھی چاہے، جیسے شد اور گشت۔

فعل قلب: وہ فعل جو دو مفعولوں کو چاہے۔ جیسے دانست اور پنداشت۔

فعل مشبہ بحرف: وہ فعل جو دوسرے فعل میں مل کر اپنے معنی اُس میں کھپاؤے:

جیسے خوابد آمد میں خوابد اور آمدہ باشد میں باشد۔

حرف: وہ کلمہ جو اپنے معنی پر آپ دلالت نہ کر سکے۔ جیسے در اور بر۔

حرف بسیط: اکیلا حرف جیسے کریما میں الف اور بشکر میں بے۔

حرف مرکب: جو حرف کئی حرفوں سے مل کر بنا ہو جیسے در اور بر اور کاش اور اگر اور

چون۔

حرفِ ندا: جو حرف منادی پر آئے جیسے اے اور آئیَا۔

حرفِ تنبیہ: جس حرف کے ساتھ کسی کو خبردار کیا جائے جیسے ہاں اور ہیں۔

حرفِ زائدہ: جو حرف کام میں آکر کچھ معنی نہ دے جیسے بشکر اندرش میں لفظ اندر۔

اصول فارسی (دوسرا حصہ) _____ ۹۶ _____ علم نحو کے بیان میں
 حرف استثنا: جو مشقی پر لایا جائے جیسے مگر اور جز۔
 حرف استدراک: جو اُس وہم کو مٹائے جو کلام سابق سے پیدا ہوا جیسے 'لیکن' اور
 'وے'۔

حرف تمنا: جس کے ساتھ اظہار تمنا کیا جائے جیسے لفظ کاش۔
 حرف استفہام: جس کے ساتھ کسی سے کچھ پوچھا جائے، جیسے آیا۔
 حرف شرط: جو شرط اور جزا پر لایا جائے جیسے اگر اور چو
 حرف تشبیہ: جس کے ساتھ ایک چیز کو دوسری چیز کے مثل ٹھہرائیں، جیسے چون۔
 حرف تردید: جس سے دو چیزوں میں منافاة سمجھی جائے جیسے 'یا'۔
 حرف ربط: جو مبتدا اور خبر کا اتصال ظاہر کرنے کے لیے لایا جائے۔ جیسے 'است' اور
 'اند'۔

حرف ایجاب: جو کسی امر کا اقبال کرتے وقت بولا جائے جیسے آ رہے اور بلے۔
 مرکب: دو یا دو سے زیادہ کلموں سے ملے ہوئے لفظ کو کہتے ہیں۔
 مرکب ناقص: اُس مرکب کو کہتے ہیں جس سے مخاطب کو کوئی خبر یا طلب نہ مفہوم
 ہو سکے۔

مرکب اضافی: اس مرکب کو کہتے ہیں جس میں اضافت پائی جائے۔
 اضافت: اُس نسبت کو کہتے ہیں جیسے مثلاً لفظ غلام زید میں غلام کو زید کے ساتھ یا
 اسپ زید میں اسپ کو زید کے ساتھ ہے۔

مضاف: جیسے غلام زید اور اسپ زید میں غلام اور اسپ کا لفظ مضاف واقع ہوا
 ہے۔

مضاف الیہ: جیسے غلام زید اور اسپ زید میں لفظ زید مضاف الیہ واقع ہوا ہے۔
 مرکب وصفی: اُس مرکب ناقص کو کہتے ہیں جس میں صفت اور موصوف جمع ہوں۔
 موصوف: جیسے غلام وفادار اور اسپ تیز رفتار میں لفظ غلام اور لفظ اسپ موصوف
 واقع ہوا ہے۔

صفت: جیسے غلام وفادار اور اسپ تیز رفتار میں لفظ وفادار اور لفظ تیز رفتار صفت واقع

اصول فارسی (دوسرا حصہ) ۹۷ _____ علم نحو کے بیان میں
ہوا ہے۔

بدل : وہ اسم جو کسی اسم کی توضیح کے لیے اس کے بعد لایا جائے اور اُن دونوں میں ترکیب اضافی یا ترکیب توصیفی نہ ہو جیسے لفظ سید محمد تقی میں محمد تقی بدل ہے۔
مبدل منہ : وہ اسم جس کی توضیح کے لیے بدل لایا جائے جیسے لفظ سید محمد تقی میں لفظ سید مبدل منہ ہے۔

تمیز : وہ اسم جو کسی مقدار کا ابہام رفع کرے جیسے ”وہ مرد“ اور ”بست درم“ میں لفظ ”مرد“ اور لفظ ”درم“ تمیز ہے۔

مركب تام : وہ مركب جس سے سامع کو کوئی خبر یا طلب مفہوم ہو اور اُس کو کلام اور جملہ بھی کہتے ہیں۔

جملہ خبریہ : وہ جملہ جس میں مطابق واقعہ ہونے کی لیاقت ہو جیسے ”زید دانا است“ اور ”دانت زید“۔

جملہ اسمیہ : وہ جملہ خبریہ جس کا پہلا جز اسم ہو، جیسے ”زید دانا است“۔

جملہ فعلیہ : وہ جملہ خبریہ جس کا پہلا جز فعل ہو، جیسے ”دانت زید“۔

جملہ انشائیہ : وہ جملہ جس میں مطابق واقعہ ہونے کی لیاقت نہ ہو جیسے ”بزین زید را“ اور ”آیا زید از سفر باز آمدہ است“۔

جملہ شرطیہ : وہ جملہ ہے جس میں شرط اور جزا پائی جائے۔

شرط : جیسے ”اگر بخانہ من بیاید من منتے بر من نہادہ باشد“۔ اس جملہ میں ”اگر بخانہ من بیاید“ شرط ہے۔

جزا : جیسے جملہ مذکورہ میں ”منتے بر من نہادہ باشد“ جزا ہے۔

جملہ ظرفیہ : وہ جملہ ہے جس کا پہلا جز ظرف ہو، جیسے ”زود من امانت زید است“۔

جملہ قسمیہ : وہ جملہ ہے جس کا پہلا جز قسم واقع ہو، جیسے ”بخدا کہ از وعدہ خود بر نہ گردم“۔

جملہ معترضہ : جو کسی غرض کے لیے کسی ایک جملے یا کئی جملوں کے بیچ میں لایا

جائے جیسے ”پیر میرزا احمد قلی، دراز باد عمراو، جوانے پارسا است“ اس جملے میں ”دراز باد عمراو“

اصول فارسی (دوسرا حصہ) _____ ۹۸ _____ علم نحو کے بیان میں
جملہ معترضہ ہے۔

جملہ مبینہ: جو کلام سابق کے اجمال کی تفصیل کرے جیسے: ”کلمہ ستم است اسم و فعل و حرف“۔ یہاں اسم و فعل و حرف جملہ مبینہ ہے۔

جملہ متناقضہ: جو سوال مقدر کا جواب پڑے جیسے ”زید چرا نیاید؟ برائے مصلحتے نیامد“۔
اس عبارت میں ”برائے مصلحتے نیامد“ جملہ متناقضہ ہے۔

پہلا باب

اسموں کے بیان میں

تنبیہ:

اسم میں بعض خاصیتیں ایسی ہیں جو فعل و حرف میں نہیں پائی جاتیں۔ ازاں جملہ مبتدا اور فاعل اور نائب فاعل ہونا جیسے زید نويسنده است اور نوشت زید اور نوشته شد نامہ زید۔ ازاں جملہ مضاف اور مضاف الیہ ہونا جیسے غلام زید۔ ازاں جملہ یہ کہ حرف مفید معنی اسم ہی پر آتا ہے، فعل اور حرف پر نہیں آتا۔ جیسے در بازار اور برہام اور از خانہ اور تادیہ۔ اور فعل پر جو حرف آتا ہے یا تو زائدہ ہوتا ہے، جیسے در افتاد اور بر شکست، یا وہاں اسم مقدر ہوتا ہے جیسے تا آمدیم باز نرقیم یعنی از وقتیکہ آمدیم باز نرقیم۔

ازاں جملہ یہ کہ واحد اور جمع ہونا اسم ہی کی صفت ہے۔ فعل اور حرف واحد اور جمع نہیں ہوتے جیسے مردال اور زنان اور خانہ با اور کوچہ با۔ اور فعل کو جو واحد اور جمع کہتے ہیں، ضمیر فاعل کے اعتبار سے کہتے ہیں۔ اور ضمیریں اقسام اسم سے ہیں نہ اقسام فعل سے۔ مثلاً کرد کو جو صیغہ واحد مذکر اور کردند کو صیغہ جمع کہتے ہیں، اس کا سبب یہ ہے کہ کرد میں ضمیر واحد مستتر ہے اور کردند میں ضمیر جمع متصل ہے۔ اور جو یہ بات سمجھ میں نہ آئے تو یوں سمجھو کہ ہندی میں بعضے افعال ایسے ہیں کہ فاعل واحد و جمع کے لیے یکساں آتے ہیں۔ جیسے زید نے کیا اور زید کے بھائیوں نے کیا، اور تو نے کیا اور تم نے کیا اور میں نے کیا اور ہم نے کیا۔ اس سے معلوم ہوا کہ فعل کو واحد اور جمع کہنا اصل مخلوطے میں جملہ یوں تھا ”اس سے معلوم ہوا کہ فعل واحد اور جمع کو واحد اور جمع“۔ پہلے ”جمع اور واحد“ کو حذف دیا گیا۔ (مرتب)

اصول فارسی (دوسرا حصہ) _____ ۱۰۱ _____ پہلا باب: حرفوں کے بیان میں اور جملہ فعلیہ^۱ جیسے زید سے آید اور زید آمدہ باشد۔ مگر جب جملہ خبر واقع ہو تو ضرور ہے کہ اس میں ایک ضمیر بارز متصل یا منفصل ہو یا ضمیر مستتر ہو جو مبتدا کی طرف پھرتی ہو جیسے شعر مذکور میں ضمیر متکلم لفظ ”دلم“ میں موجود ہے۔ اور سے آید اور آمدہ باشد میں ضمیر مستتر ہے جو زید کی طرف پھرتی ہے اور اگر قرینہ موجود ہو تو ضمیر کا نہ لانا بھی جائز ہے۔ جیسے:

منکہ باشم عقل کل را ناوک انداز ادب مرغ اوصاف تو از اوج بیاں انداختہ ترجمہ: میں کہ عقل کل کا ادب سکھانے والا^۲ ہوں، تیرے مرغ اوصاف نے مجھ سے شخص کو اوج بیان سے گرا دیا۔

دیکھو یہاں دوسرے مصرع میں ضمیر منفصل (یعنی لفظ ”مرا“ محذوف ہے کیونکہ انداختہ کا مفعول سوا اُس کے اور کوئی لفظ نہیں ٹھہر سکتا۔

مبتدا کی شان سے یہ بھی ہے کہ معرفہ ہو کر نہ ہو جیسے ”زید دانا است“ اور ”مرو نادانست“ لیکن جب نکرہ کو کسی طرح کا تعین لگ جائے تو نکرہ بھی مبتدا پڑ سکتا ہے۔ جیسے ”بندہ“ خوبرو بہتر است از خداوند زشت رو“ دیکھو یہاں بندہ اور خداوند دونوں نکرہ ہیں مگر خوبرو اور زشت رو کی قید سے اُن کا مبتدا ہونا جائز ٹھہرا۔

فاعل:

اُس اسم کو کہتے ہیں جس سے پہلے ایک فعل معروف لایا جائے جو اُس کی طرف مسند ہو جیسے کرد زید اور گفت عمرو لیکن یاد رہے کہ یہ ترکیب نثر فارسی میں بہت کم آتی ہے، کیونکہ فارسی میں مسند الیہ کو بے ضرورت مؤخر نہیں کرتے۔ ہاں مگر نظم میں مسند الیہ کی تقدیم و تاخیر دونوں برابر ہیں۔ مثلاً اس مصرع میں: ”بر در آمد بندہ بگریختہ“ مسند یعنی آمد مقدم ہے اور مسند الیہ یعنی بندہ بگریختہ مؤخر ہے مگر یہاں یہ ترکیب بری نہیں معلوم ہوتی۔ اسی طرح اگر مسند الیہ کو مسند پر مقدم کر لیں تو بھی کچھ قباحت نہیں۔ مثلاً یوں کہیں: ”ع“ ”بندہ بگریختہ باز آمدہ ست“۔ ہاں مگر نثر میں آمدہ کو

۱۔ اصل متن (صفحہ ۱۲۸) میں یہاں لفظ ”فعلیہ“ بھیٹ لکھا تھا جو بے معنی معلوم ہوتا ہے۔ (مرتب)

۲۔ اصل (صفحہ ۱۳۹) میں ”سکھانے کا والا ہوں“ لکھا تھا۔ (مرتب)

اصول فارسی (دوسرا حصہ) _____ ۱۰۲ - پہلا باب: حرفوں کے بیان میں
کو بندہ بگریختہ پر مقدم کرنا رکاکت سے خالی نہیں۔ مثلاً ”آمدہ بندہ بگریختہ بردر“ یا ”آمد بردر
بندہ بگریختہ“۔ یہ دونوں ترکیبیں فصحا کی بول چال کے خلاف ہیں۔ ہر فعل کے لیے ایک فاعل
ضرور ہے۔ ظاہر ہو یا مضمحل۔ اور مضمحل ضمیر بارز ہو یا مستتر۔ فاعل ظاہر جیسے مصرع مذکورہ میں آمد
فعل ہے، بندہ بگریختہ فاعل۔ اور ضمیر بارز جیسے: ”ہمہ از ماشیدہ اندیشاں“۔ یہاں شنیدہ اند فعل
ہے اور ضمیر جمع غائب یعنی ایشان فاعل ہے۔ اور ضمیر مستتر جیسے: ”میکشد جام و ز کیفیت مے آگہ
نیست“ یہاں میکشد فعل ہے اور اس میں ضمیر واحد غائب جو مستتر ہے وہ اس کا فاعل ہے۔ اور اس
کا مرجع ذات معشوق ہے۔

فارسی میں فاعل مذکر ہو یا مؤنث ہو فعل ہمیشہ مذکر آئے گا کیونکہ اس زبان میں مؤنث
کے لیے جدا فعل وضع نہیں کیا گیا۔ جیسے ”مرد آمد“ اور ”زن رفت“۔
فاعل ظاہر ہو یا مضمحل اگر اہل عقل سے ہے تو واحد کے واسطے فعل واحد اور تشبیہ و جمع کے
واسطے فعل جمع لایا جائے گا۔ جیسے ”میر و زید“ اور ”زید میر و د“ اور ”میر و ند آں دو مرداں“ اور ”آں
دو مرداں میر و ند“ اور ”میر و ند یاراں اور یاراں میر و ند“۔ اور اگر اہل عقل سے نہیں تو فعل ہمیشہ
واحد ہی لایا جائے گا۔ جیسے تمام شد کتاب اور تمام شد آں ہر دو کتاب اور تمام شد آں ہمہ کتاب
ہا۔ اور اسپ من بگریخت اور آں ہر دو اسپ بگریخت اور آں ہمہ اسپ ہا بگریخت۔ لیکن جمع ذی
روح کے لیے صیغہ جمع لانا ہی جائز ہے مثلاً ”ہمہ اسپان من بگریختند“ اور ”ہمہ اسپ ہای من
بگریخت“ دونوں طرح بولنا جائز ہے۔ جہاں قرینہ موجود ہو وہاں فعل کو حذف کرنا اور فاعل کو ذکر
کرنا یا فعل اور فاعل دونوں کو حذف کرنا جائز ہے۔ مثلاً ”کہ آمد؟“ اس کے جواب میں صرف
”زید“ کہہ دینا اور ”آیا زید آمدہ است“ اس کے جواب میں صرف ”آرے“ کہہ دینا کافی ہے۔
پہلی مثال میں فعل اور دوسری میں فعل اور فاعل دونوں محذوف ہیں۔

نائب فعل:

اُس اسم کو کہتے ہیں جس کی طرف فعل مجہول، جو اُس سے پہلے مذکور ہو، نسبت کیا
جائے جیسے ”کشتہ شد زید“ اور ”نوشہ شد کتاب“، یہ اسم اصل میں مفعول ہے لیکن چونکہ اس
کا فاعل مذکور نہیں ہوتا اور فعل مجہول کا مسند الیہ واقع ہوتا ہے اس لیے اس کو فاعل کا قائم مقام

اصول فارسی (دوسرا حصہ) _____ ۱۰۳ _____ پہلا باب: حرفوں کے بیان میں سمجھتے ہیں۔

جب قرینہ موجود ہو تو صرف فعل مجہول کو یا صرف نائب فاعل کو یا دونوں کو حذف کرنا جائز ہے جیسے مثلاً ”آں کیست کہ از دست زید کشتہ شد“۔ اس کے جواب میں مثلاً ”عمرو کہنایا“ ”از دست زید بر عمرو چہ رفت؟“ اس کے جواب میں مثلاً ”کشتہ شد“ کہنایا ”آیا عمرو از دست زید کشتہ شد؟“ اس کے جواب میں آ رہے یا بلے کہنا جائز ہے۔

پہلی مثال میں فعل مجہول اور دوسری میں نائب فاعل اور تیسری میں دونوں محذوف ہیں۔

مفعول بہ:

جس چیز پر فاعل کا فعل واقع ہو جو اسم اس پر دلالت کرے اُس اسم کو مفعول بہ کہتے ہیں۔ جیسے ”بکشت زید عمرو را“۔ اس جملے میں عمرو مفعول بہ واقع ہوا ہے۔

فعل متعدی جس طرح فاعل کو چاہتا ہے، اسی طرح مفعول بہ کو چاہتا ہے۔ لیکن جملہ فعلیہ ہر زبان میں بدون فاعل کے تمام نہیں ہو سکتا اور بدون مفعول کے تمام ہو سکتا ہے۔ مثلاً اگر کوئی یوں کہے کہ ”آج زید نے خوب تلوار چلائی“ تو اس کو کلام تام کہیں گے، حالانکہ اس میں مفعول بہ مذکور نہیں۔ اور اگر یوں کہیں کہ ”آج خوب تلوار چلائی“ تو جملہ نامتام رہے گا۔

فارسی میں علامت مفعول بہ کی لفظ ’را‘ ہے۔ جیسے ”گفت زید عمرو را“ اور ”برد عمرو گئے را“ اور ”کشتی بیگنا ہے را“۔ اور ”زدی خستہ را“۔ لیکن یہ کچھ ضرور نہیں کہ جس کلمے کے ساتھ لفظ ’را‘ ملحق ہو وہ مفعول بہ ہی ہو۔ اور نہ یہ ضرور ہے کہ جو مفعول بہ ہو اُس کے ساتھ لفظ ’را‘ ہونا واجب ہے۔ مثلاً ”منت مرخصائے را“ میں لفظ خدا مفعول بہ نہیں اور ’را‘ موجود ہے۔ اور: ”شنیدہ ام سخنے خوش کہ میر کتھاں گفت“ اس مصرع میں سخنے خوش شنیدہ ام کا مفعول بہ ہے لیکن لفظ ’را‘ سے معرا ہے۔

فارسی میں مفعول بہ کی شان سے یہ ہے کہ فعل سے مقدم ہو جیسے ”فرارش باد صبارا گفت و سخن مرا نہ شنید و دست او بوسیدم و اورا از جا برانگختم“ اور ”گل دیدم“ اور ”مان خوردم“ مگر یہ وہاں ہے جہاں فاعل مضمر ہو، جیسا کہ اوپر کی مثالوں سے ظاہر ہے۔ اور اگر فاعل ظاہر ہو تو مفعول بہ کی

اصول فارسی (دوسرا حصہ) _____ ۱۰۴ _____ پہلا باب: حروف کے بیان میں
تاخیر بہتر ہے جیسے ”گفت زید عمرو را“۔ اور نظم میں مفعول کی تقدیم و تاخیر کے لیے کسی جگہ کی
خصوصیت نہیں۔ جہاں قرینہ موجود ہو وہاں مفعول بہ کا حذف کرنا جائز ہے۔ مثلاً ”زید را کہ
کشت؟“ اس کے جواب میں عمرو کشت یا صرف عمرو کہنا جائز ہے۔

بسا اوقات مفعول بہ کا فعل اور فاعل حذف بھی کیا جاتا ہے۔ لیکن کہیں جائز ہے کہیں
واجب۔ جائز جیسے: ”یارب دستے کہ دامن یار کشد“ یعنی دستے بدہ یا جیسے کسی کو سانپ سے بچانا
منظور ہو، وہاں صرف ”مار مار“ کہہ دینا کافی ہے۔ اس کے معنی یہ ہیں کہ ”ہمیں مار را“۔ اور
واجب جیسے کسی کو پکاریں اور یہ کہیں کہ ”اے فلاں“۔ اس کے معنی یہ ہیں کہ میخوانم ترا۔ یہاں اسم
ظاہر بجائے ضمیر مخاطب بولا گیا ہے اور وہ ترکیب میں میخوانم کا مفعول بہ ٹھہرتا ہے۔

خلاصہ یہ کہ منادی حقیقت میں مفعول بہ ہوتا ہے۔ اور حرف ندا جو اس پر آتا ہے، وہ
فعل کا قائم مقام ہوتا ہے، سو یہاں اصل فعل کا لانا جائز نہیں۔

مفعول مطلق:

جو مصدر فارسی یا عربی کا کسی اسم کی طرف مضاف یا کسی صفت کا موصوف ہو کر کلام
میں لایا جائے، اور اُس مصدر کو یا اُس کے مشتق کو اسی جملے میں پہلے ذکر کر چکے ہوں اُس کو
مفعول مطلق کہتے ہیں؛ جیسے: ع ”خوش مٹھم طہیدن بسل بخاک و خون“ یہاں طہیدن مصدر
مضاف ہے اور اسی جملے میں اس کا مشتق یعنی مٹھم مذکور ہو چکا ہے۔ یا جیسے بیت:
تو با رقیبی و میلے تغافلے وارد تغافلے کہ کم از صد نگاہ حسرت نیست
یہاں تغافل عربی کا مصدر موصوف ہے جس کی صفت ”کم از صد نگاہ حسرت نیست“ یہ سارا جملہ
واقع ہوا ہے۔ اور اسی بیت میں یہی مصدر اس سے پہلے مذکور ہو چکا ہے۔ اور کبھی ایسا بھی ہوتا
ہے کہ مفعول مطلق سے پہلے اُس کا مترادف مصدر یا مشتق ذکر کرتے ہیں۔ خود اُسی مصدر یا اُس
کے مشتق کو ذکر نہیں کرتے۔ جیسے:

می دید بسوی او نگرستن نومیداں

یہاں نگرستن مفعول مطلق پڑا ہے، اور اس سے پہلے جو لفظ ”می دید“ مذکور ہے وہ نگرستن
مترادف یعنی دیدن سے مشتق ہے، نگرستن سے مشتق نہیں۔

اصول فارسی (دوسرا حصہ) _____ ۱۰۵ _____ پہلا باب: حرفوں کے بیان میں
مفعول فیہ:

جو اسم اُس چیز پر دلالت کرے جس میں فاعل کا فاعل واقع ہوا، اُس کو مفعول فیہ کہتے ہیں اور وہ ہمیشہ اسم ظرف ہوتا ہے۔ ظرف زمان ہو یا ظرف مکان مگر شرط یہ ہے کہ اس پر کوئی ایسا حرف، جو ظرفیت پر دلالت کرے، نہ لایا جائے۔ جیسے لفظ ”دُر“ اور ”بُر“ اندروں“ اور ”بیروں“ مثلاً: ”زید را بالای بام دیدم“ اور ”عمرو را فردا ہمراہ می برم“۔ یہاں بالائے بام ظرف مکان اور فردا ظرف زمان واقع ہوا ہے اور ان دونوں لفظوں پر ”دُر“ اور ”بُر“ وغیرہ نہیں آیا۔ پس ان کو مفعول فیہ کہیں گے۔ اور اگر یوں کہیں کہ ”زید را بر بام دیدم“ اور ”عمرو را در روز جمعہ بہ باغ خواہم برد“ تو یہاں لفظ بام اور روز جمعہ کو مفعول فیہ نہیں کہیں گے۔ مفعول فیہ کا بیان اور ظرف کے حالات اسائے ظروف میں بیان کیے جائیں گے۔

حال و ذوالحال:

جس اسم سے فاعل یا مفعول بہ کی ہیأت سمجھی جائے اس کو حال کہتے ہیں۔ اور حال سے جس کی ہیأت سمجھی جائے اُس کو ذوالحال کہتے ہیں۔ جیسے: ”بخانہ زید خندہ زناں رفتم“۔ اور ”زید را خندہ زناں دیدم“۔ پہلے جملے میں خندہ زناں فاعل یعنی ضمیر متکلم کی ہیأت پر دلالت کرتا ہے اور دوسرے جملے میں مفعول بہ یعنی زید کی ہیأت بتاتا ہے۔ پس خندہ زناں حال ہے اور ضمیر متکلم اور زید ذوالحال۔ حال ہمیشہ نکرہ ہوتا ہے اور ذوالحال اکثر معرفہ اور کبھی نکرہ؛ جیسے ”مردے غمناک رسید“ اور ”زنے گریہ کنان آمد“۔ یہاں مردے اور زنے باوجود یکہ نکرہ ہیں، تس پر ذوالحال واقع ہوئے ہیں۔

بعض اوقات جملہ خبریہ بھی حال پڑتا ہے، مگر شرط یہ ہے کہ جملے میں ایک ضمیر ہو جو ذوالحال کی طرف پھرتی ہو اور ایک واوِ حالیہ جملے سے پہلے لایا جائے۔ جیسے ”یار آمد و چشم بر قفا داشت“ اور ”یاری آمد و چشم بر قفا است“ اور کبھی ضمیر حذف بھی کی جاتی ہے؛ جیسے ”یاری آمد و چشم بر قفا است“۔ یعنی ”چشمش بر قفا است“۔ جب جملہ حالیہ جملہ ذوالحال کے سچ میں واقع ہو تو ضرور ہے کہ جملہ فعلیہ ہو اور اُس میں فعل ماضی ہائے ہوز کے ساتھ لایا جائے جیسے ”بخانہ زید دامن بکر زدہ رفتم“ اور ”زید چشم بر پشت پادوختہ نہ رفتہ“۔

اصول فارسی (دوسرا حصہ) _____ ۱۰۶ _____ پہلا باب: حرفوں کے بیان میں
مشتقی اور مشتقی منہ:

ایک چیز پر کچھ حکم لگانا اور پھر ایک اور چیز کو اُس حکم سے نکالنا، اس کا نام اشتقاق ہے۔ اور جو اسم پہلی چیز پر دلالت کرے اُس کو مشتقی منہ اور جو دوسری چیز پر دلالت کرے اُس کو مشتقی کہتے ہیں اور مشتقی ہمیشہ ’گر‘ اور ’مگر‘ کا مترادف جو صرف ہو، اُس کے بعد واقع ہوا کرتا ہے۔ جیسے ”شب ہمہ مردمان قوم در مجلس حاضر بودند مگر زید“ یہاں ہمہ مردمان قوم پر جو حکم لگایا گیا ہے (یعنی مجلس میں حاضر ہونے کا) اُس حکم سے زید نکالا گیا ہے۔ یعنی زید رات مجلس میں حاضر نہ تھا۔ اور مشتقی دو طرح سے لایا جاتا ہے: کبھی تو لفظ مگر وغیرہ کے بعد صرف مشتقی کو ذکر دیتے ہیں، جیسا کہ اوپر کی مثال سے معلوم ہوا، اور کبھی مشتقی کے بعد حکم سابق کی نفی کے لیے ایک اور جملہ لاتے ہیں جیسے جملہ: ”و جووش ریختہ بود و خاک شدہ مگر چشمانش پنہاں در خانہ چشم می گردیدند و نظر ہی کردند“۔ اور کبھی ایسا بھی ہوتا ہے کہ مشتقی منہ کو حذف کر دیتے ہیں! جیسے بیت:

شب فراق چہ داند کہ تا سحر چند است مگر کسے کہ بزدان عشق در بند است
 دیکھو یہاں پہلے مصرع میں مشتقی منہ یعنی ’کسے‘ حذف ہے۔

معطوف و معطوف علیہ:

کلام میں ایک اسم بولنا اور پھر حرف عطف لا کر ایک اور اسم کو پہلے اسم کے حکم میں شریک کرنا اس کا نام عطف ہے۔ اور پہلے اسم کو معطوف علیہ اور دوسرے کو معطوف بھی کہتے ہیں جیسے ”زید و عمرو ہر دو خوش نویس اند“۔ یہاں زید معطوف علیہ اور عمرو معطوف ہے اور دونوں ایک حکم یعنی مبتدا ہونے میں شریک ہیں۔ یا جیسے ”زید دلیر و جوانمرد است“۔ یہاں دلیر معطوف علیہ اور جوانمرد معطوف ہے اور دونوں ایک حکم یعنی زید کی خبر ہونے میں شریک ہیں۔ حرف عطف کا بیان تیسرے باب میں کیا جائے گا۔

تاکید:

تاکید کی دو قسمیں ہیں؛ لفظی یعنی ایک لفظ کو کئی بار لانا جیسے:

ایں قوم چشم بد دور ایں قوم خون میریزند و خوں بہا میخوانند

اصول فارسی (دوسرا حصہ) پہلا باب: حرفوں کے بیان میں اور معنوی یعنی ایک لفظ بولنا اور پھر کسی اور لفظ سے اُس کو موکد کرنا اور اُس کے لیے فارسی میں چند الفاظ مستعمل ہیں۔ 'خود' اور 'خودش' اور 'خودشان' اور 'نفس' اور 'بعینہ' اور 'بذات خود' اور 'بنفس خود' اور 'جملہ' اور 'ہمہ' اور 'ہمگی' اور 'ہمکنان' اور 'تمام' اور 'ہر یک' اور 'یکیک' اور 'ہر یکے' اور 'ہر دو' اور 'ہر س' وغیرہ اور 'ہر ہمہ'۔ جیسے "من خود بخانہ زید رفتم" اور "زید خودش بخانہ من آمد" اور "برادران زید خود ایشان از زید ناخوش اند" اور "زید نفس زید یا نفس او مرد خوب است" اور "ایں کتاب بعینہ بدست دیدہ ام" اور "زید بذات خود یا بنفس خود در بازار رفت" اور "ایں کتاب ہمہ یا ہمگی یا ہمہ اش یا تمام آں یا جملہ یا جملہ آں از اخوند میرزا جان برخوردارم" اور "برادران زید ہر یک یا ہر یکی از ایشان یا یک یک مردے قابل است" اور "مہر و ماہ ہر دو از جملہ سبچہ سیارہ اند"۔

ب۔ ضمیر متصل فاعل کی تاکید لفظ 'نفس' یا 'ذات' کے ساتھ کریں تو ضرور ہے کہ پہلے ضمیر منفصل کے ساتھ تاکید کی جائے، من بعد لفظ نفس یا ذات کے ساتھ جیسے "زیدی تو نفس تو مرزید را" اور "زید شمشا نفس شتا مرزید را" اور "زدم من نفس من مرزید را" اور "ہدیم ما نفس ما مرزید را" اور "زدند ایشان نفس ایشان مرزید را"۔ اسی طرح لفظ 'ذات' کو قیاس کر لو۔

نکرہ اور معرفہ:

جو اسم کسی غیر معین چیز پر دلالت کرے اس کو نکرہ کہتے ہیں جیسے مرد اور زن۔ اور جو اسم کسی معین چیز پر دلالت کرے اُس کو معرفہ کہتے ہیں، جیسے اُختر اور یعقوب۔ معرفہ کی کئی قسمیں ہیں: علم، یعنی نام جیسے زید اور عمرو اور اُختر اور یعقوب اور ضمیر جیسے من اور ما اور او اور ایشان اور اسم اشارہ جیسے آں اور ایں اور اسم موصول جیسے آن اور شین معجمہ اور یائے مجہول۔ اور جو نکرہ ان چاروں قسموں میں سے کسی قسم کی طرف مضاف ہو، وہ معرفہ ہو جاتا ہے، جیسے بندہ زید یا بندہ من یا بندہ آں یا "بندہ آنکہ براسپ سوار است"۔ نکرہ پر جب حرف ندا آتا ہے تو بھی معرفہ ہو جاتا ہے، جیسے مرد نکرہ ہے اور اے مرد معرفہ کیونکہ ندا کرنے والا جب تک کسی کو معین نہیں کر لیتا نہیں پکارتا۔

معرفہ اور نکرہ کا حکم یہ ہے کہ مبتدا ہمیشہ معرفہ ہی ہوتا ہے، نکرہ نہیں ہوتا، لیکن بعض صورتوں میں جیسا کہ مبتدا کی بحث میں ذکر کیا گیا۔ اور مضاف ہمیشہ نکرہ ہی ہوتا ہے، معرفہ نہیں

مضمّنات:

مضمیر کو ضمیر بھی کہتے ہیں۔ ضمیر کی دو قسمیں ہیں؛ متصل اور منفصل۔

مقتل: وہ ہے جو اکیلی استعمال نہ کی جائے، اور اُس کی تین قسمیں ہیں: ضمیر فاعل اور وہ ہمیشہ فعل کے ساتھ ہوتی ہے، جیسے 'آمدند' میں 'مذ' اور 'آمدی' میں 'ی' اور 'آمدید' میں 'یز' اور 'آمد' میں 'میم' اور 'آمدیم' میں 'یم'۔ اور دوسری ضمیر مفعول: یہ ضمیر فعل اور اسم دونوں کے ساتھ ملتی ہے۔ جیسے 'رُش' اور 'منش' زدہ ام میں 'شین' اور 'زوت' اور 'منت' زدہ ام میں 'ت' اور 'زوم' (یعنی زومرا) اور 'یارم' زدہ است میں 'میم'۔ تیسری مضاف الیہ اور وہ ہمیشہ اسم ہی کے ساتھ آتی ہے، جیسے 'غلامش' میں 'شین' اور 'غلامت' میں 'تے' اور 'غلام' میں 'میم'۔

ضمیمہ منفصل: وہ ہے جو کسی کے ساتھ ملنے کی محتاج نہ ہو اور وہ نوصمیریں ہیں۔ ازاں جملہ ’من‘ اور ’ما‘ اور ’اؤ‘ اور ’ایشاں‘ اور ’تو‘ اور ’شما‘ فاعل کے لیے بھی آتے ہیں اور مضاف الیہ بھی پڑتے ہیں۔ جیسے من کردم اور ما کردم اور اؤ کردم اور ایشاں کردند اور تو کردی اور شما کردید۔ یا غلام من اور غلام ما اور غلام اؤ اور غلام ایشاں اور غلام تو اور غلام شما۔ اور مان اور شان اور تان ہمیشہ مفعول ہی پڑتے ہیں، فاعل اور مضاف الیہ نہیں پڑتیں۔ جیسے ماں زدی یعنی مارا زدی اور شاں زدی یعنی ایشاں را زدی اور تان زدم یعنی شمارا زدم۔

چھ ضمیریں منفصل جو اوپر لکھی گئیں، لفظ 'را' کے ملنے سے مفعول بھی پڑتی ہیں جیسے مرا
زدن اور ترا زدم۔ لفظ او کی جگہ وے بفتح واؤ اور علامت مفعول کے ساتھ ترا واؤ ہے، یعنی ورا
بجائے وبرا بھی آتی ہیں۔

یہ دونوں قسمیں یعنی متصل اور منفصل ضمیر بارز (یعنی وہ ضمیر جو تلفظ میں آئے) کی قسمیں ہیں۔ رہی ضمیر مستتر (یعنی وہ ضمیر جو فعل میں چھپی ہوئی ہو اور کوئی حرف اُس پر والیت نہ کرے) سو وہ ہمیشہ ضمیر فاعل ہوتی ہے۔ اور صرف ماضی اور مضارع اور حال اور استقبال کے

اصول فارسی (دوسرا حصہ) پہلا باب: حرفوں کے بیان میں
واحد غائب میں اور امر اور نہی کے واحد غائب اور واحد حاضر میں مقدر مانی جاتی ہے۔ جیسے آمد
اور آید اور سے آید اور خواہد آمد۔ اور بیاید اور نیاید میں او اور بیا اور میا میں تو مستتر ہے۔ میم اور تے
اور شین جو ضمیر متصل پڑتی ہیں، کبھی خود کے معنی بھی دیتی ہیں۔ لیکن غائب، غائب کے لیے،
حاضر حاضر کے لیے، متکلم متکلم کے لیے جیسے بضت بمن، بشما۔ یعنی بض خود اور فلا نے باپسرش
الفت بسیار دارد۔ یعنی باپسر خود اور دیگر زید را در سرایم راہ نخواہم داد۔ یعنی در سرائے خود۔

اسمائے اشارہ:

جو اسم کسی کی طرف اشارہ کرنے کے لیے موضوع ہیں ان کو اسمائے اشارہ کہتے ہیں
اور وہ فارسی میں دو لفظ ہیں۔ 'آں' بعید کے لیے اور 'ایں' قریب کے لیے۔ جیسے ہندی میں 'وہ' بعید
کے لیے اور 'یہ' قریب کے لیے آتا ہے۔ لیکن کبھی ہر ایک دوسرے کی جگہ بھی مستعمل ہو جاتا ہے
اور جمع ان کی موافق قاعدہ جمع اسمائے جملہ کے آناں اور ایناں اور آہناں اور اینہا آتی ہے۔ اور لفظ
'اُم' بہ وزن 'دل' بھی اشارہ کا فائدہ دیتا ہے۔ مگر یہ چند اسموں کے ساتھ مخصوص ہے۔ اُن کے سوا
اور کسی پر نہیں آتا۔ جیسے امروز اور احب اور امسال۔ اور بعضوں نے جو ان اسموں پر قیاس کر کے
امشام اور امصح برتا ہے سو یہ برخلاف محاورہ اہل زبان ہے۔

موصولات:

جو اسم اکیلا اپنی ذات سے جملے کا جزء تام نہ پڑ سکے، اُس کو موصول کہتے ہیں اور وہ
جملہ خبریہ جس کے ملنے سے موصول جملے کا جزء تام پڑ سکتا ہے اس کو صلہ کہتے ہیں؛ جیسے "آنکہ
لاف علم می زند جاہل است"۔ اس جملے میں لفظ 'آں' موصول ہے۔ اور "کہ لاف علم می زند" یہ
جملہ صلہ ہے۔ اور موصول اپنے صلہ سے مل کر مبتدا پڑا ہے۔ اور "جاہل است" اس کی خبر ہے۔
صلے میں ایک ضمیر ہونی ضرور ہے جو موصول کی طرف پھرتی ہو اور جس کے سبب سے
موصول اور صلے میں ارتباط پیدا ہو۔ اور صلے پر کاف بیانیہ ہونا بھی ضروری ہے؛ جیسے مثال مذکور
میں ضمیر غائب مستتر لفظ 'میزند' میں اور کاف بیانیہ صلے پر لایا گیا ہے۔

فارسی میں اسمائے موصولہ آں اور شین معجمہ اور یائے تحتانی مجہول ہے۔ سو ان میں سے
لفظ آں کبھی موصوف سے مل کر اور کبھی جدا دونوں طرح مستعمل ہوتا ہے۔ موصوف سے مل کر جیسے:

اصولِ فارسی (دوسرا حصہ) _____ ۱۰ _____ پہلا باب: حرفوں کے بیان میں
یارب آن کس کہ دم تیغ ترا آبداد زمنے تشنگی روز قیامت نلشد
یہاں لفظ 'کس' موصوف اور 'آن' اپنے صلے سے مل کر اس کی صفت واقع ہوا ہے۔ اور جدا، جیسے:
آنکہ پیوستہ مرا منع ز صہبای کرد چشم میگون ترا کاش تماشا می کرد
اور شین معجمہ کہیں مضاف الیہ پڑتا ہے جیسے: "زسد پیچ گزندے بدش کہ برہاند دل
مسکین ز گزند"، یعنی بدل آنکش کہ رہاند۔ اور کہیں مفعول، جیسے:

حرامش بود نعمتِ پادشاہ کہ ہنگام فرصت ندارد نگاہ
یعنی حرام آنکس را بود۔ اور یائے مجهول کبھی موصوف سے جدا مستعمل نہیں ہوتی، جیسے:
ای کریمے کہ از خزائنہ غیب گہر و ترسا وظیفہ خود داری
اور جیسے "کیکہ عیب من بمن باز نماید، خیر خواہ من است"۔ ہاں مگر یائے مجهول کو حذف کر کے
زے موصوف کو بھی کبھی استعمال کر لیتے ہیں، لیکن اس صورت میں موصول کی خبر صلہ سے پہلے
لائی چاہیے، جیسے:

کس از معانقہ روز وصل یابد ذوق کہ چند شب زہم آغوش خود جدا خفت است
یعنی کسیکہ چند شب زہم آغوش خود جدا خفت است، از معانقہ روز وصل ذوق یابد۔ 'آن' کے
صلے پر کاف اُس صورت میں لانا ضرور ہے جب اس سے کوئی ذی علم مراد ہو، جیسا کہ اوپر کی
مثالوں سے ظاہر ہوا۔ یا جیسے: "آنکہ نمرداست و نمیرد توئی"۔ اور جب غیر ذی علم مراد ہو تو کاف
کی جگہ جیم فارسی مکسور لانا چاہیے۔ اور جیم کے بعد کاف صلہ لانے نہ لانے کا اختیار ہے جیسے:
"آنچہ تغیر نپذیرد توئی" اور "آنچہ کہ آورد ہمہ باز برد"۔ 'آن' پر کبھی لفظ 'ہر' بھی بڑھا دیتے ہیں،
جب جملہ افراد کا احاطہ کرنا منظور ہوتا ہے، جیسے:

ہر آنکہ تخم بدی کشت و چشم نیکی داشت دماغ بیہدہ پخت و خیال باطل بست
اور "ہر آنچہ درد دل بود بر زبان آمد"۔ اور:

ہر آنکس کہ در بند حرص افتاد و در خرمن زندگانی بیاد
اور کبھی 'ہر' کے بعد 'آن' کو حذف بھی کر دیتے ہیں۔ جیسے:
ہر کہ نہ گویائی تو خاموش بہ ہر چہ نہ یاد تو فراموش بہ
یائے مجهول کے موصوف پر بھی 'ہر' آتا ہے جیسے:

اصول فارسی (دوسرا حصہ) _____ ۱۱۱ _____ پہلا باب: حرفوں کے بیان میں
ہر اناری را کہ افشاریم از وی خون چکد
اور کبھی 'ہر' کے بعد یائے مجبول بھی حذف کی جاتی ہے؛ جیسے "بر عیب کہ سلطان
بہ پسند ہنر است"۔

فائدہ: لفظ آں جس طرح اشارہ کا فائدہ دیتا ہے اور اسمائے موصولہ میں سے بھی گنا جاتا ہے،
اسی طرح واحد غائب کی ضمیر منفصل یعنی 'او' کے معنی بھی دیتا ہے۔ لیکن اتنا فرق ہے کہ 'او' اکثر
ذوی العقول کے لیے آتا ہے اور 'آں' اکثر غیر ذوی العقول کے لیے آتا ہے۔ اور ہر موقع پر یہ
پہچاننا کہ یہاں آں اسم اشارہ ہے یا موصول ہے یا ضمیر غائب ہے، یوں ہو سکتا ہے کہ اگر آں
کے بعد کاف صلہ یا جنیم فارسی الایا گیا ہے تو جانو کہ آں موصول ہے اور اگر آں سے پہلے کوئی ایسا
مرجع مذکور ہے جو لفظ آں کو اپنی طرف کھینچتا ہے اور اس کلام میں آں کے بعد یا آں سے پہلے لفظ
ایں بھی نہیں الایا گیا تو جانو کہ آں ضمیر غائب ہے۔ ورنہ اسم اشارہ ہے۔
موصول کی مثالیں تو اوپر گزر چکیں۔ اور ضمیر غائب کی مثال، جیسے:

یار چوں نیست موافق چہ وداع و چہ وصال میرود ناخوش و ناخوشتر از اں می آید
یہاں آں کا مرجع رفتن ہے جو میرود میں چھپا ہوا ہے۔ اور اشارہ کی مثال، جیسے قطعہ:
روضہ ماء نہر با سلسال دوحہ جمع طیر با موزوں
آں پُر از لالہ ہائے رنگا رنگ دیں پُر از میوہ ہائے گو گوں
اسم کنایہ:

جو اسم مقدار مبہم پر دلالت کرے اس کو اسم کنایہ کہتے ہیں اور وہ فارسی میں لفظ 'چند'
ہے۔ کبھی اُس میں صرف یائے مجبول اور کبھی الف اور نون یا یے اور نون بھی ملا دیتے ہیں۔ اور
'چند' کی دو قسمیں ہیں؛ استفہامیہ اور خبریہ۔ استفہامیہ جیسے کسی سے کوئی پوچھے کہ "چند درہم است
مال زید؟" اور خبریہ جیسے کسی کو کوئی خبر دے کہ "درہم چند است مال زید"۔ 'چند' خبریہ اکثر قلت پر
دلالت کرتا ہے جیسا کہ اوپر کی مثال سے ظاہر ہوا مگر کبھی کثرت کے واسطے بھی آتا ہے۔ خصوصاً
جب اس کے آخریے اور نون ملایا جائے۔ جیسے:

گر عشق نبودے و غم عشق نبودے چندیں سخن نغز کہ گفتے کہ شنودے

اصول فارسی (دوسرا حصہ) _____ ۱۱۲ _____ پہلا باب: حروف کے بیان میں
'چند' خبریہ ہو یا استفہامیہ، جس طرح مقدار منفصل کے واسطے آتا ہے، اسی طرح مقدار متصل کے لیے بھی آتا ہے۔ خبریہ، جیسے:

شب فراق چہ داند کہ تا سحر چند است مگر کسی کہ بزندان عشق در بند است
یہاں رات کو لفظ چند کے ساتھ بیان کیا ہے اور رات اور دن کا مقدار متصل ہونا ظاہر ہے۔
اور استفہامیہ، جیسے:

چند ما را بدارا و فسوں بند کنی تا کے ایں رشتہ شود پارہ و پیوند کنی
ترجمہ: کب تک ہم کو ظاہر کی آؤ بھگت سے بند کرے گا تو؟ کب تک رشتہ الفت کا
ٹوٹا رہے گا اور تو جوڑتا جائے گا؟

یہاں چند سے مراد زمانہ اور مدت ہے اور اس کا مقدار متصل ہونا ظاہر ہے۔

اسمائے ظروف:

جس اسم سے کوئی وقت یا کوئی جگہ سمجھی جائے اس کو اسم ظرف کہتے ہیں اور اس کی دو
قسمیں ہیں۔ ظرف زمان یعنی جس سے کوئی وقت سمجھا جائے اور ظرف مکان یعنی جس سے کوئی
جگہ سمجھی جائے۔ اور ان دو قسموں کی دو دو قسمیں ہیں؛ مبہم اور محدود۔

مبہم: وہ جس کی کوئی حد نہ ہو؛ جیسے ظرف مکان میں نشیب و فراز اور زیر اور بالا اور پیش اور
پس اور راس اور چپ اور جا اور سُور اور دروں اور پیروں اور گرد اور پرامن اور پرامون اور نزد اور
نزدیک وغیرہ۔ اور ظروف زمان میں جیسے روزگار اور زمان اور حال اور وقت اور مدت اور دیر۔

محدود: وہ جس کی کچھ حد ہو جیسے ظروف مکان میں خانہ اور مسجد اور طویلہ اور سرا اور بام اور بازار
اور رباط اور کوشک اور کلبہ اور کاشانہ اور بزم اور شہر اور کوچہ اور باغ اور بستان اور سیو اور جام اور
صراحی اور پیانہ وغیرہ۔

اور ظروف زمان میں قرن اور سال اور ماہ اور ہفتہ اور روز اور شب اور شام اور پگاہ اور
باداد اور چاشت اور ساعت اور لحظہ وغیرہ۔

ظرف مکان محدود اگر مسندالیہ واقع نہ ہو تو اس پر حروف ظرفیہ یعنی 'دُر' اور 'اندُر' اور
'درون' اور 'بیرون' اور 'بائے' موحہ اور 'بُر' وغیرہ میں سے کوئی حرف ضرور لانا چاہیے۔ جیسے درخانہ

اصول فارسی (دوسرا حصہ) _____ ۱۱۳ _____ پہلا باب: حروف کے بیان میں
اور اندریں باغ اور درون شہر اور درون مسجد اور بجام اور برام وغیرہ۔

اور ظرف مکان مبہم پر کبھی حروف فیہ نہیں آتے اور اگر آتے ہیں تو زائدہ آتے ہیں؛
جیسے در زیر فلک یعنی زیر فلک اور بر بالائے بام یعنی بالائے بام اور در پیش چشم یعنی پیش چشم اور در
پس آئینہ یعنی پس آئینہ اور بسوی خانہ یعنی سوئے خانہ اور در درون من یعنی درون من اور برگرد
دوست یعنی گرد دوست۔

اور ظرف زمان کی دونوں قسموں پر کہیں آتے ہیں، کہیں نہیں آتے۔ جیسے ”وصل
دوست سالھا میسر نشد“۔ اور سالھا میسر نشد۔ یا جیسے ”زید وقت شام از سفر باز آمد“۔ اور ”بوقت
شام از سفر باز آمد“۔ علیٰ ہذا القیاس۔

اسم تفضیل :

اسم فاعل اور اسم مفعول اور صفت مشبہ میں حرف ’ز‘ بڑھانے سے اسم تفضیل بن جاتا
ہے اور اس کا استعمال وہاں ہوتا ہے جہاں ایک چیز کو کسی دوسری چیز سے بڑھانا منظور ہوتا ہے۔
جیسے ”روئے زید از ماہ رخشدہ تر است“۔ اور ”زید از عمرو خستہ تر است“۔ اور ”زید از پیل توانا تر
است“۔

اسم تفضیل کا استعمال اکثر ’از‘ کے ساتھ ہوتا ہے جیسا کہ اوپر کی مثالوں سے معلوم ہوا۔
اور کبھی اسم تفضیل کو مفعول (جس پر کسی دوسرے کو ترجیح دی جائے) کی طرف مضاف بھی کر
دیتے ہیں۔ جیسے ”زید دانا تر قوم خود است“۔ اور ”عمرو گویا تر اہل بزم است“۔ اور اضافت کی
حالت میں اسم تفضیل کے آخریائے تحتانی اور نون بھی بڑھا دیتے ہیں۔ جیسے ”زید دانا ترین قوم
است“۔

اسم فاعل اور اسم مفعول اور صفت مشبہ کے سوا اسمائے جلد، جن میں وصفیت کے معنی
پائے جائیں، وہ بھی لفظ ’ز‘ کے بڑھانے سے اسم تفضیل کے معنی دیتے ہیں۔ جیسے نازک تر اور
بہتر اور پیشتر اور پست تر اور بیشتر اور کمتر اور کہتر اور مہتر اور بزرگتر۔

اصول فارسی (دوسرا حصہ) _____ ۱۱۴ _____ دوسرا باب: فعلوں کے بیان میں

دوسرا باب

فعلوں کے بیان میں

تنبیہ:

فعل میں خاصیتیں ایسی ہیں جو اسم اور حرف میں نہیں پائی جاتیں۔ ازاں جملہ مسند ہونا اور مسند الیہ نہ ہونا کیونکہ حرف نہ مسند ہوتا ہے نہ مسند الیہ۔ اور اسم مسند بھی ہوتا ہے اور مسند الیہ بھی ہوتا ہے۔

ازاں جملہ حرف تاکید فعل ہی پر آتا ہے، اسم اور حرف پر نہیں آتا۔ جیسے البتہ بیایم اور ہر آئندہ بزعم زید را۔ ازاں جملہ لفظ 'زود' فعل ہی پر آتا ہے جیسے زود بیایم اور زود بردم۔ ازاں جملہ فاعل کی ضمیر متصل فعل ہی کے ساتھ آتی ہے، جیسے آمدم اور آمدی اور آمدند۔ ازاں جملہ سوا اُس معنی کے جو کہ جو ہر لفظ سے مستفاد ہوں، ماضی یا حال یا استقبال تینوں زمانوں میں سے کسی زمانے پر دلالت کرنا یہ فصل ہی میں پایا جاتا ہے۔

لازم و متعدی:

فصل کے دو قسمیں ہیں: لازم اور متعدی۔ جیسا پہلے حصے میں بیان کیا گیا، فعل متعدی کبھی ایک مفعول کو چاہتا ہے، جیسے "گفت زید مرعرو را" اور کبھی دو مفعولوں کو، جیسے "زید را سیم و زر دادم"۔ یہاں پہلا مفعول زید ہے اور دوسرا سیم و زر۔ جو افعال دو مفعولوں کو چاہتے ہیں، بعضے اُن میں ایسے ہیں کہ ایک مفعول پر تمام ہو سکتے ہیں، جیسے بخشید کہ اس کو یوں بھی بول سکتے ہیں کہ "زید را سیم و زر بخشیدم"۔ اور یوں بھی کہہ سکتے ہیں کہ "سیم و زر بخشیدم"۔ دونوں صورتوں میں

اصول فارسی (دوسرا حصہ) _____ ۱۱۵ _____ دوسرا باب: فعلوں کے بیان میں
کلام تمام ہو جاتا ہے اور بعضے اُن میں ایسے ہیں کہ ایک مفعول پر تمام نہیں ہو سکتے اور ان کو
”افعال قلوب“ کہتے ہیں؛ جیسے دید اور دانست اور پنداشت اور شمر د اور دریافت اور اندیشید اور
سگالید۔

لیکن ان سب فعلوں کے دو دو معنی ہیں؛ ایک معنی دل کے ساتھ متعلق ہیں اور دوسرے
حواس کے ساتھ۔ سو پہلے معنی کے اعتبار سے یہ افعال دو مفعولوں کو چاہتے ہیں، جیسے ”زید را مرد
کار دیدم“ اور ”زید را دروغ گو دانستم“ اور ”زید را حیلہ ساز پنداشتم“ اور ”زید را راست باز
شمر دم“۔ اور ”زید را آب زیرکاہ یافتم“۔ اور ”زید را خیر خواہ اندیشیدم“۔ اور ”زید را بد آموز
سگالیدم“۔

دوسرے معنی کے اعتبار سے ایک مفعول پر تمام ہو جاتے ہیں، جیسے ”زید را دیدم“ یعنی
نگریستم۔ اور ”زید را دانستم“ اور پنداشتم یعنی شناسم۔ اور ”غلطیہای زید را شمر دم“ یعنی حساب
کردم اور ”زید را یافتم“ یعنی خوردم بہ او اور ”بکار زید اندیشیدم“۔ اور سگالیدم یعنی فکر کردم در ان۔
افعال قلوب ہمیشہ جملہ اسمیہ یعنی مبتدا اور خبر پر آتے ہیں۔ سو کبھی تو ایسا ہوتا ہے کہ
حرف ربط کو حذف کر کے مبتدا اور خبر کو ان کے دو مفعول ٹھہرا دیتے ہیں، جیسے ”زید خرد مند
است“۔ جب اس پر دانستم آیا تو حرف ربط یعنی است کو گرا دیا اور مبتدا پر علامت مفعول یعنی لفظ
را بڑھا دیا۔ زید را خردمند دانستم ہو گیا۔ اور کبھی جملہ خبریہ کا مضمون بالا جمال ان کا مفعول پڑتا
ہے۔ ایسی صورت میں جملے کے سرے پر کاف بیانیہ لانا ضرور ہے:

دانستہ کہ مہر تو با جاں نمی رود

کز خاک کشتگاں گزری سرگراں ہنوز

یہاں ’دانستہ‘ فعل قلب ہے اور اس کا مفعول ”مہر تو با جاں نمی رود“ اس سارے جملے کا
مضمون پڑا ہے۔ کیونکہ یہاں کسی لفظ کو مفعول اول یا مفعول ثانی نہیں ٹھہرا سکتے۔ اسی لیے اس کے
سرے پر کاف بیانیہ لایا گیا۔ جو فعل متعدی دو مفعول چاہتا ہے وہ یا تو مبتدا و خبر پر آتا ہے یا
نہیں۔ اگر مبتدا اور خبر پر آئے تو علامت مفعول یعنی لفظ ’را‘ صرف مبتدا کے ساتھ ملانا چاہیے۔
جیسے زید را عاقل دانستم، دل خود را بدگماں یافتم۔ اور اگر مبتدا اور خبر پر نہ آئے تو دونوں مفعولوں
کو دیکھنا چاہیے کہ ان میں سے اصل مقصود اور منشاء ایراد کلام کون سا مفعول ہے۔ جو ایسا ہو اُس

اصولِ فارسی (دوسرا حصہ) _____ ۱۱۶ _____ دوسرا باب: فعلوں کے بیان میں
 پر 'را' لانا چاہیے۔ اور جو ایسا نہ ہو اس پر 'نہ' لانا چاہیے مثلاً "زید را سیم و زر بخشیدم" یہاں منشاء
 ایراد کلام نفس زید ہے اور سیم و زر اس کا طفیلی ہے، اس لیے زید پر لفظ 'را' لایا گیا۔ یا جیسے "تغ را
 آب دادم"۔ یہاں منشاء ایراد کلام تغ ہے اور آب اُس کے توابع میں سے ہے، اسی لیے لفظ تغ پر
 لفظ 'را' لایا گیا۔

افعال ناقصہ:

جو فعل لازمی اپنے مصدر کے سوا کوئی اور صفت فاعل کے لیے ثابت کرے، اُس کو فعلِ ناقص کہتے ہیں اور اُس کے فاعل کو اُس کا اسم اور اُس صفت کو اُس کی خبر کہتے ہیں؛ جیسے "زید عالم شد" اور "عمرو بیدار گشت"۔ دیکھو پہلے جملے میں 'شد' فعل ناقص ہے اس لیے زید کے لیے اپنے مصدر کے سوا ایک اور صفت یعنی علم ثابت کیا۔ اور دوسرے جملے میں گشت فعل ناقص ہے۔ اس نے عمرو کے لیے اپنے مصدر کے سوا ایک اور صفت یعنی بیداری ثابت کی۔ اسی طرح 'بود' اور 'گردید' اور 'برآمد' اور 'نمود' اور جوان بابوں سے مشتق ہیں سب افعال ناقصہ ہیں جیسے "زید جوان بود" اور زید "چیر گردید" اور "زید نامرد برآمد" اور "زید پوچ می نماید"۔ بود اور شد اور برآمد کبھی اور افعال لازمی کی طرح صرف فاعل ہی پر تمام ہو جاتے ہیں، خبر کو نہیں چاہتے، جیسے:

من بودم و کنجے و حریفے و کتابے
 غم را کہ نشان داد ، بلا را کہ خبر کرد؟

اور : ع

کارے کہ چارہ جستش از دوستان نشد

یعنی روانہ نہ۔ اور "ناگاہ ز خلوت کندہ دلدار برآمد" یعنی پیروں نہ۔

اس کے سوا ان فعلوں کے اور معنی بھی آتے ہیں۔ جیسے شد بمعنی رفت اور گشت بمعنی برگشت اور گردید بمعنی برگردید اور بود بمعنی ماند اور نمود بمعنی کرد اور آشکار کرد۔ یہ معانی بھی خبر کو نہیں چاہتے۔

افعال مشبہ بحرف:

افعال مشبہ بہ حرف اُن فعلوں کو کہتے ہیں جو اور فعلوں میں مل کر اپنے معنی اُن میں کھپا

اصول فارسی (دوسرا حصہ) _____ ۱۷ _____ دوسرا باب: فعلوں کے بیان میں
 دیں۔ یعنی جس طرح مثلاً حرف ’می‘ ماضی استمراری اور حال کی علامت اور یائے مجہول ماضی تمنائی
 کی علامت ہے، اسی طرح یہ افعال بھی فعلوں کے ساتھ مل کر فائدہ حریت کا دیتے ہیں؛ جیسے
 باشند کا مضارع یعنی باشد ماضی احتمالی اور امر مستمر کی علامت ہے، اور خواستن کا مضارع یعنی
 خواہد فعل مستقبل کی علامت ہے اور بایستن کا مضارع مثبت یعنی باید اور حال مثبت یعنی مے باید
 ماضی مطلق کے صیغہ واحد غائب سے مل کر امر کا فائدہ دیتے ہیں۔ جیسے ’باید کرد‘ اور ’مے باید
 کرد‘۔ اور نون نفی کے ملنے سے نہی کا فائدہ دیتے ہیں جیسے ’نباید کرد‘ اور ’نمے باید کرد‘۔ اور
 بودن کا صیغہ ماضی مطلق ماضی بعید کی علامت ہے؛ جیسے آمدہ بود۔ اور توانستن کا مضارع اور حال
 اور امر اور ماضی مطلق کے صیغہ واحد غائب یا خود کسی مصدر سے مل کر امکان فعل پر دلالت کرتے
 ہیں۔ جیسے تواند کرد اور تواند کردن اور می تواند کرد اور می تواند کردن یعنی کر سکے اور کر سکتا ہے اور
 تو اس کرد اور میتواں کردن یعنی کر سکنے اور توانستے کرد اور میتوانست کرد اور توانست کرد یعنی کر سکتا
 تھا۔ اس طرح نون نفی ملنے سے عدم امکان فعل پر دلالت کرتے ہیں جیسے نتواند کرد اور نمے نتواند
 کرد اور نتواں کرد اور نتوانست کرد۔

اصول فارسی (دوسرا حصہ) _____ ۱۱۸ _____ تیسرا باب: حروف کے بیان میں

تیسرا باب

حروف کے بیان میں

تنبیہ:

حرف کی خاصیت یہ ہے کہ نہ مسند ہو نہ مسند الیہ اور جو خاصیتیں اسم اور فعل کی بیان کی گئیں وہ اُس میں نہ پائی جائیں۔ اور فائدے حرف کے بے شمار ہیں۔

ازاں جملہ دو اسموں میں ربط دینا جیسے ”زید در خانہ است“۔ دیکھو یہاں زید اور خانہ دو جدا جدا اسم ہیں۔ ”در“ اور ”است“ نے آکر ان دونوں اسموں کو چوند دے دیا۔

ازاں جملہ دو فعلوں میں ربط دینا جیسے ”خواہم کہ بیایم“۔ دیکھو یہاں ”خواہم“ اور ”بیایم“ دو جدا جدا فعل ہیں۔ کاف بیانیہ نے آکر دونوں کو ملا دیا۔

ازاں جملہ اسم اور فعل میں ربط دینا۔ جیسے ”بر اسپ رستم“۔ دیکھو یہاں بھی لفظ ”رستم“ اسپ اور رستم کو کہ اسم اور فعل جدا جدا تھے، یا ہم ارتباط دے دیا۔

ازاں جملہ دو جملوں کو ربط دینا، جیسے ”اگر می آید زید می نوازم اور“۔ یہاں ”می آید زید“ اور ”می نوازم اور“ دو جدا جدا جملے تھے۔ حرف شرط یعنی ”اگر“ نے آکر دونوں کو ایک لڑی میں پرو دیا۔

ازاں جملہ: جملے کو مفرد سے ربط دینا۔ جیسے ”بہمہ مردمان قوم نماز خواندند مگر زید“ یہاں زید جو ایک لفظ مفرد ہے، اس کو جملہ سابقہ سے جو ربط حاصل ہوا، حرف ”مگر“ کے آنے سے ہوا۔ اس کے سوا اور بہت سے فائدے حروف کے بیان میں معلوم ہو جائیں گے۔

اصول فارسی (دوسرا حصہ) _____ ۱۱۹ _____ تیسرا باب: حروف کے بیان میں

حروفِ بسیط کا بیان:

الف مضموم کلمے کے اول میں استفہام یا تعجب کے لیے آتا ہے، مگر بہت کم، جیسے ”اُخانہ خالی است؟“ یعنی کیا گھر میں کوئی نہیں؟ اور مفتوح نفی کا فائدہ دیتا ہے، مگر یہ خاص دساتیر کی زبان ہے، جیسے اجنبان اور اُخواستے یعنی بے حرکت اور بے ارادہ۔ چنانچہ الف مفتوح ہندی قدیم میں بھی نفی کا فائدہ دیتا ہے: جیسے اُبھے (جو کسی سے نہ ڈرے) اور اُنت (جس کو بقتانہ ہو) اور اُبخت (جس پر کوئی فتح یاب نہ ہو سکے)۔ اور الف مفتوح کلمے کے اول میں زائدہ بھی آتا ہے، جیسا کہ پہلے حصے میں مذکور ہوا۔

اور الف ساکن کبھی کلمے کے سچے میں اور کبھی آخر میں دعا کے لیے بھی آتا ہے، جیسے ’شَوادُ اور دُبادُ اور بُادُ بجائے شَوَدُ اور دُہدُ اور بُودُ۔ یا جیسے:

باقی بمانیا کہ جہاں در بقائے تو امن تمام و مصلحت بے شمار یافت اور دو کلموں کے سچے میں کبھی محض اتصال کے لیے آتا ہے، جیسے دوش دوش اور پیاپے اور دما دم اور کبھی واؤ عطف کے معنی دیتا ہے جیسے شباروز اور سالامہ اور کبھی استیعاب (بھیر لینا) کا فائدہ دیتا ہے، جیسے لبالب اور سراسر۔ یعنی اس کنارے سے اُس کنارے تک اور اس سرے سے اُس سرے تک۔ اور کبھی طرف کے معنی دیتا ہے، جیسے سرازیر اور سرا بالا یعنی سر بسوئے زیر اور سر بسوئے بالا۔ اور کبھی زائدہ آتا ہے، جیسے سزارنگ بمعنی سبز رنگ اور مشت سنگ بمعنی مشت سنگ (گوپیا)۔ اور کلمے کے آخر میں کبھی ندا کے لیے آتا ہے، جیسے دُلا! اور جانا!۔ اور کبھی تعجب کے لیے، جیسے خوشا اور بد بمعنی چہ خوش و چہ بد۔ اور کبھی معنی مصدری کا فائدہ دیتا ہے، جیسے پینا اور فراخا بمعنی عرض و وسعت۔ اور کبھی ضمیر متکلم کی جگہ آتا ہے، جیسے ملازا اور قبلہ گا بالین اس میں شرط یہ ہے کہ جس کے آخر میں الف ملا ہے، وہ اسمِ مزاد کی واقع ہو اور اسی سبب سے بعضوں نے اس کو الفِ ندائیہ سمجھا ہے۔ اور کبھی فریاد کے وقت بڑھایا جاتا ہے، جیسے ”وا فریادا“۔ اور کبھی حرفِ ربط کی جگہ آتا ہے، جیسے:

”در یغا گردن طاعت نہادان“

اور:

اصول فارسی (دوسرا حصہ) _____ ۱۲۰ _____ تیسرا باب: حروف کے بیان میں
 ”زودا کہ کند غنچہ گل شہرت جم را“

یعنی دریغ است اور زود است۔ اور صیغہ امر کے آخر میں ملنے سے وصفیت کے معنی دیتا ہے۔
 جیسے دانا اور مینا اور گویا۔ اور زائدہ بھی آتا ہے جیسے صائب اور گفتا بجائے صائب و گفت۔

ب

یہ حرف اسم کے اول میں ظرفیت کے معنی دیتا ہے، جیسے بخاندہ اور بدل۔ اور کبھی استعانت کے لیے آتا ہے جیسے ”بھصا راہ رفت“ اور بزبان گوی سبقت از ہنگناں ر بودی۔ اور کبھی سبب کے معنی دیتا ہے جیسے ”زید بخن سازی از عہدہ کار خود برآمد“۔ اور کبھی معاوضے کے لیے آتا ہے، جیسے ”نا خلف باشم اگر من بجوے نفروشم“۔ اور کبھی معیت کے لیے، جیسے ”زید بمن راہ رفت“۔ بمعنی بامن۔ اور کبھی تعین مقدار کے لیے جیسے ”زید را بقدر نفقہ یکسال بخشیدم“۔ اور کبھی قسم کے لیے، جیسے ”بہر شتا“ اور ”بجان برادر“۔ (بائے قسمیہ کو کبھی حذف بھی کر دیتے ہیں جیسے سر شتا اور جان برادر) اور بعضوں نے اس حرف کو ’از‘ کے معنی میں بھی برتا ہے مگر یہ بہت کم ہے، جیسے:

در خدمت میمون تو گو راہ وفا رو آں را کہ بیابا قدر نیم رماست
 یعنی از سیلاب قدر۔ اور کبھی طرف کے معنی دیتا ہے، جیسے ”بخود کم شود خلق را رہنمائی“ یعنی سوئے خود۔ اور کبھی موافقت کے معنی دیتا ہے، جیسے ”مطرب گو کہ کار جہاں شد بکام ما“۔ یعنی موافق کام ما۔ اور زائدہ بھی آتا ہے، مگر اسم پر مفتوح، جیسے ”بشکر اندرش مزید نعمت“۔ اور فعل پر کبھی مضموم اور کبھی مکسور جیسا کہ پہلے حصے میں بیان کیا گیا۔

جب بائے زائدہ اسم پر آئے اور اس کے ساتھ کوئی حرف ظرف بھی لایا جائے تو بے کو پہلے لائیں گے اور اُس حرف ظرف کو اُس اسم کے بعد ذکر کریں گے، جیسے ”بشکر اندرش مزید نعمت“ اور ”ہر چند کہ عیبا ہا بدیں بندہ در است“ اور ”بدریا در منافع بیشمار راست“۔ اور کہیں اس کے برعکس بھی آیا ہے، جیسے ”مئی لعل گوں در بجام بلور“۔ مگر یہ بہت کم ہے۔

جب فعل منفی پر بائے زائدہ آئے تو نون نفی کو بے سے پہلے لانا چاہیے: جیسے ”نہ شناخت کس قدر ایں امتنا“ اور نہی حاضر پر آئے تو بے کو میم سے پہلے لانا چاہیے۔ ”اے خواجہ بکوی ہر چہ خواہی از ما بنگیر ہر چہ گویم۔“

اصول فارسی (دوسرا حصہ) _____ ۱۲۱ _____ تیسرا باب: حروف کے بیان میں
ک

یہ حرف جب کسی کلمے کا جز نہیں ہوتا تو ہائے مفتی کے ساتھ لکھا جاتا ہے اور ہمیشہ مکسور ہوتا ہے اور اس کی بہت سی قسمیں ہیں۔

تفضیلیہ: بمعنی 'از' یا 'ازانکہ' جیسے 'زن جوازا اگر تیرے در پہلو نشیند بہ کہ پیرے' بمعنی 'بہ ازانکہ پیرے' اور 'جوئے مشک بہتر کہ یک تودہ گل' یعنی 'از یک تودہ گل'۔
دعائیہ، جیسے:

مرا زان کریمان صاحب زماں توئی ماندہ باقی کہ باقی ہماں
یعنی یارب! کہ باقی ہمانی۔ اور ناگاہ کے معنی بھی دیتا ہے، جیسے:

شب گذشتہ بزانو نہادہ بودم سر کہ اوقاد خرد را در آں خرابہ گزار
یعنی 'ناگاہ خرد را گزار افتاد' اور کبھی 'ہم' یعنی تو بھی کے معنی بھی دیتا ہے، لیکن اس سے پہلے حرف شرط ہونا ضرور ہے، جیسے:

ہر سوختہ جانے کہ بہ کشمیر در آید گر مرغ کباب است کہ بابال و پر آید
اس بیت کے دوسرے مصرع میں کاف 'ہم' کے معنی دیتا ہے۔
بیانیہ، جیسے:

چناں قحط سالی شد اندر دمشق کہ یاراں فراموش کردند عشق
یہاں لفظ 'چناں' کا بیان دوسرے مصرع میں ہے اس لیے اس پر کاف بیانیہ آیا گیا۔ کاف بیانیہ کبھی حذف بھی کیا جاتا ہے، جیسے:

بنائ بر عرش تم قاسم فضائ آسمان نگ است بہر جا جست سگے از فلاخن رو ہما آورد
یہاں لفظ 'چناں' کے بیان کے لیے دوسرے مصرع کے سرے پر کاف بیانیہ لانا چاہیے تھا، سو نہیں آیا گیا۔

استفہامیہ: یہ تین طرح آتا ہے: انکاری، جیسے:

کہ میگوید کہ بر عزم سفر بست بقتل عاشق مسکین کمر بست
تقریری، جیسے:

کہ بر فردزد ہر بامداد مطلع صبح کہ بر فرازد ہر شب بحد صبح شفق

اصول فارسی (دوسرا حصہ) _____ ۱۲۲ _____ تیسرا باب: حرفوں کے بیان میں
یہاں دونوں مصرعوں میں کاف استفہامیہ لانے سے مضمون جملے کا انکار مقصود نہیں ہے بلکہ یہ
مطلب ہے کہ خدا کے سوا ایسا کون کر سکتا ہے۔

اور استخباری، جیسے: ”کہ بود آنکہ طرح محبت نہاد“۔ یہاں بانی محبت کا نام پوچھنا
مقصود ہے۔

اور ’بل‘ کے معنی بھی دیتا ہے، جیسے:

نہ قندی کہ مردم بصورت خورند کہ ارباب معنی بکاغذ برند
سیہ: ایسے دو حرفوں کے بیچ میں آتا ہے جن میں سے ایک سبب ہو اور ایک مسبب۔
جیسے ”من زید را ہر روز قیام میکنم کہ تو کر اویم“۔ یہاں دوسرا جملہ سبب ہے اور پہلا مسبب۔ اور
جیسے ”آب بسیار پاشیدہ اند کہ گردنشتہ است“۔ یہاں پہلا جملہ سبب ہے اور دوسرا مسبب۔
اور زائدہ بھی آیا ہے، جیسے:

طرازندہ داستان کہن چنین شد حلی بند ہر خن
کہ از فرد اقبال شائشی کہ از فتنہ شد آں ممالک تہی
یہاں چوتھے مصرع کے سرے پر کاف کچھ معنی نہیں دیتا۔

و

یہ حرف عطف کے لیے موضوع ہے: یعنی دو اسموں یا دو فعلوں یا دو جملوں کو یا دو سے
زیادہ کو ایک حکم میں کر دیتا ہے۔ جیسے ”زید و عمرو از عہد سرگشتند“۔ اور ”زید آمد و عمر رفت“۔

ہ

یہ حرف کبھی محض تحسین کلام کے لیے آتا ہے، جیسے زریں اور مشکینہ اور کبھی اظہار مقدار
کے لیے، جیسے چند روزہ اور یکشبہ اور یکسالہ اور سہ ماہہ۔ اور ’مانند‘ کے معنی بھی دیتا ہے، جیسے
درویشانہ اور کریمانہ اور بزرگانہ یعنی چوں درویشاں و چوں کریمیاں و چوں بزرگاں۔ اور ’او‘ اور ’تو‘
اور ’من‘ کے معنی بھی دیتا ہے۔ جیسے ”زید را دخترہ پریشاں کردہ است“۔ یعنی دختر او۔ اور ”اے
عزیز دخترہ ترا از غم ہلاک خواہد کرد“۔ یعنی دختر تو۔ اور ”دخترہ ہر گاہ پیش رویم می آید از حجاب
می میرم“۔ یعنی دختر من۔ اور ماضی مطلق کے آخر میں اکثر یہ فائدہ دیتی ہے کہ ایک جملہ فعلیہ کو
دوسرے جملہ فعلیہ پر معطوف کر دیتی ہے۔ جیسے: ”زید بر اسپ سوار شدہ از شہر بیرون رفت“۔

اصول فارسی (دوسرا حصہ) _____ ۱۲۳ _____ تیسرا باب: حرفوں کے بیان میں
یعنی ”سوار رشد، از شہر بیرون رفت“ اور ”زید طعام پختہ تناول کرد“۔ یعنی ”طعام پختہ و تناول
کرد“۔

واؤ عاطفہ میں اور اس میں یہی فرق ہے کہ وہ ہر جگہ عطف کا فائدہ دیتا ہے اور یہ ہمیشہ
دو جملوں کے بیچ میں آتی ہے۔ اور اس میں یہ شرط ہے کہ دونوں فعلیہ ہوں۔

ی

یائے معرف کلمے کے آخر میں کبھی خطاب کے لیے آتی ہے، جیسے گفتی اور کردی اور
مردی اور زنی اور یائے خطاب کے آنے سے ہائے مخفی ہمزہ مکسور سے بدل جاتی ہے۔ جیسے کردہ
اور رفتہ اور دیوانہ اور یگانہ۔ اور کبھی لیاقت کے معنی دیتی ہے، جیسے گزشتنی اور گزشتنی لیکن یہ
مصدر کے ساتھ مخصوص ہے۔ اور مصدر کے معنی بھی دیتی ہے، جیسے بزرگی اور فرزانی اور دانائی اور
گویائی۔

اور زائدہ بھی آتی ہے، جیسے فضولی اور حضوری اور ارمغانی اور فغانی۔
یائے مجہول کبھی وحدت کا فائدہ دیتی ہے اور اس کی کئی قسمیں ہیں۔ تعظیمی جیسے پدر
زید مردے است“ یعنی مردے بزرگ است۔

اور تحقیری جیسے ”فلانی غلامی پیش نیست یعنی غلام حقیر و ذلیل۔ اور تعجب کے لیے جیسے
”مقدرے نہ بآلت بقدرت مطلق کند بشکل بخاری چونکہ ارزق“ یعنی عجب مقدر است اور بخاری
میں یائے وحدت تحقیری ہے۔

اور امر معلوم کو مجہول ٹھہرانے کے لیے جیسے ”اگر تو می ندبی داد روز دادی ہست“ دیکھو
یہاں روز داد سے مراد روز قیامت ہے، اور وہ ایسا دن نہیں ہے جس کو مخاطب نہ جانتا ہو، مگر جو کہ
وہ ناخدا ترسی کے کام کرتا ہے، گویا کہ روز قیامت سے بالکل غافل ہے۔
اور ڈرانے کے لیے جیسے ”بشدار کہ بادشاہ ظالمی می آید“۔

اور نوعیت کے لیے جیسے ”ہر یکی را بہر کارے ساختند“۔ یعنی بہر نوعی اذکار۔
اور کبھی تنکیر کے معنی دیتی ہے، جیسے ”کے نمائند کہ اورا بہ تیغ ناز کشی“ اور ”سرے در عہد
ماساماں نداد“ یعنی ہچکس اور بیچ سر (یائے تنکیر اور یائے وحدت میں کچھ تھوڑا سا فرق ہے۔
ہندی میں اس کا ترجمہ ’کوئی‘ اور اس کا ترجمہ ’ہر ایک‘ ہے۔ پس ہر یائے تنکیر کو یائے وحدت کہہ

اصول فارسی (دوسرا حصہ) _____ ۱۲۳ _____ تیسرا باب: حروف کے بیان میں
سکتے ہیں مگر ہر یائے وحدت کو یائے تنکیر نہیں کہہ سکتے، جیسے ”آں شنیدی کہ لاغرے دانا گفت
روزی باہلپے فرہ“ یہاں لاغر اور اہلپے میں یائے وحدت ہے یائے تنکیر نہیں۔

اور فعل کے آخر میں کبھی تمنا اور کبھی استمرار کے معنی دیتی ہے۔ تمنا، جیسے:

گر نبودی امید راحت و رنج پائے درویش بر فلک بودے
اور استمرار، جیسے:

دیدم گہ طرف آدم و گہ سوئے بہشت اندر آندم کہ قضا دانہ گندم میں کشت
(یعنی میدیدم)۔

یائے تمنائی کا حذف کرنا بھی جائز ہے لیکن تب جب فعل پر حرف شرط یا حرف تمنا آیا

ہو۔ جیسے: ”کاش پنداری نصیب مابقدر خواب بود“۔ یعنی بودی۔ اور:

بہر پاتاہے خدام تو میرفت پخرخ گر نبود اطلس افلاک چنین مستعمل
یعنی گرنبودی۔ اور زائدہ بھی آتی ہے۔ جیسے ”ہر نفسے کہ فرومیرود ممد حیات است و چو برمی آید
مفرج ذات۔ پس در ہر نفسے دو نعمت موجود است و ہر ہر نعمتے شکرے واجب“ یعنی ”ہر نفس کہ فرو
میرود“ اور ”در ہر نفس دو نعمت موجود است“ اور ”ہر ہر نعمت شکرے واجب“۔

اور جن کلموں کے آخر میں الف یا واؤ مدہ ہو، اُن میں محض کلمہ تمام کرنے کے لیے بھی

آتی ہے، جیسے: ”خدائے“ اور ”جائے“ اور ”پائے“ اور ”بوائے“ اور ”روئے“۔

اور موصول کے معنی بھی دیتی ہے۔ جیسا کہ موصولات کی بحث میں بیان کیا گیا۔

حروفِ مرکبہ کا بیان:

از: یہ حرف کبھی ابتدا کے لیے آتا ہے، جیسے ”از دہلی تالاہور رفتم“۔ اور ”از دل بر

زبان آمد“۔ اور یہ ”از“ حذف بھی کیا جاتا ہے، جیسے ”سرتاپا“ اور ”دل تادیدہ“۔ یعنی: از سرتاپا اور
از دل تادیدہ۔ اور جیسے:

سکندر کرد آں عمارت گری کجا تا کجا سید اسکندری
یعنی از کجا تا کجا۔ اور جیسے ”چارہ در دامن بیچارہ یادت رفت است“ یعنی از یاد ت رفت

اصولِ فارسی (دوسرا حصہ) _____ ۱۲۵ _____ تیسرا باب: حرفوں کے بیان میں
اور کبھی سبب کے معنی دیتا ہے، جیسے ”راحت از محنت است و قربت از طاعت است“۔
یعنی بسبب محنت اور بسبب طاعت۔ اور کبھی واسطے کے معنی دیتا ہے، جیسے ”در دیدہ فتح جائے
سازی از کوری دشمنان کور را“، یعنی کوری دشمن کے واسطے علم کی جگہ فتح کی آنکھ میں کرتا ہے تو۔
اور بیانیہ بھی ہوتا ہے، جیسے:

برائینخت رزمے چو بارندہ مرغ

مگر گش ز پیکان و باران ز تیغ

یعنی مگر گش پیکان بود و باران ش مرغ بود۔

اور بعض کے معنی بھی دیتا ہے، جیسے ”یکی از صاحبِ لاں ... از نیک بخشن است“۔
اور استعانت کے لیے، جیسے:

کہ می شوید غبارِ کلفت از دلِ عندیباں را در آن گلشن کہ گل از خونِ خود رخسار می شوید
یعنی بخونِ خود۔

اور تفضیلیہ یعنی کسی کو کسی پر فوقیت دینے کے لیے جیسے ”زید و انا تر از عمر و است“۔ اور
”عمر و خوب رو تر از زید است“

اور ’را‘ کے معنی بھی دیتا ہے، جیسے:

تو خود کے میکنی از من فراموش؟ کجا جاں میکند از تن فراموش؟
یعنی مرا اور تن را۔

اور ’دز‘ کے معنی دیتا ہے، جیسے:

چہل روز خود را گرفتم زمام کادیجہ از چہل روزِ گردِ تمام
ترجمہ: چالیس دن اپنی باگ رو کے رکھی میں نے، کیونکہ ادبوزی چالیس دن میں تیار ہوتی ہے۔
دیکھو یہاں ’از چہل روز‘ ’در چہل روز‘ کے معنی میں آیا ہے۔

اور ’بر‘ کے معنی بھی دیتا ہے، جیسے:

اے پسر از ملک و جوانیِ مہارِ نازِ پرو کن کہ شد او بی نیاز
یعنی بر ملک و جوانیِ مہار۔ اور جیسے:

اعتمادی نیست بر کارِ جہاں۔ بلکہ از گردونِ گرداں نیز ہم

اصول فارسی (دوسرا حصہ) _____ ۱۲۶ _____ تیسرا باب: حرفوں کے بیان میں
یعنی برگردون گرداں۔

اور معیت کے لیے بھی آتا ہے، جیسے:

جان زندگی از چشمہ پر نوش تو وارد دلہنگی از سنبل گلپوش تو دارد
اور تملیک کا فائدہ بھی دیتا ہے، جیسے ”ندیم از تو دگر حاصل خریف“ یعنی اے ندیم! ملک تو باد۔ اور
جسے ”اول از من دیدہ از من آستین از من کنار از من“۔ یعنی دل میرا، آنکھ میری، آستین میری،
بغل میری۔ اور گزر جانے کے معنی بھی دیتا ہے، جیسے ”از خویش بدوست اشتعال نمودم“ یعنی ”از
خویش درگزشتہ و بدوست در پیوستہ“۔ اور جیسے:

ازاں با وسعت مشرب ز مذهب ساختم صائب
کہ یک آبوئے وحشی نیست ایں صحرائے دلکش را
یعنی ازیں سبب با وسعت مشرب ساختم و از مذهب درگزشتہ (یہاں ’از‘ کی جگہ نری ’ز‘ آئی ہے
جو مخفف ’از‘ کی ہے)۔

اور زائدہ بھی آتا ہے، جیسے:

چہ لطف بود کہ تشریف دادی از ناگاہ کہ یادت از من رنجور ناتواں آورد
اس بیت میں لفظ ناگاہ پر جو ’از‘ آیا ہے، وہ کچھ معنی نہیں دیتا۔
با:

اس حرف کا استعمال کہیں بائے بسیط سے جدا ہے اور کہیں اس کے مطابق۔ پس یہ
حرف کبھی معیت کے لیے آتا ہے جیسے: ”فرستاد با او بے مال و سچ“، یعنی ہمراہ او۔
کبھی سبب کے معنی دیتا ہے، جیسے:

چو من با رکابی کہ برداشتم عنان جہاں بر تو بگذاشتم
تو نیز آئچہ داری باں توشہ رہا کن مرا اندریں گوشہ
ترجمہ: جو میں نے اختیار کیا ہے اور جس پر قناعت کی ہے، جہاں کو تیرے سپرد کر دیا، تو بھی اس
نیش کے عوض میں مجھ کو اس گوشے میں اپنے طور پر چھوڑ دے۔ دیکھو یہاں بارکابی سبب رکابے
کے معنی دیتا ہے۔

اصول فارسی (دوسرا حصہ) _____ ۱۲۷ _____ تیسرا باب: حرفوں کے بیان میں

اور عوض کے معنی بھی دیتا ہے، جیسے:

فرہاد کوہ غم را با جان نمی فروشد مسکین گراں خرید است ارزاں نمی فروشد

اور کبھی طرف کے معنی دیتا ہے، جیسے:

تا کے از نور نظر کردن نظر بادگیراں بچو چشم از مردم خود روئے پنہاں داشتہ

یعنی بسوئے دیبا۔

کبھی واو عطف کی جگہ آتا ہے، جیسے:

فرق است میان آنکہ یارش در بر با آنکہ دو چشم انتظارش بر در

یعنی وانکہ دو چشم انتظارش بر در۔

کبھی استعانت کے لیے آتا ہے، جیسے:

یکی با چشم دل بگر دریں زندان خاموشاں کہ اس جا صد ہزاراں کس ندیمان ندم بینی

یعنی پیروئے دل بگر۔

کبھی ’دُر‘ کے معنی دیتا ہے، جیسے:

در نمی گیرد نیاز و ناز ما با حسن دوست خورم آں کز نازنیناں بخت بر خوردار داشت

یعنی در حسن درست۔

کبھی ’از‘ کے معنی دیتا ہے، جیسے:

حسن با مہر و وفا بیگانہ است ہر کہ عاشق میشود دیوانہ است

یعنی از مہر و وفا۔

باز:

یہ حرف کبھی ’دُر‘ کے معنی دیتا ہے، جیسے:

آں حسام ابن مسامی کہ حسام نظرش برگز از محصم بالزام نقد باز نیام

ترجمہ: وہ حسام بیٹا حسام کا جس کی نظر کی تلوار برگز دشمن سے الزام کھا کر میان میں نہیں گئی۔ دیکھو یہاں باز نیام بمعنی ’در نیام‘ آیا ہے۔

کبھی ’دیگر‘ کے معنی دیتا ہے۔ جیسے ’باز بخانہ زید نروم‘ یعنی دیگر نروم۔

اصولِ فارسی (دوسرا حصہ) _____ ۱۲۸ _____ تیسرا باب: حروف کے بیان میں
 کبھی 'بعد ازیں' کے معنی دیتا ہے، جیسے: "اگر میری بازو دیگر نخواستہ" یعنی بعد ازیں دیگر
 نخواستہ۔

کبھی مراجعت کے معنی دیتا ہے، جیسے: "بدبختی خبر از طرف سہا باز آمد۔"
 کبھی کشادہ کے معنی دیتا ہے، جیسے "باز کن بمعنی بکشا۔ اور "درخانہ باز است" یعنی
 کشادہ است۔

فعل کے ساتھ زائدہ بھی آتا ہے، جیسے:
 سر ابروی تو کردم گرہش باز کشای کہ کمانت نہ باندازہ بازوی کسی است
 یعنی بکشای۔

بر:

یہ حرف دو کلموں کے بیچ میں اتصال کے لیے آتا ہے، جیسے:
 غلامان گل چہرہ و دل ربای کمر بر کمر گرد تفتش پپای
 اور:

زمین بر زمین تا بہ اقصائے روم بجوشید دریا بلرزید بوم
 یعنی کمر متصل کمر اور زمین متصل زمین۔

کبھی سبب کے معنی دیتا ہے، جیسے "زید بردشای از نوکر عمر درگذشت" یعنی بسبب
 دشنامی۔

کبھی 'طرف' کے معنی دیتا ہے، جیسے:
 مژہ سیاہت از کرد بر خون ما اشارت ز فریب او میندیش غلطی مکن نگارا
 یعنی بسوئے خون ما۔

کبھی اندازہ و مقدار کے معنی دیتا ہے، جیسے:
 یہ اطلس فلک نشود عطف وامنش بر قد کبریاے تو دوزند گر لباس
 یعنی باندازہ قامت بزرگی تو۔

'اوپر کے معنی میں اکثر آتا ہے، جیسے: 'بر فرق' اور 'بر آسمان'۔

اصول فارسی (دوسرا حصہ) _____ ۱۲۹ _____ تیسرا باب: حرفوں کے بیان میں
اور زائدہ بھی آتا ہے، جیسے:

کین تو بر اعدائے تو بر شوم تر آمد از تاختن رستم سگدی بہ پسر بر
یہاں اعدائے تو بر اور پسر بر دونوں جگہ بر زائدہ ہے، کچھ معنی نہیں دیتا۔
تا:

یہ حرف کبھی بیان کے لیے آتا ہے جیسے ”بہ بنم تا چہ پیش آید“ اور ”گو تا چہ خواہی گفت“
اور جیسے:

دیراں نگر تا بروز سپید قلم چو تراشد از مشک و بید
یعنی نگر کہ بروز سپید۔ اور:

شب بیار او چو جای چند در محفل زدم سینہ کدم آلفد تا ناخن بر دل زدم
یعنی آلفد کہ ناخن بر دل زدم۔
کبھی تردد کی جگہ آتا ہے، جیسے:

زادہ شراب کوثر و حافظ پیالہ خواست تا در میانہ خواستہ کردگار چیست؟
یعنی دیکھیے خدا کو اس باب میں کیا منظور ہے۔

کبھی ’جب تک‘ کے معنی دیتا ہے جیسے ”تا دوست بمن می رسد، من بخدا می رسم“۔ اور:
تا بقادر جہاں بود ممکن ذات پاکت ہمیشہ باقی باد
کبھی ’جب سنے‘ کے معنی دیتا ہے۔ جیسے:

تا تیز کردہ سیاست نگاہ را صد منت است بر دل عاشق گناہ را
یعنی جب سے تیز کی ہے تو نے سیاست کی نگاہ۔

کبھی صرف ’تک‘ کے معنی دیتا ہے، جیسے ”از دہلی تا کلکتہ“ اور ”از زمین تا آسمان“۔ اور
یہ تا حذف بھی کیا جاتا ہے بشرطیکہ بائے موصدہ اُس کی قائم مقام ہو۔ جیسے: ع
ملکش ز جہان چندان کز ہند بہ قسطنطین
یعنی تا بہ قسطنطین۔

اور ’ز نہار‘ کے معنی بھی دیتا ہے، جیسے:

حافظا ترک جہاں گفتن دلیل خوشدلی است۔۔۔ تانہ پنداری کہ احوال جہانداراں خوش است

اصول فارسی (دوسرا حصہ) _____ ۱۳۰۔۔۔ تیسرا باب: حرفوں کے بیان میں
یعنی زہار نہ پنداری۔

اور کبھی بیان غرض کے لیے بھی آتا ہے، جیسے:

تا بہ مرگان تو گردد آشنا دیدہ را بر نیش پیکاں میزنم
اور کبھی علت کے معنی دیتا ہے، جیسے:

پشیمہ پوش تند خو از عشق نشدید است بو از سنبلیش رمزی بگو تا ترک ہشیاری کند
یعنی زلف معشوق کی رمزنی ترک ہشیاری کی علت ہے۔

اور لفظ 'فرمود' اور 'گفت' کے بعد دو طرح آتا ہے: اگر 'تا' کے آگے صیغہ مضارع واقع ہو تو 'تا' بیان یہ ہوگا، جیسے:

بفرمود تا رخس را زیں کنند دم اندر دم نای زیں کنند
یہاں لفظ 'تا' فرمود کے مفعول کو بیان کرتا ہے۔

اور اگر 'با' کے بعد صیغہ ماضی آئے تو 'یہاں تک' کے معنی دے گا، جیسے:

بفرمود تا کوس روئیں زدند سرا پردہ بر پشت پرویں زدند
یعنی 'فرمود' کے فاعل کا کہنا یہاں تک موثر ہوا کہ نقارہ کوچ کا بجنے لگا۔

در:

یہ حرف ظرفیت کا فائدہ اکثر دیتا ہے، جیسے "در خانہ"، اور "در دل او"، "در ظرفیہ حذف" بھی کیا جاتا ہے، جیسے:

زن آں بہ کہ زیور بود پائے او

یعنی در پائے او۔

کبھی 'طرف' کے معنی دیتا ہے، جیسے:

عشق دستور نہ بخشد کہ کنم در تو نگاہ

یعنی بسوئے تو۔ اور:

ہم در تو گریزم ار گریزم

یعنی بسوئے تو گریزم۔

کبھی سامنے کے معنی دیتا ہے، جیسے:

اصول فارسی (دوسرا حصہ) _____ ۱۳۱ _____ تیسرا باب: حروف کے بیان میں
 مشو عاصی اندر خداوند خویش
 یعنی پیش خداوند خویش۔

کبھی 'مرا' کے معنی دیتا ہے، جیسے:
 ز تو آیتے در من آموختن زمن دیورا دیدہ بر دوختن
 یعنی مرا آموختن۔

کبھی نزدیک کے معنی دیتا ہے، جیسے:
 دل بتو داد است نشانی مرا در تو رسم گر برسانی مرا
 یعنی نزدیک تو رسم۔

اور دو کلموں کے بیچ میں کبھی اتصال کے لیے آتا ہے، جیسے:
 سناں در سناں رستہ چو نوک خار سپر بر سپر بستہ چو لالہ زار
 یعنی سناں متصل سناں۔

کبھی کثرت کے لیے، جیسے: "صحرا در صحرا"، اور "دشت در دشت" اور "فوج در فوج"۔
 اور زائدہ بھی آتا ہے، مگر فعلوں اور مصدروں پر بہت اور اسموں پر کم، جیسے: درخواستن
 اور در افتادن اور درخواست اور در افتاد۔

را:

یہ حرف علامت مفعول کی ہے، اور کبھی واسطے کے معنی بھی دیتا ہے۔ جیسے:
 خدا را سوئے مشتاقاں نگاہے پیا پے گر نباشد گاہ گاہے
 یعنی برائے خدا۔

اور جہاں برائے اور از برائے یا بہر اور از بہر 'را' کے ساتھ جمع ہوں، وہاں 'را' کو زائدہ
 سمجھنا چاہیے، جیسے:

از بہر ترا توبہ و سؤگند شکستم

یعنی از بہر تو۔

اور کبھی بغیر ان حروف کے بھی زائدہ آتا ہے، جیسے:

اصولِ فارسی (دوسرا حصہ) _____ ۴۳۲ _____ تیسرا باب: حروف کے بیان میں
یارب سب سے ساز کہ آں سرو رواں را آرد بر ما بخت علی الرغم جہاں را
یعنی علی الرغم جہاں۔

اور کبھی ترکیبِ اضافی کے بیچ میں آتا ہے اور کسرۂ آخر مضاف کا قائم مقام ہوتا ہے۔
لیکن اس صورت میں مضاف الیہ کو مضاف سے پہلے لانا ضرور ہے۔ جیسے ”زید را پسر پہلوان
شد“۔ اور ”زید را پسر کشتہ شد“۔ یعنی پسر زید۔

کبھی تخصیص کا فائدہ دیتا ہے، جیسے: ”مختارِ در“۔
کبھی دُر کے معنی دیتا ہے۔ جیسے: ”شب را بوستاں با یکے از دوستاں اتفاق بسیت
افتاد“ یعنی در شب۔ اور:

ز ہر شاہ کاند جہاں را پدید بدست تو دادند نیش کلید
یعنی در جہاں۔

کبھی اوپر کے معنی دیتا ہے، جیسے:

شہ از ہول آں بازی سہم ناک بترسید کاند سپہ را ہلاک
یعنی بر سپہ۔

اور بسیت کے معنی بھی دیتا ہے، جیسے:

قضا را من و پیرے از قاریاب رسیدیم از خاک مغرب بر آب
یعنی بسببِ قضائے الہی۔

اور کبھی ’از‘ کے معنی دیتا ہے، جیسے:

کہ آید لب غنچہ را بوئے شیر
یعنی از لب غنچہ بوئے شیری آید۔

فرا:

یہ حرف اکثر زائدہ محض تحسینِ کلام کے لیے آتا ہے۔ خصوصاً لفظ ’یاد‘ کے ساتھ، جیسے
فرا یاد۔

کبھی ظرفیت کے معنی دیتا ہے، جیسے:

اصول فارسی (دوسرا حصہ) _____ ۱۳۳ _____ تیسرا باب: حروف کے بیان میں

بہ بیچاری تن فرا خاک داد

یعنی در خاک داد۔ اور ”بخیل ستایش فراچہ مشو“۔ یعنی در چاہ مرو۔

اور لفظ ”تر“ کے ساتھ برتر کے معنی بھی دیتا ہے، جیسے:

رہرواں چو گہر آبلہ پا بیند پائے را پایہ فرا تر ز تریا بیند
فرو:

یہ حرف بھی اکثر زائدہ محض تسمین کلام کے لیے آتا ہے، جیسے:

زمیں از تب و لرزه آمد ستوہ فرو کوفت بر دامنش میخ کوہ
اور لفظ ”تر“ کے ساتھ پست تر کے معنی دیتا ہے، جیسے:

گر فروتر نشست خاقانے نے ورا عار و نے ترا ادب است
یعنی اگر پست تر نشست۔

حروفِ ندا:

ندا پکارنے کو کہتے ہیں اور جو حرف ندا پر دلالت کرتے ہیں ان کو حروفِ ندا کہتے ہیں۔
اور جو اسم اُس چیز پر دلالت کرے جس کو پکاریں، اس کو منادی کہتے ہیں۔

اصل فارسی میں کوئی جدا حرف ندا کے لیے موضوع نہیں۔ ہاں مگر ’اے‘ اور ’ایا‘ عربی
سے لے کر فارسی میں استعمال کر لیے گئے ہیں۔ جیسے:

اے کریمی کہ از خزانہ غیب گہر و ترسا وظیفہ خورداری
اور:

ایا شاہ محمود کشور کشای زمین گر نترسی بقرس از خدای
اور الف جو کلمے کے آخر میں ندا کے معنی دیتا ہے، یہ بے شک زبان فارسی ہی کا محاورہ
ہے، جیسے:

کریم! بہ بخشایے بر حال ما

اور جب کسی کو یاد کر کے روتے ہیں وہاں جو الف ندائیہ لاتے ہیں، سو یہ عربی سے

ماخوذ ہے۔ جیسے:

اصول فارسی (دوسرا حصہ) _____ ۱۳۴ _____ تیسرا باب: حرفوں کے بیان میں
کیا ! کے نژاد ! شہا ! خسرو ! جہاں شہریار ! و کند اور !
اور :

کہ را وا دلہرا ! کھنا ! نوڈرا ! گوا ! تاجدارا ! مہا ! داورا !
کبھی ایسی چیز کو جو پکارنے کے قابل نہ ہو منادئی ٹھہرا لیتے ہیں اور اُس سے شوق و
بے طاقتی و بے اختیاری کا ظاہر کرنا مقصود ہوتا ہے، جیسے :
اے صبا ! بساکنانِ ہیر یزد از ما بگوی کے سر ناحق شناساں گوی میدانِ ثنا
اور کبھی لفظ 'اے' غیر منادئی پر مدح یا ذم یا اظہارِ تعجب یا بیانِ حسرت و افسوس کے لیے
لے آتے ہیں، جیسے :

اے خوشا سرو کہ از بار غم آزاد آمد

یہاں مدح کے لیے آیا ہے۔ اور :

عشق وانگہ استعارات دروغ اے دژم زخم و نمکدان نیز ہم
یہاں ذم کے لیے آیا ہے۔ اور :

اے درونِ جہل خون اے روی نادان سیاہ

یہاں بیانِ حسرت و افسوس کے لیے آیا ہے۔

اور حرفِ نداء حذف بھی کیا جاتا ہے، جیسے :

صبا ! بلطف بگو آں غزالِ رعنا را کہ سر بکود و بیاباں تو دادہ ما را
یعنی اے صبا !

مقامِ استہزا اور اظہارِ محبت کے وقت اور اپنے تخلص پر اور صیغہ جمع پر اور لفظ ظالم پر

حرفِ نداء خلاف فصاحت ہے۔ جیسے :

صوفی ! بیا کہ آمینہ صاف است جام را تا بنگری صفائے مئے الہ فام را
یعنی اے صوفی ! یہ استہزا کی مثال ہے۔ اور :

تیمارِ غریباں سب ذکرِ جمیل است جاناں ! مگر ایں قاعدہ در شہرِ ثنا نیست
یعنی اے جاناں ! یہاں اظہارِ محبت مقصود ہے۔ اور :

صائب ! چہ مجال است شوی بچو نظیری عرفی بہ نظیری زسانید غزل را

اصول فارسی (دوسرا حصہ) ۱۳۵ تیسرا باب: حرفوں کے بیان میں
یعنی اے صائب! یہ تخلص کی مثال ہے۔ اور

دل میرود ز دستم صاحبِ دل خدا را
یعنی اے صاحبِ دل! یہاں صیغہ جمع منادی واقع ہوا ہے۔ اور: ع
ظالم از حق پیرس و دل آزار
یعنی اے ظالم!

حروفِ نفی:

فارسی میں 'بے' بیائے مجہول اور 'نون' ہائے مخفی کے ساتھ یعنی 'نہ' یا بدون اُس کے اور
'نہ' اور 'نا' نفی کا فائدہ دیتے ہیں۔ 'بے' فعل پر نہیں آتا، بلکہ جامد اور مصادر عربی و فارسی پر آتا
ہے۔ جیسے "چہ بے پروا کسی بودہ" اور "بے دوست طعام نمیخویم"۔ اور "بے توجہ شما کام روا
نمیشو"۔ اور "بے دیدن روئے شاتلی نمیخوم"۔ اسی طرح ضمار مفصلہ پر آتا ہے، جیسے "بے تو" اور
'بے او' اور 'بے من' وغیرہ۔ اور صفت پر بہت کم آتا ہے، جیسے بیدادگر۔ اور یہ حرف کبھی کلمے کا جز
ہوتا ہے، کبھی نہیں ہوتا۔ جس کلمے کا جز ہوتا ہے اُس کو صفت منفی کر دیتا ہے، جیسے بے طاقت اور
بے فکر اور بے شعور اور بے دانش اور بے خواب اور بے کار اور بے زر اور بے درد اور بے باک
اور بے سپاس اور بے پروا۔ اور کلمے کا جز نہیں پڑتا تو بغیر اور بجز کے معنی دیتا ہے، جیسے:
زیستتم با تو متیر مباد بے تو اگر زیستتم آرزو است
اور: ع

کہ بے علم نتوان خدا را شناخت

یعنی بغیر تیرے اور بدون علم کے۔

'نہ' اور 'نہ' میں فرق یہ ہے کہ 'نہ' مطلق جملہ خبریہ پر آتا ہے، اسمیہ ہو یا فعلیہ، اور
'نہ' جملہ اسمیہ ہی پر آتا ہے، فعلیہ پر نہیں آتا۔ مگر بہت کم، جیسے:

نہ ہست مرا بشادی دسترسے نے گفت تو انم غم دل را بکسے
یہاں دوسرے مصرع میں 'نہ' جملہ فعلیہ پر آیا ہے۔ اور 'نہ' اور 'نہ' جب جملے کے
اول میں آتے ہیں تو اس کے ساتھ کہہ اور جملہ بھی آتا ہے، اور ہے جو نہ مانے کے ساتھ

اصولِ فارسی (دوسرا حصہ) _____ ۱۳۶ _____ تیسرا باب: حروف کے بیان میں
کیا گیا ہو، جیسے:

نہ مرا دولتِ دنیا نہ مرا اجرِ جمیل نہ چو نمود توانا نہ شکلیا چو ظلیل
اور: ع

نہ مرا بازوے قائم نہ مرا دیدہ راست

اور: ع

نے تابِ وصلِ دارم نے طاقتِ جدائی

اور جہاں ترقی کرنے یا کلامِ سابق سے رجوع کرنا منظور ہوتا ہے، وہاں اکثر 'نے' آتا ہے، جیسے:

ہمو داد زیور سمرقند را سمرقند نے کاپچناں چند را
اس بیت میں ترقی ہے۔ اور:

آسمانی نے کہ ثابت رائے نبود آسماں آفتابی نے کہ زاید نور نبود آفتاب
یہاں اول قائل نے مدوح کو آسماں اور آفتاب ٹھہرایا، پھر اُس سے رجوع کیا کہ نہ تو آسماں ہے
اور نہ آفتاب کیونکہ اُس میں یہ قصور ہے اور اس میں یہ نقصان۔

حرف 'نا' جس کلمے پر آتا ہے، اُس کا جز ہو جاتا ہے، اور خواہ وہ کلمہ صفت ہو یا غیر
صفت، اور صفت فارسی ہو یا عربی، اور غیر صفت مصدر عربی ہو یا اسم جامد یا امر، بہر حال اس کو
صفت منفی کر دیتا ہے۔ جیسے ناشناسا اور ناشکلیبا اور ناخوردہ اور ناگفتہ اور ناپارسا اور ناہوشیار اور
نابالغ اور نامسوع اور نانہجار اور ناکام اور ناقبول اور نادان اور ناشناس اور ناساز اور ناتواں۔

لفظ 'کم' اور 'اندک' بھی مطلق نفی کا فائدہ دیتے ہیں۔ جیسے:

مجلسِ وعظِ ملامت کہ دماغِ زدگاں کم تشنیم بہ بزمی کہ مدارا نبود
یعنی نہ تشنیم۔ اور:

مرا دل کیے بود و پیاں کیے درستی فراوان ، فریبِ اندک
یعنی فریبِ نبود۔

www.KitaboSunnat.com

حروفِ تنبیہ:

اصولِ فارسی (دوسرا حصہ) _____ ۱۳۷ _____ تیسرا باب: حروف کے بیان میں

جن حروف سے مخاطب کو بیدار کرتے ہیں یا ڈراتے ہیں اُن کو حروفِ تنبیہ کہتے ہیں، اور وہ فارسی میں 'ہے' اور 'ہاں' اور 'ہیں' اور 'ہاں' اور 'ہاں' اور 'ہاں' ہیں۔ اگرچہ پچھلے دونوں حرفِ عربی الاصل ہیں مگر فارسی میں برتے جاتے ہیں، جیسے:

زابد از ما خوشتر تا کے پچشم کم ہمیں ہے نمدانی کہ یک پیانہ نقصان کردہ ایم اور:

لطف تو ہر ساعت کو بد کہ بین الاعتذار قہر تو ہر لحظہ ام راند کہ بان الاجتناب اور:

از سر مزار من رو نہفتہ بگوشتن ہاں ہاں خدا دشمن ایں چہ بدگمانی ہا است؟ اور:

اَا اے خردمند فرخندہ خوی ہنرمند نشیدہ ام عیب بونی اور:

بلا تیغ و گوپال ہا برکشید سپر ہائے چینی بسر در کشید حروفِ ایجاب:

جن حروف سے کسی بات کا اقبال کیا جاتا ہے، اُن کو حروفِ ایجاب کہتے ہیں، اور فارسی میں اس غرض کے لیے صرف لفظ 'آرے' موضوع ہے۔ اور پہلی بفتح لام والے مقصورہ اگرچہ عربی الاصل ہے، مگر فارسی والے اس میں امالہ کر کے 'آرے' کی جگہ برتتے ہیں، جیسے:

گویند سنگ لعل شود در مقام صبر آرے شود و لیک بخون جگر شود اور:

سر روحانیاں داری بلی خود را ندیدی بخواب خود در آتا قبلہ روحانیاں بینی حروفِ زیادت:

فارسی میں جو حروفِ کلموں کے اول یا آخر یا بیچ میں خلاف وضع بڑھائے جاتے ہیں، بعضے اُن میں سے بسیط ہیں اور بعضے مرکب۔ بسیط یہ ہیں: اب ج ج در ز غ ک گ م ن و ہ ی۔ اور مرکب یہ ہیں: در، بر، باز، از، را، فرا، فرو، اب، اس، آن، ند، بد۔ اور ان سب کی مثالیں

اصول فارسی (دوسرا حصہ) ۱۳۹ تیسرا باب: حرفوں کے بیان میں
 لیے فارسی میں بھی اسی طرح استعمال کیا گیا۔ اور 'لیک' اور 'ولے' 'لیکن' اور 'ولیکن' کا مخفف ہے۔
 بعضوں نے ولیکن وغیرہ کے واؤ کو جزو کلمہ ٹھہرا کر اس پر واؤ عطف لانا جائز رکھا ہے،
 جیسے:

بر زمین است و ولیکن مرکب اقبال او ہر زماں اندر عنان آماں سایہ عنان
 اور:

من نہ سہرایم و دلی یا من رستی میکند دے و بہمن
 بہر حال یہ حروف جملہ سابق سے جو وہم ناشی ہوتا ہے، اُس کے رفع کرنے کے لیے
 آتے ہیں۔ مثلاً:

اگر با پدر جنگ جوید کسی پدر بے گماں خشم گیرد بسی
 ولیکن خداوند بالا و پست بعضیاں دور رزق برکس نہ بست
 دیکھو یہاں پہلے بیت میں یہ مظلون ہوتا ہے کہ برائی کا بدلا ہمیشہ برائی ہے، سو اس وہم
 کو دوسرے بہت نے جس کے سرے پر 'ولیکن' آیا ہے مٹا دیا؛ یعنی خدا تعالیٰ برائی کے بدلے میں
 برائی نہیں کرتا۔ یا جیسے رباعی:

ہر ساعتم اندروں بجوشد خوں را آگاہی نیست مردم بیروں را
 الا آنکس کہ روئے لیلی دید است داند کہ چہ درد میکند مجنوں را
 یہاں پہلے دو مصرعوں سے یہ بات خیال میں آتی ہے کہ کوئی کسی کی لگی کو نہیں جانتا۔
 لیکن دوسرے بیت نے جس کے سرے پر حرف الا واقع ہوا ہے، یہ تو ہم رفع کر دیا؛ یعنی جو
 تجربہ کار ہو وہ البتہ دریافت کر سکتا ہے۔

اور 'لما' کی مثال، جیسے قطعہ:

تا جوہر آدم نسیم باز نہ استد زباہی خود ار بشمرم اصحاب کرم را
 اما نبود وصف اضافی ہنر ذات ایں فتویٰ ہمت بود ارباب ہم را
 اور 'ولے' کی مثال جیسے:

نماند قاعدہ مہر کوہ کن نیماں ولے عداوت پرویز و کوہ کن باقی است

اصول فارسی (دوسرا حصہ) _____ ۱۴۰ _____ تیسرا باب: حروف کے بیان میں
حروفِ تمثلاً:

جن حروف کے ساتھ کسی امر ممکن یا امر محال کی آرزو کی جائے اُن کو حروفِ تمثلاً کہتے ہیں، اور اس غرض کے لیے فارسی میں یہ لفظ مستعمل ہیں: 'باشد' اور 'بود' اور 'بو' اور 'آیا' بود اور بود آیا اور 'کاش' اور 'اے کاش' اور 'کاشکے' اور 'مگر'۔

اگرچہ ان میں سے 'باشد' اور 'بود' فعل مضارع ہیں، مگر جو کہ ان میں حرفیت کے معنی غالب ہیں، اس لیے یہ بھی حروف میں شمار کیے گئے ہیں۔ ان میں سے 'مگر' اور 'کاش' اور 'اے کاش' اور 'کاشکے' کے بعد کاف بیانیہ لانا کچھ ضرور نہیں۔ اور باقی سب کے بعد کاف لایا جاتا ہے۔ 'باشد' کی مثال، جیسے:

دردم نہفتہ بہ ز طہیان مدعی باشد کہ از خزانہ غنیم دوا کنند
اور بود کی مثال، جیسے:

نمی شود کہ بحرماں ز سعی دامنم بود کہ راہ دہندم بمنزل مقصود
اور 'بود' جیسے:

کے بود یارب! کہ رو در یثرب و بطحا کنم
اور 'بو' جیسے:

باصبا ہمراہ بفرست از رخت گلدستہ بو کہ بوئے بشنوم از خاک ایوان شام
اور 'آیا بود' جیسے:

آنانکہ خاک را بنظر کیما کنند آیا بود کہ گوشہ چشمے بہا کنند
اور 'بود آیا' جیسے:

بود آیا کہ در میکدہا بکشایند گرہ از کار فروستہ ما بکشایند
اور کاش، جیسے:

آنکہ دایم ہوں سوختن ما میکرد کاش می آمد و امروز تماشا میکرد
اور 'اے کاش' جیسے:

اے کاش گوش رنغم احوال بدے چو چشم تا ہرچہ گفتمی از تو مکرر شنودی

اصولِ فارسی (دوسرا حصہ) _____ ۱۴۱ _____ تیسرا باب: حروف کے بیان میں
اور 'کاشکے' جیسے: ع

یار را برمن نظر بسیار بودی کاشکے

اور 'مگر' جیسے:

مگر کاتے بر فروزند لعل در آتش نهند از پے شاہ نعل
حروف تحقیق:

جو حرف جملے کے مضمون کو موکد کرتے ہیں، اُن کو حروف تحقیق کہتے ہیں اور وہ فارسی میں 'مانا' اور 'ہانا' ہیں۔ 'مانا' کے بعد کاف بیانیہ لانا ضروری ہے، جیسے:
مانا کہ غلہ پردہ رخسار بر گرفت یا سادہ گشت الیثود دہر را عذار
اور 'ہانا' کے بعد چاہو لاؤ چاہو نہ لاؤ، جیسے:

ہانا دست گوہر یار او جانست و راوی تن

بلے راوی بدو زندہ است و تن زندہ بجائ باشد

(راوی بمعنی سخاوت) اور:

شنیدم کہ چشم تو دارد گزندے ہانا کہ افتادہ بر دردمندے
دیکھو پہلے بیت میں ہانا کے بعد کاف نہیں آیا اور دوسرے بیت میں آیا ہے۔

حروف استفہام:

جن حروف سے بادی النظر میں یہ مفہوم ہو کہ قائل کچھ پوچھتا ہے، اُن کو حروف استفہام کہتے ہیں۔ اگرچہ قائل کا مقصود اس کلام سے اظہارِ جہل یا طلبِ علم نہ ہو۔ مثلاً:
کہ میگوید کہ بر عزم سفر بست بقتل عاشق مسکین کمر بست
اس بیت کے اول میں جو کاف استفہامیہ ہے اُس سے صاف یہ سمجھا جاتا ہے کہ 'بر عزم سفر بست' کے قائل کو پوچھتا ہے، حالانکہ یہ غرض نہیں۔ بلکہ یہ غرض ہے کہ جو شخص ایسا کہے وہ حقیقت حال سے آگاہ نہیں۔

اصل یہ ہے کہ استفہام سے کبھی مضمون جملہ کا انکار مقصود ہوتا ہے، جیسا کہ اوپر کی مثال سے معلوم ہوا، اور کبھی مضمون جملہ کی تقریر اور تحقیق منظور ہوتی ہے، جیسے: "بر فراز دہر بامداد مطلع

اصول فارسی (دوسرا حصہ) _____ ۱۴۲ _____ تیسرا باب: حروف کے بیان میں
صبح کہ بر فراز دہر شب بصد صبح شفق“، جیسا کہ حروف بیٹھ کے بیان میں اس کی تقریر کی گئی۔
کبھی طلب علم کی منظور ہوتی ہے، جیسے:

بادہ و مطرب و گل جملہ مہیا است و لے عشق بے یار مہیا نشود، یار کجاست؟
یہاں لفظ ’کجا‘ اس بات پر دلالت کرتا ہے کہ قائل یار کا ٹھکانا پوچھتا ہے۔

حروف استفہام سولہ حروف ہیں: کہ، چہ، چیز، کیست، چیست، کدام، کو، کجا، کے،
جہاں، جگونہ، چوں، چرا، چند، مگر، آیا۔

ازاں جملہ کہ ذوی العقول کی ذات یا صفت یا نام پوچھنے کے لیے آتا ہے۔ جیسے:

کہ گفت بر رخ زیبا نظر خطا باشد؟ خطا بود کہ نہ بیند روئے زیبا را
یعنی جو ایسا کہتا ہے، وہ کون ہے؟ یا اُس کا کیا نام ہے؟

اور ’چہ‘ غیر ذوی العقول کا حال پوچھنے کے لیے آتا ہے، ذات ہو یا صفت یا نام، جیسے:

چہ دیدہ کہ بہ آئینہ مالکی شب و روز؟ ز ما نہفتہ مدار آنچه رو نمود آنجا
یعنی کیا حالت اور کون سی کیفیت دیکھی ہے تو نے؟ اور جب چہ کے ساتھ لفظ ’چیز‘ ملایا جائے تو
ذوی العقول کے لیے بھی آتا ہے، جیسے:

چہ چیزی کہ ایں ہمہ آشیون از تست

یہاں معشوق کی طرف خطاب ہے اور وہ ذوی العقول میں سے ہے۔

’کہ‘ اور ’چہ‘ میں اس کے سوا اور یہ فرق ہے کہ جب کاف استفہامیہ ترکیب میں مفعول

واقع ہوتا ہے تو اُس کے ساتھ علامت مفعول یعنی ’را‘ ملانا ضرور ہے۔ جیسے کرا گفتی اور کرا زدی اور

’چہ‘ کے ساتھ مفعولیت کی حالت میں ’را‘ کا ملانا جائز نہیں جیسے ’چہ دیدی‘ اور ’چہ خوردی‘۔ اور ’چرا

دیدی‘ اور ’چرا خوردی‘ کے یہ معنی نہیں ہیں جو چہ دیدی اور چہ خوردی کے معنی ہیں۔ چنانچہ آگے چل

کر بیان کیا جائے گا۔

’چہ‘ تعجب کے مقام پر بھی بولا جاتا ہے، جیسے کوئی مصیبت زدہ کہے کہ یاراں چہ پیش

آمد؟ یہاں استفسار حال مقصود نہیں بلکہ جان بوجھ کر واقعے کی عظمت جتانے ہے۔ جیت بندی میں

ایسے مقام پر بولتے ہیں کہ یارہ۔ کہ۔۔۔ یا جیسے: ع

بلا در دل زد

اصول فارسی (دوسرا حصہ) _____ ۱۴۳ _____ تیسرا باب: حروف کے بیان میں
یعنی بلائے عظیم در دل زد۔ اور کجا کے معنی بھی دیتا ہے۔ جیسے: ع
بیچارہ ہر کرا چہ دل رقص کردن است
یعنی ہر بیچارے کو رقص کرنے کا حوصلہ کہاں۔ دیکھو یہاں چہ کجا کے معنی دیتا ہے۔ اور 'چہ' کی تکرار
مساوات کا فائدہ دیتی ہے۔ جیسے: ع

چہ بر تخت مردن چہ بر روئے خاک
یعنی دونوں باتیں برابر ہیں۔ اور 'کہ' سارا لفظ چہ خوش کے معنی دیتا ہے۔ جیسے:
ز ہر دو چشم نظرے کنی بیاو کہ چہ نگہ در اسپہ دوانی بہ لاله زار کہ چہ
یعنی کیا خوب اور چہ خوش۔
'کدام' طلب تعین ذات کے لیے آتا ہے اور ہندی میں اس کا ترجمہ 'کون سا' ہے،
جیسے:

کدام روز کہ سر مشق انتظارم نیست کدام شب کہ سرگریہ در کنارم نیست
یعنی کون سا دن ہے اور کون سی رات ہے۔

'کیست' کی اصل وہی کاف استفہامیہ ہے مگر اس میں حرف ربط بڑھ گیا ہے۔ اس
سبب سے کیست کا جواب اکثر جملہ پڑتا ہے اور کاف محض کا جواب اکثر مفرد پڑتا ہے۔ مثلاً: ع
تو کیستی و دریں راہ پیشوائے تو کیست؟

اس کا ٹھیک ٹھیک جواب یہ ہے کہ "من فلامن و پیشوائے من فلائے است" اور: ع
کہ گفت بر رخ زیا نظر خطا باشد؟

اس کا جواب ٹھیک ٹھیک مثلاً زید یا عمر ہے۔

'چیت' کی اصل چہ ہے مگر اس میں حرف ربط زیادہ ہو گیا ہے، اسی لیے اس کے اور 'چہ'
کے جواب میں بھی وہی فرق ہے جو 'کیست' اور 'کہ' کے جواب میں ہے۔

کیست اور چیت کبھی تحقیر اور تذلیل کے لیے بھی آتے ہیں، جیسے "زید کیست کہ
بامن مقابل شو؟" اور "نام من چیت کہ بر زبان آوردہ شو؟"

'کو' اور 'کجا' است طلب تعین مکان کے لیے آتے ہیں۔ جیسے:

وہ لٹے کو کزیں دستکار۔ بد بواری او بر نشانم نگار

اصول فارسی (دوسرا حصہ) _____ ۱۴۴ _____ تیسرا باب: حرفوں کے بیان میں
یعنی در دولت کہاں ہے۔ اور: ع

کجا است دیو مغان و شراب ناب کجا

اور 'کو' چہ شد اور کجا رفت کے معنی بھی دیتا ہے: جیسے:

وصل رقیب تا کجا سستی عہد یار کو؟ خصمی آسماں چہ شد بازی روزگار کو؟
یعنی سستی عہد یار چہ شد اور بازی روزگار کجا رفت۔

اور 'کجا است' کبھی بھولی ہوئی بات یاد دلانے کے وقت بھی بولتے ہیں، جیسے:

کجا است آں ہمہ مہر و محبت و پیوند کجا است آں ہمہ سوگند و وعدہ و چہاں
اور 'کجا' کبھی ہر کجا شرطیہ کے معنی بھی دیتا ہے۔ جیسے:

کجا ز ہمت عالیشان یاد خواہی کرد چشم عقل نماید ستارہ اندر چاہ
یعنی ہر کجا۔

اور 'تا کجا' طلب تعین زمان کے لیے آتا ہے جس کا ترجمہ ہندی میں کب تک اور کہاں
تک ہے۔ جیسے: ع

وصل رقیب تا کجا، سستی عہد یار کو؟

اور کجا کاف بیانیہ کی جگہ بھی آتا ہے۔ جیسے:

برا درت چنداں برادر بود کجا مر ترا بر سر افسر بود
یعنی کہ مر ترا۔

'کی' طلب تعین زمان کے لیے آتا ہے، جیسے: ع

کی بود یارب! کہ رو در یثرب و بطحا کنم

اور کبھی 'چرا' کے معنی بھی دیتا ہے، جیسے:

موسی اگر در رہ او نیست یک کی ارنی گو شد و انظر ایک
یعنی چرا ارنی گو شد۔

اور 'تا کے' کے معنی بھی دیتا ہے جیسے کوئی یوں کہے کہ 'وعدہ خود کے وفا می کنی' یعنی
تا کے وفا میکشی:

'جہاں' اور 'چگونہ' کیفیت اور وضع اور طرح کے پوچھنے کے لیے آتے ہیں، جیسے

اصول فارسی (دوسرا حصہ) _____ ۱۳۵ _____ تیسرا باب: حروف کے بیان میں
 ”چساں آمدی اور چگونہ رفتی“۔ یعنی کس کیفیت سے اوکس طرح آیا تو اور کیونکر گیا تو؟
 ’چون و چرا‘ سبب پوچھنے کے لیے آتے ہیں جیسے ”چوں آمدی و چرا رفتی“۔ یعنی تیرے
 آنے کا سبب کیا ہے؟ اور تیرے جانے کا باعث کیا ہے۔
 اور چون و چرا کبھی چساں اور چگونہ کی جگہ اور چساں اور چگونہ کبھی چون و چرا کی جگہ بھی
 آتے ہیں۔

اور ’چوں‘ بمعنی ’چہ‘ بھی آیا ہے، جیسے: ع
 چوں کنم صائب ندارم آشنا روئے دگر
 یعنی چہ کنم۔

’چند‘ کا حال کنایات میں بیان کیا گیا۔ ’مگر‘ بھی استفہام کے لیے آتا ہے، جیسے:
 غرور حسن اجازت مگر نہ داد اے گل کہ پرسشے کنی عنذلب شیدا را
 ’آیا‘ نسبت کے پوچھنے کے لیے آتا ہے۔ جیسے: ”آیا زید وعدہ وفا می کند؟“ یعنی وعدہ
 وفا کرنے کی نسبت زید کے ساتھ صحیح ہے یا نہیں؟

حروف استفہام پر لفظ ’ہر‘ آکر ان کے معنی بدل دیتا ہے۔ جیسے ’ہر کجا‘ کے معنی ’جہاں
 کہیں‘ اور ’ہر چہ‘ کے معنی ’جو کچھ‘ اور ’ہر کدام‘ کے معنی ’ہر شخص‘ یا ’ہر چیز‘ اور ’ہر چند‘ کے معنی ’اگر چہ‘ اور
 ’ہر کہ‘ کے معنی ’جو کوئی‘ آتے ہیں۔

حروف شرط:

جو حروف کہ شرط اور جزا یعنی جملہ شرطیہ پر آئیں ان کو حروف شرط کہتے ہیں۔ ازاں
 جملہ ایک ’اگر‘ ہے جس کا مخفف ’گر‘ اور نری رے واو عطف کے ساتھ یعنی ’و‘ ہے۔ یہ حرف زمانہ
 مستقبل کو چاہتا ہے۔ پس ’اگر‘ ماضی پر بھی آئے گا تو اس کو مستقبل کے معنی میں کر دے گا جیسے
 ”اگر زید باسن بد را پیش آمد من نیز بتواضع پیش می آیم“۔ یعنی ”اگر او اس جینوں پیش خوا آمد،
 من نیز ہم جینیں پیش خوا ہم آمد“۔ اور ’اگر‘ کا استعمال وہاں کیا جاتا ہے جہاں وقوع شرط کا تعین نہ
 ہو۔ پس یوں بولنا کہ ”اگر بامداد آفتاب برآمد اس سپ را می فروشم“۔ ٹھیک نہیں کیونکہ صبح کو
 آفتاب کا نکلنا یقینی ہے۔ ہاں اگر یوں کہیے کہ ”اگر بامداد را در می یابم اس سپ می فروشم“ تو البتہ

اصولِ فارسی (دوسرا حصہ) _____ ۱۴۶ _____ تیسرا باب: حرفوں کے بیان میں
صحیح ہے، کیونکہ صبح تک زندہ رہنا یقینی نہیں۔ یا یہ کہ یقین کو بصورتِ شک بیان کرنا منظور ہو تو بھی
'اگر' کا استعمال جائز ہے۔ جیسے عاشقِ مجبور جس کو فرقت کی ایک ایک گھڑی کا فنی دشوار ہو، وہ فرط
اضطراب میں طلوعِ صبح سے مایوس ہو کر یوں کہے کہ "اگر صبح طالعِ بد البتہ یارِ مایہ نازم"۔ اور 'اگر'
جب ماضی تمنائی یا لفظِ 'بود' اور 'درشت' پر آتا ہے تو کلام مثبت کو منفی اور کلام منفی کو مثبت کر دیتا ہے،
جیسے:

برسرِ کوئے تو غوغائے قیامت می بود گر شکستِ دلِ عشاقِ صدائے می داشت
اس کے معنی یہ ہیں کہ تیری گلی میں غوغائے قیامت نہیں، کیونکہ دلِ عشاق کے نونے میں صدا
نہیں۔

'اگر' کبھی تردید کے لیے بھی آتا ہے، جیسے:

ستمگار خوانمش ار دادگر "ہنرمند دانمش" ار بے ہنر
یعنی یا دادگر یا بے ہنر۔ اور اس 'اگر' پر واؤ عطف بھی لایا جاتا ہے، جیسے:

اگر آشکارا بندے در نہاں باں در شدی تاجدار جہاں
لیکن اس سے پہلے تکرارِ 'اگر' کی ضرور ہے، مذکور ہو یا مقدر۔ پہلی مثال میں مقدر ہے اور دوسری
میں مذکور۔ 'اگر' بمعنی 'اگرچہ' بھی آتا ہے، جیسے: ع

کہ بر گل اعتمادی نیست گر حسن جہاں دارو

یعنی اگرچہ حسن یک جہاں دارو۔

دوسرا حرفِ شرط 'چون' ہے جس کا مخفف 'چو' آتا ہے، اور یہ 'اُس' 'چوں' کے سوا ہے جس
کا ذکرِ حروفِ استفہام میں کیا گیا۔ یہ حرفِ فارسی میں ایسا ہے جیسے عربی میں 'اذا' اور ہندی میں
'جب'۔ اور اس کا استعمال وہاں ہوتا ہے جہاں وقوعِ شرط یقینی ہو اور اسی وجہ سے اکثر ماضی پر آتا
ہے، کیونکہ صیغہ ماضی قطعی وقوع پر دلالت کرتا ہے، جیسے: ع

نماند کسی چون سکندر نماند

اور فعلِ مستقبل پر آتا ہے تو وہاں آتا ہے جہاں وقوعِ فعل کا یقین ہو، جیسے "سحر گاہ چوں آفتاب
برآید ایں اسپِ رامی فروشم"۔

ان دو حرفوں کے سوا بعضے اسم بھی جملہ شرطیہ پر آکر انھی کے معنی دیتے ہیں، جیسے 'ہر کہ'

اصول فارسی (دوسرا حصہ) _____ ۱۳۷ _____ تیسرا باب: حروف کے بیان میں
اور 'ہر کس' اور 'ہر چہ' اور 'ہر گاہ' اور 'ہر جا' اور 'ہر کجا' وغیرہ۔

حروفِ تردید:

لفظ 'خواہ' اور لفظ 'یا' حرفِ تردید کہلاتے ہیں۔ 'خواہ' اگرچہ خواستن کا صیغہ امر ہے مگر فارسی میں جو یا کی جگہ برتا جاتا ہے، اس لیے حروف میں شمار کیا گیا۔ یہ دونوں حرف اکثر معطوف اور معطوف علیہ دونوں پر آتے ہیں، جیسے:

خواہ با اظہری و خواہ بہ بیگانہ نشیں

اور:

یا مکن یا پیل باناں دوستی یا بنا کن خانہ درخورد پیل
اور صرف معطوف پر بھی آتے ہیں جیسے 'محبت کن خواہ عداوت'۔ اور:

اینکہ می بینم بہ بیداریست یارب یا بخواب

'خواہ' اور 'یا' میں یہ فرق ہے کہ 'خواہ' تخیل (اختیار دینا) کے لیے موضوع ہے، جیسے:

من آنچه شرط بلاغت با تو می گویم تو خواہ از خشم پند گیر و خواہ ملال
یعنی تجھ کو اختیار ہے۔ ان دونوں باتوں میں سے جو تیرا جی چاہے سو کر۔

اور 'یا' اکثر دو چیزوں کے جمع ہونے کو منع کرتا ہے، جیسے 'زید یا عالم است یا جاہل' یعنی عالم ہے تو جاہل نہیں اور جاہل ہے تو عالم نہیں۔ اور کبھی یہ معنی دیتا ہے کہ ان دو چیزوں کا ایک ساتھ مرتفع ہونا ممکن نہیں، اگرچہ دونوں ایک ساتھ جمع ہو جائیں، جیسے:

یا وفا خود نبود در عالم یا مگر کس دریں زمانہ نہ کرد
یعنی وفا کا نہ ہونا عالم میں، جو پہلے مصرع سے مفہوم ہوتا ہے، اور اہل جہاں کا وفادار نہ ہونا، جو دوسرے مصرع سے سمجھا جاتا ہے، یہ ممکن نہیں کہ یہ دونوں باتیں مرتفع ہو جائیں۔ کیونکہ ان کے مرتفع ہونے سے یہ لازم آتا ہے کہ جہاں میں وجود وفا بھی ہو اور لوگ وفادار بھی ہوں، اور اس بات کو شاعر اپنے زعم میں محال جانتا ہے۔ ہاں یہ ہو سکتا ہے کہ دونوں مصرعوں کا مضمون جمع ہو جائے یعنی نہ جہاں میں وفا کا وجود ہو اور نہ اہل جہاں وفادار ہوں۔

اور کبھی یہ معنی دیتا ہے کہ یہ دو چیزیں نہ ایک ساتھ مرتفع ہو سکتی ہیں، نہ ایک ساتھ جمع

اصول فارسی (دوسرا حصہ) _____ ۱۴۸ _____ تیسرا باب: حروف کے بیان میں
ہو سکتی ہیں۔ جیسے عدد یا زوج است یا فرد یعنی نہ یہ ہو سکتا ہے کہ عدد طاق بھی ہو اور جفت بھی ہو
اور نہ یہ ہو سکتا ہے کہ نہ عدد طاق ہو نہ جفت۔

حروف تشبیہ:

جن حروف سے دو چیزوں کا ایک سا ہونا سمجھا جائے ان کو حروف تشبیہ اور آدات تشبیہ کہتے ہیں۔ اور بعضے اُن میں اسم اور فعل بھی ہیں۔ مگر حروف تشبیہ کی مشابہت کے سبب حروف میں شمار کیے گئے۔ بعضے آدات تشبیہ ایسے ہیں جو ہمیشہ مشبہ بہ کے آخر میں بدون اضافت ملحق کیے جاتے ہیں۔ اور وہ 'آسا' بالمد اور 'آسا' بالقصر ہے، جیسے 'شعلہ آسا' اور 'چراغ آسا' اور:
عزم و جزمش بہ جنبش و بسکوں آسان و زمیں آسا باشد
اور 'ویس' جیسے 'حور ویس' بمعنی حور مثال۔ اور 'وس' جیسے 'حور وس' اور 'وش' جیسے 'ماہوش' اور
'حور وش'۔ اور فش' جیسے 'مافش' اور 'شیر فش'۔ اور 'وار' جیسے 'آہو وار' اور 'پلنگ وار'۔

اور بعضے ایسے ہیں کہ مشبہ بہ کے اول بھی آتے ہیں اور آخر بھی آتے ہیں۔ لیکن اول میں اکثر بائے موصدہ کے ساتھ آتے ہیں اور کبھی بغیر اس کے اور مشبہ بہ کی طرف مضاف کیے جاتے ہیں اور آخر میں بطور اضافت مقلوب کے آتے ہیں اور وہ یہ ہیں: 'رنگ' جیسے 'رنگ گل' اور 'گل رنگ' اور 'کر دار' جیسے 'زید بکر دار' شیر حملہ آورد اور زید فرشتہ کردار است اور 'مانند' جیسے 'زید مانند شیر است' اور 'زید فرشتہ مانند است'۔ اور 'ساں' جیسے 'تغ زید بسان برق درشید اور زید شعلہ ساں تیغی از نیام بر آورد۔

اور بعضے ایسے ہیں جو ہمیشہ جملے پر آتے ہیں جیسے 'گفتی' اور 'گوئی' اور 'گویا' اور 'گویا' اور 'پنداری'۔ جیسے 'گوئی کہ زید شیر است اور گویا کہ عمرو درندہ مردم آزار است اور پنداری کہ دل بیقرار پارہ سیماب است و علیٰ ہذا القیاس۔

'چوں' جس طرح استفہام اور شرط کے لیے آتا ہے، تشبیہ کے لیے بھی آتا ہے اور اس 'چوں' کا ترجمہ ہندی میں کہیں 'سا' اور 'سی' ہوتا ہے جیسے 'روئے زید چوں گل است' اور 'بینی زید چوں الف است' اور کہیں 'طرح' ہوتا ہے جیسے 'زید چوں برق قطع راہ میکند' یعنی برق کی طرح۔ اور کہیں 'جیسے' ہوتا ہے، مثلاً:

اصول فارسی (دوسرا حصہ) _____ ۱۳۹ _____ تیسرا باب: حروف کے بیان میں
چون تفسہ کہ آب خورد در میان خواب خنم چو آب چشم تو در خواب میخورد
یعنی جیسے پیاسا پانی پیتا ہے سوتے میں۔ اور یہی حال 'چو' اور 'بچوں' اور 'بچو' کا ہے۔

اور 'چناں' اور 'چنیں' کا ترجمہ ہندی میں 'ایسا' اور 'ایسے' ہے، جیسے: "چناں می نمائی کہ از
سفری آئی"۔ اور "زید نیز چنیں می گوید"۔ اور چناں اور چنیں کو ملا کر وہاں بولتے ہیں جہاں بیان
تفصیلی کی گنجائش نہ ہو۔ جیسے:

آگہ از خوشن چو نیست چنیں چہ خبر دارو از چنان و چنیں
یعنی از تمامی حالات عالم۔ اور جب لفظ چناں و چنیں پر حرف ندا آتا ہے تو منادی کی توہین اجمالی
مقصود ہوتی ہے۔ جیسے:

بانگ برزد مرا خرد کہ نموش تو کہ بارے اے چنان و چنیں
یعنی اے ایسے تھے۔

حروف ربط:

جن حروف سے مبتدا و خبر کا اتصال مفہوم ہوا ان کو حروف ربط کہتے ہیں۔ ان میں سے
'است' اور 'ہست' اور 'باشد' اور 'بود' واحد کے لیے آتے ہیں، جب مبتدا ضمیر مخاطب اور ضمیر متکلم نہ
ہو، جیسے زید "دانا است" اور:

روزی ناخوردہ ما در جہاں بسیار نیست

اور "مرد بیکار کم قیمت باشد"۔ اور جب مبتدا جمع غیر ذوی العقول ہو تو بھی یہ حروف ربط کے لیے
لائے جاتے ہیں، جیسے "منزل بادریش است" اور "دریں راہ قتنہ با است"۔ لفظ 'ہست' اکثر نظم
میں آتا ہے اور نثر میں "ہست" کی جگہ 'است' برتا جاتا ہے۔ اور 'ہست' بمعنی موجود است اور
ثابت است بھی آتا ہے، جیسے:

چوں سر از پیرہن عشق برآرد عاشق نہ رقیبے و نہ مصرے و نہ کعبانے هست
یعنی نہ رقیبے موجود است و نہ مصرے و نہ کعبانے۔

مبتدا کی خبر مرکب اضافی واقع ہو تو مضاف اور مضاف الیہ کے بیچ میں 'است' کا لانا
جائز ہے۔ مگر بہتر یہ ہے کہ ایسی ترکیبیں جو اہل زبان سے سنی گئی ہیں انھی پر اکتفا کیا جائے۔

اصول فارسی (دوسرا حصہ) _____ ۱۵۰ _____ تیسرا باب: حرفوں کے بیان میں
جیسے:

اے وحید از مرثہ چوں ابر یزگام وصال گل بار آمدہ وقت است مے آشای با
یعنی انکوں وقت مے آشامیہا است۔ اور ایسی صورت میں کبھی مضاف کے بعد یائے وحدت بھی
بڑھا دیتے ہیں، جیسے:۔

برگ درختان سبز در نظر ہوشیار ہر ورقہ دفتریت از معرفت کردگار
یعنی دفتر معرفت کردگار است۔ 'است' میں یائے مجہول ملانے سے ماضی تمنائی کے معنی پیدا ہو
جاتے ہیں، جیسے:

نقش ہائے بوالعجب در زیر چوں پیدا شدی گر نہ نقاش زبردستہ دریں بالاست
یعنی 'دریں بالا بودی'۔ اور کبھی یائے مجہول 'است' کے معنی نہیں بدلتی، محض زائدہ ہوتی ہے۔ جیسے:
چشمہ چشم ترا ای حجاب انباشت است ورنہ خود جانِ جہاں را دیدہ میناست
یعنی دیدہ میناست۔

جملہ منفیہ میں 'باشد' اور 'بود' پر نون مفتوح اور 'است' پر لفظ 'نے' آتا ہے۔ اور 'است' کا
الف گر جاتا ہے، جیسے: 'دُنیا جائے آسائش نباشد' اور: 'نغم معشوق چنیں حوصلہ فرسا نبود' اور 'مرا
فرستہ دم زدن نیست'۔

جہاں نفی 'نیست' میں مبالغہ کرنا منظور ہوتا ہے، وہاں ایسا بھی کرتے ہیں کہ اولیٰ 'نیست'
کی جگہ 'است' بولتے ہیں اور پھر کاف کے ساتھ 'نیست' لاتے ہیں، جیسے: ع
چشم صاحب نظراں درپئے دنیا است کہ نیست
یعنی صاحب نظر لوگ ہرگز طالب دنیا نہیں۔

اور 'اند' اور 'استند' اور 'ہستند' اور 'باشند' جمع ذوی العقول کے لیے آتے ہیں۔
جب مبتدا ضمیر مخاطب اور ضمیر متکلم نہ ہو جیسے 'دوستان زمانہ بدتر از دشمنان اند' اور:
ع:

مرداں بکیمیں صید فرصت باشن

کہ ایں قوم ہستند پیماک تر

اصول فارسی (دوسرا حصہ) _____ ۱۵۱ _____ تیسرا باب: حروف کے بیان میں
’است‘ اور ’اند‘ کے الف کا اظہار خلاف فصاحت ہے۔ اور املا دونوں کا الف کے ساتھ بھی جائز
ہے اور بغیر الف کے بھی۔

جب مبتدا ضمیر واحد مخاطب ہو تو ’است‘ اور ’ہستے‘ اور محض یائے معروف اور ’امی‘ یائے
معروفہ اور یائے ربط کا فائدہ دیتے ہیں، جیسے ع:

دل بانہٴ محبت است

اور: ع

”بہر کہ بہ انتظار ہستے“

اور: ع

”مایہٴ صد ماہ کنعانی بحسن“

اور:

بسیار بے ملاحظہ در جفا مگر دانستہ کہ از تو دلم را گریز نیست
اور:

”آخر نہ ز بندگان مالی“

اور: ع

”استا وہ چرا کنار جوئی“

اور:

تو باشی ملک و دولت را سزاوار تو باشی تکیہ گاہ بخت بیدار
اور جب مبتدا ضمیر جمع مخاطب ہو تو ’استید‘ اور ’اید‘ الف کے ساتھ اور بغیر الف کے اور
’ہستید‘ اور ’باشید‘ ربط کا فائدہ دیتے ہیں۔ جیسے: ع ”از معطفان اس درستید“ اور: ع ”آخر نہ
ازاں دیار ہستید“ اور: ع ”مگر از درو عشق پیچید“ اور: ع ”بر در گہ دلش گدائید“ اور:

شما کز محرمان راز باشید چرا با طالع ناساز باشید
اور جب مبتدا ضمیر واحد متکلم ہو تو ’استم‘ اور ’ہستم‘ اور محض ’میم‘ اور ’ام‘ اور ’باشم‘ مفید معنی
ربط ہوتے ہیں، جیسے: ع ”مو بے از شر استم، لختے از کباہستم“ اور: ع ”گوش بر حرف مدعا ہستم“
اور: ع ”من شیشہ جمال یارم“۔ اور: ع ”در بلبل و در انجمن پروانہ ام“ اور:

اصول فارسی (دوسرا حصہ) _____ ۱۵۲ _____ تیسرا باب: حروف کے بیان میں
 من کہ لذت کش جفا باشم محرم خلوت با باشم
 اور جب مبتدا ضمیر جمع متکلم واقع ہو تو ’استیم‘ اور ’ہستیم‘ اور ’ایم‘ الف کے ساتھ اور بغیر
 الف کے اور ’باشم‘ ربط کا فائدہ دیتے ہیں، جیسے: ع ”زندہ بروئے آیں پیٹا مستیم“ اور: ع
 ”بہ محبت کہ آشنا ہستیم“ اور: ع ”ماقیمان کوئے دلداریم“ اور: ع ”ماکیم نظارگان غنائک“ اور:
 ہع ”آگاہ ز اسرار محبت باشم“۔

’اند‘ اور ’ای‘ اور ’اید‘ اور ’ام‘ اور ’ایم‘ جب ایسے کلمے کے بعد واقع ہوں جس کے آخر
 میں الف یا واو مدہ یا ہائے مخفی ہو اور ’است‘ ایسے کلمے کے بعد واقع ہو جس کے آخر میں ہائے مخفی
 ہو تو ان کو الف کے ساتھ پڑھنا چاہیے ورنہ بغیر الف کے، جیسے: ”زید عاشق است“ اور ”زید شیفتہ
 است“ اور ”برادران زید عاشقند یا شیفتہ اند“ یا ”جوفروشان گندم نما اند“۔ یا ”خوبرو اند“۔ اور یہ
 دونوں الف یا ئے تختانی سے بھی بدل جاتے ہیں، بلکہ بدلنا نہ بدلنے سے بہتر ہے۔ جیسے ”جو
 فروشان گندم نما ید و خوبرو یند و نیکنو ید“۔ باقی کو اسی پر قیاس کرلو۔

’است‘ اور ’اند‘ وغیرہ کی جگہ ’بودہ است‘ اور ’بودہ اند‘ اور ’بودہ اید‘ اور ’بودہ ام‘ اور ’بودہ ایم‘
 بھی آتا ہے۔ جیسے: ”زید پارسا است“ اور ”پارسا بودہ است“۔ اور ”یاران عیب جو یند“ اور
 ”عیب جو بودہ اند“۔ اور ”تو مردی از مردان کاری“ اور ”از مردان کار بودہ“ اور علیٰ هذا القیاس۔
 ’ہے‘ بفتح ہائے ہوز جو ہندی میں ربط کے لیے آتا ہے، یہ حرف بھی فارسی الاصل معلوم
 ہوتا ہے، کیونکہ اہل ایران نے اس کو ’است‘ کی جگہ برتا ہے۔ جیسے خولجہ حافظ کہتے ہیں۔

ساقی اگر تہ ہوائے ما ہے جز بادہ میار پیش
 یعنی ”اگر ترا ہوائے ما است“۔

’است‘ کا الف کاف اور جیم استغہامیہ کے ملنے سے یائے تختانی سے بدل جاتا ہے
 جیسے ’کیست‘ اور ’نویست‘۔ بعضے جگہ نون ساکن بھی ربط کے معنی دیتا ہے، جیسے ”زید خوش اور
 ”نیکن“، یعنی خوش است اور نیکست۔ اور لفظ ’در بخ‘ اور ’زود‘ کے ساتھ الف مل کر بھی است کے
 معنی دیتا ہے، جیسے: ع ”در یغا گردان طاعت نہادون“۔ اور ع ”زودا کہ کند غنچہ گل شہرت جم را“۔
 یعنی در یغست اور زودا است۔

اصولِ فارسی (دوسرا حصہ) _____ ۱۵۳ _____ چوتھا باب: حرفوں کے بیان میں

چوتھا باب

مرکب ناقص کے بیان میں

جو لفظ دو یا کئی کلموں سے بن کر پورا فائدہ نہ دے، یعنی کسی بات کا خبر یا کسی چیز کی صلب اس سے نہ سمجھی جائے، اس کو مرکب ناقص کہتے ہیں۔ جیسے غلام زید اور مرد دانا اور شبا نگاہ اور دوازہ اور دانا دل وغیرہ۔ اور اس قسم کے مرکبات کلمات مفردہ کی طرح ہمیشہ جملے کا جز واقع ہوتے ہیں۔ اور اس کی چند قسمیں ہیں:

ترکیب اضافی:

جن دو اسموں کے ملنے سے پہلے اسم کو ایک نوع کا تعین اور خصوصیت لگ جائے ان کے ملنے کو ترکیب اضافی اور ان دونوں اسموں کی ہیأت مجموعی کو مرکب اضافی اور ان سے پہلے اسم کو مضاف اور دوسرے کو مضاف الیہ اور جو نسبت ایک کو دوسرے کے ساتھ ہے اس کو اضافت کہتے ہیں۔

بعضوں نے ترکیب اضافی کی تعریف یہ لکھی ہے کہ اگر اس کا ترجمہ ہندی میں کریں تو 'کا' یا 'کے' اس کے آخر میں بولا جائے۔ سو یہ تعریف جامع نہیں۔ کیونکہ 'غلام من' اور 'غلام تو' اور 'مرد دانا' اور 'زرگس چشم' وغیرہ میں حالانکہ ترکیب اضافی ہے مگر ان کے ترجمے میں 'کا' یا 'کے' نہیں بولا جاتا۔ دوسرے تعریف ایسی چاہیے، جس سے اس کی ماہیت معلوم ہو۔ نہ یہ کہ اس کی حقیقت دریافت کرنے کے لیے ایک اور زبان سے مدد لینی پڑے۔

مضاف کا حرف آخر ہمیشہ مکسور ہوتا ہے جیسے غلام زید اور اسپ عمرو میں غلام اور اسپ کے آخر کا حرف مکسور ہے۔ اور جہاں مضاف کا حرف آخر الف یا واو مدہ ہو تو وہاں کسرہ ظاہر

اصول فارسی (دوسرا حصہ) _____ ۱۵۳ _____ چوتھا باب: حرفوں کے بیان میں
 کرنے کے لیے الف اور واؤ کے بعد یائے تختائی بڑھانی چاہیے۔ جیسے 'آشنائے من' اور 'بوے
 گل'۔ اور بعض جگہ خود واؤ مدہ ہی کو کسرہ دیتے ہیں، جیسے 'در پہلو من نشست آں شوخ'۔ اور جہاں
 مضاف کا حرف اخیر ہائے مخفی ہو وہاں اس کو ہمزہ نرم سے بدلنا چاہیے، جیسے 'دائے گندم اور مایہ
 نشاط'۔ جب مضاف الیہ ضمیر متصل واقع ہو، تو مضاف کے حرف اخیر کو فتح دینا چاہیے۔ جیسے 'اپیش'
 اور 'جانت' اور 'دل'۔ اور جب ضمیر متصل کا مضاف وہ کلمہ ہو جس کے آخر میں ہائے مخفی ہے، تو ضمیر
 متصل پر الف مفتوح بڑھانا چاہیے اور مضاف کے حرف آخر کو کسرہ دینا نہ چاہیے۔ جیسے 'خانہ اش'
 اور 'خانہ ات' اور 'خانہ ام'۔

جب مضاف کا حرف آخر الف یا واؤ مدہ ہو اور مضاف الیہ ضمیر متصل ہو تو الف اور واؤ
 کو چاہیں یائے تختائی سے بدلیں، چاہیں اپنے حال پر رہنے دیں، جیسے بالالیش اور بالالاش اور
 بولیش اور بوش۔

فائدہ: جب مضاف الیہ اسم ظاہر واقع ہو تو مضاف کے حرف اخیر کو ہمیشہ کسرہ دینا چاہیے،
 جیسا کہ اوپر معلوم ہوا۔ مگر اہل زبان نے بعض جگہ مضاف کے آخر کو ساکن بھی استعمال کیا ہے،
 جیسے صاحب خانہ اور صاحب نظر اور صاحب دل اور سرخیل اور سررشتہ اور سر حلقہ اور سرگروہ اور کافر
 نعمت اور گلزار وغیرہ۔ مگر ایسے چند الفاظ ہیں، سو ان کے سوا اور لفظوں میں ایسا نہ کرنا چاہیے۔

جن کلموں کے آخر میں ہائے مخفی ہے ان میں اکثر استادوں نے کتب اضافت یعنی
 مضاف کے آخر میں کسرہ نہ لانا جائز رکھا ہے، جیسے مولوی معنوی:

چوں خدا خواہد کہ پردہ کس درد میکش اندر طعنہ پاکان برد
 مضاف کی شان سے یہ ہے کہ مضاف الیہ سے پہلے لایا جائے مگر اہل زبان کے ہاں
 مضاف کا کسرہ موقوف کر کے مضاف الیہ کے بعد لانا بہت شایع ہے اور اس ترکیب کا نام زبان
 دانوں نے اضافت مقلوب رکھا ہے جیسے 'جہاں بادشاہ' اور 'زرگر پسر' یعنی 'بادشاہ جہاں' اور 'پسر
 زرگر'۔ مگر جہاں مضاف الیہ ضمیر واقع ہو، وہاں یہ بات جائز نہیں۔

بعض الفاظ ہمیشہ اسی ترکیب سے مضاف و مضاف الیہ واقع ہوتے ہیں، جیسے خمکدہ
 اور میکدہ اور عشرتکدہ وغیرہ، اور گلستاں اور سہلستاں اور نیستاں وغیرہ، اور میخانہ اور شرابخانہ وغیرہ،
 اور گلزار اور سبزہ زار وغیرہ، اور کوہسار اور نمکسار وغیرہ، اور سنگلاخ اور منچہ اور شامگاہ وغیرہ۔

اصول فارسی (دوسرا حصہ) _____ ۱۵۵ _____ چوتھا باب: حروف کے بیان میں
 مضاف کی شان سے یہ بھی ہے کہ ہمیشہ نکرہ واقع ہو، جیسا کہ فارسی کے سوا اور زبانوں
 میں ہمیشہ مضاف نکرہ ہوتا ہے۔ مگر فارسی والے اکثر بیٹے کا نام باپ کے نام کی طرف مضاف کر
 کے بدل اور مبدل منہ کی جگہ استعمال کر لیتے ہیں۔ جیسے حبان وائل اور عمر سعد اور رستم دستاں اور
 ابوالفضل مبارک اور سعد وقاص۔ اصل میں یہ سب ترکیبیں بدل اور مبدل منہ ہیں۔ کیونکہ حبان
 وائل کی اصل مثلاً حبان پسر وائل بسکون نون ہے۔ یا یوں کہنا چاہیے کہ یہاں اسم جنس کی جگہ علم
 یعنی نام بولا گیا ہے۔ کیونکہ حبان وائل اور سعد وقاص اور رستم دستاں کے متبادلاً پسر وائل اور پسر
 وقاص اور پسر دستاں ہیں۔ پس لفظ پسر کی جگہ حبان اور سعد اور رستم بولا گیا ہے۔

جس اضافت کو اصول فارسی کی کتابوں میں اضافت بہ ادنیٰ ملا بہت لکھا ہے وہ بھی اسی
 قسم میں داخل ہے۔ اس کی مثال ایسے ہے جیسے کوئی ایرانی یا تورانی یا عراقی یا رومی کہے کہ ”ایران
 ما چناں است“ اور ”توران ما چنیں است“ اور ”عراق ما بہتر از ہند است“ اور ”روم ما قلمروے
 خوش است“۔ دیکھو یہاں بھی اسم جنس یعنی ملک یا ولایت کی جگہ علم ایران اور توران اور عراق اور
 روم بولا گیا ہے۔

بعض جگہ اسم جنس کے بدلے ایسے علم کو مضاف کر دیتے ہیں جس کو مضاف الیہ کے
 ساتھ کچھ نسبت نہ ہو، جیسے مولوی نظامی کہتے ہیں:

در گنج بکشاو چپال چیں پرداخت از گنج قاروں زمیں
 دیکھو یہاں خاقان وفتفور کی جگہ چپال بولا گیا ہے، اور چپال کو چیں سے کچھ مناسبت نہیں، کیونکہ
 یہ ایک بادشاہ ہند کا نام ہے۔

بعض جگہ ایسی اضافت میں مضاف کو حذف کر کے صرف مضاف الیہ کو مرکب اضافی
 کی جگہ استعمال کرتے ہیں۔ جیسے منصور بجائے حسین منصور اور وقاص بجائے سعد وقاص اور سبکتگین
 بجائے محمود سبکتگین۔ چنانچہ ان دو بیتوں میں ایسا ہی کیا ہے:

چوں بہ نظارہ آدم روز شکار دلہراں دام دل سبکتگین زلف ایاز یافتہ
 اور:

ناوک غمزہ او دست برد از رستم حاجب ابروے او برد گرہ از وقاص
 ہم پہلے باب میں لکھ چکے ہیں کہ مضاف اور مضاف الیہ ہونا اسم کا خاصہ ہے۔ فعل

اصول فارسی (دورِ احصہ) _____ ۱۵۶ _____ چوتھا باب: حرفوں کے بیان میں
حرف نہ مضاف ہوں گے نہ مضاف الیہ۔ اب جاننا چاہیے کہ مضاف دو حال سے خالی نہیں؛ یا
جامد ہے یا غیر جامد۔ پس غیر جامد اگر مصدر لازمی ہے تو ہمیشہ فاعل کی طرف مضاف ہوگا، جیسے
'آمدن زید' اور 'رفتن عمرو'۔ اور اگر مصدر متعدی ہے تو کبھی فاعل کی طرف جیسے 'دیدن چشم' اور
'کشتن تیغ' اور کبھی مفعول کی طرف جیسے 'از کشتن زید پشیمانم' اور 'از دیدن شاتلی میشوم'۔
حاصل مصدر بھی مصدر ہی کی طرح فاعل کی طرف مضاف ہوتا ہے، جیسے 'نشت زید'
اور 'غرض پا' اور 'خلش خارا' اور 'کشاد در'۔ اور جس جامد میں حاصل مصدر کے معنی پائے جائیں،
اس کا بھی یہی حکم ہے، جیسے 'گناہ بندہ' اور 'بزرگی خداوند'۔

اگر اسم فاعل متعدی یا صفت مشبہ متعدی ہے تو ہمیشہ مفعول کی طرف مضاف ہوگا۔
جیسے 'کشد زید' اور 'داناے راز'۔ اور اگر اسم مفعول ہے تو ہمیشہ فاعل کی طرف مضاف ہوگا جیسے
'سوختن آتش' اور 'کشد تیغ'۔

کبھی اسم فاعل اور صفت مشبہ اور اسم مفعول کو بغیر ملانے لفظ 'تر' کے اسم تفصیل کی جگہ
بھی مضاف کر دیتے ہیں، جیسے 'نوازندہ شہر' بمعنی نوازندہ تراز اہل شہر اور 'داناے قوم' بمعنی دانا ترین
قوم اور 'خستہ کارواں' بمعنی خستہ ترین اہل کارواں۔ اور کبھی اسمائے جامد کی طرح بتقدیر حرف 'در'
مضاف کیے جاتے ہیں، جیسے 'سرایندہ بزم' یعنی 'آنکہ در بزم سرایندہ است'۔

اگر جامد ہے تو دیکھنا چاہیے کہ مضاف اور مضاف الیہ میں کیا نسبت ہے۔ اگر پہلا عام
اور دوسرا خاص ہے تو اضافت بیانی ہے۔ یعنی اس صورت میں مضاف الیہ سے صرف مضاف کا
بیان مقصود ہوتا ہے اور دونوں سے ایک ہی چیز مراد ہوتی ہے۔ جیسے 'روز جمعہ اور علم اخلاق' اور
'انکشتر طلا اور درخت انار' یعنی 'روزی کہ آں جمعہ است اور علمے کہ آں اخلاق است اور انکشتری کہ
اصل آں طلا است اور درختے کہ آں انار است'۔

اگر مضاف اور مضاف الیہ میں مباہنت ہے یعنی دونوں اسم ایک ہی چیز پر صادق نہیں آ
سکتے ہیں تو اس کو اضافت حقیقی کہتے ہیں، اور اس کی بہت سی صورتیں ہو سکتی ہیں۔ ازاں جملہ
اضافت مالک کی مملوک کی طرف جیسے خداوند خانہ اور سلطان روم اور صاحب اسپ اور مالک
دینار۔ ازاں جملہ اضافت مملوک کی مالک کی طرف جیسے خانہ زید اور ملک سلطان اور مال پدر اور
کنیز پسر۔

اصول فارسی (دوسرا حصہ) _____ ۱۵۷ _____ چوتھا باب: حرفوں کے بیان میں
جس اضافت میں لفظ 'را' یا لفظ 'برائے' مقدر ہو، وہ انھی دو قسموں میں سے کسی قسم میں
داخل ہوگی۔ جیسے معشوق من اور در خانہ وغیرہ۔ ازاں جملہ اضافت ظرف کی مظروف کی طرف،
جیسے سیوئے آب اور خم شراب۔ ازاں جملہ اضافت مظروف کی ظرف کی طرف جیسے آب سیل اور
بوئے گل۔ ازاں جملہ اضافت جزو کی کل کی طرف جیسے برگ درختاں اور دامن قبا۔

اگر مضاف مضاف الیہ میں مساوات ہے یعنی دونوں اسم ایک ہی چیز کے نام ہیں، تو
اضافت مجازی ہے۔ یعنی وہاں مضاف اور مضاف الیہ اپنے اصلی معنوں پر نہیں رہے، کیونکہ کسی
چیز کو اس کے نفس کی طرف مضاف کرنا ممکن نہیں، جیسے زبان زباں اور دیدہ چشم۔ ان دونوں
مثالوں میں یا تو مضاف سے مراد نطق اور بینائی ہے، یا مضاف الیہ کو ایک شخص ٹھہرا کر اس کے
لیے زبان اور آنکھ ثابت کی ہے، جیسے چشمہ فکر اور دست اجل۔ اور بازوئے عقل اور قدم اندیشہ
میں فکر اور اجل اور عقل اور اندیشہ کو ایک شخص ٹھہرا کر پنچہ اور دست اور بازو اور قدم ان کے لیے
ثابت کرتے ہیں۔ اور اگر یہاں، جیسا کہ ظاہر ہے، مضاف اور مضاف الیہ سے ایک ہی شے مراد
لی جائے تو یہ ترکیب صحیح نہ ہوگی۔

متنبہ بہ کہ جو مشتبہ کی طرف مضاف کر لیتے ہیں، یہ بھی اضافت بیانی ہی میں داخل ہے۔
جیسے سنبل زلف اور نرگس چشم اور سرو قد اور گل عارض کیونکہ یہاں اگرچہ مضاف اور مضاف الیہ
میں بحسب واقع مباہنت ہے لیکن جو شخص یہ الفاظ بولتا ہے وہ گویا یہ دعویٰ کرتا ہے کہ لفظ گل مثلاً
جس طرح پھول پر صادق آتا ہے، اسی طرح عارض معشوق پر صادق آتا ہے۔ پس گل عام ٹھہرا
اور عارض خاص، اور عام کو خاص کی طرف مضاف کرنا اسی کا نام اضافت بیانی ہے۔ اسی طرح
سنبل اور نرگس اور سرو کو سمجھ لینا چاہیے۔

کبھی ایک لفظ گو دوسرے لفظ کی طرف مضاف کرتے ہیں مگر مقصود صرف مضاف الیہ
ہوتا ہے اور مضاف بالکل زائد ہوتا ہے، جیسے:

تائے تشریف صاحب عادل کہ جہاں را بعدل صد عمر است
اور جیسے:

چو بخشش نگوں بود در کاف کن کمر و آنچہ گفتند نیکانش کن
کیونکہ یہاں تائے تشریف اور کاف کن سے محض تشریف اور کن مراد ہے۔ 'تائے' اور

اصولِ فارسی (دوسرا حصہ) _____ ۱۵۸ _____ چوتھا باب: حرفوں کے بیان میں
'کاف' کچھ بھی فائدہ نہیں دیتے!

جب مرکب اضافی پر مرکب اضافی کو معطوف کریں اور مضاف الیہ دونوں کا ایک ہو تو معطوف میں سے مضاف الیہ کو حذف کرنا جائز ہے۔ جیسے: ”دیدہ سعدی و دل ہمراہ تست“۔ اس کی اصل میں دیدہ سعدی و دل سعدی تھا۔

اضافتِ توصیفی: جس اضافت میں مضاف موصوف اور مضاف الیہ صفت ہو اُس کو بھی اضافتِ توصیفی کہتے ہیں۔ اگرچہ یہ ترکیب حقیقت میں مرکب اضافی سے جدا ہے لیکن جو کہ فارسی میں یہ اور وہ ایک ہیأت پر آتی ہیں اس لیے ہم نے تعریف میں بھی اس ترکیب کو ترکیب اضافی میں داخل کیا۔ اور دونوں کا بیان بھی آگے پیچھے بلا فصل کیا۔

جو لفظ موصوف کی مدح پر دلالت کرے، صفت اسی کو نہیں کہتے، بلکہ جس لفظ سے اس کی برائی بھیجی جائے، وہ بھی صفت میں داخل ہے، جیسے مرد پوچ اور زن بد اور رنگ تیرہ۔

صفت اور موصوف کے اکثر احکام لفظی وہی ہیں جو ترکیب اضافی میں بیان کیے گئے۔ یعنی موصوف کے حرف آخر کا مکسور ہونا، جیسے مرد دانا، اور الف اور واؤ مدہ کے بعد یا ئے تحتانی کا بڑھا یا جانا، جیسے آشنائے باؤفا اور بوئے جانفرا، اور بائے محنتی کو ہمزہ نرم سے بدلنا جیسے دایہ مہرباں، اور موصوف کا کسرہ دور کر کے صفت کے بعد لانا جیسے تاہاں ماہ اور نالاں عود۔

اس کے سوا مضاف اور مضاف الیہ کے بیچ میں موصوف کا لانا اور موصوف اور صفت کے بیچ میں مضاف الیہ کا انا دونوں باتیں جائز ہیں۔ جیسے:

چو پاکان شیراز پاکی نہاد ندیم کہ رحمت براں خاک باد اور:

پسران وزیر ناقص عقل بگدائے بدوستا رنجد
پہلے بیت میں ’پاکان‘ کی صفت ’خاک نہاد‘ اور دوسرے میں ’پسران‘ کی صفت ’ناقص عقل‘ واقع ہوئی ہے، اور لفظ شیراز اور لفظ ’وزیر‘ مضاف الیہ پڑے ہیں جو موصوف اور صفت کے بیچ میں واقع ہوئے ہیں۔ اور مضاف اور مضاف الیہ کے بیچ میں موصوف کا آنا تو بہت متعارف ہے، جیسے ”پدر نامہ بان شا“ اور ”پسر خوب روئے حاکم“ اور ”بندہ چاکہ ایشاں“ اور دیدہ گریان من“۔

اس کے سوا یہ کہ موصوف یا مضاف لفظ عربی ہو اور صفت یا مضاف الیہ لفظ فارسی ہو یا

اصول فارسی (دوسرا حصہ) ۱۵۹ چوتھا باب: حرفوں کے بیان میں
موصوف اور مضاف فارسی اور صفت اور مضاف الیہ عربی ہوں یہ چاروں ترکیبیں فارسی میں
مستعمل ہیں جیسے برقی تاباں اور شعلہ آتش یا زبان ناطق اور آتش شوق بخلاف زبان اردو کے کہ
اس میں ہندی لفظ کو فارسی یا عربی لفظ کے ساتھ ترکیب دینا جائز نہیں۔ موصوف کے آخر کا کسرہ
گرا نا اگرچہ کہیں کہیں پایا جاتا ہے لیکن بہت کم، جیسے:

بیچارہ خسرو خستہ راخوں ریختن فرمودہ است خلتے بخت یک طرف آں شوخ تنہا یک طرف
اس بیت میں خسرو موصوف ہے اور خستہ صفت واقع ہوا ہے، اور خسرو کا واؤ ساکن ہے ورنہ وزن
ٹوٹ جائے۔

موصوف کو گرا دینا اور صفت کو اس کی جگہ برتنا بھی جائز ہے۔ جیسے ع ”ناز و نیاز کار
ایاز است وغرنوی“ یعنی محمود غزنوی اور: ع ”ہر انگہ کہ چاچی بزدہ در کشم“ یعنی کمان چاچی۔ اور:
ع ”چوں ہندی زخم بر سر ژندہ پیل“ یعنی تیغ ہندی۔

فارسی میں موصوف واحد ہو یا جمع، صفت ہمیشہ واحد ہی لائی جائے گی، جیسے ”یار
وفادار“ اور ”یاران وفادار“۔ اور ”زن پارسا“ اور ”زنان پارسا“ بخلاف عربی کے کہ وہاں مطابقت
شرط ہے۔ جیسے ”رجل کریم“ اور ”رجلان کریمان“۔

صفت کبھی منفرد ہوتی ہے، کبھی مرکب ناقص کبھی مرکب تام۔ مفرد جیسے مرد دانا اور
بازوئے توانا۔ اور مرکب ناقص جیسے بادشاہ جہاں پرور اور شاہد آئینہ رو اور عاشق دل از دست
دادہ۔ اور مرکب تام جیسے:۔

دل کہ نیاز وفا بود من محزون را

نہیں جب صفت مرکب تام ہو تو ضرور ہے کہ اس کے اول میں کاف بیانیہ لایا جائے، مگر اس
حالت میں مضاف کا حرف آخر کسور نہ کیا جائے گا، جیسا کہ مثال مذکور سے معلوم ہوا۔

ایک موصوف کی کئی صفتیں پے در پے لانی بھی جائز ہیں۔ ایسی صورت میں چاہے کہ
ہر صفت کا حرف آخر موصوف کی طرح کسور کیا جائے۔ جیسے ”مرد کار آزمودہ پختہ مغز بیدار دل نکتہ
رس“۔ اور کہیں فک اضافت کے ساتھ بھی کئی صفتوں کی تکرار آئی ہے جیسے:

مرا یار بست سنگیں دل، شنگر، ست پیانے

اصولِ فارسی (دوسرا حصہ) _____ ۱۶۰ _____ چوتھا باب: حرفوں کے بیان میں
وصفِ ترکیبی:

جو صفت دو یا کئی اسموں سے بلا اضافت یا ایک اسم اور ایک فعل سے یا اسم اور حرف سے یا اسم اور فعل اور حرف سے مرکب ہو اس کو وصفِ ترکیبی کہتے ہیں۔ دو اسموں جیسے تبسم دہن اور آمینہ رخسار اور نیک منظر اور پست ہمت اور فراخ حوصلہ۔ اور کوئی اسموں سے جیسے عشوہ خوبہا اور نیک سرانجام۔ اور ایک اسم اور ایک فعل سے جیسے جہاندار اور جاں گداز اور زیر آلا اور پامال اور دست آموز۔ اور اسم اور حرف سے، جیسے بیکار اور بیچارہ اور بامروت اور با وفا اور دست بردل اور سرد گرم۔ اور اسم اور فعل اور حرف سے، جیسے ”دلِ بوفانہ“ اور ”دلِ از دست دہ“ اور ”از دوست برخویش منت گداز“ اور ”جان بجان آفریں سپار“۔

اس ترکیب کے بنانے کا کوئی قاعدہ کلیہ نہیں۔ اگرچہ مدار اس کا اہل زبان کی بول چال پر ہے لیکن جن لوگوں کی طبیعتیں سلیم ہیں اور زبان فارسی سے تھوڑا لگاؤ بھی رکھتے ہیں اُن کو ایسی ترکیبیں بنا لینی کچھ دشوار نہیں۔

بعضے کلمے ایسے بھی ہیں جو ہمیشہ دوسرے کلمے سے مل کر وصفیت کا فائدہ دیتے ہیں۔ ازاں جملہ ”و“ جیسے شعلہ ور اور سخور اور نکتہ ور اور ہنرور اور گنجور کہ اصل میں گنج ور تھا۔ ازاں جملہ ”مند“ جیسے ارجمند اور ہنرمند اور دانشمند اور خردمند اور درمند۔ ازاں جملہ ”ناک“ جیسے غمناک اور سہناک اور دردناک اور فرحناک۔ ازاں جملہ ”گین“ جیسے غمگین اور خوشگین اور سہگین۔ ازاں جملہ ”آگین“ جیسے درد آگین اور خشم آگین۔ ازاں جملہ ”گان“ جیسے شایگان اور رایگان کہ اصل میں شاہگان اور راہگان تھے۔ ازاں جملہ ”ین“ جیسے غمین۔ ازاں جملہ ”وار“ جیسے شاہوار اور کوشوار اور جامہ وار۔ ازاں جملہ ”بان“ جیسے پاسبان اور مہربان اور شہربان اور فیلبان۔ ازاں جملہ ”دار“ جیسے تاجدار اور چوبدار اور تابدار۔ مگر یاد رہے کہ ان لفظوں کو جن کلموں کے ساتھ اہل زبان نے برتا ہے، انہی کے ساتھ برتنا چاہیے۔

ترکیبِ عددی:

چھوٹے عدد کو بڑے عدد کے ساتھ ملانے کا دستور فارسی میں یہ ہے کہ گیارہ سے لے کر انیس تک مرکباتِ سماعتی ہیں۔ جیسے یازدہ اور دوازدہ اور سیزدہ اور چار دہ اور پانزدہ اور شانزدہ

اصول فارسی (دوسرا حصہ) _____ ۱۶۱ _____ چوتھا باب: حرفوں کے بیان میں
 اور ہفتہ اور ہژدہ اور نوزدہ۔ ان سے آگے بڑھ کر چھوٹے عدد کو معطوف اور بڑے عدد کو معطوف
 غلیہ کرنا چاہیے۔ مثلاً بست و یک اور بست و دو اور صد و یک اور صد و دو۔ اور
 ہزار و یک اور دو ہزار و یک اور یکصد و بست اور ہزار و یکصد۔ اور اگر کئی سو یا کئی ہزار یا کئی لاکھ
 بولنے ہوں تو یوں کہنا چاہیے کہ دو صد و سہ صد و چار صد، اور دو ہزار و سہ ہزار اور چار ہزار، اور دو
 لک و سہ لک اور چار لک۔ باقی کو اسی پر قیاس کر لو۔

تمیز:

جو کمرہ کسی مقدار کے بعد ذکر کیا جائے اور اس کے ابہام کو رفع کرے اس کو تمیز کہتے
 ہیں۔ مقدار کی کئی قسمیں ہیں، عدد، پیمانہ، وزن، پیمائش۔ عدد کے بعد جو تمیز لائی جاتی ہیں ان میں
 اضافت نہیں ہوتی۔ جیسے دہ مرد اور صد دینار اور ہزار درم۔ اور وزن کے بعد کبھی عدد کی طرح
 استعمال کی جاتی ہے اور کبھی لفظ 'از' کے ساتھ جیسے "دومن گندم" یا "دومن از گندم" اور "دو منے از
 گندم" اور پیمانہ کے بعد کبھی اضافت اور کبھی با اضافت اور کبھی لفظ 'از' کے ساتھ۔ جیسے: ع "دو
 پیمانہ آب است و یک چمچہ دوغ" اور: ع "پیمانہ سے بزر خریدم" اور "رطلے از مے" اور "مشتے از
 خاک"۔

فائدہ: بعضے جگہ دہائی یا سیکڑہ یا ہزار تمیز سے مل کر اپنے حقیقی معنوں پر دلالت نہیں کرتے، بلکہ محض
 کثرت پر دلالت کرتے ہیں۔ جیسے "چل ستون" (جس عمارت میں بہت سے ستون ہوں) اور
 "چلچراغ" (سرو چراغاں) اور "صد بار" اور "ہزار بار" یعنی بسیار بار۔

بدل و مبدل منہ:

ایک چیز کو ایسے دو لفظوں سے یاد کرنا کہ دوسرا لفظ ان میں سے واضح تر ہو۔ پہلے لفظ کو
 مبدل منہ اور دوسرے لفظ کو بدل کہتے ہیں۔

فارسی میں مبدل منہ اکثر تعظیم کے لیے آتا ہے، جیسے مرزا رشید اور شیخ عبدالقادر اور
 نواب آصف الدولہ اور شاہ قاسم انوار اور بابا فغانی اور مؤلا عرفی۔ مبدل منہ کے آخر کو مضاف کی
 طرح کسرہ دینا خطا ہے۔ اور اگر کسی نے دیا ہے تو شاذ و نادر ہے اور وہ بھی بضرورت، مگر شاعر

اصول فارسی (دوسرا حصہ) _____ ۱۶۲ _____ چوتھا باب: حرفوں کے بیان میں
 کے نام کو اس کے تخلص کی طرف مضاف کرنا بہت شایع ہے۔ حالانکہ اس ترکیب کو بدل اور مبدل
 منہ کے سوا اور کچھ نہیں کہہ سکتے۔ جیسے حسین ثنائی اور نور الدین ظہوری اور ابو الفیض فیضی اور
 شمس الدین فقیر۔

صفت و موصوف اور بدل و مبدل منہ میں لفظی فرق تو یہی ہے کہ موصوف کا آخر مکسور
 ہوتا ہے اور مبدل منہ کا آخر اکثر ساکن ہوتا ہے۔ معنوی فرق یہ ہے کہ وہاں اصل غرض جزو اول
 یعنی موصوف سے متعلق ہوتی ہے؛ اور یہاں جزو ثانی یعنی بدل سے متعلق ہوتی ہے۔ دوسری
 صفت جو ہوتی ہے وہ موصوف کے اوصاف متعددہ میں سے ایک وصف کو کھول دیتی ہے۔ اور
 بدل خود مبدل منہ کی ذات کو کھولتا ہے۔

ترکیب ظرفی:

مظروف اور ظرف کو ملا کر ایک لفظ بنالینا اس کا نام ترکیب ظرفی ہے، خواہ ظرف مکان
 ہو خواہ ظرف زمان۔ یہ ترکیب اکثر بطور اضافت مقلوب کے آتی ہے۔ جیسے میخانہ اور نمکدہ یعنی
 خانہ سے اور کدہ خم۔ اور اس کے لیے بعضے الفاظ تو ایسے ہیں جو دوسرے لفظ میں ملک کر مطلق
 ظرفیت مکانی کا فائدہ دیتے ہیں۔ ازاں جملہ 'وان' جیسے گنجدان اور نمکدان اور سرمہ دان اور
 خاردان اور تابدان۔ ازاں جملہ 'خانہ' جیسے میخانہ اور بتخانہ اور دواخانہ اور قمار خانہ۔ ازاں جملہ
 'کدہ' جیسے گلکدہ اور عشرکدہ اور میکدہ اور نمکدہ اور سبیلکدہ اور طریکدہ۔ ازاں جملہ 'وند' جیسے آوند
 یعنی پانی کا برتن کہ اس کی اصل آب وند تھی۔ ازاں جملہ 'گاہ' جیسے عشرنگاہ اور خوابگاہ اور تکیہ گاہ اور
 جایگاہ اور حوالہ گاہ۔

اور بعضے ایسے ہیں جو کثرت مظروف پر دلالت کرتے ہیں۔ ازاں جملہ 'ستان' جیسے
 گلستان اور سبیلستان اور انارستان اور ہندوستان اور ترکستان۔ ازاں جملہ 'سان' جیسے شارسان اور
 ہندسان۔ ازاں جملہ 'کند' جیسے نارکند (انارستان) ازاں جملہ 'سار' اور 'سارن' جیسے کوسار اور
 کوساران اور چشمہ سار اور چشمہ ساران اور شاخسار اور نمکسار۔ ازاں جملہ 'زار' جیسے گلزار اور چمن
 زار اور نسرتن زار اور ہندو زار۔ ازاں جملہ 'بار' جیسے رنگبار اور ہندو بار اور جوہار اور روہ بار۔ ازاں

اصول فارسی (دوسرا حصہ) _____ ۱۶۳ _____ چوتھا باب: حرفوں کے بیان میں
 جملہ 'لاخ' جیسے سنگلاخ اور دیولاخ اور آتش لاخ۔ ازاں جملہ 'لان' جیسے نمک لان بمعنی نمکسار۔
 لفظ گاہ جس طرح جگہ کے معنی دیتا ہے، اسی طرح وقت کے معنی بھی دیتا ہے، جیسے چاشتگاہ اور
 شامگاہ اور سحرگاہ اور صبحگاہ اور شبانگاہ۔ اور اس میں الف اور نون بھی بڑھا دیتے ہیں، جیسے
 شامگاہاں اور سحرگاہاں اور صبحگاہاں۔

اصول فارسی (دوسرا حصہ) _____ ۱۶۴ _____ پانچواں باب: مرکب تام کے بیان میں

پانچواں باب

مرکب تام کے بیان میں

مرکب تام اُس مرکب کو کہتے ہیں جس میں کم سے کم دو کلمے ہوں۔ ایک مسند اور خواہ جملہ اسمیہ ہو خواہ جملہ فعلیہ۔

انشا اس کلام کو کہتے ہیں جس کو جھونایا سچا نہ کہہ سکیں اور اس میں ہمیشہ کسی چیز کی طلب ہوتی ہے جیسے بیا اور میا اور کجارتی اور کاش بیائی۔

تنبیہ: جن لفظوں سے مرکب تام یعنی کلام بنتا ہے، اُن کی حقیقت اور ان کے حالات اوپر کے چار بابوں میں مفصل لکھے گئے۔

اب ہم چند جملے فارسی کے اور ہر ایک کے ساتھ اس کی ترکیب لیتے ہیں تاکہ ان چاروں بابوں کا مطلب طالب علموں کے دل میں اچھی طرح نشیں ہو جائے اور علم نحو کی صورت آنکھوں کے سامنے آکھڑی ہو۔

ترکیبات

بیٹ:

مشو غرہ بر حسن گفتار خویش بہ تحسین نادان و پندار خویش
ترکیب: 'مشو' فعل ناقص ہے اور اس میں جو ضمیر مستتر ہے یعنی 'تو' وہ اس کا اسم ہے۔ 'غرہ' اس کی خبر ہے۔ حسن گفتار کی طرف اور گفتار خویش کی طرف مضاف ہیں۔ خویش گفتار کا مضاف الیہ، گفتار حسن کا مضاف الیہ۔ تینوں مضاف اور مضاف الیہ مل کر حرف 'بر' کے نیچے داخل ہوئے۔ 'بر' اپنے مدخول سے مل کر فعل سے متعلق ہوا۔ تحسین مضاف، نادان مضاف

اصول فارسی (دوسرا حصہ) _____ ۱۶۵ — پانچواں باب: مرکب تام کے بیان میں
الیہ، دونوں مل کر معطوف علیہ ہوئے۔ پندار مضاف، خویش مضاف الیہ، دونوں مل کر معطوف
ہوئے۔ معطوف علیہ معطوف سے مل کر بائے سبیہ کے نیچے داخل ہوئے۔ ’بے‘ اپنی مدخول سے مل
کر اسی فعل سے جا کر متعلق ہوئی۔ فعل ناقص اسم اور خبر اور دونوں متعلقوں سے مل کر جملہ انشائیہ
ہوا کیونکہ اس میں مسند صیغہ نہی واقع ہوا ہے اور نہی انشا کی قسم ہے۔

فقہرہ: ”بادشاہ را بر خیانت کسی واقف مگرداں مگر آنگہ کہ بر قبول کلی واثق باشی“۔

ترکیب: واقف مگرداں فعل مرکب، ضمیر مستتر اس کا فاعل، بادشاہ مفعول بہ، ’را‘ علامت
مفعول بہ، خیانت مضاف، کسی مضاف الیہ، دونوں مل کر حرف ’بر‘ کے نیچے داخل ہوئے۔ ’بر‘ اپنے
مدخول سے مل کر فعل سے متعلق ہوا۔ لفظ ’ہچکاہ‘ جو اس جملے میں محذوف ہے، وہ مشتقی منہ ’مگر‘
حرف استثنا ’آن‘ موصول، واثق باشی فعل مرکب، ضمیر مخاطب فاعل، قبول موصوف، کلی صفت۔
دونوں مل کر ’بر‘ کے نیچے داخل ہوئے۔ ’بر‘ اپنے مدخول سے مل کر فعل سے متعلق ہوا۔ فعل اپنے
فاعل اور متعلق سے مل کر جملہ فعلیہ ہوا اور کاف سے مل کر موصول کا صلہ پڑا۔ موصول اپنے صلہ
سے مل کر صفت ہوا۔ لفظ گہہ مخفف گاہ جو ’آن‘ سے ملا ہوا ہے، وہ موصوف ہے۔ سو وہ صفت سے
مل کر مشتقی ہوا اور مشتقی منہ محذوف مشتقی سے مل کر مفعول فیہ ہوا۔ فعل یعنی واقف مگرداں اپنے
فاعل اور مفعول بہ اور مفعول فیہ سے مل کر جملہ انشائیہ ہوا۔
مصرع:

کمالست در نفس انساں خن

ترکیب: کمال موصوف، در نفس انساں صفت، دونوں مل کر خبر مقدم ہوئے۔ است
حرف ربط، خن مبتدائے موخر۔ مبتدا اور خبر مل کر جملہ اسمیہ ہوا۔
مصرع:

تو خود را بہ گفتار ناقص مکن

ترکیب: ضمیر مخاطب یعنی ’تو‘ مبتدا۔ خود را مفعول بہ۔ ناقص مکن فعل مرکب، ضمیر
مستتر اس کا فاعل، گفتار اس کا متعلق۔ فعل اپنے فاعل اور مفعول اور متعلق سے مل کر جملہ انشائیہ ہوا
اور مبتدا کی خبر پڑا۔ مبتدا خبر سے مل کر جملہ اسمیہ ہوا۔ بیت:

ہر کہ تخلص نکند در جواب بیشتر آید سخیش تا جواب

اصول فارسی (دوسرا حصہ) _____ ۱۶۶۔ پانچواں باب: مرکب تام کے بیان میں ترکیب: 'ہر' کے بعد لفظ 'آں' جو محذوف ہے، وہ موصول ہے۔ نخل نکند فعل مرکب ضمیر غائب یعنی 'اُو' جو نکند میں مستتر ہے، وہ اس کا فاعل در جواب اس کا متعلق۔ فعل اپنے فاعل اور متعلق سے مل کر جملہ فعلیہ ہوا اور کاف بیانیہ سے مل کر موصول کا صلہ ہوا۔ موصول اپنے صلے سے مل کر مبتدا ہوا۔ آید فعل ناقص، بخشش مرکب اضافی اس کا اسم۔ ناصواب اس کی خبر، بیشتر مفعول فیہ۔ فعل ناقص اپنے اسم اور خبر اور مفعول فیہ سے مل کر جملہ فعلیہ ہوا اور مبتدا کی خبر پڑا۔

ہیت:

آواز خوش از کام و دہان و لب شیریں گر نغمہ کند و نکند دل بفریبہ ترکیب: مرکب توصیفی یعنی آواز خوش موصوف، کام معطوف علیہ، دہان و لب دونوں معطوف۔ معطوف علیہ اور معطوف مل کر موصوف ہوئے۔ شیریں ان کی صفت، یہ سب مل کر حرف 'از' کے نیچے داخل ہوئے۔ 'گر' حرف شرط، نغمہ کند فعل۔ ضمیر غائب جو اس میں مستتر ہے، وہ اس کا فاعل۔ فعل اور فاعل معطوف علیہ۔ 'در' حرف عطف اور حرف شرط۔ نکند فعل اور فاعل اور معطوف۔ معطوف علیہ اپنے معطوف سے مل کر شرط ہوا۔ دل مفعول بہ، فریبہ فعل اور فاعل۔ یہ سارا جملہ مل کر جزا ہوا۔ شرط اور جزا مل کر جملہ شرطیہ ہوا۔ مبتدا کی خبر ٹھہرا۔

نثر: عابدی را حکایت کنند کہ شب دہ من بخوردی و تا سحر ختمی بکردی۔

ترکیب: عابدی مضاف الیہ، 'را' علامت اضافت، حکایت مضاف۔ مضاف اور مضاف الیہ مل کر مفعول بہ ہوا۔ کنند فعل، ضمیر غائب جو فعل کے ساتھ متصل ہے وہ فاعل۔ فعل اور فاعل اور مفعول بہ مل کر جملہ فعلیہ ہوا۔ کاف بیانیہ، 'وہ' اسم عدد، من تمیز۔ دونوں مل کر مفعول بہ ہوئے۔ بخوردی فعل، ضمیر مستتر اس کا فاعل، شب اس کا متعلق۔ فعل اور فاعل اور مفعول بہ اور متعلق فعل مل کر جملہ فعلیہ اور معطوف علیہ ہوا۔ واز حرف عطف، ختمی مفعول بہ، کردی فعل و فاعل۔ تا سحر فعل کا متعلق۔ یہ سب مل کر معطوف ہوا۔ دونوں جملے یعنی معطوف علیہ اور معطوف مل کر پہلے جملے کا بیان ہوا۔

نثر: پارسای بریکی از خداوند نعمت گزر کرد کہ بندہ را دست و پای بستہ غنوبت بھی کرد۔

ترکیب: پارسای مبتدا، گزر کرد فعل اور ضمیر غائب جو اس میں مستتر ہے وہ اس کا

اصول فارسی (دوسرا حصہ) _____ ۱۶۷ — پانچواں باب: مرکب تام کے بیان میں
 فاعل۔ یکے موصوف، از خداوندان نعمت صفت، دونوں مل کر 'بر' کے نیچے داخل ہوئے۔ 'بر' اپنے
 مدخول سے مل کر فعل سے متعلق ہوا، فعل اپنے فاعل اور متعلق سے مل کر جملہ فعلیہ اور مبتدا کی خبر
 ہوا۔ کاف حالیہ، بندہ را ذوالحال، دست و پائے بستہ حال، دونوں مل کر مفعول بہ ہوئے۔ عقوبت
 بھی کر دہ فعل و فاعل۔ یہ سب مل کر جملہ فعلیہ ہوا اور کاف حالیہ کے نیچے داخل ہو کر یکی از
 خداوندان نعمت کا حال ٹھہرا۔ یہ سب مل کر جملہ اسمیہ ہوا۔

بیت:

خدائے خواست کہ بر عالمی بخشاید ترا بلطف و کرم بادشاہ عالم کرد
 ترکیب: حرف 'چوں' جو اس بیت کے سرے پر محذوف ہے، وہ حرف شرط ہے۔
 خدائے مبتدا، خواست فعل و فاعل، بخشاید بھی فعل و فاعل، بر عالمی بخشاید کا متعلق۔ فعل اپنے فاعل
 اور متعلق سے مل کر جملہ فعلیہ ہوا اور کاف کے واسطے سے سارا جملہ خواست کا مفعول ہوا۔
 خواست اپنے فاعل اور مفعول سے مل کر مبتدا کی خبر ہوا۔ مبتدا اور خبر مل کر شرط ہوئی۔ 'ترا' مفعول
 اول، بادشاہ عالم مفعول ثانی، کر دہ فعل متعدی بدو مفعول، ضمیر مستتر فاعل، بلطف و کرم فعل کا متعلق۔
 فعل اپنے فاعل اور دونوں مفعولوں اور متعلق سے مل کر جملہ فعلیہ ہوا اور شرط کی جزا ٹھہرا۔ شرط
 اور جزا مل کر جملہ شرطیہ ہوا۔

تشر: ہرگز ندی کہ توانی بدشمن مرساں کہ باشد وقتی دوست گردد۔

ترکیب: ہرگز ند موصوف، یائے مجہول موصول، کاف بیانیہ، توانی فعل و فاعل، ضمیر
 غائب مذوف جو گزند کی طرف پھرنی چاہیے وہ مفعول بہ، فعل اور فاعل اور مفعول بہ کاف بیانیہ
 سے مل کر صلہ ہوا اور موصول صلے سے مل کر 'ہرگز ند' کی صفت ہوا، موصوف اور صفت مل کر مفعول
 بہ مقدم ہوا۔ 'مرساں' فعل و فاعل، بدشمن فعل کا متعلق۔ فعل اپنے فاعل اور مفعول مقدم اور متعلق
 سے مل کر جملہ فعلیہ ہوا۔ کاف تعلیلیہ، باشد حرف تمنا، گرد دہ فعل ناقص، ضمیر مستتر اس کا اسم،
 دوست اس کی خبر، وقتی مفعول فیہ۔ فعل اور اس کا اسم اور خبر اور مفعول فیہ حرف تمنا سے مل کر جملہ
 انشائیہ ہوا، کاف سے مل کر پہلے جملے کی علت ٹھہرا۔

بیت:

نہاں نہاید گفیت کاں خن برما! نشید گنت

اصول فارسی (دوسرا حصہ) _____ ۱۶۸ _____ پانچواں باب: مرکب تام کے بیان میں

ترکیب: سخن موصوف، یائے مجہول موصول، کاف بیانیہ، 'آں سخن' نائب فاعل

مقدم، نشاید گفت فعل قائم مقام فعل مجہول، (بمعنی نطفہ شود) بر ملا اس کا متعلق فعل۔ نائب فاعل

اور متعلق فعل اور کاف بیانیہ سے مل کر صلہ ہوا۔ موصول صلے سے مل کر موصوف کی صفت ہوا۔

موصوف اور صفت مل کر مبتدا ہوئے۔ نہایت گفت فعل قائم مقام فعل مجہول۔ ضمیر مستتر نائب فاعل۔

در نہایت متعلق فعل۔ فعل اور نائب فاعل اور متعلق فعل مل کر مبتدا کی خبر ہوئے۔ مبتدا اور خبر مل کر

جملہ اسمیہ ہوا (اس کلام کی اصل یہ تھی کہ "سخنی کاں بر ملا نشاید گفت، در نہایت نباید گفت")۔

نثر: از تن بیدل طاعت نیاید و پوست بے مغز بضاعت را نشاید۔

ترکیب: طاعت مبتدا، نیاید فعل و فاعل، از تن بیدل فعل کا متعلق۔ فعل اور اس کا

فاعل اور متعلق مل کر مبتدا کی خبر ہوئے۔ مبتدا اور خبر مل کر جملہ اسمیہ اور معطوف علیہ ہوا۔ واؤ

حرف عطف، پوست بے مغز مبتدا، نشاید فعل و فاعل، بضاعت را فعل کا متعلق۔ فعل اپنے فاعل اور

متعلق سے مل کر مبتدا کی خبر ہوا۔ مبتدا اور خبر مل کر جملہ اسمیہ اور معطوف ہوا۔

نثر: نہ ہر کہ بصورت نکوست سیرت زیبا دروست، کار اندرون دارد نہ پوست۔

ترکیب: نون نفی ایں چنین نیست کا قائم مقام ہو کر خبر مقدم ہوا۔ ہر کہ اسم شرط اور

مبتدا۔ بصورت تمیز، نکو اسم، دونوں مل کر خبر ہوئے، است حرف ربط۔ مبتدا اور خبر اور حرف ربط مل

کر جملہ اسمیہ اور شرط ہوئے۔ سیرت زیبا مبتدا، دروست خبر۔ یہ دوسرا جملہ اسمیہ جزا ہوا۔ شرط

اور جزا مل کر ایں چنین نیست کے مبتدا ٹھہرے۔ مبتدا اور خبر مل کر جملہ اسمیہ ہوا۔ اندرون

معطوف علیہ، نون حرف عطف، پوست معطوف۔ دونوں مل کر مبتدا ہوئے۔ دارد فعل و فاعل، کار

مفعول بہ، فعل اپنے فاعل اور مفعول سے مل کر خبر ہوا۔ مبتدا اور خبر مل کر جملہ اسمیہ متاثر ہوا۔

بیت:

سایہ پروردہ را چہ طاقت آں کہ رود بہ مبارزاں یقتالی

ترکیب: سایہ پروردہ را خبر مقدم، چہ حرف استفہام، طاقت مضاف، آں موصول،

کاف بیانیہ، رود فعل، ضمیر مستتر فاعل، بہ مبارزاں اور یقتالی دونوں فعل کے متعلق۔ فعل اور فاعل اور

متعلق مل کر صلہ ہوا۔ موصول اپنے صلے سے مل کر مضاف الیہ ہوا۔ دونوں مل کر مبتدائے موخر ہوا۔

مبتدا اور خبر مل کر صورت میں جملہ انشائیہ اور حقیقت میں جملہ خبریہ ہوا، کیونکہ استفہام انکاری قائم

اصول فارسی (دوسرا حصہ) _____ ۱۶۹ _____ پانچواں باب: مرکب تام کے بیان میں
مقام نفی کا ہوتا ہے۔

بیت:

سنگ در دست و مار بر سنگ خیرہ رائے بود قیاس دورنگ
ترکیب: ہر گاہ اسم شرط محذوف، سنگ مبتدا، در دست متعلق فعل محذوف، یعنی
باشد۔ فعل اور فاعل اور متعلق مل کر خبر ہوئی۔ مبتدا اور خبر مل کر جملہ اسمیہ اور معطوف علیہ ہوا۔ واؤ
حرف عطف، مار مبتدا، بر سر سنگ متعلق فعل محذوف یعنی باشد۔ فعل اور فاعل اور متعلق مل کر خبر
ہوئی۔ مبتدا اور خبر مل کر جملہ اسمیہ اور معطوف ہوا۔ معطوف علیہ اور معطوف مل کر شرط ہوئے۔
خیرہ رائے خبر مقدم، بود حرف ربط، قیاس معطوف علیہ، واؤ حرف عطف، درنگ معطوف۔ دونوں
مل کر مبتدائے موخر ہوئے۔ مبتدا اور خبر مل کر جملہ اسمیہ اور جزا ہوئے۔ شرط اور جزا مل کر جملہ
شرطیہ ہوا۔

بیت

شرط عقل است صبر تیر انداز کہ چو رفت از کماں نیاید باز
ترکیب: شرط عقل خبر مقدم، است حرف ربط، صبر تیر انداز مبتدائے موخر۔ دونوں مل
کر جملہ اسمیہ ہوئے۔ کاف تعلیلیہ، چو حرف شرط، رفت فعل و فاعل، از کماں متعلق فعل۔ فعل اور
فاعل اور متعلق فعل مل کر جملہ فعلیہ اور شرط ہوئے۔ باز نیاید فعل و فاعل اور جزا۔ شرط و جزا مل کر
جملہ شرطیہ اور جملہ سابقہ کی علت ہوا۔

نثر درویشے بقناعت بہ از تو نگری بہ بضاعت۔

ترکیب: درویشے موصوف بقناعت صفت، دونوں مل کر مبتدا ہوئے۔ بہ اسم تفضیل
قائم مقام بہتر۔ از تفضیلیہ، تو انگری موصوف، بہ بضاعت صفت۔ دونوں مل کر 'از' کے نیچے داخل
ہوئے۔ 'از' اپنے مدخول سے مل کر متعلق اسم تفضیل کے ہوا۔ اسم تفضیل اپنے متعلق سے مل کر خبر
ہوا۔ مبتدا اور خبر مل کر جملہ اسمیہ ہوا۔

بیت:

پرس ہرچہ ندانی کہ ذل پر سیدن دلیل راہ تو باشد بعز دانائی
ترکیب: پرس فعل و فاعل، ہرچہ موصول، ندانی فعل و فاعل، آنرا ضمیر غائب محذوف

اصولِ فارسی (دوسرا حصہ) _____ ۷۰۔ پانچواں باب: مرکب تام کے بیان میں
مفعول بہ، فعل اور فاعل اور مفعول مل کر صلہ ہوا۔ موصول صلے سے مل کر پرس کا مفعول ہوا۔ فعل
اور فاعل اور مفعول مل کر جملہ فعلیہ ہوا۔ کاف تعلیلیہ، ذل پر سیدن (پوچھنے کی ذات) مبتدا، دلیل
راہ تو خبر، باشد حرف ربط، بعز دانائی (علم کی عزت) متعلق خبر۔ مبتدا اور خبر مل کر جملہ اسمیہ اور
پہلے جملے کی علت ہوا۔

بیت:

پند است خطاب مہتراں آنگہ بند چوں پند وہند و نشوی بند نہند
ترکیب: پند معطوف علیہ، آنگہ حرف عطف (جس کا ترجمہ عربی میں ثم اور بندی
میں ”پھر“ ہے)۔ بند معطوف، معطوف علیہ اور معطوف مل کر خبر مقدم ہوئے۔ است حرف ربط،
خطاب مہتراں مبتدائے موخر، مبتدا اور خبر مل کر جملہ اسمیہ ہوا۔ چوں حرف شرط، پند وہند فعل و
فاعل، تراضمیر مخاطب محذوف مفعول، فعل اور فاعل اور مفعول مل کر جملہ فعلیہ اور معطوف علیہ ہوا۔
واو حرف عطف، نشوی فعل و فاعل، آتراضمیر محذوف مفعول، فعل اور فاعل اور مفعول مل کر جملہ
فعلیہ اور معطوف ہوا۔ معطوف علیہ اور معطوف مل کر شرط ہوئے۔ بند نہند فعل مرکب اور فاعل، ترا
ضمیر محذوف مفعول۔ فعل اور فاعل اور مفعول مل کر جزا ہوئے۔ شرط اور جزا مل کر جملہ شرطیہ مینہ
(جو جملہ پہلے جملے کو بیان کر دے) ہوا۔

بیت:

آزما کہ بجائے تست ہر دم کرے عذرش بندہ ار کند عمرے ستم
ترکیب: آں موصول، را علامت اضافت، کاف بیانیہ، بجائے تست خبر مقدم، ہر دم
ظرف متعلق مبتدا، کرے مضارع، ضمیر محذوف یعنی او مضاف الیہ جس کی علامت لفظ ”را“ ہے۔
مضاف اور مضاف الیہ اور ظرف مل کر مبتدائے موخر ہوئے۔ مبتدا اور خبر مل کر جملہ اسمیہ اور
موصول کا صلہ ہوا۔ موصول صلے سے مل کر مبتدا ہوا (اس کی اصل یہ تھی ”آں کہ ہر دم کرم او
بجائے تست“) عذر بندہ فعل و فاعل، شین ضمیر مفعول، تیوں مل کر جملہ فعلیہ او جزائے مقدم
ہوئے۔ ”ار“ حرف شرط کند فعل و فاعل، ہر دمے متعلق فعل، ستم مفعول۔ فعل اور فاعل اور متعلق فعل
اور مفعول مل کر جملہ فعلیہ اور شرط ہوئے۔ شرط و جزا مل کر جملہ شرطیہ ہوا اور پہلا مسرع جو مبتدا
ضمیر ”یا“ تھا، اس کی خبر پڑا۔ مبتدا اور خبر مل کر جملہ اسمیہ ہوا۔

اصولِ فارسی (دوسرا حصہ) _____ ۱۷۱ _____ پانچواں باب: مرکب تام کے بیان میں

بیت:

ماری تو کہ ہر کرا بہ بنی بزی یا بوم کہ ہر کجا نشینی کبی
ترکیب: ماری موصوف، کاف بیانیہ، ہر کہ اسم شرط اور مفعول بہ، را علامت مفعول،
بہ بنی فعل و فاعل، تینوں مل کر جملہ فعلیہ اور شرط ہوئے۔ بزی فعل اور فاعل، ضمیر محذوف یعنی اور
مفعول، تینوں مل کر جملہ فعلیہ اور جزا ہوئے۔ شرط و جزا مل کر موصوف کی صفت ہوئے۔ موصوف
اپنی صفت سے مل کر معطوف علیہ ہوا۔ 'یا' حرف عطف، بوم موصوف، کاف بیانیہ، ہر کجا اسم شرط اور
مفعول فیہ، نشینی فعل و فاعل، فعل اور فاعل اور مفعول فیہ مل کر جملہ فعلیہ اور شرط ہوئے۔ کبی فعل و
فاعل، ضمیر محذوف یعنی آنرا مفعول، تینوں مل کر جملہ فعلیہ اور جزا ہوئے۔ شرط و جزا مل کر صفت
ہوئے۔ موصوف اپنی صفت سے مل کر معطوف ہوا۔ معطوف علیہ اور معطوف مل کر جزا ہوئے۔ 'تو'
ضمیر مخاطب مبتدا۔ مبتدا اور خبر مل کر جملہ اسمیہ ہوا۔

بیت:

دو باندا گر آید کسے بخد مت شاہ سوم ہر آئینہ دروے کند بلطف نگاہ
ترکیب: دو اسم مبہم، باندا تمیز، دونوں مل کر مفعول فیہ ہوئے اگر حرف شرط، آید فعل،
کسے فاعل، بخد مت شاہ متعلق فعل۔ فعل اور فاعل اور مفعول فیہ اور متعلق فعل مل کر جملہ فعلیہ اور
شرط ہوئے۔ سوم مفعول فیہ، ہر آئینہ کلمہ تحقیق، کند فعل و فاعل، دروے اور بلطف دووں متعلق
فعل۔ نگاہ مفعول بہ۔ فعل اپنے فاعل اور مفعول بہ اور مفعول فیہ اور متعلق سے مل کر جملہ فعلیہ اور
جزا ہوئے۔ شرط و جزا مل کر جملہ شرطیہ ہوا۔

بیت:

کس نیاموخت علم تیر از من کہ مرا عاقبت نشانہ نکرو
ترکیب: کس موصوف، کاف بیانیہ، مرا مفعول اول، عاقبت مفعول فیہ، نشانہ مفعول
ثانی، نکرو فعل و فاعل۔ فعل اپنے فاعل اور مفعولوں سے مل کر جملہ فعلیہ اور صفت ہوئے۔ موصوف
اور صفت مل کر مبتدا ہوئے، نیاموخت فعل و فاعل، علم تیر مفعول بہ، از من متعلق فعل۔ فعل اور
فاعل اور مفعول اور متعلق مل کر جملہ فعلیہ اور خبر ہوئے۔ مبتدا اور خبر مل کر جملہ اسمیہ ہوا۔

نثر: درویش مجروح و گلویش صحرائے نشست بود۔ بادشاہ برے گذشت۔ درویش از

اصول فارسی (دوسرا حصہ) _____ ۱۷۲۔ پانچواں باب: مرکب تام کے بیان میں
اگر فراغت ملک قناعت است بدواسفات کرد۔

ترکیب ب: درویشے موصوف، مجرد صفت؛ دونوں مل کر مبتدا ہوئے۔ نشت بود فعل و فاعل، گوشہ صحرائے متعلق فعل۔ یہ سب مل کر جملہ فعلیہ اور خبر ہوئے۔ مبتدا اور خبر مل کر جملہ اسمیہ ہوا۔ بادشاہے مبتدا، بگذشت فعل و فاعل، بروئے متعلق فعل؛ تینوں مل کر جملہ فعلیہ اور خبر ہوئے۔ مبتدا اور خبر مل کر جملہ اسمیہ متناظر ہوا۔ درویش مبتدا، از انجا میں 'جا' موصوف اور آن موصول، کاف بیانیہ، فراغت ملک قناعت ترکیب اضافی قائم مقام مبتدا و خبر، است حرف ربط؛ مبتدا اور خبر مل کر جملہ اسمیہ اور موصول کا صلہ ہوا۔ موصول صلے سے مل کر صفت ہوا۔ موصوف صفت سے مل کر 'از' سیب کے نیچے، اخل ہوا۔ 'از' اپنے مدخول سے مل کر متعلق فعل ہوا۔ 'بد' فعل کا دوسرا متعلق، التفات مفعول بہ، نکرد فعل و فاعل۔ فعل اپنے فاعل اور مفعول اور دونوں متعلقوں سے مل کر جملہ فعلیہ اور خبر ہوئے۔ مبتدا اور خبر مل کر جملہ اسمیہ متناظر ہوا۔

نثر: گفت پشیم بایستی کاشتن تاتلف نهدی۔

ترکیب ب: گفت فعل و فاعل، بایستی فعل، کاشتن مصدر متعدی، پشیم کاشتن کا مفعول۔ مصدر اپنے مفعول سے مل کر بایستی کا فاعل ہوا۔ فعل اپنے فاعل سے مل کر جملہ فعلیہ ہوا۔ تا حرف تعلیل، نهدی فعل ناقص، ضمیر مستتر اس کا اسم، تلف خبر مقدم۔ فعل ناقص اسم اور خبر سے مل کر پہلے جملے کی علت ہوا۔ دونوں جملے مل کر گفت کا مفعول پڑے۔ گفت فعل اپنے فاعل اور مفعول سے مل کر جملہ فعلیہ ہوا۔

خاتمہ

علم نحو کے سوالات میں

۱۔ بتاؤ علم نحو کے سیکھنے سے کیا فائدہ ہوتا ہے اور اس علم میں کس کس چیز کی بحث کی جاتی ہے؟

۲۔ ع: ”اے متاع درد! در بازار جاں انداختہ“۔ بتاؤ اس مصرع میں منادی کیا چیز

اصولِ فارسی (دوسرا حصہ) _____ ۱۷۳۔ پانچواں باب: مرکب تام کے بیان میں ہے۔

۳۔ ”بندہ ہماں بہ کہ ز تقصیر خویش عذر بدرگاہ خدا آورد“ بتاؤ یہ بیت جملہ اسمیہ ہے یا جملہ فعلیہ؟ اور ”کہ ز تقصیر خویش“ سے لے کر آخر بیت تک جو ایک جملہ ہے اس کو نحو کی اصطلاح میں کیا کہتے ہیں؟

۴۔ ع: ”خدارا ندانست و طاعت نکرد“۔ بتاؤ یہاں لفظ طاعت ترکیب میں کیا پڑا

ہے؟

۵۔ ”بشکر اندر ش مزید نعت“۔ بتاؤ اس جملے میں مسند کیا ہے اور مسند الیہ کیا؟

۶۔ ع ”ما یم نظارگان غمناک“۔ بتاؤ اس جملے میں مبتدا کیا ہے اور خبر اور حرف ربط کیا

ہے؟

۷۔ ”اے کریمی کہ از خزائنہ غیب“، ”گہر در سا وظیفہ خرداری“۔ بتاؤ ”از خزائنہ“ سے

لے کر آخر بیت تک جو ایک جملہ ہے، یہ کون سے موصول کا صلہ پڑا ہے؟

۸۔ ع ”سری در عہد ما سا ماں ندارد“۔ بتاؤ لفظ ’سری‘ میں یائے تختانی مجہول ہے یا

معروف اور یہاں کیا معنی دیتی ہے؟

۹۔ ع ”دوستان منع کنندم کہ چرا دل بتو دادم“۔ بتاؤ کنندم اور دادم میں ضمیر فاعل کون

سایم ہے؟ اور ضمیر مفعول کون سایم؟

۱۰۔ ع ”فیضت بائے بے درداں شنیدن آرزو دارم“۔ بتاؤ یہاں مفعول بہ کون سا لفظ

واقع ہوا ہے؟

۱۱۔ بتاؤ ”زیر خجالت چوں بروں آیم کہ دل در موج خون نعر و ساں غمت را موکشاش

انداختہ“ بتاؤ یہاں ’انداختہ‘ کا فاعل کون سا لفظ ہے؟ اور موکشاش ترکیب میں کیا پڑا ہے؟

۱۲۔ ع ”می رزد ہم را بر زمں کفری بر غبت گفتہ شد“ بتاؤ یہاں لفظ کفری مسند الیہ کی کون

سی قسم ہے؟

۱۳۔ ”خن را بار خاطر بود کو ہی“، ”نبودش صاحب شکوئی“۔ بتاؤ اس بیت میں

فعل ناقص ’بود‘ ہے یا ’نبود‘ یا دونوں ناقص ہیں یا دونوں تام؟

۱۴۔ ع ”دردا کہ راز پنہاں خوابد شد آشکارا“ بتاؤ یہاں ’دردا‘ میں کون سا الف ہے اور

اصولِ فارسی (دوسرا حصہ) _____ ۴۷۱۔ پانچواں باب: مرکب تام کے بیان میں
راز پنہاں میں کون سی اضافت اور 'آشکارا' ترکیب میں کیا پڑا ہے؟

۱۵۔ ع "مرا بار بست سنگین دل سنگرست پیانی"۔ بتاؤ یہاں لفظ 'مرا' میں 'را' اضافت کا فائدہ دیتا ہے یا مفعولیت کا اور 'ست پیانی' میں یاے تختانی کچھ معنی دیتی ہے یا نہیں؟
۱۶۔ "ابرو بادومہ و خورشید و فلک در کار اند"، "تا توئی بکف آری و بغفلت نخوری"۔
بتاؤ یہاں مستند کیا ہے اور مستند الیہ کیا؟ اور حرف 'تا' کیا معنی دیتا ہے؟

۱۷۔ ع "اے شب بمرگ من کہ تو فردای کیستی؟" بتاؤ یہاں بمرگ میں بائے موحده کیا معنی دیتی ہے؟

۱۸۔ ع "امروز دگرم بفراق تو شام شد" اور ع "دریغ آبروئے دیرگر غالب مسلماں شد"۔ بتاؤ ان دونوں مصرعوں میں کون سا 'شد' فعل تام ہے اور کون سا فعل ناقص؟
۱۹۔ "ہمہ صورت از پیش و فرہنگ و رائے"، "ہقش صورت بود رہنمائے"۔ بتاؤ یہاں 'از' کیا معنی دیتا ہے اور ہقش میں بائے موحده کیا معنی دیتی ہے؟

۲۰۔ "گویم از من بیدل بسہو کردی یاد"، "کہ در حساب خرد نیست سہو در قلمت"۔ بتاؤ یہاں 'من بیدل' میں کون سی اضافت ہے اور 'از' کیا معنی دیتا ہے؟

۲۱۔ "نوازندہ تر از اں شد انصاف شاہ"، "کہ رحمت برد خاصہ بر بیگانہ"۔ بتاؤ یہاں زائے مجملہ جو از کا مخفف ہے اگر سیہ تھرا جائے تو بیت کے کیا معنی ہوتے ہیں اور اگر تفضیلیہ گردانا جائے تو کیا معنی ہوتے ہیں؟

۲۲۔ "اگر چہ اللہ طور است روئے روشن او"، "چراغ صبح بود با بیاض لرون او"۔ بتاؤ اس بیت میں 'با' کس معنی پر آیا ہے؟

۲۳۔ "آں پری چہرہ کہ مارا نگراں میدارد"، "چشم باما و نظر با دگراں میدارد"۔ بتاؤ اس بیت میں 'آں' اسم اشارہ ہے یا موصول یا ضمیر غائب۔ اور لفظ 'با' جو دوسرے مصرعے میں دو جگہ آیا ہے، کیا معنی دیتا ہے؟

۲۴۔ "پری چہرہ با آں پری پیکراں"، "شدند از بسے سنج و گوہر گراں"۔ بتاؤ یہاں مبتدا صرف لفظ پری چہرہ ہے یا اس کے ساتھ کچھ اور بھی ہے؟ اور اگر زرا پری چہرہ مبتدا ہے تو صیغہ جمع میں 'شد' لفظ واحد کی خبر کیونکر پڑا سکتا ہے؟

اصول فارسی (دوسرا حصہ) _____ ۱۷۵ _ پانچواں باب: مرکب تام کے بیان میں
۲۵۔ ”جان بیمار با استقبال آمد تا بلب“، ”قوتی از تو مگر با جان بیمار آمد است“۔ بتاؤ
یہاں ’باستقبال‘ کی ’بے‘ اور ’قوتی‘ کی ’یے‘ اور ’مگر‘ اور لفظ ’با‘ کس کس معنی پر آئے ہیں؟
۲۶۔ ”دیدہ سعدی و دل ہمراہ تست“، ”تا نہ پنداری کہ تنہا میروی“۔ بتاؤ یہاں لفظ ’تا‘
کیا معنی دیتا ہے؟ اور ’دیدہ سعدی‘ کا معطوف فقط لفظ دل ہے یا اس کے ساتھ کوئی کلمہ مقدر بھی
ہے؟ اور ’تنہا‘ ترکیب میں کیا پڑا ہے؟

۲۷۔ بتاؤ فاعل و اسم فاعل میں اور مفعول اور اسم مفعول میں کیا فرق ہے؟
۲۸۔ بتاؤ اسم تفضیل کس کس طرح مستعمل ہوتا ہے؟
۲۹۔ ”مسکین حسن میگوید اے وقت عشاق تو خوش“، ”گر من از ایشان نیستم در کار
ایشان کن مرا“۔ بتاؤ ’مسکین حسن‘ میں کون سی ترکیب ہے؟ اور میگوید میں تائے خطاب مسند
الیہ ہے یا مسند؟ اور اگر نہ یہ ہے نہ وہ تو کیا ہے؟؟
۳۰۔ بتاؤ جس کلمے کے آخر میں ہائے مخفی ہو اس کو ضمیر متصل کی طرف کیونکر مضاف
کریں گے؟

۳۱۔ بتاؤ مضاف کے حرف اخیر کا کسرہ دور کرنا مستحسن کہاں کہاں ہے؟ اور جائز کہاں
اور ممتنع کہاں؟

۳۲۔ بتاؤ جب مضاف عام اور مضاف الیہ خاص ہو تو کون سی اضافت کہنی چاہیے؟
۳۳۔ بتاؤ ”باران تنق“ میں کون سی اضافت ہے؟
۳۴۔ ”زہدت بچکار آید گر راندہ در گاہی“، ”کفرت چہ زیاں دارد گر نیک سرانجامی“۔
بتاؤ زہدت اور کفرت میں تائے خطاب مضاف الیہ واقع ہوئی ہے یا مفعول بہ؟
۳۵۔ ”جلوہ در آئینہ ام پر تو رخسار تو داشت“، ”سینہ آتشداد حسن دل آرائے تو بود“۔
بتاؤ آتشداد کون سی ترکیب ہے؟ اور دل آرا کون سی ترکیب اور حسن دل آرا میں کون سی اضافت ہے؟
۳۶۔ ”حرف غم عشق از لب خنداں کہ جست است“، ”ایں شور قیامت ز نمکدان کہ
جست است“۔ بتاؤ یہاں ”کہ جست است“ میں کاف کیا معنی دیتا ہے اور ”لب خنداں“ میں
کون سی ترکیب ہے اور ”نمکدان“ میں کون سی ترکیب اور ”جست است“ کا فاعل کون ہے؟
۳۷۔ ”ہمتی بدرقہ اے پیر خرابات کہ باز برد“، ”از کعبہ ام آں زلف زلف چلیپا

اصول فارسی (دوسرا حصہ) _____ ۱۷۶۔ پانچواں باب: مرکب تام کے بیان میں
بلکشت۔ بتاؤ ممتی بدرقہ پورا جملہ ہے یا نہیں اور پورا جملہ ہے تو اس میں منہ اور منہ الیہ کیا ہے
اور کعبہ ام میں لفظ 'ام' مضاف الیہ ہے یا کچھ اور؟

۳۸۔ ”در حلیتم از بسکہ رگ و ریشہ وفا داشت“، ”خاکم چہ بہاران و چہ دی مہر گیا
داشت“۔ بتاؤ یہاں لفظ چہ کی تکرار کیا فائدہ دیتی ہے اور داشت کا فاعل کون ہے؟ اور مفعول بہ
کون؟ اور ’مہر گیا‘ ترکیب میں کیا پڑا ہے؟

۳۹۔ ”اے یوسف مصر از تو گرفتار محبت“، ”عیسیٰ ہمنائے تو بیمار محبت“۔ بتاؤ یہاں
ہمنادی کیا چیز ہے؟

۴۰۔ ”تا قدر جفائے تو ندانی کہ ندانم“، ”ہر ذم لب شکر گزاری شدہ مارا“۔ بتاؤ یہاں
لفظ ’تا‘ کیا معنی دیتا ہے؟ اور نادانی کا مفعول کیا ہے؟ اور ندانم کا مفعول کیا؟

۴۱۔ ”سرت گردوم نمی پرسی چہ شد دیوانہ داری“، ”نہ آخر اے چراغ و چشم من پروانہ
داری“۔ بتاؤ یہاں دیوانہ اور پروانہ میں یا اے مجہول کس معنی پر آئی ہے؟ اور ’سرت‘ ترکیب میں کیا
پڑا ہے؟ اور نمی پرسی کے کیا معنی کہنے چاہئیں تاکہ ’چہ شد‘ اس کا مفعول پڑ جائے۔

۴۲۔ ”اے از بت چیں ثبات بردہ“، ”صد لقب بہ سومات بردہ“۔ بتاؤ یہاں ’بردہ‘
میں جو ضمیر مستتر ہے اس کا مرجع کون ہے اور ثبات ترکیب میں کیا پڑا ہے؟

۴۳۔ ”ہر مرغ کہ در زمانہ تست“، ”مفتار پراز ترانہ تست“۔ بتاؤ یہاں ہر مرغ کی خبر
جو دوسرا مصرع واقع ہوا ہے، ہم پوچھتے ہیں کہ خبر مفرد پڑی ہے یا جملہ اور اگر جملہ پڑی ہے تو
کوئی لفظ محذوف ماننا پڑے گا یا نہیں؟ اور کسی صورت سے مفرد بھی پڑ سکتی ہے یا نہیں؟

۴۴۔ ”اے تازہ بہار ناز نینی“، ”آتش زن بوستان چینی“۔ بتاؤ یہاں ’تازہ بہار
ناز نینی‘ میں کون سا لفظ موصوف ہے اور کون سا لفظ صفت؟ اور مضاف کیا ہے؟ اور مضاف الیہ
کیا؟ اور ’ناز نینی‘ میں یا اے تختانی کیا فائدہ دیتی ہے؟

۴۵۔ ”درویش بمن دعائی کرد“، ”امید پدر روانی کرد“۔ بتاؤ اس بیت میں ’امید پدر‘
ترکیب میں کیا پڑا ہے؟ اور ’روا‘ کیا لفظ ہے؟ اور ’نمی کرد‘ دونوں مصرعوں میں دو مفعولوں کو چاہتا
ہے یا ایک کو؟

اصولِ فارسی (تیسرا حصہ) ۱۷۷ _____ علمِ معانی کے بیان میں

تیسرا حصہ

علمِ معانی کے بیان میں

مقدمہ

علمِ معانی : وہ علم ہے جس سے کلامِ بلیغ بولنے کا ملکہ حاصل ہو۔
بلیغ : وہ کلام جس میں بلاغت پائی جائے یا وہ متکلم جس کے کلام میں بلاغت پائی جائے۔

بلاغت : وہ کلمہ یا وہ کلام جس میں فصاحت پائی جائے، یا وہ متکلم جس کے کلام میں فصاحت پائی جائے۔

فصاحت : تنافر اور غرابت اور مخالفت لغت سے کلمے کا پاک ہونا۔
تنافر : کلمے میں ایسے حرفوں کا جمع ہونا جو زبان سے بد دشواری ادا ہوں اور جن کے تلفظ سے طبع سلیم نفرت کرے جیسے 'آثرغ' (مستہ)۔

غرابت : اوپر اور اچنبی ہونا کلمے کا، جیسے 'نیلوقل' بجائے نیلوافر۔
مخالفت لغت : کلمے کا ایسے معنی میں برتا جانا جو اہل لغت کی تصریح کے خلاف ہو، جیسے شستن بجائے گستن۔

فصاحتِ کلام : جملے کے کلموں کا فصیح ہونا اور جملے کا ضعف تالیف اور تنافر کلمات اور تغنیہ سے پاک ہونا۔

ضعف تالیف : ترکیبِ کلام کا سست اور اہل زبان کی بول چال کے خلاف ہونا۔

اصول فارسی (تیسرا حصہ) _____ ۱۷۸ _____ علم معانی کے بیان میں
تفاہر کلمات : کلموں کے ملنے سے زبان پر ثقل پیدا ہوتا، جیسے : ع ”بقرب قبر
غریباں گذر گئی چہ شود“۔ یہاں قرب اور قبر دونوں لفظ بجائے خود ثقل نہیں ہیں، مگر دونوں کے
ملانے سے ایک نوع کا ثقل پیدا ہو جاتا ہے

تعمید : کلام کا پیچدار یا فہم سے دور ہونا، جیسے :
تو نیکو روش باش تا بدرگال بہ نقص تو گفتن نیابد مجال
یہاں دوسرے مصرع کی عبارت یوں چاہیے تھی : ”بہ نقص تو مجال گفتن نیابد“۔ یا جیسے :
”اے زلف صبا بریدہ از دم“

اس مصرع میں گھوڑے کی طرف خطاب ہے اور مطلب شاعر کا یہ ہے کہ تو ہوا سے بھی زیادہ تیز
رفتار ہے۔ حالانکہ یہ بات اس مصرع میں فہم سے بہت دور ہے۔

مقتضائے حال : جس بات کا موقع ہو۔
مطابقت مقتضائے حال : جیسا موقع دیکھنا ویسا کام کرنا۔

اسناد : ایک چیز کو دوسری چیز کی طرف نسبت کرنا۔
اخبار : جس کلام میں مطابق واقعہ ہونے کی لیاقت ہو۔
انشا : جس کلام میں مطابق واقعہ ہونے کی لیاقت نہ ہو۔
اسناد خبری : وہ اسناد جو جملہ خبریہ میں پائی جائے۔
مسند الیہ : جس کی طرف کوئی چیز اسناد کی جائے۔
مسند : جو چیز کسی کی طرف اسناد کی جائے۔

معلقات فعل : مفعول بہ او مفعول مطلق اور تہیز اور ظروف وغیرہ کو کہتے
ہیں۔ اور ظروف سے مراد صرف ظروف زمان و مکان ہی نہیں، بلکہ جس اسم پر حرف ’دراور‘ اور
’از‘ وغیرہ آئیں وہ بھی ظروف میں داخل ہیں۔

قصر : ایک چیز کو دوسری چیز میں حصر کر دینا۔
فصل : دو جملوں کے بیچ میں حرف عطف۔
وصل : دو جملوں کے بیچ میں حرف عطف انا۔

ایجاز : تھوڑے سے لفظوں میں بہت سا مطلب ادا کرنا۔

اصول فارسی (تیسرا حصہ) _____ ۱۷۹ _____ علم معانی کے بیان میں
مساوات : جتنا مطلب ہوا تے ہی لفظ بولے۔

اطناب : تھوڑا سا مطلب کسی فائدے کے لیے بہت سے لفظوں میں ادا کرنا۔
تنبیہ : جو کہ اصول فارسی کی کتابوں میں علم معانی کے مسائل بہت کم بیان کیے گئے
ہیں، اور اگر کسی نے کچھ لکھے ہیں تو ان سے علم معانی کی ماہیت اور علم معانی کے فائدے اور
منفعتیں کچھ نہیں معلوم ہو سکتیں، اس لیے ہم مطلب سے پہلے چند سطریں اس علم کی حقیقت کے
بیان میں لکھے دیتے ہیں۔

علم معانی وہ علم ہے جس سے ہر جگہ موقع دیکھ کر بات کرنے کی قدرت حاصل ہو۔
کیونکہ عالم یا عاقل یا ذہین آدمی سے کلام کرنے کا اور دستور ہے، اور جاہل یا احمق یا غبی سے گفتگو
کرنے کا اور طریقہ۔ جہاں کہیں مخاطب کو خوش کرنا ہوتا ہے وہاں اور ہی ڈھنگ سے بات چیت کرتے ہیں۔ کہیں
ہے۔ جہاں سامع کو ملول کرنا ہوتا ہے، وہاں اور ہی ڈھنگ سے بات چیت کرتے ہیں۔ کہیں
عالم کو جاہل بنانا منظور ہوتا ہے، کہیں احمق کو عاقل۔ کوئی مقام تفصیل چاہتا ہے، کوئی مقام اجمال۔
ایک مضمون تاکید سے ادا کرنا پڑتا ہے، ایک بدون تاکید کے۔ کہیں بے پوچھے جواب دینا پڑتا
ہے، کہیں جان بوجھ کر انجان بننے کی ضرورت ہوتی ہے۔

غرض کہ آدمی کو نت نیا موقع اور نیا محل پیش آتا ہے۔ پس کوئی ایسا ضابطہ چاہیے جس
سے انسان کو ہر جگہ موقع دیکھ کر بات کرنے کی قدرت حاصل ہو۔ سو وہ علم معانی ہے، اور اسی کو
علم بلاغت کہتے ہیں۔ اگرچہ ہر موقع پر اس کے موافق کلام کرنے کا بڑا ضابطہ اور عمدہ قاعدہ آدمی
کا سلیقہ اور اس کی دانش مندی ہے، مگر علم معانی کے اصول جاننے سے بے شک اس میں بڑی مدد
ملتی ہے۔ یہاں تک بلاغت کی حقیقت بیان کی گئی اور اس حصے میں بلاغت ہی کا ذکر کیا جائے گا۔
فصاحت، جو علم معانی کا ایک جزو ہے، سو اس کے بعض مراتب تو ایسے ہیں جن کو ذوق
سلیم اور طبع مستقیم جانچ اور تول سکتے ہیں، جیسے تنفر کلمہ و کلام، اور بعض لغت کی ممارست سے معلوم
ہوتے ہیں جیسے مخالفت لغت۔ اور بعض اہل زبان کے محاورات اور مخاطبات دیکھنے سے؛ جیسے
غرابت اور ضعف تالیف۔ اور بعض نحو سے متعلق ہیں، جیسے تعقید، اس لیے فصاحت کا بیان اس حصے
میں کچھ ضرور نہیں۔

اصولِ فارسی (تیسرا حصہ) _____ ۱۸۰ _____ پہلا باب: اسنادِ خبری کے بیان میں

پہلا باب

اسنادِ خبری کے بیان میں

جب مخاطب کا ذہن مضمونِ خبر سے بالکل خالی ہو، وہاں خبر کو موکد کرنا کچھ ضرور نہیں۔ مثلاً ایک ناواقف آدمی کو زید کے مرنے کی خبر یوں دینی چاہیے کہ ”زید مُرد“ اور جس کو اس خبر میں تردد ہو اس سے یوں کہنا چاہیے کہ ”بدرستی کہ زید بمرد“ یا ”در مُردن زید شک نیست“ کیونکہ اس کا تردد فی الجملہ تاکید چاہتا ہے۔ اور جب کوئی شخص اس خبر کے انکار میں اصرار کرے تو وہاں کہنا چاہیے کہ ”بجانِ شایا بسرِ شایا بخدا سو گند کہ زید بمرد“۔ کیونکہ اس کا انکار بہت تاکید چاہتا ہے۔ جب کوئی اہل علم کوئی بات اپنے علم کے خلاف کرے تو اس کو جاہل ٹھہرا کر اس بات کو جتنا عینِ بلاغت ہے۔ مثلاً عالمِ دروغ گو سے یوں کہنا کہ ”دروغ گفتن بدترین اشیا است“ یا ”راستی موجب رضائے خدا است“۔

جب کوئی شخص کسی بات کے اشارے سے کچھ سمجھ کر اس کی تشریح کا منتظر ہو، اس کے آگے بات کو ایسے طور پر بیان کرنا جیسے سائل کو جواب دیتے ہیں، عینِ بلاغت ہے۔ مثلاً بادشاہ وزیر سے کہے کہ ”در بابِ فلانی حرفِ شفاعت بر زبان نیاری“ تو اس سے وزیر یہ سمجھے گا کہ دیکھیے اس کے واسطے کیا سزا تجویز ہو۔ اب بادشاہ کا وزیر کے بے پوچھے یہ کہنا کہ ”او بر دار کشیدہ خواہد شد“ عینِ بلاغت ہے۔ اسی طرح جب کوئی شخص ایک بات کا منکر نہ ہو مگر اس کی کسی وضع سے انکار مفہوم ہوتا ہو، اس کو منکر ٹھہرا کر کلام کو موکد کرنا اور جب کوئی شخص ایک بات کا منکر ہو، مگر اس

اصولِ فارسی (تیسرا حصہ) _____ ۱۸۱ _____ پہلا باب: اسنادِ خبری کے بیان میں
سے یہ توقع ہو کہ بہ ادنیٰ تا مل انکار پر قائم نہیں رہنے کا، اس کے آگے کلام کو موکد نہ کرنا عین
باغت ہے۔

خلاصہ یہ ہے کہ اسنادِ خبری سے یا تو مخاطب کو کس بات سے آگاہ کرنا مقصود ہوتا ہے یا
اپنی واقفیت جتنی منظور ہوتی ہے۔ پس جملہ مخاطبات میں ان دونوں باتوں پر لحاظ رکھنا چاہیے۔

دوسرا باب

مُسند الیہ کے بیان میں

مُسند الیہ کا حذف کرنا بلاغت میں داخل ہے، جہاں قرینہ موجود ہو۔ جیسے کوئی پوچھے کہ ”زید چون است؟“ وہاں صرف ”بیمار است“ کہنا کافی ہے۔ ”زید بیمار است“ کہنا کچھ ضرور نہیں۔ یا جہاں مسند کے بولتے ہی مسند الیہ کا خیال فوراً سامع کے ذہن میں آجائے، جیسے ”کار سازی است بندہ نواز“، یعنی خدائے تعالیٰ۔ یا جہاں مسند الیہ کی تعظیم منظور ہو، گویا اس کا نام زبان پر لانا بے ادبی ہے۔ یا جہاں اس کی تحقیر منظور ہو، گویا وہ اس قابل نہیں کہ زبان اس کے نام سے آلودہ کی جائے۔ یا جہاں یہ بات منظور ہو کہ اگر کوئی اعتراض کرے گا تو کسی اور کو مسند الیہ ٹھہرا دیں گے۔ جیسے کسی موقع پر زید کا ذکر ہو، وہاں صرف یہ کہنا کہ ”کجا ز وحیلہ ساز است“ کیونکہ اگر اس بات سے کوئی زید کا دوست برامانے تو یوں کہہ سکتے ہیں کہ ہم نے تو عمرو کو کہا ہے۔ یا جہاں بسبب قلق و اضطراب کے یا بسبب قلت فرصت کے یا بخوف ملال سامع کے مجال بیاں تنگ ہو۔ یا جہاں سامع کے سوا اوروں سے چھپانا منظور ہو۔

اسی طرح مسند الیہ کا ذکر کرنا بھی بلاغت میں داخل ہے جہاں کوئی قرینہ موجود نہ ہو۔ یا جہاں سامع غبی یا جاہل ہو۔ یا جہاں مخاطب کو اچھی طرح سمجھانا منظور ہو۔ یا جہاں مسند الیہ کی تعظیم منظور ہو۔ مثلاً یوں کہیں کہ ”امروز محسن و مربی مادرینقا قدم رنجہ فرمودہ بودند“۔ یا جہاں اس کی اہانت کرنی منظور ہو۔ مثلاً یوں کہیں کہ ”امروز حاکم شوم از شہر بدر رفت“۔ یا جہاں کسی چیز کا ذکر کرنا اور بار بار نام لینا مرغوب طبع ہو۔

اسی طرح جہاں مقام کا مقتضی یہ ہو کہ مسند الیہ متعین ہو جائے، وہاں معرفہ لانا چاہیے

اصول فارسی (تیسرا حصہ) _____ ۱۸۳ _____ دوسرا باب: مسند الیہ کے بیان میں اور جہاں موقع یہ چاہتا ہو کہ مسند الیہ مبہم رہے، وہاں نکرہ لانا چاہیے۔ مثلاً ایک شخص کی چند صفاتیں نیک بیان کر کے یوں کہنا کہ ”این است سزاوارستائش“۔ یا جہاں یہ جتنا منظور ہو کہ میں بھی غلام رکھتا ہوں، وہاں یہ کہنا کہ ”غلام من حاضر است“۔ پہلی مثال میں معرفہ اسم اشارہ یعنی لفظ ”این“ ہے اور دوسری میں نکرہ یعنی غلام، بسبب اضافت ضمیر متکلم کے معرفہ ہو گیا ہے۔ یا جہاں مسند الیہ کی کثرت کا اظہار یا اس کی تحقیر یا تعظیم منظور ہو، وہاں نکرہ لانا چاہیے، جیسے ”بگلشنے منم طائران آزاداند“ یعنی بسیار طائران آزاداند۔ اور جیسے ”پہلوانے در شہر رسیدہ است“۔ یعنی پہلوان عظیم۔ اور جیسے ”دہقانے بچنگ سلطان برخاستہ است“۔ یعنی دہقانے ذلیل۔

اسی طرح جیسا موقع ہو ویسا برتاؤ کرنا چاہیے۔

اصول فارسی (تیسرا حصہ) _____ ۱۸۴ _____ تیسرا باب: مسند کے بیان میں

تیسرا باب

مسند کے بیان میں

مسند کے حذف کرنے اور ذکر کرنے کے بھی اکثر وہی مقامات ہیں جو مسند الیہ میں ذکر کیے گئے۔ جہاں مسند کو چھپانا منظور ہو وہاں حذف کرنا عین بلاغت ہے جیسے، رباعی:

خواہم شکے چنانکہ تو دانی و من بزمے کہ در آں بزم تو وامانی و من
من بر سر بستر بخوابم و تو آں زگس مست را بخوابانی و من

یہاں چوتھے مصرع میں ”من“ کا مسند ایسا لفظ ہے کہ ہم کو بھی اس کے بیان کرنے سے حجاب آتا ہے۔

مسند فعل وہاں پڑتا ہے جہاں اسناد کا زمانہ بیان کرنا مقصود ہوتا ہے۔ جیسے کوئی زید کو پکارے اور اس کے جواب میں یوں کہیں کہ ”زید نمازی گزار“ کیونکہ یہاں اس بات کا جتنا منظور ہے کہ یہ وقت زید کے نماز پڑھنے کا ہے، اس وقت وہ جواب نہیں دے سکتا۔ اور اگر یوں کہیں گے کہ زید نمازی است تو یہ غرض فوت ہو جائے گی۔

مسند اسم وہاں پڑتا ہے جہاں اسناد کا دوام ثابت کرنا مقصود ہوتا ہے۔ مثلاً جب زید کا مقید نماز ہونا بیان کریں تو کہنا چاہیے کہ ”زید نمازی است“ اور اگر یوں کہیں گے کہ ”زید نماز میگذازد“ یا ”زید نماز گزارده است“ تو یہ مطلب حاصل نہ ہوگا۔

مسند کو کسی قید کے ساتھ مقید وہاں کرتے ہیں جہاں مخاطب کو مضمون خبر سے اچھی طرح آگاہ کرنا منظور ہوتا ہے، مثلاً ”زید آمد و برآپ سوار بود“ یا ”کشت زیدم عمرو را کشتن بیدردان“ یا ”امروز در بازار زید با عمرو در آویخت“۔ پہلی مثال میں قید جملہ حالیہ ہے اور دوسری میں مفعول

اصول فارسی (تیسرا حصہ) _____ ۱۸۵ _____ تیسرا باب: مسند کے بیان میں
مطلق اور تیسری میں مفعول فیہ۔ اسی طرح مسند کو کسی قید کے ساتھ مقید نہیں کرتے۔ جہاں وقت
تنگ ہو یا یہ احتیاط ہو کہ سامع کے سوا کوئی اور نہ سمجھ جائے، یا مخاطب سے کچھ پروہ رکھنا منظور ہو
یا قید لگانے پر کوئی عمدہ فائدہ مرتب نہ ہو۔
مسند ظرف وہاں پڑتا ہے جہاں اختصار منظور ہو۔ جیسے ”زید در خانہ است“ یعنی زید
در خانہ موجود است۔

اصول فارسی (تیسرا حصہ) _____ ۱۸۶۔ چوتھا باب: فعل کے متعلقات کے بیان میں

چوتھا باب

فعل کے متعلقات کے بیان میں

جہاں اصل مقصود فعل کو فاعل کی طرف نسبت کرنا ہو اور اس سے کچھ غرض نہ ہو کہ فعل کس پر واقع ہوا تو مفعول کو حذف کریں گے، یہاں تک کہ مقدر بھی نہ مانیں گے، اور فعل کو فعل لازمی سمجھیں گے۔ جیسے:

آئکس کہ نداند و بداند کہ بداند

در جہل مرکب ابد الدہر بماند

یہاں اصل مقصود یہ ہے کہ دانستن کی اسناد فعل کی طرف ہو جائے اور اس سے کچھ غرض نہیں کہ وہ کیا جانے اور کس کو جانے اس لیے صرف فاعل پر اکتفا کیا گیا اور 'ندانند' اور 'بداند' کے معنی متصف نبود بعلم اور متصف بود بعلم سمجھ لیے۔

اگر مفعول سے یہی قصد متعلق ہے اور قرینہ موجود ہے تو بھی اس کو حذف کریں گے مگر مقدر مانیں گے۔ جیسے "اگر خواہد ہدایت کند شمارا"۔ یعنی "اگر خواہد ہدایت شاہدایت کند شمارا"۔ جہاں مفعول کی تعلیم جتنی مقصود ہوتی ہے وہاں بھی حذف کیا جاتا ہے۔ جیسے: ع

ز میں ناورد تا کلوئی بیار

یعنی بچ نیاورد۔

مفعول کا فعل پر مقدم کرنا کبھی حصر کا فائدہ دیتا ہے، جیسے:

مر او را رسد کبریا و منی

کہ ملکش قدیم است و ذائقہ غنی

اصول فارسی (تیسرا حصہ) _____ ۱۸۷ چوتھا باب: فعل کے متعلقات کے بیان میں

اور کبھی تعظیم کا فائدہ دیتا ہے، جیسے ”مارا دشنام دادہ“، یعنی ہم سے لوگوں کو۔ اور کبھی وہاں مقدم کیا جاتا ہے جہاں مخاطب کا تردد مفعول ہی کے ساتھ متعلق ہو۔ جیسے کسی کو یہ تردد ہو کہ قوم میں سے کون مارا گیا؟ اس سے یوں کہنا کہ ”زید راکشتہ ام“۔

ظرف کو فعل پر کبھی اس لیے مقدم کرتے ہیں کہ فعل سے پہلے اس کا جتنا منظور ہوتا ہے۔ جیسے ”از راہ دور آمدہ ام“۔ یا ”از مکہ آمدہ ام“۔ یہاں مقصود یہ ہے کہ راہ دور اور مکہ معظمہ سامع کے دل میں اول تہ نشیں ہو جائے۔

کبھی اظہار تعجب کے لیے مقدم کرتے ہیں، جیسے کسی پارسا سے کہیں کہ ”در میخانہ میروی!“ اور کبھی اس لیے کہ ظرف فعل کی علت پڑتا ہے؛ جیسے ”شاہ و گدا بعد مردن ہمہ خاک شوند“۔

حال کو فعل پر وہاں مقدم کرتے ہیں جہاں فعل سے پہلے اس کا جتنا منظور ہوتا ہے۔ جیسے ”روے ترش مکن کہ عذر خواہ آمدہ ام“۔ یہاں عذر خواہ کو آمدہ ام پر اس لیے مقدم کیا ہے کہ عذر خواہی کا مضمون مخاطب کے دل میں اول تہ نشیں ہو جائے۔

اصول فارسی (تیسرا حصہ) _____ ۱۸۸ _____ پانچواں باب: قصر کے بیان میں

پانچواں باب

قصر کے بیان میں

ایک چیز کو دوسری چیز میں حصر کر دینا، اس کا نام اہل معانی کے نزدیک قصر ہے اور اس کی دو قسمیں ہیں: کسی موصوف کو ایک صفت میں حصر کرنا جیسے ”زید نیست مگر کاتب“۔ یا کسی صفت کو ایک موصوف میں حصر کرنا جیسے ”شاعر نیست مگر زید“۔ اور دونوں جملوں کے دو دو معنی ہو سکتے ہیں۔ اگر قائل کا مقصد یہ ہے کہ زید میں کتابت کے سوا کوئی صفت نہیں پائی جاتی یا شاعر دنیا میں ایک زید ہی ہے، تو اس کو قصر حقیقی کہتے ہیں۔ اور اگر یہ مراد ہے کہ زید کاتب ہے شاعر نہیں یا اس شہر میں شاعر زید ہی ہے، اور کوئی نہیں، تو اس کو قصر اضافی کہتے ہیں۔

پس قصر اضافی کا محل یہ ہے کہ مثلاً جب کوئی شخص زید کو کاتب بھی جانے اور شاعر بھی، اس سے یوں کہیں کہ ”نہیست زید مگر کاتب“۔ یا کوئی شخص کسی شہر میں زید اور عمرو دونوں کو شاعر جانتا ہو، اس سے یوں کہیں کہ ”شاعر نیست مگر زید“۔

قصر حقیقی کا محل یہ ہے کہ مثلاً جب کوئی شخص آفرینش دنیا میں کسی کو خدا تعالیٰ کا شریک ٹھہراتا ہو، اس سے یوں کہیں کہ ”نہیست آفرینندہ زمین و آسمان مگر خدا تعالیٰ“۔

قصر اکثر چار طریقوں سے کیا جاتا ہے: کبھی استثنا کے ساتھ، جیسا کہ اوپر کی مثالوں سے معلوم ہوا، اور کبھی عطف کے ساتھ جیسے ”زید شاعر نیست بل کاتب است“۔ یا ”زید کاتب است نہ شاعر“۔ (حرف ’بل‘ اور ’نہی‘ یہاں عطف کا فائدہ دیتے ہیں)۔

اصول فارسی (تیسرا حصہ) _____ ۱۸۹ _____ پانچواں باب: قصر کے بیان میں
کبھی پہلے لانا اس چیز کا جس کی شان سے یہ ہے کہ پیچھے آئے، یہ بھی قصر کا فائدہ دیتا
ہے۔ جیسے ”من سید ہستم“ کی جگہ سید ہستم“ کہنا۔ اس کے یہ معنی کہ سید میرے سوا کوئی نہیں۔
کبھی لفظ ’مر‘ کے ساتھ جیسے ”منت مر خدائے راعزوجل“۔

اصول فارسی (تیسرا حصہ) _____ ۱۹۰ _____ چھٹا باب: انشا کے بیان میں

چھٹا باب

انشا کے بیان میں

انشا کی بہت سی قسمیں ہیں۔ ازاں جملہ تمنیٰ یعنی جس کلام میں حرف تمنّا لایا جائے۔ اور استفہام یعنی جس کلام میں حرف استفہام لایا جائے۔ اور امر اور نہی اور ندا۔ تمنیٰ کے لیے یہ کچھ ضرور نہیں کہ امر مطلوب ممکن الحصول ہو، بلکہ بعض اوقات محض خواہش دل کا اظہار مقصود ہوتا ہے۔ مثلاً کوئی بوڑھائیوں کہے کہ ”کاش جوانی باز گرد“۔ ظاہر ہے کہ اس جملے کا قائل یہ بھی ضرور جانتا ہوگا کہ جوانی پھرنے والی نہیں۔ یا کوئی شخص ایسے لوگوں کے سامنے جن سے اس کو شفاعت کی درخواست نہ ہو، یوں کہے کہ ”آیا کسے ہست کہ بشفاعت من برخیزد؟“

استفہام کی تین قسمیں ہیں؛ انکاری، تقریری، استخباری۔ سوان قسموں کا بیان دوسرے حصے کے تیسرے باب میں کیا گیا۔

امر کو اکثر وہاں بولتے ہیں جہاں کسی پر کوئی کام لازم کرنا ہوتا ہے۔ جیسے بادشاہ کسی کی نسبت کہے کہ ”راندہ شود از پیش ما“ یا ”براند اور از پیش ما“۔ یا ”بخوانید فلانی را در حضور ما“۔ اور کہیں امر کا صیغہ تخیر (اختیار دینا) کے لیے بھی برتا جاتا ہے۔ جیسے ”خواہ ایجا باش خواه آنجا“۔ اور کبھی تہدید کی جگہ بھی بولتے ہیں؛ جیسے کوئی اپنے غلام سے کہے ”آنچه خواهی بکن من از حال تو غافل نیم“۔ اور کبھی اظہار مساوات کے لیے، جیسے کوئی بادشاہ کسی واجب التعمیر سے کہے کہ ”خاموش باش یا فریاد کن، چارہ نیست از سزائے تو“۔ اور کبھی دعا کے وقت، جیسے ”یارب بر حال من بخشای“۔

اصول فارسی (تیسرا حصہ) _____ ۱۹۱ _____ چھٹا باب: انشا کے بیان میں
 نئی کو اکثر وہاں بولتے ہیں جہاں کسی کو کسی بات سے روکنا ہوتا ہے، جیسے ”ایں کار
 مکن“۔ اور ”دیگر روئے خود مہما“۔ اور ”بعد ازیں پیش ما میا“۔ اور کبھی محض تہدید کے لیے بھی
 بولتے ہیں جیسے کوئی اپنے غلام نافرمان سے کہے کہ ”تو خدا کہ بفرمان من مباحش“۔ اس کے یہ
 معنی ہیں کہ تیری کیا مجال ہے کہ میری نافرمانی کرے۔

ندا اکثر پکارنے اور بلانے کی جگہ اور کسی کو اپنی طرف متوجہ کرنے کے لیے مستعمل ہوتی
 ہے۔ جیسے: ”اے خالق آسمان و انجم“ اور کہیں محض اظہار شوق و بے صبری کے لیے کسی کو منادی
 ٹھہرا لیتے ہیں۔ جیسے:

صبا ! بلطف بگو آں غزالِ رعنا را
 کہ سرِ نکوہ و بیاباں تو دادہ ما را
 اور کہیں جب کسی کو یاد کر کے روتے ہیں تو اس کو بھی منادی ٹھہرا لیتے ہیں۔ جیسے:
 دہما تاجدارا ! گوا ! داورا !

کبھی خبر کو بھی انشا کی جگہ برتتے ہیں اور بھید اس میں یہ ہے کہ خبر میں کسی امر کے
 وقوع کی حکایت ہوتی ہے اور انشا میں کسی بات کی طلب ہوتی ہے۔ پس جہاں حرص طلب حد سے
 زیادہ ہو وہاں انشا کی جگہ خبر لانے میں یہ اشارہ ہے کہ یہ امر یہاں تک مرغوب و مطلوب ہے کہ
 اس کو بصیغہ طلب بیان کرنا فال بد ہے۔ جیسے ”یارب! زید را فرزند ارزانی کنی“۔ یا ”پسر مرا علم و
 عمل روزی کنی“۔ یا ”ایں خطہ را از فتہ و فساد نگاہداری“۔ دیکھو یہاں ارزاں کنی بجائے ارزاں کن
 اور روزی کنی بجائے روزی کن اور نگاہداری بجائے نگاہدار واقع ہوا ہے۔

جہاں کسی شے کی طلب میں تاکید اور مبالغہ کرنا ہو، وہاں انشا کی جگہ خبر لانے میں یہ
 اشارہ ہے کہ یہ امر ایسا ہونا چاہیے کہ اس کے واقع ہونے کی خبر دی جائے؛ مثلاً ”دیگر بخانہ
 مانیائی“ یا ”من می روم تو نیز از پس من بیائی“۔ یہاں نیائی بجائے میا اور بیائی بجائے بیا بولا گیا
 ہے۔ یا یہ اشارہ ہے کہ میں جو انشا کو بصیغہ خبر بیان کرتا ہوں، ایسا نہ ہو کہ میری خبر جھوٹی ہو
 جائے۔ مثلاً کوئی اپنے دوست سے یوں کہے کہ ”فردا بخانہ من می آئی“ یا ”خواہی آمد“۔ یعنی ”فردا
 بخانہ من بیا“۔

اصول فارسی (تیسرا حصہ) _____ ۱۹۲ _____ ساتواں باب: فصل و وصل کے بیان میں

ساتواں باب

فصل و وصل کے بیان میں

دو جملوں کے بیچ میں حرفِ عطف لانے کو وصل کہتے ہیں اور دو جملوں کو بغیر حرفِ عطف کے لانا اس کا نام فصل ہے۔ جملے کا عطف جملے پر جب اچھا معلوم ہوتا ہے کہ دونوں جملوں میں کسی طرح کی مناسبت ہو، جیسے: ع ”عمر برف است و آفتاب تموز“ یا ”زید گا ہی براسپ سوار می شود گا ہی پیادہ می رود“۔ پس اگر کوئی یوں کہے کہ ”زید گا ہے براسپ سوار می شود و گا ہے نان میخورد“ اس کو کلامِ بلیغ نہ کہیں گے۔

جب ایک جملے کو دوسرے جملے کے حکم میں شریک کرنا منظور ہو تو وصل کرنا چاہیے اور نہیں تو فصل کرنا چاہیے، جیسے نثر: ”یکے از شعرا پیش امیر دزداں رفت و ثنا گفت۔ امیر دزداں فرمود: تا جامہ از تنش برکشند و از قریہ بدر کنند مسکین برہنہ بسر ما ہی رفت۔“

دیکھو یہاں جملہ ”ثنا گفت“ کو پہلے جملے پر معطوف کیا، کیونکہ اس کو اس کے حکم میں شریک کرنا منظور تھا۔ یعنی تاکہ یہ معلوم ہو جائے کہ دونوں جملے ”یکی از شعرا“ کی خبر پڑے ہیں۔ اور ”مسکین برہنہ بسر ما ہی رفت“ اس جملے کو جملہ سابق سے جدا کر دیا تاکہ معلوم ہو جائے کہ یہ جملہ پہلے دو جملوں کی طرح امیر دزداں کا مقولہ نہیں۔

جملہ انشائیہ کو جملہ خبریہ پر معطوف کرنا خلافِ بلاغت ہے۔ مثلاً یوں بولنا کہ ”زید را پسرے رشید بود، کجا رفت آں پسر“ عینِ بلاغت ہے۔ کیونکہ پہلا جملہ خبریہ اور دوسرا جملہ انشائیہ ہے۔ کیونکہ اس میں استفہام واقع ہوا ہے۔ جہاں پہلے جملے سے مخاطب کچھ پوچھنے کا محتاج ہوا اور دوسرا جملہ اس کے سوالِ مقدر کا جواب ہو، وہاں بھی فصل بہتر ہے، جیسے ”از حال من چہ می پرسی کہ“

اصولِ فارسی (تیسرا حصہ) _____ ۱۹۳ _____ ساتواں باب: فصل و وصل کے بیان میں
دروی جانگزا دارم در فراق پسر روز در بیقراری و شب در بیداری میگذر دے۔ دیکھو یہاں 'از حال' سے
لے کر 'دادم' تک ایسا جملہ ہے کہ مخاطب اس کو سن کر دردِ جانگزا کی حقیقت پوچھنے کا محتاج ہوتا ہے،
اور اس کے جو جملہ واقع ہوا ہے وہ اس کے سوالِ مقدر کا جواب ہے۔ پس یہاں وصل مناسب
نہیں۔

اصول فارسی (تیسرا حصہ) _____ ۱۹۴۔ آٹھواں باب: ایجاز اور اطناب کے بیان میں

آٹھواں باب

مساوات اور ایجاز و اطناب کے بیان میں

کسی مطلب کے ادا کرنے میں نہ کوئی لفظ بڑھانا نہ گھٹانا اس کا نام تو مساوات ہے اور لفظوں کو وہاں تک گھٹانا جہاں تک اصل مطلب فوت نہ ہو، اس کو ایجاز کہتے ہیں۔ اور لفظوں کو ادائے مطلب کی مقدار سے کسی فائدے کے لیے بڑھانا یہ اطناب ہے۔ کلام میں یہ تینوں اسلوب برتنے اچھے ہیں۔ ہاں اگر اختصار ایسا ہو جس سے مطلب فوت ہو جائے یا طول بے فائدہ ہو تو وہ البتہ باعنت کے خلاف ہے اور ایسے اختصار کو اخلاص اور ایسے طول کو تطویل کہتے ہیں۔

مثلاً ہم کو یہ مطلب ادا کرنا منظور ہے کہ ہم نے زید کو اکثر عمرو کے ساتھ کوچہ و بازار میں پھرتے دیکھا ہے۔ فارسی میں اس کو یوں بولنا کہ ”زید را بارہا دیدہ ایم کہ ہمراہ عمرو در کوچہ و بازار می گردد“، یہ تو مساوات ہے۔ اور یوں بولنا کہ ”زید را بارہا ہمراہ عمرو دیدہ ایم“ یہ ایجاز ہے۔ کیونکہ اس میں اصل مطلب فوت نہیں ہوا، اگرچہ کوچہ و بازار کا لفظ نہیں آیا۔ اور یوں بولنا کہ ”زید را بارہا بختم خود دیدہ ایم کہ ہمراہ عمرو در کوچہ و بازار می گردد“ یہ اطناب ہے۔ کیونکہ اس میں ختم خود کا لفظ مساوات کی عبارت سے زیادہ ہے مگر بے فائدہ نہیں۔ بلکہ تائید کے وقت ایسے لفظ بولنے ضرور ہیں۔ اور یوں بولنا کہ ”زید را ہمراہ عمرو دیدہ ایم“۔ یہ اخلاص ہے کیونکہ یہ عبارت ’بارہا‘ کے لفظ کا فائدہ نہیں دیتی۔ اور یوں بولنا کہ ”زید را بارہا دیدہ ایم کہ ہمراہ عمرو در کوچہ و بازار از شہری گردد“۔ یہ تطویل ہے، کیونکہ لفظ ’شہر‘ بڑھانے سے کچھ فائدہ نہ نکلا۔

اصول فارسی (تیسرا حصہ) _____ ۱۹۵ _____ آٹھواں باب: ایجاز اور لفظ کے بیان میں

تنبیہ:

ہم نے جو یہ چند ضابطے علم معانی کے لکھے ہیں اور اس کی بحث کو زیادہ نہیں بڑھایا اس کے دو سبب ہیں؛ ایک یہ کہ ہم کو یہاں صرف علم معانی کے اصول بیان کرنے منظور تھے، کیونکہ جب یہ معلوم ہو گئے، اب جس کو زبان فارسی اچھی طرح آتی ہوگی، وہ تقریر و تحریر میں اس علم کی رعایت ہر جگہ کر سکتا ہے، اگرچہ اس علم کے مسائل تفصیل کے ساتھ نہ جانتا ہو۔

دوسرے ہم کو آگے چل کر ایک ضروری بحث یعنی علم بیان اور علم بدیع کو شرح و بسط کے ساتھ لکھنا ہے، اور علم معانی کو ہم ان دونوں فنون کے برابر نہیں جانتے۔ پس اگر معانی کا بیان بھی تفصیل سے کیا جائے تو کتاب بلا ضرورت حد متعین سے بڑھ جائے گی۔

خاتمہ

علم معانی کے سوالات میں

- ۱۔ بتاؤ علم معانی کی تعریف اور اس کے سیکھنے سے فائدہ کیا ہے؟
- ۲۔ بتاؤ، فصاحت اور بلاغت میں کیا فرق ہے؟
- ۳۔ بتاؤ تنافر اور غرابت اور ضعف تالیف اور تعقید کس کو کہتے ہیں؟
- ۴۔ بتاؤ کلام میں تاکید کے الفاظ کس محل پر لانے چاہئیں؟
- ۵۔ بتاؤ بے پوچھے کس بات کے جواب دینے کا کون سا عمل ہے؟
- ۶۔ ”فلک میں چہ ظلم آشکارا کند“، ”کہ اسکندر آہنگ دارا کند“۔ بتاؤ یہاں دوسرے مصرع میں مسند الیہ کی تقدیم نے کیا فائدہ دیا؟
- ۷۔ بتاؤ مسند الیہ کو کہاں کہاں حذف کرنا چاہیے؟
- ۸۔ ع: ”یاری آید ومن فکر ثاری دارم“۔ بتاؤ یہاں لفظ ’یار‘ جو مسند الیہ واقع ہوا ہے،

اصول فارسی (تیسرا حصہ) _____ ۱۹۶ _____
اس کے ذکر کا کیا موقع تھا؟

آٹھواں باب: ایجاز اور اطناب کے بیان میں

۹۔ بتاؤ مسند الیہ کو معرفہ کہاں لانا چاہیے اور نکرہ کہاں لانا چاہیے؟

۱۰۔ بتاؤ مسند فعل کہاں لانا چاہیے اور اسم کہاں لانا چاہیے اور ظرف کہاں لانا چاہیے؟

۱۱۔ بتاؤ مفعول بہ کے حذف کرنے میں کیا کیا فائدے ہیں؟

۱۲۔ بتاؤ مفعول کا فعل سے پہلے لانا کیا فائدہ دیتا ہے؟

۱۳۔ بتاؤ ظرف کو کہاں کہاں فعل سے پہلے لانا چاہیے؟

۱۴۔ بتاؤ حال کی تقدیم کا کون سا عمل ہے؟

۱۵۔ بتاؤ قصر حقیقی اور قصر اضافی میں کیا فرق ہے؟

۱۶۔ بتاؤ امر اخبار کی قسم ہے یا انشا کی؟

۱۷۔ بتاؤ امر محال کے تمنا کرنے سے کیا مقصود ہوتا ہے؟

۱۸۔ بتاؤ ندا کے استعمال کے کون کون سے محل ہیں؟

۱۹۔ ع: ”مال ختم است و بہر شورہ منہ“۔ بتاؤ اس مصرع میں فصل ہے یا وصل اور محل فصل کا ہے یا وصل کا؟

۲۰۔ ”دردنانی کہ در نہانش چیت“، ”مختب رادرون خانہ چہ کار“۔ یہاں پہلے مصرع کے بعد اتنی عبارت محذوف ہے کہ ”تجسس عبسش مکن زیرا کہ“۔ بتاؤ یہاں ایجاز ہے یا مساوات ہے یا اطناب؟

۲۱۔ ”ندارد عاشق آن طالع ندارد“، ”کہ یکدم بر مراد دل بر آرد“۔ بتاؤ یہاں لفظ

”ندارد“ کی تکرار اطناب میں داخل ہے یا تطویل میں؟

www.KitaboSunnat.com

چوتھا حصہ

علم بیان میں

مقدمہ

- علم بیان : وہ علم ہے جس سے ایک مطلب کو کئی طرح سے ادا کرنے کے طریقے معلوم ہوں۔
- تشبیہ : ایک چیز کو کسی بات میں دوسری چیز کے مثل ٹھہرانا۔
- مشبہ : وہ چیز جس کو دوسری چیز کے مثل ٹھہرائیں۔
- مشبہ بہ : دوسری چیز جس کے مثل کسی چیز کو ٹھہرائیں۔
- وجہ شبہ : وہ بات جس میں ایک چیز دوسری چیز کے مثل ٹھہرائی جائے۔
- غرض تشبیہ : وہ امر جس کے لیے ایک چیز دوسری چیز کے مثل ٹھہرائی گئی۔
- اداقہ تشبیہ : وہ کلمہ جو تشبیہ پر دلالت کرے۔
- مطلق : وہ کلمہ جس میں کوئی قید نہ لگی ہو اور اس کو غیر مقید بھی کہتے ہیں جیسے رخسار اور گل۔
- مقید : وہ کلمہ جس کے ساتھ کوئی قید لگی ہو، جیسے رخسارِ زید اور گلِ تریا گلِ رعنا۔
- دلالت : ایک شے کے جاننے سے دوسری شے کا معلوم ہو جانا۔
- دال : جس شے کے جاننے سے دوسری شے جانی جائے۔

اصول فارسی (چوتھا حصہ) علم بیان

مدلول: جو شے کسی شے کے جاننے سے معلوم ہو۔

دلالت لفظی: لفظ سے معنی کا مفہوم ہونا۔

وضع: لفظ کو کسی معنی پر دلالت کرنے کے لیے معین کرنا۔

موضوع: جو لفظ کسی معنی پر دلالت کرنے کے لیے معین کیا گیا ہو۔

موضوع لہ: جس معنی پر دلالت کرنے کے لیے کوئی لفظ معین کیا گیا ہو۔

حقیقت: جو لفظ اپنے معنی موضوع لہ میں استعمال کیا جائے۔

مجاز: جو لفظ اپنے معنی موضوع لہ کے سوا کسی اور معنی میں استعمال کیا جائے جو مناسبت کے حقیقت و مجاز میں پائی جائے۔

استعارہ: لفظ کو ایسے معنی مجازی میں استعمال کرنا کہ اس معنی میں اور معنی حقیقی میں علاقہ تشبیہ پایا جائے۔

مستعار: وہ لفظ جس کو ایسے معنی میں استعمال کریں۔

مستعار لہ: معنی مجازی جس میں لفظ مستعار استعمال کیا گیا۔

مستعار منہ: معنی حقیقی جس کے لیے لفظ مستعار کو واضع نے وضع کیا۔

وجہ جامع: وہ بات جس میں مستعار لہ کو مستعار منہ کے ساتھ مشابہت ہو۔

مجاز مرسل: جو لفظ ایسے معنی مجازی میں استعمال کیا جائے جس کو معنی حقیقی کے ساتھ علاقہ تشبیہ کے سوا کوئی اور علاقہ ہو۔

تسمیہ: کسی چیز کو کسی نام سے بولنا۔

محل: ظرف کو کہتے ہیں۔

حال: مظهر کو کہتے ہیں۔

کنایہ: جس لفظ سے معنی موضوع لہ اور لازم معنی موضوع لہ دونوں مراد لے سکیں۔

تنبیہ: جو کہ اصول فارسی کی کتابوں میں علم بیان کے مسائل بہت کم لوگوں نے لکھے

ہیں اور اگر کسی نے لکھے ہیں تو کچھ کچھ قواعد صرف ونحو کے ضمن میں لکھے ہیں، اس سبب سے اکثر

لوگ علم بیان کی ماہیت اور اس کے فائدوں سے ناواقف ہیں۔ سو ہم اصل مطلب سے پہلے علم بیان کی حقیقت اور اس کے فائدے بیان کیے دیتے ہیں۔

علم بیان:

وہ علم ہے جس کے ذریعے سے ایک مطلب کو نئے نئے رنگ اور نئے نئے اسلوب سے ادا کر سکیں، مگر سب اسلوب دلالت میں برابر نہ ہوں۔ بلکہ کوئی ان میں سے روشن اور واضح ہو اور کسی میں ایک ذرا پردہ بھی ہو، اور کسی میں بہت سے پردے ہوں۔ مثلاً زید کی مہمان نوازی اور آؤ بھگت کو یوں بھی بیان کر سکتے ہیں کہ ”زید بڑا مہمان دوست ہے“ اور یہ بھی کہہ سکتے ہیں کہ ”زید کے ہاں رات دن چولہا گرم رہتا ہے“۔ اور یوں بھی بول سکتے ہیں کہ ”زید کے باورچی خانے میں راکھ کے انبار لگے ہوتے ہیں۔“

دیکھو! ہم نے ایک مطلب یعنی زید کی مہمان پروری کو تین عبارتوں میں بیان کیا۔ مگر پہلی عبارت نہایت واضح اور روشن ہے، اور دوسری میں تھوڑا پردہ بھی ہے، اور تیسری میں اس سے بھی زیادہ خفا ہے، یعنی جب تک ذہن انسان یہ سب مرحلے طے نہ کرے گا کہ جس قدر مہمانداری زیادہ ہوتی ہے اسی قدر کھانا زیادہ پکتا ہے اور جس قدر کھانا زیادہ پکتا ہے اسی قدر ایندھن زیادہ جلتا ہے اور جس قدر ایندھن زیادہ جلتا ہے اسی قدر راکھ زیادہ اکٹھی ہوتی ہے، جب تک زید کا مہمان دوست ہونا ہرگز نہیں سمجھا جاسکتا۔

یا مثلاً ہم کو یہ مطلب ادا کرنا منظور ہے کہ زید کے چہرے میں صاف سورج کی سی دھمک ہے، سو اس مطلب کو یوں بھی ادا کر سکتے ہیں کہ زید آفتاب رخسار ہے، اور یہ بھی کہہ سکتے ہیں کہ زید رات کو برآمد ہوتا ہے تو ستارے چھپ جاتے ہیں اور یوں بھی بول سکتے ہیں کہ اگر رات کو سوتے ہیں زید کے چہرے سے نقاب ہٹ جائے تو عجب نہیں کہ مسافر راہ بھول جائیں۔

دیکھو ہم نے یہاں بھی ایک مطلب کو تین طرح سے ادا کیا، مگر تینوں اسلوب دلالت میں برابر نہیں؛ پہلی عبارت بہت صاف اور روشن ہے اور دوسری عبارت میں فی الجملہ خفا ہے اور تیسری عبارت سے مطلب کی طرف ذہن انتقال نہیں کر سکتا جب تک پہلے یہ نہ سمجھ لے کہ سورج

اصول فارسی (چوتھا حصہ) _____ ۲۰۰ _____ علم بیان
کی تابش سے ستارے چھپ جاتے ہیں، اور رات کو ستاروں کا چھپ جانا مسافر کے راہ بھولنے کا
سبب ہے۔

فائدے علم بیان کے :

فائدے علم بیان کے بہت سے ہیں، ازاں جملہ یہ کہ اہل بلاغت اس بات پر متفق ہیں
کہ ہمیشہ کنایہ صراحت سے زیادہ بلیغ ہوتا ہے۔ مثلاً ریختہ کا جو یہ شعر مشہور ہے کہ: بیت
آج بھی اس کے جو آنے کی نہ ٹھہرے گی تو پھر ہم
وہ کر بیٹھیں گے جو جی میں ہیں ٹھہرائے ہوئے

اس کے دوسرے مصرع کا مضمون کنائے میں ادا ہوا ہے۔ ظاہر ہے کہ اگر اس کی جگہ
یوں کہا جائے کہ ہم زہر کھا کر مر رہیں گے یا تلوار سے سر کاٹ کر مر رہیں گے تو وہ بلاغت ہرگز نہ
رہے گی جو شاعر کے بیان میں ہے۔ چنانچہ کنائے میں ہمیشہ صراحت سے زیادہ اختصار ہوتا ہے،
جیسا کہ اوپر کی مثالوں سے ظاہر ہے۔

ازاں جملہ بعض جگہ کنائے میں بات کرنی ادب یا حیا کا مقتضی ہوتا ہے۔ مثلاً ریختہ
میں کسی کا شعر ہے:

جاگے کسی کے طالعِ خفتہ اگر نہیں

کیوں چشمِ نیم باز تری مستِ خواب ہے

قائل کا مطلب صرف معشوق کو الزام دینا ہے؛ یعنی یہ کہ تو رات کو مقرر کسی غیر کے ساتھ ہم بستر
ہوا ہے۔ مگر جو کہ صاف صاف کہنا آدابِ اہل ادب کے خلاف تھا اس لیے اس پیرائے میں بیان
کیا۔

ازاں جملہ جہاں کوئی بات چھپانی ہوتی ہے اور قائل کو کسی مجمع میں کسی اپنے رازدار
سے اس کے کہنے کی ضرورت ہوتی ہے، وہاں بھی کنایہ برتنا ضرور پڑتا ہے۔ مثلاً ایک مجلس میں
زید اور عمرو یہ ذکر کر رہے ہیں کہ پسر حاکم کے ہم محبت کیسے کیسے نستعلیق اور سنجیدہ آدمی ہیں، باایں
ہمہ اس کو حرکات ناشائستہ سے نہیں روکتے۔ یہ بات سن کر اہل مجلس میں سے ایک شخص بخوف پھر

اصولِ فارسی (چوتھا حصہ) _____ ۲۰۱ _____ علم بیان
 حاکم اس خیال سے کہ زید اور عمرو کے سوا اور لوگ بات کی تہہ کو نہ پہنچیں، یوں کہے کہ مردِ قابل کا
 آئینہ آدمی ہے، یعنی جو شخص کسی قابل ہوتا ہے وہ اچھوں کے پاس بیٹھ کر خود اپنے عیوب پر مطلع ہو
 جاتا ہے۔ پھر حاکم خود ناقابل ہے کہ ایسے لوگوں کی صحبت میں رہتا ہے اور اپنی برائیوں سے باز
 نہیں آتا۔

اصولِ فارسی (چوتھا حصہ) _____ ۲۰۲ _____ پہلا باب: تشبیہ کے بیان میں

پہلا باب

تشبیہ کے بیان میں

اہلِ بلاغت کے نزدیک تشبیہ کے معنی یہ ہیں کہ دو چیزوں کا ایک معنی میں یکساں اور برابر ہونا بیان کریں۔ مثلاً یوں کہیں کہ ”روئے زید چوں ماہِ چارہ است“۔ اس جملے سے قائل کا مقصود یہ ہے کہ زید کا چہرہ اور چودھویں رات کا چاند روشنی میں برابر ہیں۔ مگر شرط یہ ہے کہ وہ دو چیزیں جس طرح ایک معنی میں باہم شریک ہیں اسی طرح کسی اور اعتبار سے ان میں مغایرت بھی ہو۔ جیسے زید کا چہرہ اور چودھویں رات کا چاند کہ نفسِ فروغ اور روشنی کے اعتبار سے باہم شریک ہیں اور حقیقتیں دونوں کی جدا جدا ہیں۔

اب جاننا چاہیے کہ ان دونوں چیزوں میں سے ایک کو مشبہ اور ایک کو مشبہ بہ کہتے ہیں۔ اور وہ معنی جس میں ان دونوں کو مساوی ٹھہرایا جاتا ہے اس کا نام وجہ مشبہ ہے۔ اور جس غرض کے واسطے ایک چیز کو دوسری چیز کے ساتھ تشبیہ دی جاتی ہے اس کو غرضِ تشبیہ کہتے ہیں۔ اور وہ کلمہ جو دونوں کی مساوات پر دلالت کرتا ہے اس کو اداة تشبیہ کہتے ہیں۔ مثلاً مثالِ مذکور میں روئے زید مشبہ ہے اور ماہِ چارہ مشبہ بہ ہے۔ اور روشنی اور فروغ وجہ مشبہ ہے اور اظہارِ حسن و جمالِ زید غرضِ تشبیہ ہے اور کلمہ ”چوں“ اداة تشبیہ۔

مشبہ اور مشبہ بہ کا بیان :

اوپر کی تقریر سے یہ تو معلوم ہو چکا کہ جس چیز کو تشبیہ دیتے ہیں اس کا نام مشبہ ہے اور جس کے ساتھ تشبیہ دیتے ہیں اس کا نام مشبہ بہ ہے۔ اب یہ سمجھو کہ مشبہ کو مشبہ بہ کے ساتھ اعتبار نہ کرنے سے چار قسمیں نکلتی ہیں۔

اصول فارسی (چوتھا حصہ) پہلا باب: تشبیہ کے بیان میں
اول: یک یہ کہ مشبہ اور مشبہ بہ دونوں محسوس ہوں۔ یعنی آنکھوں سے دیکھے جائیں یا
کانوں سے سنے جائیں یا ناک سے سونگھے جائیں یا ذائقے سے چکھے جائیں یا ہاتھ سے چھوئے
جائیں۔

پہلی مثال، بیت:

عذاری چو گل خاطر افروز دید فروزندہ چوں صبح نوروز دید
اس بیت میں رخسار معشوق کو اول گلاب کے پھول کے ساتھ تشبیہ دی ہے اور پھر صبح نوروز کے
ساتھ۔ ظاہر ہے کہ یہاں مشبہ اور دونوں مشبہ بہ محسوسِ بحس بھر ہیں۔
دوسری مثال، بیت:

گاہ چو حال عاشقان صبح کند تلونی گہ چو حلی دلبراں مرغ کند نوآگری
ترجمہ: کبھی عاشقوں کے حال کی طرح صبح نئے نئے رنگ بدلتی ہے، کبھی معشوقوں کے خلخال کی
طرح مرغ نغمہ سنجی کرتا ہے۔

اس بیت کے دوسرے مصرع میں مرغ سحری کی آواز کو معشوقوں کی خلخال کی آواز سے
تشبیہ دی ہے۔ ظاہر ہے کہ یہاں مشبہ اور مشبہ بہ دونوں محسوسِ بحس سمع ہیں۔

تیسری مثال، بیت:

ز انکشم شمیم غنچہ فردوس می آید نمی دانم سحر بند گریبان کہ دا کردم
اس بیت میں بوئے سراگشت کو غنچہ فردوس کی خوشبو سے تشبیہ دی ہے۔ ظاہر ہے کہ
یہاں مشبہ اور مشبہ بہ دونوں محسوسِ بحس شم ہیں۔

چوتھی مثال، بیت:

شرابے داشت ساقی دوش در جام کہ بردے لذت تنیم ازو کام
اس بیت میں شراب کے مزے کو تنسیم جنت (نہر جنت کا نام ہے) کے مزے سے تشبیہ دی ہے۔
ظاہر ہے کہ یہاں مشبہ اور مشبہ بہ دونوں محسوسِ ذوق ہیں۔

پانچویں مثال، بیت:

بر چوں پرند لیک دلش گوئے پلاس من بر پلاس مہر کنم از پرند او
ترجمہ: بدن جیسے رہنم لیکن دل اس کا جیسے پلاس ہے۔ میں پلاس پر مہر کرتا ہوں اس کی

اصولِ فارسی (چوتھا حصہ) _____ ۲۰۴ _____ پہلا باب: تشبیہ کے بیان میں
پرند کے بدلے۔

اس بیت میں معشوق کی گات کی نرمی کو پرند کے ساتھ تشبیہ دی ہے۔ ظاہر ہے کہ یہاں مشبہ اور مشبہ بہ دونوں محسوسِ نفسِ لمس (چھونا) ہیں۔

دوسری: یہ کہ مشبہ اور مشبہ بہ دونوں عقلی ہوں؛ یعنی دیکھنے سے یا سننے سے یا سونگھنے سے یا چمکنے سے یا چھونے سے ان کی کیفیت دریافت نہ ہو سکے۔ مثال، بیت:

مردگی جہل و زندگی دین ست ہرچہ گفتند مغز آں این ست
اس بیت میں جہل و نادانی کو موت کے ساتھ اور دین کو زندگی کے ساتھ تشبیہ دی ہے کہ یہاں دونوں مشبہ اور دونوں مشبہ بہ ایسے ہیں جن کا ادراک بدون عقل کے ممکن نہیں۔

تیسری: یہ کہ مشبہ حسی ہو اور مشبہ بہ عقلی ہو۔ مثال، بیت:

روئے چوں حاصلِ ککو کاراں زلف چوں نامہ گنہ گاراں
اس بیت میں روئے معشوق کو جزائے اعمال نیک کے ساتھ اور زلف کو گنہ گاروں کے نامہ اعمال کے ساتھ تشبیہ دی ہے۔ ظاہر ہے کہ یہاں دونوں مشبہ محسوسِ نفسِ بصر ہیں اور دونوں مشبہ بہ ایسے ہیں کہ حواسِ خمسہ ان کے ادراک سے عاجز ہیں۔

چوتھی: یہ کہ مشبہ عقلی اور مشبہ بہ حسی ہو۔ مثال، بیت:

عمر پلے است رخسہ سر حادثہ سیل پل شکن کوش کہ نارسیدہ سیل از پل رخسہ بگذری
ترجمہ: عمر ایک پل ہے بوسیدہ اور حوادثِ روزگار پل کے توڑنے والی رو ہے۔ تو کوشش کرتا کہ رو کے پہنچنے سے پہلے بوسیدہ پل سے گزر جائے۔

اس بیت میں عمر کو پل شکستہ کے ساتھ اور حادثے کو سیلاب کے ساتھ تشبیہ دی ہے۔ ظاہر ہے کہ یہاں دونوں مشبہ عمر اور حادثہ عقلی ہیں۔ یعنی حواسِ خمسہ سے محسوس نہیں ہو سکتے۔ اور دونوں مشبہ بہ یعنی پل اور سیلاب محسوسِ نفسِ بصر ہیں۔

وجہ شبہ کا بیان:

ہم اوپر لکھ چکے ہیں کہ مشبہ اور مشبہ بہ میں ایک وجہ سے اشتراک اور ایک وجہ سے مغایرت ہونی ضرور ہے۔ پس وہ امر جو طرفین میں مشترک ہے اسی کو اہل بلاغت وجہ شبہ کہتے

اصول فارسی (چوتھا حصہ) ۲۰۵ پہلا باب: تشبیہ کے بیان میں ہیں اور وہ امر کبھی حقیقت اور ذات ہوتی ہے۔ جیسے دو جسم کہ ایک ان میں سے سیاہ اور دوسرا سفید ہو، اور ایک کو دوسرے سے تشبیہ دیں۔ اور کبھی کوئی صفت ہوتی ہے، جیسے ایک رسی کو درازی میں کسی خط سے تشبیہ دیں۔ ظاہر ہے کہ پہلی صورت میں طرفین کی حقیقت واحد ہے کیونکہ دونوں جسم فرض کیے گئے ہیں، ہاں مگر صفت میں مغایرت ہے کہ ایک سیاہ اور دوسرا سفید فرض کیا گیا ہے۔ اور دوسری صورت میں دونوں کی حقیقتیں جدا جدا ہیں کیونکہ رسی جسم ہے اور خط کی حقیقت جسم کی حقیقت سے جدا ہے۔ ہاں مگر صفت یعنی نفس طول میں دونوں متحد ہیں۔

اب جانا چاہیے کہ وجہ شبہ کبھی واحد ہوتی ہے اور کبھی متعدد اور متعدد کبھی واحد کے حکم میں ہوتی ہے کبھی نہیں ہوتی۔ اور وجہ شبہ واحد کبھی حسی ہوتی ہے کبھی عقلی۔

وجہ شبہ واحد حسی : وہ ہے جو آنکھ یا کان یا ناک یا زبان یا ہاتھ سے محسوس ہو۔ مثلاً رخسار کو گلاب کے پھول سے تشبیہ دیں۔ یہاں وجہ شبہ سرنی رنگ ہے، اور رنگ کی سرنی آنکھ سے محسوس ہوتی ہے۔ یا جانوران خوش لہجہ کی آواز کو خنیاں پائے معشوق کی آواز سے تشبیہ دیں۔ یہاں وجہ شبہ خوبی آواز ہے اور وہ کانوں سے محسوس ہوتی ہے۔ یا زلف معشوق کو عنبر اور مشک سے تشبیہ دیں۔ یہاں وجہ شبہ بوئے خوش ہے، اور وہ ناک سے محسوس ہوتی ہے۔ یا پانی کو شربت سے تشبیہ دیں۔ یہاں وجہ شبہ حلاوت ہے، اور وہ زبان سے محسوس ہوتی ہے۔ یا جلد بدن کو اطلس اور حریر سے تشبیہ دیں۔ یہاں وجہ شبہ نرمی اور صفائی ہے اور وہ ہاتھ سے محسوس ہوتی ہے۔

وجہ شبہ واحد عقلی : اُس وجہ شبہ کو کہتے ہیں جو حواس خمسہ کے ادراک سے باہر ہو۔ مثلاً شجاع کو شیر سے تشبیہ دیں۔ یہاں وجہ شبہ جرأت ہے اور جرأت کو حواس خمسہ ادراک نہیں کر سکتے۔ یا علم کو نور سے تشبیہ دیں۔ یہاں وجہ شبہ ہدایت اور راہنمائی ہے اور اس کا ادراک بدون عقل کے نہیں ہو سکتا۔ یا خلق کریم کو عطر سے تشبیہ دیں۔ یہاں وجہ شبہ استطاعت نفس (پاکیزگی نفس) ہے اور وہ حواس خمسہ کے ادراک سے باہر ہے۔

وجہ شبہ متعدد : جو بمنزلہ وجہ شبہ واحد کے سمجھی جاتی ہے، اُس ہیئت مجموعی کا نام ہے جو کوئی چیزوں کی ترکیب سے حاصل ہو اور اس کو وجہ شبہ مرکب بھی کہتے ہیں اور وہ کبھی حسی ہوتی ہے کبھی عقلی۔

حسی کی مثال یہ ہے کہ آگ کی چنگاریں کو مرغ کی آنکھ سے تشبیہ دیں، کیونکہ یہاں وجہ

اصول فارسی (چوتھا حصہ) _____ ۲۰۶ _____ پہلا باب: تشبیہ کے بیان میں
شبہ وہ ہیأت ہے جو گولائی اور سرخی اور مقدار مخصوص کو ایک ساتھ لحاظ کرنے سے حاصل ہوئی
ہے۔ یعنی مشبہ اور مشبہ بہ میں یہ تینوں چیزیں جدا جدا لحاظ نہیں کی گئیں بلکہ معاً تینوں چیزیں
طرفین میں تصور کی گئی ہیں، اور جو کہ یہ ہیأت آنکھ سے محسوس ہوتی ہے اس لیے اس کو حسی کہتے
ہیں۔ یا گھوڑے کو ہم کل آسمان سے تشبیہ دیں، کیونکہ یہاں وجہ شبہ وہ ہیأت مجموعی ہے جو عظمت
اور جسامت اور سرعت سیر کو ایک ساتھ لحاظ کرنے سے حاصل ہوئی ہے۔ یعنی طرفین میں یہ تینوں
چیزیں جدا جدا لحاظ نہیں کی گئیں بلکہ معاً ان کا تصور کیا گیا ہے۔ اور جو کہ یہ ہیأت آنکھ سے محسوس
ہو سکتی ہیں اس لیے اس کو حسی کہتے ہیں۔ یا جیسے مصرع:

رخسار تو شیرے است بر آمیختہ با ممل

اس مصرع میں رخسار معشوق کو تشبیہ دی ہے اس دودھ سے جس میں شراب ملی ہو۔ سو یہاں وجہ شبہ
وہ ہیأت مجموعی ہے جو سرخی اور سفیدی کے ملنے سے حاصل ہوئی ہے، اور وہ ہیأت محسوس نحس
بصر ہے۔

عقل کی مثال یہ ہے، بیت:

در جہانی و از جہاں بیشی ہجو معنی کہ در بیاں باشد
اس بیت میں ممدوح کا جہاں میں پایا جانا اور پھر جہاں سے قدر و قیمت میں زیادہ ہونا تشبیہ دیا گیا
ہے معانی کے ساتھ کہ لفظوں میں پائے جاتے ہیں اور لفظوں سے قدر و قیمت میں زیادہ ہوتے
ہیں۔ پس یہاں وجہ شبہ مظروف کا ظرف سے زیادہ ہونا ہے اور اس ہیأت مجموعی کا ادراک بدون
عقل کے نہیں ہو سکتا۔

وجہ شبہ متعدد، جو واحد کے حکم میں نہیں سمجھی جاتی اور اس کی حقیقت یہ ہے کہ کئی
چیزیں جدا جدا وجہ شبہ ٹھہرائی جائیں اور تشبیہ میں ہر چیز کے ساتھ جدا جدا قصد متعلق ہو۔ سو اس کی
تین قسمیں ہیں: ایک یہ کہ سب چیزیں حسی ہوں، جیسے کاہ و قدح شراب کو نور اور استدارت
(گولائی) میں چاند اور سورج سے تشبیہ دیں۔ ظاہر ہے کہ یہاں وجہ شبہ روشنی اور گولائی ہے اور وہ
دونوں محسوس نحس بصر ہیں۔

دوسری یہ کہ سب چیزیں عقلی ہوں۔ مثلاً کسی جانور کو چیزی نظر اور کمال حذر (سہناک
ہونا) اور اخفائے جماع میں کوتاہی سے تشبیہ دیں۔ ظاہر ہے کہ یہاں تینوں چیزیں جو وجہ شبہ

اصول فارسی (چوتھا حصہ) _____ ۲۰۷ _____ پہلا باب: تشبیہ کے بیان میں
 ٹھہرائی گئی ہیں، حواسِ خمسہ سے محسوس نہیں ہو سکتیں۔

تیسری یہ کہ بعض ان میں سے حسی ہوں اور بعض عقلی ہوں۔ مثلاً، بیت :
 گئی خوردنِ مے چوں خونِ بدخواہ گئی تکیہ زدنِ برِ مسد شاہ
 اس بیت کے پہلے مصرع میں شراب کو خونِ بدخواہ سے تشبیہ دی ہے۔ یہاں وجہ شبہ دو چیزیں ہیں :
 سرخی رنگ اور مرغوب ہونا۔ ظاہر ہے کہ پہلی ان میں سے حسی ہے اور دوسری عقلی۔
 ضمیمہ :

ان سب قسموں کے سوا وجہ شبہ کی ایک اور قسم بھی ہے؛ یعنی کبھی دو ضدوں کو ظرافت کی
 راہ سے تشبیہ دیتے ہیں اور نفسِ تضاد کو وجہ شبہ ٹھہراتے ہیں۔ مثلاً ہیز کو کہیں کہ شیر ہے یا بخیل کو
 کہیں کہ حاتم ہے۔ اور ان دو بیتوں میں بھی اسی طرح کی تشبیہ واقع ہوئی ہے۔ نظم :
 دریں موسم کے باغ از فرط نزہت بود خوانے پر از الوانِ نعمت
 کلید در بدست باغبان است عجائبِ حاتے سالارِ خوان است
 دوسرے بیت میں باغبان کو حاتم کہنا ظرافت کی راہ سے ہے۔ مقصود اس سے باغبان کے بخل اور
 تنگ دلی کا اظہار ہے۔

غرض تشبیہ کا بیان :

غرض تشبیہ وہ امر ہے جس کے لیے تشبیہ دینے کی حاجت پڑی اور اس کو اکثر مشبہ کے
 ساتھ علاقہ ہوتا ہے، مشبہ بہ کے ساتھ نہیں ہوتا۔ اور اس کی چند صورتیں ہیں :
 کہیں مشبہ کے ممکن ہونے کا بیان مقصود ہوتا ہے۔ مثلاً کسی تعریف میں یوں کہیں کہ
 ”اگر تو فائق شوی بر خلق ممکن است زیرا کہ مشک پارہ از خونِ آہو است و از جنسِ خونِ ممتاز
 است۔“ یہاں معدوح کو مشک سے اس لیے تشبیہ دی گئی ہے کہ اس کا تمام خلق سے فائق ہونا
 مستبعد نہ رہے۔ اور یہ بیت بھی اسی قبیل سے ہے، بیت :

گر از خلق آمد و بر خلق شاہ است عجب مشر گل ز جنسِ گیاه است
 کہیں صرف مشبہ کا حال بیان کرنا منظور ہوتا ہے۔ جیسے کسی چیز کو کسی چیز کے ساتھ
 سیاہی یا سفیدی میں تشبیہ دیں، مگر اس صورت میں شرط یہ ہے کہ مشبہ بہ کا حال نہایت ظاہر اور

اصول فارسی (چوتھا حصہ) _____ ۲۰۸ _____ پہلا باب: تشبیہ کے بیان میں روشن ہو۔ جیسے ابو الفرج کہتا ہے، بیت:

دل از وداع رفیقاں چو دیگ بر آتش تن از غریو عزیزان چو مرغ در مضراب
یہاں دل کو دیگ گرم کے ساتھ اور بدن کو مرغ مضراب (بعضے مضراب کو جانور کی صورت بناتے ہیں اور اس کو مرغ مضراب کہتے ہیں) کے ساتھ اس لیے تشبیہ دی گئی ہے کہ دل کا جلنا اور بدن کا قلق اور اضطراب سامع کے دل نشیں ہو جائے۔ کیونکہ دیگ کا آگ پر جلنا اور مرغ مضراب کی بیقراری ایسی کھلی بات ہے کہ ہر کوئی جانتا ہے۔

کہیں تشبیہ سے مقصود مقدار مشبہ کا بیان ہوتا ہے۔ جیسے انوری کہتا ہے، بیت:

حدیث سرین و میانش چو گویم کہ دید است کوہی معلق بکاہی
اس بیت میں سرین معشوق کو کوہ کے ساتھ اور اس کی کمر کو کاہ کے ساتھ تشبیہ دی ہے۔ مقصود اس سے صرف مقدار سرین و مقدار کمر کا بیان ہے۔

یا جیسے کمال اسماعیل کہتا ہے، بیت:

مانند پنبہ دانہ کہ در پنبہ تعبیه است ابرام کوہ ہا است نہاں در میان برف
اس بیت میں برف کو پنبہ سے اور پہاڑوں کو پنبہ دانہ سے تشبیہ دی ہے اور غرض اس سے کثرت برف کا بیان ہے، یعنی جیسے بولے روئی میں چھپے ہوتے ہیں اسی طرح پہاڑ برف میں چھپ گئے ہیں۔

کہیں ایسا ہوتا ہے کہ حال مشبہ کا بسبب محسوس نہ ہونے کے ذہن میں نہیں آ سکتا۔ وہاں کسی محسوس چیز کے ساتھ تشبیہ دیتے ہیں تاکہ مشبہ کی تصویر آنکھوں میں پھر جائے۔ جیسے سعی بے فائدہ کو نقش روئے آب کے ساتھ تشبیہ دیں۔ یا جیسے حکیم عضری کہتا ہے، بیت:

با سبکسار کس مکن صحبت تا نمائی حقیر و خوار و ذلیل
زا شتر و محملت فرو رفتی اے پر چوں سبک بودت عدیل
یہاں اُس ذلت کو جو کہ سبکسار لوگوں کی صحبت سے حاصل ہوتی ہے، تشبیہ دی ہے اونٹ پر سے گرنے کے ساتھ جبکہ عدیل (سواری کا شریک) بوجھ میں ہلکا ہو۔ جو کہ یہاں مشبہ محسوس نہ تھا اس لیے مخاطب کے دل نشیں کرنے کو ایک امر محسوس کے ساتھ تشبیہ دی گئی۔

اصول فارسی (چوتھا حصہ) _____ ۲۰۹ _____ پہلا باب: تشبیہ کے بیان میں
کہیں تشبیہ سے یہ غرض ہوتی ہے کہ مشبہ کی خوبی اور زینت سامع کے دل نشیں ہو
جائے جیسے انوری کہتا ہے، بیت:

بہ میں وقت سخن گفتن لب شیرین و داندانش کہ گوئی دُرِّ عمان است در لعل بدخشان
یہاں معشوق کے لب و دندان کو دُر و لعل سے تشبیہ صرف اس غرض سے دی گئی ہے کہ
مشبہ بہ کی خوبی اور زینت سامع کے دلنشیں ہو جائے۔

کہیں تشبیہ سے مشبہ کی مذمت اور برائی ظاہر کرنی مقصود ہوتی ہے جس کو سن کر مشبہ
سے سامع کو نفرت ہو جائے۔ جیسے کلیم کہتا ہے، بیت:

اے ہنجو مگس طبع تو بر جملہ گراں طاعون صفت از تو محترز پیر و جوان
زاں گو نہ ثقیلی کہ ز رفتن ماند افتد اگر از تو سایہ بر آب رواں
ترجمہ: اے ایسے شخص کہ مکھی کی طرح تیری طبیعت سب پر بوجھل ہے۔ وہا کی طرح
تجھ سے بچتے ہیں پیر و جوان۔ تو اتنا بوجھل ہے کہ چلنے سے رہ جائے اگر پڑ جائے تیرا سایہ پانی
پر۔

کہیں تشبیہ سے اس امر کا اظہار مقصود ہوتا ہے کہ مشبہ ایک زالی اور عجیب و غریب شے
ہے۔ جیسے انوری کہتا ہے، بیت:

آتش سیال دیدتی در آب منجمد گر ندیدی بخواہ از ساقیان ساعری
اس بیت میں شراب کو آتش سیال (آگ بہتی ہوئی) سے اور شیشے کو آب منجمد سے
تشبیہ دی ہے۔ غرض اس سے یہ ہے کہ شراب کی ندرت اور غرابت سامع کے ذہن نشیں ہو
جائے۔

یہاں تک ان قسموں کا بیان ہوا جن میں غرض تشبیہ مشبہ سے علاقہ رکھتی ہے۔ اب جاننا
چاہیے کہ کبھی کبھی غرض تشبیہ کو مشبہ بہ کے ساتھ بھی علاقہ ہوتا ہے اور اس کی صورت یہ ہے کہ جس
چیز کو مشبہ ٹھہرانا چاہیے اس کو مشبہ بہ قرار دیں اور جو شے وجہ شبہ میں کامل العیار ہو اس کو مشبہ
ٹھہرائیں، اور منظور اس بات کا جانا ہو کہ مشبہ بہ نفس الامر میں مشبہ سے کامل تر ہے۔ مجید اس
میں یہ ہے کہ مشبہ بہ ہمیشہ وجہ شبہ میں مشبہ سے اکمل اور اقویٰ ہوتا ہے۔ پس ضعیف کو قوی کی جگہ
رکھنے سے صاف ظاہر ہے کہ قائل کو اس کی قوت جتنی منظور ہے، جیسے حکیم ازرقی کہتا ہے،

اصول فارسی (چوتھا حصہ) _____ ۲۱۰ _____ پہلا باب: تشبیہ کے بیان میں
رباعی:

آتش بسنان دیوِ بندت ماند پیچیدن افعی بکمدت ماند
اندیشہ برحقن سمندت ماند خورشید بہمت بلندت ماند
یہاں ممدوح کے نیزے کو اور کمند کو اور گھوڑے کو اور ہمت کو مشبہ بہ ٹھہرایا ہے اور آگ
کو اور سانپ کے بل کھانے کو اور خیال کو اور آفتاب کو مشبہ گردانا ہے۔ حالانکہ چاروں مشبہ بہ وجہ
شبہ میں چاروں مشبہ سے ناقص العیار ہیں۔ مقصود اس سے صرف اس قدر جتنا ہے کہ ممدوح کی
چاروں چیزیں وجہ شبہ میں ان چاروں چیزوں سے زیادہ کامل العیار ہیں۔ کیونکہ مشبہ بہ کی شان
سے یہ ہے کہ مشبہ سے اکمل ہو۔ یا جیسے میر شمس الدین فقیر کہتے ہیں بیت:

گدا از بسکہ دیدہ قحط احسان ہلال عید را داند لب ناں
یہاں لب ناں کو مشبہ بہ گردانا ہے حالانکہ لایق مشبہ بہ ہونے کے ہلال عید تھا، کیونکہ
زمانے کے دولت مند کیسے ہیں بخیل اور مسک ہوں، بحسب عادت لب ناں ہرگز ہلال عید کے
برابر نادر اور عزیز الوجود نہیں ہو سکتا۔ مگر قائل کا مطلب جمعی تمام ہوتا ہے جب لب ناں مشبہ بہ
ٹھہرایا جائے کیونکہ اس کو اس بات کا جتنا منظور ہے کہ لب ناں ہلال عید سے زیادہ نادر اور عزیز
الوجود ہے۔

تنبیہ: تشبیہ میں شرط ہے کہ مشبہ بہ نفس الامر میں یا بحسب فرض مشبہ سے زیادہ قوی ہو اور جہاں
کہیں ایسا نہ ہو، اہل بلاغت اس کو تشبیہ نہیں کہتے، بلکہ تشابہ کہتے ہیں۔ اور تشابہ میں مشبہ کو مشبہ بہ
اور مشبہ بہ کو مشبہ ٹھہرانا جائز ہے، جیسے اس قطعے میں، قطعہ:

ہست پر مانا پنچشم خون فشاں در کفم از بادۂ احمر قدح
یا شراب است اینکہ میریزم ز چشم یا سرشک است اینکہ دارم در قدح
دیکھو یہاں ایک گلہ آنسو کو شراب کے ساتھ تشبیہ دی ہے اور ایک گلہ شراب کو آنسو
سے تشبیہ دی ہے۔

اقسام تشبیہ کا بیان:

تشبیہ کی بہت سی قسمیں ہیں؛ ایک یہ کہ مشبہ اور مشبہ بہ دونوں مفرد غیر مقید ہوں جیسے

اصول فارسی (چوتھا حصہ) _____ ۲۱۱ _____ پہلا باب: تشبیہ کے بیان میں
رخسار کو گل سے یا شجاع کو شیر سے یا علم کو نور سے تشبیہ دینی۔

دوسری یہ کہ دونوں مفرد مقید ہوں، جیسے سعی بیفائدہ کو نقش روئے آب سے تشبیہ دینی۔
تیسری یہ کہ ایک مفرد مقید ہو اور ایک غیر مقید، جیسے رخسار کو گل خنداں سے یا علم کو مہر
منیر سے تشبیہ دیں۔ یا جیسے شاعر کہتا ہے، بیت:

شکل غنچہ است چو پیکاں کہ بود در آتش برگ بید است چو تنی کہ بر آرد زنگار
یہاں غنچے کو مطلق پیکاں سے تشبیہ نہیں دی، بلکہ اس کے ساتھ آگ میں ہونے کی قید بھی ملحوظ
ہے، اور برگ بید کو مطلق تلوار سے تشبیہ نہیں دی بلکہ اس کے ساتھ زنگ لگنے کی قید بھی معتبر ہے۔
چوتھی یہ کہ دونوں یعنی مشبہ اور مشبہ بہ مرکب ہوں، اور مرکب سے وہ ہی بیات مجموعی
مراد ہے جس کا بیان وجہ مشبہ میں گزرا۔ جیسے خاقانی کہتا ہے، بیت:

دیدہ باشی عکس خورشید آتش انگیز از بلور از بلوریں جام عکس مے ہاں ایچنتہ
یہاں جام بلوریں میں شراب کی جھلکی سے جو ایک بیات حاصل ہوتی ہے اس کو مشبہ ٹھہرایا ہے اور
بلور میں خورشید کی تابش سے جو کیفیت پیدا ہوتی ہے، اس کو مشبہ بہ قرار دیا ہے۔

پانچویں یہ کہ ایک مفرد ہو اور ایک مرکب، جیسے خاقانی کہتا ہے، بیت:

بلبلہ چون کبک خوں گرفته بمنظار کز دہش نالہ حمام بر آید
ترجمہ: صراحی شراب کا یہ حال ہے کہ گویا پیکور کی چونچ میں خون ہے اور اس کے منہ سے کبوتر کی
سی آواز نکلتی ہے۔

اس بیت میں بلبلہ مشبہ ہے اور کبک مع اپنی صفات کے، جو بیت میں مذکور ہیں، مشبہ
بہ ہے۔

چھٹی یہ کہ دونوں متعدد ہوں اور اس کی دو صورتیں ہیں؛ ایک ملفوف یعنی پہلے چند مشبہ
ذکر کریں اور پھر اسی ترتیب سے مشبہ بہ لائے جائیں۔ مثال اس کی یہ ہے، بیت:

بافتہ زلف و شگفتہ رخ و زیبا قد او مشک سارا و گل سوری و سرو چمن است
پہلے مصرع میں تین مشبہ یعنی زلف اور رخ اور قد ذکر کیے گئے۔ پھر دوسرے مصرع میں اول
زلف کا مشبہ بہ یعنی مشک اور پھر رخ کا مشبہ بہ یعنی گل سوری اور پھر قد کا مشبہ بہ یعنی سرو ذکر کیا
گیا ہے۔

اصول فارسی (چوتھا حصہ) _____ ۲۱۲ _____ پہلا باب: تشبیہ کے بیان میں
دوسرے مفروق یعنی کئی مشبہ اور کئی مشبہ بہ ذکر کریں مگر ہر مشبہ کے ساتھ ہی اس کا
مشبہ بہ بھی ذکر کیا جائے، جیسے کمال اسماعیل کہتا ہے، رباعی:

رویت دریائے حسن ، لعلت مرجاں زلفت عنبر ، صدف دہن ، دُر دندان
ابرو کشتی و چین پیشانی موج گرداب بلا غنغب و چشمت طوفاں
ساتویں یہ کہ ایک واحد ہو اور ایک متعدد۔ جیسے مولوی جامی کہتے ہیں، بیت:

عارض است ایں یا قمر یا لالہ حراست ایں یا شعاع شمس یا آئینہ دلہا است ایں
یہاں عارض مشبہ ہے اور قمر اور لالہ سرخ اور شعاع خورشید اور آئینہ دلہا سب مشبہ بہ ہیں۔

آٹھویں یہ کہ وجہ شبہ کئی چیزوں سے نکالی گئی ہو اور اس قسم کی تشبیہ کو تمثیل کہتے ہیں۔
جیسے مولوی نظامی کہتے ہیں، نظم:

نظر کردم ز روی تجربت هست خوشی ہائے جہاں چوں خارش دست
کہ اول دست را خارش خوش افتد بآخر دست در دست آتش افتد
یہاں وجہ شبہ ایک امر ہے جس کا آغاز اچھا اور انجام برا ہو۔

نویں یہ کہ وجہ شبہ مرکب نہ ہو، بلکہ واحد ہو یا متعدد۔ اس کی مثالیں وجہ شبہ کی بحث
میں لکھی گئیں۔

دسویں یہ کہ وجہ شبہ مذکور نہ ہو اور اس قسم کی تشبیہ کو تشبیہ مجمل کہتے ہیں اور یہ کئی طور پر
آتی ہے۔ کہیں ایسا ہوتا ہے کہ وجہ شبہ طرفین پر نظر کرنے سے فوراً ظاہر ہو جاتی ہے، جیسے شجاع کو
شیر سے تشبیہ دیں کیونکہ یہاں وجہ شبہ جرأت شجاع اور شیر کے تصور کرنے سے فوراً ذہن میں آ
جاتی ہے۔ کہیں وجہ شبہ کو عوام نہیں سمجھ سکتے، جیسے مثلاً ایک جماعت فضلا کہرتے ہیں مساوات
رکھتے ہوں حلقہ دائرہ سے تشبیہ دیں۔ یہاں وجہ شبہ تناسب اجزا ہے یعنی جس طرح دائرے کے
کسی جزو کو مبداء اور کسی کو وسط اور کسی کو ملتہی نہیں ٹھہرا سکتے، اسی طرح جماعت مفروضہ فضلا میں
باعتبار شرف اور رتبے کے امتیاز اول و آخر کا نہیں۔ ظاہر ہے کہ یہ وجہ شبہ بغیر نظر دقیق کے ذہن
میں نہیں آ سکتی۔

اور تشبیہ مجمل کی ان دو صورتوں کے سوا اور صورتیں بھی ہیں۔

گیارہویں یہ کہ وجہ شبہ ذکر کی جائے اور اس کو تشبیہ مفصل کہتے ہیں۔ جیسے سلمان

اصول فارسی (چوتھا حصہ) _____ ۲۱۳ _____ پہلا باب: تشبیہ کے بیان میں
ساؤجی کہتا ہے، بیت:

لغزو خرد ز لعل تو چوں از شراب پای لرزد دلم ز چشم تو چو از خمار دست
یہاں وجہ شبہ لغزیدن اور لرزیدن ہے، سودو نوں مذکور ہیں۔

تنبیہ: وجہ شبہ میں پردہ کئی وجہ سے ہوتا ہے۔ کہیں اس سبب سے کہ وجہ شبہ متعدد یا
مرکب ہوتی ہے۔ جیسا کہ اوپر کی مثالوں سے ظاہر ہے اور کہیں اس وجہ سے کہ مشبہ بہ کو مشبہ کے
ساتھ بہت دور کی نسبت ہوتی ہے، جیسے مختاری کہتا ہے، بیت:

ز ابر سیہ و برف سفید و زمین سبز طوطی ہی پدید شد از بیضہ غراب
یہاں ابر سیہ کو غراب سے اور برف کو بیضہ سے اور زمین سبز کو طوطی سے تشبیہ دی گئی
ہے۔ ظاہر ہے کہ اگر تشبیہ کا قدم در میان نہ ہو تو مشبہ کو مشبہ بہ کے ساتھ کسی طرح کی مناسبت
نہیں۔

اور کہیں اس لیے کہ وجہ شبہ مرکب عقلی ہوتی ہے۔ مگر یاد رہے کہ اہل بلاغت کے
نزدیک تشبیہ بلیغ وہی ہے جس میں کچھ ندرت اور غرابت پائی جائے، ورنہ جس تشبیہ میں کوئی نئی
بات نہ ہو اور بے زحمت فکر و اندیشہ ہر عامی کی سمجھ میں آجائے، اور عوام کے محاورے میں کثیر
الاستعمال ہو، وہ ہرگز ستاکش کے قابل نہیں، جیسے حبشی کو کونکے سے یا شہد کو برف سے یا گال کو
سیب سے یا زلف کو رات سے یا رخسار کو آفتاب سے تشبیہ دیں۔ ہاں اگر اس قسم کی تشبیہات میں
کوئی تصرف خاص ایسا کیا جائے جس سے اس میں ایک نوع کی لطافت اور غرابت پیدا ہو جائے
تو البتہ اس کو بھی تشبیہ بلیغ کہیں گے، جیسے اس بیت میں، بیت:

ماہی اگر ماہ را چو سرو بود قد سروی اگر سرو را ز ماہ بود بر
اس بیت میں اگر معشوق کو صرف ماہ اور سرو سے تشبیہ دی جاتی تو اس میں کچھ خوبی نہ
تھی۔ مگر دونوں جگہ شاعر نے قید شرط لگا کر مضمون پست کو بلند کر دیا۔

ضمیمہ:

تشبیہ کا مقبول ہونا کئی باتوں پر موقوف ہے۔ ایک یہ کہ جس غرض کے لیے تشبیہ دی گئی

اصول فارسی (چوتھا حصہ) _____ ۲۱۴ _____ پہلا باب: تشبیہ کے بیان میں ہے، وہ غرض اس سے اچھی طرح پوری ہوتی ہو۔ دوسرے یہ کہ مشبہ بہ وجہ شبہ میں مشہور اور مسلم ہو۔ تیسرے یہ کہ ذوق صحیح اور وجدان سلیم اس کو ناپسند نہ کرے۔ جس تشبیہ میں یہ نہیں، وہ تشبیہ مردود ہے۔

آدات تشبیہ کا بیان :

جس تشبیہ میں کلمہ تشبیہ مذکور نہ ہو، اس کو تشبیہ موکد کہتے ہیں۔ موکد کی دو قسمیں ہیں۔ ایک تو یہ کہ فقط حرف تشبیہ کو حذف کر دیں، اس کے سوا اور کسی طرح کا تصرف نہ کریں، جیسے، بیت :

می آفتاب زرفشاں جامش بلوریں آہاں مشرق کف ساقیش داں مغرب لب یار آمدہ
اس بیت میں چار تشبیہیں ہیں۔ چاروں میں سے آدات تشبیہ کو حذف کیا اور مشبہ اور مشبہ بہ کو اپنے حال پر چھوڑ دیا۔

دوسری یہ کہ آدات تشبیہ کو حذف کر کے مشبہ کو مشبہ بہ کی طرف مضاف کریں، جیسے بیت :

عبر چشم گرفتہ سرخی لالہ لالہ رویش گرفتہ زردی عبر
یہاں آنکھ کو عبر (زرگی) سے اور چہرے کو لالہ سے تشبیہ دی ہے اور آدات تشبیہ کو حذف کر کے مشبہ کو مشبہ بہ کی طرف مضاف کر دیا ہے۔ یعنی آنکھ اس کی جو مثل زرگی کے ہے اور چہرہ اس کا مثل لالہ کے ہے۔

جس تشبیہ میں آدات تشبیہ مذکور ہوں اس کو تشبیہ مرسل کہتے ہیں۔

فارسی میں جو کلمات واسطے بیان تشبیہ کے برتے جاتے ہیں، وہ بہت سے ہیں۔ ازاں جملہ مانند اور چو اور چوں اور ہنجو اور ہنجوں اور چنناں اور آچنناں اور ہچنناں اور برنگ اور بسان اور بصورت اور بشکل اور گوئی اور گویا اور گویا اور گفتی اور پنداری اور پنداشتی اور زانگونہ اور بدانگونہ اور بنوعی۔

شعراے عجم ان کے سوا اور عبارتیں بھی تشبیہ کے بیان میں لاتے ہیں جیسے، بیت :

از یک صدف گہر شدہ رائے تو و خرد وز یک رجم جدا شدہ طبع تو و کرم

اصول فارسی (چوتھا حصہ) _____ ۲۱۵ _____ پہلا باب: تشبیہ کے بیان میں
یہاں رائے مدوح کو نفس خرد سے اور طبع مدوح کو ذات کرم سے تشبیہ دی گئی ہے، حالانکہ کوئی کلمہ
کلمات تشبیہ سے استعمال نہیں کیا گیا۔ یا جیسے، بیت:

بوئے یار من ازیں ست وفا ی آید کلم از دست بگیرد کہ از کار شدم
یہاں یار کی بے وفائی کو پھول کی ناپائیداری سے تشبیہ دی ہے، حالانکہ کوئی حرف تشبیہ نہیں لایا گیا۔
خلاصہ یہ کہ ایسی عبارت ہو جس سے تشبیہ دینا ایک چیز کا دوسری چیز سے سمجھا جائے۔

ضمیمہ:

اجزائے تشبیہ میں بعضے اجزا کبھی حذف کیے جاتے ہیں، کبھی نہیں۔ اس اعتبار سے تشبیہ
کی آٹھ قسمیں ہیں:

ایک یہ کہ مشبہ اور مشبہ بہ کو ذکر کریں اور وجہ شبہ اور آدات تشبیہ کو حذف کریں۔ مثلاً
یوں کہیں کہ ”زید شیر است“۔

دوسری یہ کہ سوال کے جواب میں مشبہ کو بھی حذف کر دیں، مثلاً کوئی پوچھے کہ ”زید
کیست؟“ اس کے جواب میں یوں کہیں کہ ”شیر است“۔

تیسری یہ کہ فقط آدات تشبیہ کو حذف کریں، مثلاً یوں کہیں کہ ”زید“ شیر است در
جرأت“۔

چوتھی یہ کہ سوال کے جواب میں مشبہ کو بھی حذف کر دیں۔ مثلاً جب کوئی پوچھے کہ ”زید
کیست؟“ اس کے جواب میں کہیں کہ ”شیر است در جرأت“۔

پانچویں یہ کہ فقط وجہ شبہ کو حذف کریں۔ مثلاً یوں کہیں کہ ”زید مانند شیر است“۔
چھٹی یہ کہ سوال کے جواب میں مشبہ کو بھی حذف کر دیں۔ مثلاً جب کوئی پوچھے کہ
”زید کیست؟“ اس کے جواب میں کہیں کہ ”مانند شیر است“۔

ساتویں یہ کہ تشبیہ کے چاروں اجزا کو ذکر کریں۔ مثلاً یوں کہیں کہ ”زید مانند شیر است
در جرأت“۔

آٹھویں یہ کہ سوال کے جواب میں مشبہ کو حذف کر دیں۔ مثلاً جب کوئی پوچھے کہ ”زید
کیست؟“ اس کے جواب میں کہیں کہ ”مانند شیر است در جرأت“۔

اصول فارسی (چوتھا حصہ) _____ ۲۱۶ _____ پہلا باب: تشبیہ کے بیان میں

ان آٹھوں قسموں میں سے پہلی دو قسمیں قوت میں سب سے زیادہ ہیں اور پچھلی دو قسمیں ضعف میں سب سے زیادہ ہیں۔ رہی چار قسمیں بیچ کی سو وہ نہ ایسی ضعیف ہیں نہ بہت قوی۔ بات یہ ہے کہ جہاں آدات تشبیہ اور وجہ شبہ حذف کیے جائیں گے، تشبیہ کو قوت حاصل ہوگی۔ کیونکہ آدات تشبیہ کا حذف کرنا گویا مشبہ کو عین مشبہ بہ ٹھہرانا ہے۔ اور وجہ شبہ کا حذف کرنا گویا مشبہ کو جملہ صفات میں مثل مشبہ بہ کے قرار دینا ہے۔

پس پہلی دو قسموں میں جو غرض تشبیہ متحقق ہوتی ہے، وہ باقی اقسام میں نہیں ہوتی اور پچھلی دو قسموں میں جو آدات تشبیہ اور وجہ شبہ دونوں ذکر کیے جاتے ہیں اس لیے وہ سب قسموں سے اضعف شمار کیے گئے ہیں، اور بیچ کی چار قسموں میں، جو ایک ان دونوں میں سے ذکر کیا جاتا ہے اور ایک حذف کیا جاتا ہے، اس واسطے ان میں نہ ایسی قوت ہے نہ ایسا ضعف۔

اصولِ فارسی (چوتھا حصہ) _____ ۲۱۷ _____ دوسرا باب: استعارہ کے بیان میں

دوسرا باب

استعارہ کے بیان میں

تنبیہ:

لفظ کو معنی مجازی میں استعمال کرنے کی شرط یہ ہے کہ معنی حقیقی اور معنی مجازی میں کچھ نہ کچھ علاقہ ہو ورنہ استعمال غلط ہوگا۔ مثلاً اگر کوئی کہے کہ ”بگیر از دست من ایں اسپ را“ اور اسپ سے کتاب مراد لے لے تو یہ کلام صحیح نہ ہوگا کیونکہ کتاب اور گھوڑے میں کسی طرح کی مناسبت نہیں ہے۔

جب یہ بات ظہر چکی تو اب جہاں کہیں لفظ معنی مجازی میں مستعمل ہو، وہاں دیکھنا چاہیے کہ اس لفظ کے معنی حقیقی اور معنی مجازی میں کیا مناسبت ہے اور کون سا علاقہ ہے۔ اگر علاقہ تشبیہ ہے، یعنی دونوں کی ایک بات میں مشابہت ہے تو جانو کہ لفظ کے ایسے استعمال کو اہل بلاغت استعارہ کہتے ہیں۔ اور صورت استعارہ کی یہ ہے کہ فقط مشبہ بہ کو ذکر کریں اور مشبہ مراد لیں۔ مثلاً یوں کہیں کہ ”در حمام شیر است“۔ اور شیر سے زید مراد لیں۔ دیکھو یہاں مشبہ بہ یعنی شیر کو ذکر کیا اور مشبہ یعنی زید مراد لیا۔

تشبیہ اور استعارہ میں فرق یہ ہے کہ تشبیہ میں اظہار مشابہت طرفین مقصود ہوتا ہے، لہذا اس میں مشبہ اور مشبہ بہ دونوں ملحوظ ہوتے ہیں، اور استعارہ میں مشبہ اور مشبہ بہ کا عین فرض کر کے ایک کا دوسرے پر اطلاق کرتے ہیں۔ مثلاً تشبیہ کی صورت میں یوں کہیں گے کہ ”چشم شوخش کہ ز گس می ماند دلہا از دست می رباید“۔ اور استعارہ یوں کیا جائے گا کہ ”ز گس شوخش دلہا از دست می رباید“۔

اصول فارسی (چوتھا حصہ) _____ ۲۱۸ _____ دوسرا باب: استعارہ کے بیان میں

استعارہ کو استعارہ اس وجہ سے کہتے ہیں کہ اس میں لفظ کو موضوع لہ سے واسطے غیر موضوع لہ کے مانگ لیتے ہیں۔ جیسے مثال مذکور میں لفظ زرگس کہ ایک خاص قسم کے پھول کے لیے موضوع ہے، اس کو بسبب علاقہ تشبیہ کے آنکھ کے واسطے مانگ لیا۔ استعارہ میں مشبہ کو مستعار لہ اور مشبہ بہ کو مستعار منہ اور جو لفظ مشبہ بہ پر دلالت کرتا ہے، اس کو مستعار اور وجہ شبہ کو وجہ جامع کہتے ہیں۔ مثلاً مثال مذکور میں آنکھ مستعار لہ اور لفظ زرگس مستعار اور جس پھول پر لفظ زرگس دلالت کرتا ہے وہ مستعار منہ اور گولائی وجہ جامع ہے۔ یا کوئی یوں کہے کہ ”شیر براسپ سوار است“۔ یہاں زید جس کو شیر ٹھہرایا ہے، مستعار لہ اور لفظ شیر مستعار لفظ شیر کا موضوع لہ یعنی سبع مخصوص مستعار منہ اور جرأت وجہ جامع ہے۔

استعارہ میں ایک شرط یہ ہے کہ لفظ مستعار کے ساتھ کوئی ایسا قرینہ پایا جائے جس سے یہ معلوم ہو کہ یہاں لفظ اپنے موضوع لہ پر نہیں بولا گیا۔ مثلاً مثال مذکور میں گھوڑے پر سوار ہونا قرینہ ہے کہ یہاں شیر اپنے معنی حقیقی کے لیے نہیں استعمال کیا گیا کیونکہ شیر کا گھوڑے پر سوار ہونا بحسب عادت محال ہے۔

تنبیہ:

جس طرح تشبیہ کی تقسیم کئی اعتبار سے کی گئی، اسی طرح استعارہ بھی کئی اعتبار سے تقسیم ہوتا ہے۔ کبھی مستعار منہ اور مستعار لہ کے اعتبار سے اور کبھی وجہ جامع کے اعتبار سے اور کبھی ان تینوں چیزوں کے اعتبار سے۔

مستعار منہ اور مستعار لہ کا بیان :

مستعار منہ اور مستعار لہ کے اعتبار سے استعارہ کی دو قسمیں ہیں: وفاقیہ اور عنادیہ۔

وفاقیہ: اُس استعارے کو کہتے ہیں جس میں مستعار منہ اور مستعار لہ ایسے ہوں جن کا شخص واحد میں جمع ہونا ممکن ہو۔ مثلاً کوئی یوں کہے کہ ”زید مردہ بود عمرو زندہ کرد او را“۔ اور مراد یہ رکھے کہ زید گمراہ تھا، عمرو نے اس کو ہدایت کی۔ دیکھو یہاں حیات مستعار منہ اور ہدایت مستعار لہ ہے اور ہدایت اور حیات ایک شخص میں جمع ہو سکتے ہیں۔

عنادیہ: اس استعارے کو کہتے ہیں جس میں مستعار منہ اور مستعار لہ ایسے ہوں جن کا شخص واحد

اصولِ فارسی (چوتھا حصہ) _____ ۲۱۹ _____ دوسرا باب: استعارہ کے بیان میں
میں جمع ہونا ممکن نہ ہو۔ مثلاً جاہل زندہ کو مردہ کہیں۔ دیکھو یہاں موت مستعار منہ اور جہل
مستعار لہ ہے اور یہ دونوں ایک شخص میں جمع نہیں ہو سکتیں۔

۔ عنادیہ کی ایک قسم یہ بھی ہے کہ ظرافت کی راہ سے مثلاً نامرد کو شیر یا بخیل کو حا کہیں۔
کیونکہ نامردی اور جرأت یا بخل اور سخاوت ایک شخص میں جمع نہیں ہو سکتیں۔

وجہ جامع کا بیان:

ہم اوپر لکھ چکے ہیں کہ جس کو تشبیہ میں وجہ شبہ کہتے ہیں اس کا نام استعارہ میں وجہ جامع
ہے۔ اب جاننا چاہیے کہ وجہ جامع کے اعتبار سے استعارے کی چار قسمیں ہیں:

ایک یہ کہ وجہ جامع مستعار منہ اور مستعار لہ کے مفہوم میں داخل ہو۔ جیسے، بیت:

بر سیرت لطیف تو گفتار تو دلیل بر نسبت شریف تو کردار تو گواہ
بیت کا حاصل یہ ہے کہ تیری خصلت پاکیزہ اور تیری نسبت شریف کو تیرا قول و فعل ثابت کرتا
ہے۔ دیکھو یہاں معنی گواہ اور دلیل کے مستعار منہ اور مثبت یعنی ثابت کرنے والا مستعار لہ ہے اور
وجہ جامع اثبات ہے اور وہ گواہ اور دلیل اور مثبت دونوں کے مفہوم میں داخل ہے۔

دوسری قسم یہ ہے کہ وجہ جامع دونوں کے مفہوم سے خارج ہو۔ مثلاً جیسے زید کو شیر
کہیں۔ دیکھو یہاں وجہ جامع جرأت ہے اور وہ زید کے مفہوم میں داخل ہے نہ شیر کے۔ اور
جیسے مولوی نظامی کہتے ہیں، بیت:

کشیدہ قاتمی چوں سرو سیمیں دو زگی بر سر نخلش رطب چیں
دیکھو یہاں زلف مستعار لہ اور زگی مستعار منہ ہے اور وجہ جامع سیاہی ہے اور وہ دونوں کے مفہوم
سے خارج ہے۔

تیسری قسم یہ ہے کہ وجہ جامع اول نظر میں ظاہر ہو جائے۔ جیسے مثلاً مختاری کہتا ہے،

بیت:

برقے گرفتہ در کف و ابرے بہ پیش رو مائی نہادہ بر سر و چرخ بزمیراں
دیکھو یہاں برق اور ابر ماہ اور چرخ مستعار منہ اور تلوار اور ڈھال اور پتھر اور گھوڑا مستعار لہ ہیں
اور وجہ جامع چاروں استعاروں میں ظاہر ہے۔

اصول فارسی (چوتھا حصہ) _____ ۲۲۰ _____ دوسرا باب: استعارہ کے بیان میں
چوتھی قسم یہ ہے کہ وجہ جامع میں کچھ ایک پردہ ہو اور عوام کی سمجھ میں نہ آ سکے۔ جیسے
خاقانی کہتا ہے، بیت:

در بر بلبله فواق افتد کز دہاں آب احمر اندازد
ترجمہ: صراحی کے گلے میں پتنگی لگ جائے کہ منہ سے لہو تھو کے۔ دیکھو یہاں قلقل مینا مستعار لہ
اور فواق یعنی پتنگی مستعار منہ ہے اور وجہ جامع کیا ہے گلے میں پھندا لگ جانا اور یہ بات عوام کی
سمجھ میں نہیں آ سکتی۔

مستعار لہ اور مستعار منہ اور وجہ جامع کا بیان:

مستعار لہ اور مستعار منہ اور وجہ جامع کے اعتبار سے استعارے کی چھ قسمیں ہیں۔

ایک یہ کہ تینوں حسی ہوں جیسے خاقانی کہتا ہے، بیت:

گاؤ سفالین کہ آب تر خورد از زرن زرنش از مسام بر آمد
ترجمہ: گاؤ سفالین یعنی صراحی نے جو آب لالہ تر یعنی شراب پی، چینا سنہری مسام
سے نکلا۔

اس بیت میں از زرن یعنی چینا مستعار منہ اور صراحی کا پینا مستعار لہ ہے، اور وجہ جامع
رنگ اور شکل اور مقدار ہے۔ اور یہ سب چیزیں حسی ہیں۔

دوسری یہ کہ مستعار لہ اور مستعار منہ حسی ہوں اور وجہ جامع عقلی ہو۔ مثلاً چمن بولیں اور
کوچہ معشوق مراد لیں۔ دیکھو یہاں مستعار منہ یعنی چمن اور مستعار لہ یعنی کوچہ معشوق دونوں حسی
ہیں۔ اور وجہ جامع یعنی اُنس اور دلچسپی امر عقلی۔

تیسری یہ کہ مستعار لہ حسی اور مستعار منہ اور وجہ جامع دونوں عقلی ہوں۔ جیسے، بیت:

کوہ پویندہ در مصاف قلن برگ تابندہ از نیام برآر
ترجمہ: دوڑنے والا پہاڑ صف جنگ میں ڈال، چپکنے والی موت میان سے نکال۔

یہاں موت مستعار منہ اور تلوار مستعار لہ اور فنا کرنا وجہ جامع ہے۔ دیکھو تلوار جو کہ
مستعار لہ ہے، ایک وہ تو حسی ہے اور موت اور فنا کرنا یعنی مستعار منہ اور وجہ جامع عقلی
ہیں۔

اصول فارسی (چوتھا حصہ) _____ ۲۲۱ _____ دوسرا باب: استعارہ کے بیان میں
چوتھی یہ کہ مستعار منہ حسی اور مستعار لہ اور وجہ جامع عقلی ہوں، جیسے:

تج او آبستن فتح است اینک بگلرش نقطہ ہائے چہرہ بر آبستنی دارد گواہ
ترجمہ: تلوار اس کی حاملہ فتح کی ہے۔ آدیکھ اس کو، نقطے چہرے کے حاملہ ہونے پر گواہ
رکھتی ہے۔ یعنی جیسے حاملہ عورت کے چہرے پر تل نمودار ہو جاتے ہیں، اسی طرح ممدوح کی تلوار
میں جو ہر نمودار ہیں۔ گویا فتح اور فیروزی اس سے پیدا ہوتی ہے۔ یہاں آبستن یعنی حاملہ
مستعار منہ اور نتج یعنی نتیجہ دینے والی مستعار لہ، اور نتیجہ نیک دینا وجہ جامع ہے۔ دیکھو یہاں
مستعار منہ حسی اور مستعار لہ اور وجہ جامع عقلی ہیں۔

پانچویں یہ کہ مستعار منہ اور مستعار لہ اور وجہ جامع تینوں عقلی ہوں۔ جیسے مثلاً بہار
بے خزاں سے طبع ممدوح مراد لین۔ دیکھو یہاں مستعار منہ یعنی بہار اور مستعار لہ یعنی طبع ممدوح
اور وجہ جامع یعنی شگفتگی و انبساط، تینوں امر عقلی ہیں۔

چھٹی یہ کہ وجہ جامع کے بعضہ اجزاء حسی اور بعضہ عقلی ہوں اور مستعار لہ اور مستعار منہ
دونوں حسی ہوں۔ مثلاً یوں کہیں کہ ”امروز آفتابی بر اسب سوار دیدہ ام“ اور آفتاب سے آدمی حسین
اور صاحب شان و شوکت مراد لیں۔

دیکھو یہاں مستعار منہ اور مستعار یعنی آفتاب اور آدمی دونوں حسی ہیں اور وجہ جامع کا
ایک جز یعنی حسن طلعت حسی اور دوسرا جز شان و شوکت عقلی۔

ضمیمہ:

استعارے کے لیے مستعار منہ اور مستعار لہ اور وجہ جامع کے سوا اور اعتبارات بھی
ہیں۔ ازاں جملہ لفظ مستعار۔ سو جاننا چاہیے کہ لفظ مستعار کے اعتبار سے استعارے کی دو قسمیں
ہیں: اصلیت اور تبعیت۔

اصلیت: وہ استعارہ ہے جس میں لفظ مستعار اسم جنس واقع ہو جیسے شجاع کو شیر یا رخسار کو گل یا
آنکھ کو زگس یا قد کو سرو کہیں کیونکہ لفظ شیر اور گل اور زگس اور سرو چاروں اسم جنس ہیں۔
استعارہ بتبعیہ وہ ہے جس میں لفظ مستعار فعل ہو یا شبہ فعل۔ فعل کی مثال جیسے، ع:
شور مجنوں ہمہ جا گفتہ کہ لیلائے ہست

اصول فارسی (چوتھا حصہ) _____ ۲۲۲ _____ دوسرا باب: استعارہ کے بیان میں
دیکھو یہاں لفظ گفتہ فعل ہے اور دلالت کردہ کی جگہ بولا گیا ہے، اپنے حقیقی معنوں میں نہیں بولا
گیا، کیونکہ گفتہ کا فاعل شور مجنوں واقع ہوا ہے اور شور و آوازہ مجنوں ایسی چیز ہیں جس میں نطق
اور گویائی کا مادہ ہو۔ یا جیسے بیت

دہن مملکت نغمد خوش تا سر تیغ تو نگرید زار

ترجمہ: دہان ملک خوش ہو کر نہ بنے، جب تک تیری تلوار سے خون نہ ٹپکے۔
دیکھو یہاں لفظ نگرید فعل ہے بمعنی خون نریزد بولا گیا ہے۔ اپنے حقیقی معنوں میں نہیں بولا گیا۔
کیونکہ نگرید کا فاعل سر تیغ مدوح ہے اور ظاہر ہے کہ رونا تلوار کی شان سے نہیں ہے۔ اور شبہ فعل
کی مثال جیسے: ع

بہ بخشم اہل دل ہر ذرہ گویا است

دیکھو یہاں لفظ گویا سے مراد دلالت کنندہ ہے، کیونکہ گویائی ہر ذرہ کی شان سے نہیں ہے، اور گویا
نہ اسم جنس ہے نہ فعل، بلکہ شبہ فعل یعنی صفت مشبہ ہے جیسے ”امشب نالہ فی چہ قدر گیر است“۔
یعنی چہ قدر اثر کنندہ است۔ دیکھو یہاں لفظ گیرا شبہ فعل یعنی اسم فاعل واقع ہوا ہے۔ اور اپنے
حقیقی معنوں میں نہیں بولا گیا۔ کیونکہ گیرا کے معنی پکڑنے والا ہے، اور یہاں مراد اثر کرنے والا
ہے۔

استعارے میں وہ الفاظ جو طرفین سے مناسبت رکھتے ہوں، کبھی ذکر کیے جاتے ہیں،
کبھی نہیں۔ اس اعتبار سے استعارے کی تین قسمیں اور ہیں۔

ایک یہ کہ کوئی لفظ مستعار لہ یا مستعار منہ کے مناسب ذکر نہ کیا جائے اور اس قسم کا نام

استعارہ مطلقہ ہے۔ جیسے، بیت:

شگوفہ بر سر شاخ است چوں رخسارہ جاناں بنفشہ بربل جویت چوں جزارہ دلبر
یہاں جزارہ دلبر سے زلف دلبر مراد ہے۔ دیکھو اس بیت میں کوئی لفظ ایسا نہیں جو
مستعار لہ یعنی زلف معشوق سے یا مستعار منہ یعنی عقرب جزارہ (کچھو کی ایک قسم ہے) سے
مناسبت رکھتا ہو۔

دوسری قسم یہ ہے کہ صرف مستعار لہ کے مناسب ایک یا دو یا زیادہ الفاظ ذکر کیے
جائیں اور اس قسم کا نام استعارہ مجرودہ ہے۔ جیسے، بیت:

اصول فارسی (چوتھا حصہ) _____ ۲۲۳ _____ دوسرا باب: استعارہ کے بیان میں
 بناخن زره بافت از خشک ناب در آویخت از گوشہ آفتاب
 یہاں زره مستعار منہ اور زلف مستعار لہ ہے۔ دیکھو اس بیت میں کوئی لفظ مناسب
 مستعار منہ یعنی زره کے نہیں ذکر کیا گیا۔ ہاں خشک ناب اور در آویخت تین لفظ ذکر کیے گئے۔ یا
 جیسے، بیت:

از شورش آہ من ہمہ شب بادام تو دوش ناغودہ
 یہاں بادام مستعار منہ اور چشم معشوق مستعار لہ ہے۔ دیکھو اس بیت میں بھی کوئی لفظ
 مستعار منہ کے مناسب ذکر نہیں کیا گیا۔ ہاں مگر مستعار لہ کے مناسب لفظ غنودن ذکر کیا گیا۔
 تیسری قسم یہ ہے کہ لفظ مستعار منہ کے مناسب الفاظ ذکر کیے جائیں اور اس قسم کا نام
 استعارہ مرثیہ ہے، جیسے انوری کہتا ہے، بیت:

در خفیہ گر نہ عزم خروج است باغ را چوں آگیر ہا ہمہ پرتغ و جوشن است
 یہاں مستعار منہ تیغ و جوشن اور مستعار لہ موج آگیر (آگیر چشم کو کہتے ہیں) ہے۔
 دیکھو یہاں اس بیت میں کوئی لفظ مستعار لہ کے مناسب ذکر نہیں کیا گیا، ہاں مگر مستعار منہ یعنی تیغ
 و جوشن کے مناسب عزم اور خروج دو لفظ ذکر کیے۔

ان تین قسموں کے سوا ایک صورت یہ بھی ہے کہ طرفین یعنی مستعار لہ اور مستعار منہ
 دونوں کے مناسب الفاظ ذکر کیے جائیں۔ جیسے خاقانی کہتا ہے، بیت:

بر شاند صبا مشیمہ شب طفل خونیں بخاور اندازد
 ترجمہ: چیزی صبا بچہ دان رات کا بچہ خون میں بھرا ہوا مشرق میں ڈالے۔

یہاں طفل مستعار منہ اور آفتاب مستعار لہ ہے اور دونوں کے مناسب الفاظ بیت میں
 مذکور ہیں؛ مستعار منہ یعنی طفل کے مناسب مشیمہ اور خونیں اور شکافتن اور مستعار لہ یعنی آفتاب
 کے مناسب صبا یعنی بادِ بحری اور شب اور خاور۔ یا جیسے خاقانی کہتا ہے، بیت:

بدرد جیب آسمان و برد گوئی زر آشکار بندو صبح
 ترجمہ: پھاڑے گر بیان آسمان کا اور اس پر سنہری گھنڈی علانیہ لگاتی ہے صبح۔

یہاں گوئی زر مستعار منہ اور آفتاب مستعار لہ ہے اور دونوں کے مناسب الفاظ بیت میں
 مذکور ہیں۔ مستعار منہ یعنی گوئی زر کے مناسب جیب اور دریدن اور مستعار لہ یعنی آفتاب کے

اصول فارسی (چوتھا حصہ) _____ ۲۲۳ _____ دوسرا باب: استعارہ کے بیان میں
مناسب آسان اور صحیح۔

استعارے کی ایک اور صورت بھی ہے۔ یعنی مستعار منہ ایک ہیأت مجموعی چند چیزوں سے ماخوذ ہو اور مستعار لہ اور وجہ جامع کا بھی یہی حال ہو، اور اس قسم کے استعارہ کو مجاز مرکب کہتے ہیں۔ جیسے مثلاً جو شخص کسی امر میں متردد ہو کہ اس کام کو کیجیے یا نہ کیجیے، اس کو یوں کہیں کہ ”چیت حال تو کہ یک پائے پیش می آری و پائے دیگر پس می بری یا جیسے فردوسی کہتا ہے، بیت
چرا روز و شب جفت اندیشہ تو گوئی کہ با شیر در پیشہ
یہاں فکر و اندیشہ میں زار و نزار رہنے کو یوں تعبیر کیا ہے کہ گویا جنگل میں شیر کا سامنا ہے۔ یا جیسے خاقانی کہتا ہے، بیت:

چوں جهانی ز خندق اسپ گلیں کا تیش خندق بست گرد حصار
ترجمہ: کیونکر کدائے گا تو خندق سے گھوڑا کیونکہ قلعے کے گرد خندق آتیش ہے۔

یہاں تک استعارہ مصرعہ کا بیان ہوا یعنی اس استعارے کا جس میں فقط مشبہ بہ ذکر کیا جائے اور مشبہ نہ ذکر کیا جائے۔ اس کے سوا ایک قسم استعارے کی یہ ہے کہ فقط مشبہ کو ذکر کریں اور مشبہ بہ مراد لیں، اور اس کو استعارہ بالکنایہ کہتے ہیں۔ اور اس کے ساتھ جو لوازم مشبہ بہ کے ذکر کیے جاتے ہیں، اس کو استعارہ تخیلیہ کہتے ہیں۔ جیسے مسعود کہتا ہے، بیت:

بروئے کردہ ہمہ حجرہ بوستان ارم بزلف کردہ ہمہ خانہ کلبہ عطار
ترجمہ: چہرے سے کیا تمام حجرے کو باغ ارم۔ زلف سے کیا سارے گھر کو گھر عطار کا۔
دیکھو، یہاں چہرہ معشوق و زلف مشبہ اور گل و مشک مشبہ بہ واقع ہوئے ہیں۔ اس کا نام تو استعارہ بالکنایہ ہے، اور حجرے کو باغ ارم کر دینا اور گھر کو کلبہ عطار بنا دینا جو مشبہ بہ یعنی گل و مشک کے لوازم ذکر کیے گئے ہیں، یہ استعارہ تخیلیہ ہے۔ یا جیسے: ع
جانث را دوزخ آشیانہ کمن

ترجمہ: اپنی جان کے لیے دوزخ کو آشیانہ بنا۔

دیکھو یہاں جان مشبہ اور جانور مشبہ بہ ہے۔ یہ استعارہ بالکنایہ ہے۔ اور لازم مشبہ بہ یعنی آشیانہ جو ذکر کیا گیا ہے، یہ استعارہ تخیلیہ ہے۔
یا جیسے: ع

اصولِ فارسی (چوتھا حصہ) _____ ۲۲۵ _____ دوسرا باب: استعارہ کے بیان میں
 تو از پنجه مرگ ایمن نباشی
 یہاں مرگ مشبہ اور جانور درندہ مشبہ بہ واقع ہوا ہے۔ یہ استعارہ بالکنایہ ہے۔ اور لازم
 مشبہ بہ یعنی پنجه جو ذکر کیا گیا ہے، یہ استعارہ تخیلیہ ہے۔
 خلاصہ یہ ہے کہ استعارہ بالکنایہ میں جو لفظ قرینہ مجاز ہوتا ہے، اس کو استعارہ تخیلیہ
 کہتے ہیں۔

اصول فارسی (چوتھا حصہ) _____ ۲۲۶ _____ تیسرا باب: مجاز مرسل کے بیان میں

تیسرا باب

مجاز مرسل کے بیان میں

تنبیہ:

ہم دوسرے باب میں لکھ چکے ہیں کہ لفظ موضوع کا استعمال معنی مجازی میں صحیح نہیں ہوتا جب تک معنی مجازی اور معنی حقیقی میں کسی طرح کی مناسبت نہ ہو۔ اور اسی مناسبت کو اہل بلاغت علاقہ مجاز کہتے ہیں۔ پس اگر وہ علاقہ تشبیہ کے سوا کوئی اور امر ہے تو اس لفظ کو جو مجازی معنوں میں استعمال کیا گیا ہے، مجاز مرسل کہتے ہیں۔ جیسے کوئی یوں کہے کہ ”فلاں دریں کار دستی دارد“۔ یعنی قدرتے دارد۔ دیکھو یہاں لفظ دست جو ایک خاص عضو کے لیے موضوع ہے، اپنے حقیقی معنوں میں نہیں بولا گیا، بلکہ معنی مجازی یعنی قدرت کی جگہ بولا گیا ہے اور دست و قدرت میں علاقہ تشبیہ نہیں ہے بلکہ ایک اور امر ہے۔ یعنی یہ کہ ہاتھ غالباً محل ظہور قدرت ہوتا ہے۔

مجاز مرسل میں یہ بات ضرور ہے کہ معنی حقیقی اور معنی مجازی میں اس قسم کا علاقہ ہو جس کو فصحا نے اپنے کلام میں جائز رکھا ہو۔ لیکن یہ ضروری نہیں کہ ہر لفظ کے استعمال کے لیے فصحا کے کلام کی سند درکار ہو۔ مثلاً جب یہ بات تحقیق ہو چکی کہ فصحاء اہل زبان ازراہ مجاز محل بول کر حال مراد لیا کرتے ہیں، اب ہم کو اختیار ہے کہ جہاں چاہیں محل بول کر حال مراد لیں۔ ہر استعمال کے واسطے سند درکار نہیں۔

اس کی مثال یہ ہے کہ فصحا کے کلام میں اس قسم کی عبارتیں اکثر واقع ہوئی ہیں کہ ”بزم سلطان بخندہ درآمد“ اور ”ایران سرکشی کرد“ اور ”نہر جاری شد“ اور ”میزاب رواں گشت“ اور ”جام کشیدہ آمد“۔

اصول فارسی (چوتھا حصہ) _____ ۲۲۷ _____ تیسرا باب: مجاز مرسل کے بیان میں
دیکھو یہاں پانچوں فقروں میں حال کی جگہ محل یعنی اہل بزم اور اہل ایران اور آب نہر
اور آب میزاب اور بادۂ جام کی جگہ بزم اور ایران اور نہر اور میزوب اور جام بولا گیا ہے۔ جب
اتنا ثابت ہو گیا، اب ہم جس محل کو چاہیں حال کی جگہ بولیں۔ ہم کو ہر جگہ سند ڈھونڈنے کی
ضرورت نہیں۔

مجاز مرسل کا بیان:

مجاز مرسل میں جو علاقہ ہوتا ہے، اس کی بہت قسمیں ہیں۔ ان سب کا حصر کرنا دشوار
ہے۔ اس لیے یہاں چند قسمیں ذکر کی جاتی ہیں۔
بہا، قسم: جز بول کر محل مراد لینا اور اس قسم کو تسمیہ محل باسم جزو کہتے ہیں۔ جیسے،
حکیم سنائی:

عشق را بحر بود و دل را کان شرع را دیدہ بود و دین را جان
ترجمہ: عشق کے لیے دریا تھا اور دل کے واسطے کان۔ شرع کا پاسبان تھا اور دین کی
جان۔

دیکھو یہاں جز یعنی دیدہ بول کر محل یعنی پاسبان مراد لیا گیا۔
دوسری قسم: کل بول کر جز مراد لینا اور اس قسم کو تسمیہ کل باسم جزو کہتے ہیں۔ جیسے
شمس الدین فقیر:

مژہ ات دل ز کف آساں ببرد دست از رسم دستان ببرد
ترجمہ: پلک تیری دل ہاتھ سے آساں لے جاتی ہے۔ پنچہ رسم دستان کا پھیرتی ہے۔
دیکھو یہاں کل یعنی دست بول کر جز یعنی پنچہ مراد لیا ہے۔
تیسری قسم: سبب بول کر مسبب مراد لینا۔ اس قسم کو تسمیہ مسبب باسم سبب کہتے
ہیں۔ جیسے حکیم سنائی:

اے ز خود گشتہ سیر جو غلینست وے دو تا از ندم رکوع انیمت
ترجمہ: تو جو اپنے سے بیزار ہو گیا ہے، بھوک اس کو کہتے ہیں اور تو جو ندامت سے خمیدہ
ہو رہا ہے، رکوع اس کو کہتے ہیں۔

اصول فارسی (چوتھا حصہ) _____ ۲۲۸ _____ تیسرا باب: مجاز مُرسل کے بیان میں
دیکھو یہاں سبب یعنی سیر ہونے سے مسبب یعنی بیزار ہونا مراد لیا گیا ہے۔ کیونکہ
کھانے سے سیر ہو جانا کھانے سے نفرت ہو جانے کا سبب ہے۔
چوتھی قسم: مسبب بول کر سبب مراد لینا۔ اس قسم کو تسمیہ سبب باسم مسبب کہتے ہیں۔
جیسے حکیم سنائی:

سرد و گرم زمانہ ناخوردہ نری بر در سرا پردہ
ترجمہ: انقلاب زمانہ کا مزہ چکھنے بغیر نہ پہنچ سکے گا تو خیمے کے دروازے پر۔ دیکھو یہاں
مسبب یعنی سرد و گرم زمانہ سے سبب یعنی انقلاب زمانہ مراد ہے کیونکہ گرمی و سردی کا سبب انقلاب
روزگار ہے۔

پانچویں قسم: ایسی صفت بول کر موصوف مراد لیا جو زمانہ ماضی میں موصوف پر صادق
آتی تھی اب نہیں آتی۔ جیسے فرید الدین عطار:

حمد بے حد مر خدائے پاک را آنکہ ایماں داد مشّت خاک را
ترجمہ: خوبی بے انتہا اس خدائے پاک کو ہے جس نے ایک خاک کی مٹھی کو ایمان
عنایت کیا۔

دیکھو یہاں مشّت خاک سے آدم مراد ہے۔ اور ظاہر ہے کہ جس وقت آدم کو ایمان ملا،
اُس وقت وہ مشّت خاک نہ تھا، بلکہ زمانہ ماضی میں ایک وقت اس پر یہ صفت صادق آتی تھی۔
چھٹی قسم: ایسی صفت بول کر موصوف بہ مراد لینا جو زمانہ مستقبل میں موصوف پر
صادق آئے گی۔ جیسے: ع

گفتی کہ مگر بادہ ز انگور فخر دم

ترجمہ: گویا کہ شیرہ انگور سے نچوڑا میں نے۔ دیکھو یہاں لفظ بادہ سے شیرہ انگور مراد
ہے، نہ شراب۔ کیونکہ شراب انگور سے نہیں نچوڑی جاتی بلکہ شیرہ بعد نچوڑنے کے ایک مدت میں
شراب بنتی ہے۔

ساتویں قسم: محل بول کر حال مراد لینا۔ اس قسم کو تسمیہ حال باسم محل کہتے ہیں، جیسے
نظیری:

جام بر نوش شکوہ تو رقیب تو بس است پردہ بردار صباے تو ٹمہبان تو بس

اصول فارسی (چوتھا حصہ) _____ ۲۲۹ _____ تیسرا باب: مجاز مرسل کے بیان میں

ترجمہ: شراب پی، تیری شوکت ہی تیری محافظ ہے۔ پردہ اٹھا، تیری حیا ہی تیری نگہبان ہے۔ دیکھو محل یعنی جام بول کر حال یعنی شراب مراد لی گئی ہے۔

آٹھویں قسم: حال بول کر محل مراد لیتا۔ اس قسم کو تسمیہ محل باسم حال کہتے ہیں۔ خاقانی:

در مرکز مثلث بگرفت ربع مسکوں فریاد اوج مرغ از تیج مہ صفالش
ترجمہ: کرۂ آتش میں ڈال دیا آبادی دنیا کو برج اسد کی فریاد نے مدوح کی تلوار سے
جس کا صیقل چاند کی روشنی میں ملتا ہے۔

دیکھو یہاں اوج مرغ سے برج اسد مراد ہے اور ظاہر ہے کہ برج اسد مرغ کا محل ہے۔

نویں قسم: کوئی آلہ بول کر اس آلہ کی صفت مراد لینی جیسے، حکیم سنائی:

متوسط میان صورت و ہوش شدہ زین سو زبان و زان سو گوش
ترجمہ: واسطہ درمیان نشاء ظاہری اور عالم عقل کے۔ ادھر کہنے والا ہے اور ادھر سے
سننے والا۔ یعنی نفس ناطقہ عقول اور اجسام کے بیچ میں واسطہ ہے۔ جو فائدہ عقول سے حاصل کرتا
ہے، وہ اجسام کو پہنچایا ہے۔ دیکھو یہاں آلہ نطق یعنی زبان اور آلہ سمع یعنی گوش بول کر کہنے والے
اور سننے والا کہ دونوں صفتیں زبان و گوش کی ہیں مراد لی گئی ہیں۔ ان قسموں کے سوا علاقہ مجاز کی
اور بہت قسمیں ہیں۔ اصل یہ ہے کہ مجاز و حقیقت میں کچھ نہ کچھ مناسبت چاہیے۔ مگر اس جنس کی
مناسبت ہو جس کو فصحا نے بھی اپنے کام میں علاقہ مجاز ٹھہرایا ہو۔

اصول فارسی (چوتھا حصہ) _____ ۲۳۰ _____ چوتھا باب: کنایہ کے بیان میں

چوتھا باب

کنایہ کے بیان میں

تنبیہ:

کنایہ لغت میں ترک تصریح کو کہتے ہیں اور اہل باغیچہ کی اصطلاح میں کنایہ اُس لفظ کا نام ہے جو کلام میں واقع ہو اور اس سے معنی موضوع لہ مراد نہ لیے جائیں، بلکہ لازم معنی موضوع لہ مراد لیا جائے۔ مگر معنی موضوع لہ بھی اگر چاہیں تو مراد لے سکیں۔

مجاز اور کنایہ میں یہ فرق ہے کہ مجاز میں معنی موضوع لہ کا ارادہ جائز نہیں اور کنایہ میں جائز ہے۔ مثلاً ”جام ہوش!“ مجاز مرسل ہے، سو یہاں لفظ جام سے معنی موضوع لہ یعنی پیالہ مراد نہیں لے سکتے، بلکہ شراب مراد لیں گے۔ کیونکہ پیالہ پینے کی چیز نہیں۔ اور ”دست یہ پیش اہل دنیا کفچہ مکن“ کنایہ ہے۔ سو یہاں مراد یہ ہے کہ اہل دنیا کے آگے ہاتھ نہ پسار، مگر کفچہ مکن کے معنی موضوع لہ بھی مراد ہو سکتے ہیں۔ یعنی اہل دنیا کے ہاتھ کو چمچے کی صورت نہ بنا۔

کنایہ کا بیان: کنایہ کی تین قسمیں ہیں؛ ایک یہ کہ مقصود کنایہ سے ذات موصوف ہو نہ کوئی صفت۔ دوسری یہ کہ مقصود کنایہ سے کوئی صفت ہو نہ ذات موصوف۔ تیسری یہ کہ مقصود کنائے سے کسی کے لیے کوئی صفت ثابت کرنی ہو یا کسی سے کوئی صفت سلب کرنی ہو۔

پہلی قسم کی مثال: خاقانی

آسمان کوہ زہرہ آفتاب کان ضمیر آفت ہرچہ آفتاب از بحر و کان انجینہ
ترجمہ: مدوح ایک آسمان ہے جس کا پہاڑ کا سا پتہ اور ایک آفتاب ہے جس کا دل
مانند کان جواہر کے اور آفتاب یعنی لٹانے والا ہے اُن چیزوں کا جن کو آفتاب نے دریا اور کان سے

اصول فارسی (چوتھا حصہ) _____ ۲۳۱ _____ چوتھا باب: کنایہ کے بیان میں نکالا۔ (مراد ان چیزوں سے جواہر ہیں)۔

دیکھو یہاں ”ہرچہ آفتاب از بحر و کان ایچختہ“ یہ ساری عبارت ایک صفت ہے اور مراد اس سے فقط جواہر کی ذات ہے۔ یا جیسے: خاقانی
 بلات شجاع ارغوان تن زیر تو عروس ارغنون زن
 ترجمہ: اے آفتاب! تیرے اوپر شجاع سرخ بدن یعنی مرغ ہے اور تیرے نیچے دلہن ارغنون بجانے والی، یعنی زہرہ ہے۔

دیکھو یہاں شجاع ارغوان تن اور عروس ارغنون زن دو صفتیں ہیں جن سے مراد فقط مرغ اور زہرہ کی ذات ہے۔ یا جیسے مسعود سعد:

بخواہ آں طبع را قوت بخواہ آں کام را لذت بخواہ آں چشم را لالہ بخواہ آں مغز را عنبر
 ترجمہ: منگا وہ چیز جو طبیعت کے واسطے قوت ہے اور تالو کے لیے لذت ہے اور آنکھ کے حق میں لالہ ہے اور مغز کے حق میں عنبر ہے۔ یعنی شراب۔

دیکھو یہاں چار صفتوں سے مراد صرف شراب کی ذات ہے۔
 دوسری قسم کی مثال: حکیم سنائی

طینے نے ازو خمر تر سا لکے نے ازو مشر تر
 ترجمہ: کوئی سرشت اس سے بہتر خمیر کی ہوئی نہیں، کوئی سا لک اس سے زیادہ مستعد نہیں۔

یہاں کنایہ لفظ مشر ہے اور مشر لغت، میں دامن چڑھائے ہوئے کو کہتے ہیں اور اس بیت میں مستعد و سرگرم مراد ہے۔

دیکھو یہاں کنایہ سے ایک صفت یعنی مستعدی مقصود ہے، نہ ذات موصوف۔ یا جیسے:

خاقانی

دست کفچہ مکن بہ پیش فلک کہ فلک کاسہ است خاک انبار
 ترجمہ: ہاتھ نہ پہار آگے آسمان کے، کیونکہ آسمان ایک کاسہ ہے جس میں خاک کا ذخیرہ ہے۔

دیکھو یہاں ”دست کفچہ مکن“ سے مراد سوال کرنا ہے اور سوال کرنا ایک صفت ہے، نہ

اصول فارسی (چوتھا حصہ) _____ ۲۳۲۔ چوتھا باب: کنایہ کے بیان میں
ذات۔ یا جیسے مختاری:

مہاں آسودہ تن باشند ز اکرام تو در دنیا سراں انگلندہ سر خیزند ز انعام تو در محشر
ترجمہ: بڑے آدمی آسائش سے ہیں تیرے احسان سے دنیا میں۔ اور سردار لوگ سر
جھکائے انھیں گے تیرے انعام سے قیامت کو۔
دیکھو یہاں انگلندہ سے شرمندہ و خجل مراد ہے اور شرمندگی و خجالت ایک صفت ہے، نہ
ذات۔

تیسری قسم کی مثال: نثر: ”جوانمردی و مروت و شجاعت جز دران خیمہ نیست کہ
بر بالائے خلیفہ زدہ اند“۔

ترجمہ: جوانمردی اور مروت اور سخاوت اسی خیمے میں ہے جو خلیفہ کے لیے کھڑا کیا گیا
ہے۔ مقصود یہ ہے کہ صفات مذکورہ خلیفہ میں ایسے اسلوب سے ثابت کیجیے جس میں صراحت نہ
ہو۔ پس خیمہ میں صفات مذکورہ کا ہونا کنایہ ہے اور غرض اس سے خلیفہ میں ثابت کرنا ان صفات
کا ہے۔ یا جیسے مختاری:

دامن ہمت سرفرازش گردن چرخ را گریباں باد
ترجمہ: اس کی ہمت بلند کا دامن آسمان کی گردن کا گریبان ہو جیو۔

یہاں دامن ہمت کا گردن چرخ کے لیے گریبان ہونا کنایہ ہے اور مراد اس سے ہمت
ممدوح کے لیے آسمان پر فوقیت ثابت کرنی ہے۔ یا جیسے کمال اسماعیل:

یارب چه فتنہ بود کہ از سہم بیفتش مرغ تیر خود ہمہ در دوکداں نہاد
ترجمہ: الہی! یہ کیا فتنہ تھا جس کی ہیبت سے مرغ نے اپنے سارے تیر دوکداں میں
رکھ دیے (دوکداں ایک ظرف کا نام ہے جس میں چرخ کا تے والیاں چرخ کا سامان رکھتی
ہیں)۔

یہاں تیر در دوکداں نہاد کنایہ واقع ہوا ہے۔ قائل کو اس سے مرغ کے لیے نامردی
اور مشابہت زناں ثابت کرنا مقصود ہے۔

اصول فارسی (چوتھا حصہ) _____ ۲۳۳ _____ چوتھا باب: کنایہ کے بیان میں
ضمیمہ:

جب کنایہ کی ایسی صورت ہو کہ بولیں کچھ اور مفہوم کچھ ہو تو اس کو تعریض کہتے ہیں۔
مثلاً جب کسی مسلمان مردم آزار کا ذکر آئے تو وہاں یوں کہیں: ”مسلمان کے است کہ مسلمانان
از دست و زبانش سلامت باشند۔“

دیکھو یہ جملہ ظاہر میں مسلمان کی حقیقت بیان کرتا ہے مگر مقصود اس شخص کی نامسلمانی
ثابت کرنی ہے اور قرینہ حال سے مفہوم بھی یہی ہوتا ہے۔

اور جب کنایہ معنی مقصود پر بہت واسطوں سے دلالت کرے، یعنی لازم اور ملزوم کے
درمیان بہت سے واسطے ہوں، تو اس کو تمویح کہتے ہیں۔ مثلاً جس کے ہاں بہت مہمانداری ہوتی
ہو اس کو کثیرالرماد کہیں۔ دیکھو یہاں ملزوم اور لازم میں کئی واسطے ہیں کیونکہ کثیرالرماد کے معنی
بہت لاکھ والا ہیں۔ اور راکھ کی کثرت ملزوم یعنی بہت ایندھن جلنے پر دلالت کرتی ہے، اور بہت
ایندھن جلنے سے یہ نکلتا ہے کہ کھانا بہت پکا ہوگا، اور کھانا بہت پکنے سے یہ ذہن میں آتا ہے کہ
صاحب خانہ بڑا مہمان دوست ہے۔

اگر لازم اور ملزوم میں بہت سے واسطے نہ ہوں مگر ملزوم میں ایک نوع کا پردہ ہو کہ عوام
کی سمجھ میں نہ آ سکے، تو اُس کو رمز کہتے ہیں جیسے احمق کو عریض القضا یعنی چکلی کمر والا کہیں۔ دیکھو
یہاں لازم اور ملزوم میں ایک نوع کا پردہ ہے کیونکہ علم قیافہ میں اس بات کی تصریح کی گئی ہے کہ
کمر کا چکلا ہونا احمق کی نشانی ہے۔ یہ بات واقفِ علم قیافہ کے سوا کوئی نہیں سمجھ سکتا۔

خاتمہ

علم نحو کے سوالات میں

- ۱۔ بتاؤ علم بیان کی کیا تعریف ہے اور علم بیان سے کیا فائدہ حاصل ہوتا ہے؟
- ۲۔ ”در دل ما غم دنیا غم مشوق شہ“، ”بادہ گر خام بود پختہ کند شیشہ ما“۔ ترجمہ:

اصول فارسی (چوتھا حصہ) _____ ۲۳۴ _____ چوتھا باب: کنایہ کے بیان میں
ہمارے دل میں اگر دنیا کا غم بھی آتا ہے تو غم معشوق ہو جاتا ہے۔ شراب اگر خام ہوتی ہے تو ہمارا
شیشہ اس کو پختہ کر دیتا ہے۔

بتاؤ اس بیت میں مشبہ کون ہے؟ اور مشبہ بہ کون؟ اور طرفین میں سے کون حسی ہے
اور کون عقلی؟ یا دونوں حسی ہیں یا دونوں عقلی ہیں؟

۳۔ ”زکای طبع تو گوئی کہ لوح محفوظ است“، ”کہ ذرہ نبود جائز اندرونیان“۔
ترجمہ: تیری طبیعت کی پاکیزگی گویا کہ لوح محفوظ ہے کہ ممکن نہیں اس میں ذرا بھول۔

بتاؤ کہ اس بیت میں مشبہ اور مشبہ بہ کون کون سے الفاظ ہیں؟ اور آدات تشبیہ مذکور ہے
یا نہیں؟ اور مشبہ اور مشبہ بہ عقلی ہیں یا حسی؟

۴۔ ”یکے برکہ ژرف در صحن بستان“، ”پو جان خردمند و طبع سخنور“۔ ترجمہ: ایک
حوض گہرا صحن باغ میں ایسا جیسے عقلند کی جان اور شاعر کی طبیعت۔

بتاؤ اس بیت میں مشبہ اور مشبہ بہ دونوں عقلی ہیں؟ یا ایک عقلی اور ایک حسی؟ اور وہ مشبہ
کیا ہے اور آدات تشبیہ مذکور ہیں یا نہیں۔

۵۔ بارہ در زیرداں چو بیکل چرخ چتر افراز مہ چو خرمن ماہ
ترجمہ: گھوڑا ران کے نیچے جیسے بیکل آسمان۔ چتر سریر جیسے چاند کا ہالہ۔

بتاؤ اس بیت میں وجہ مشبہ واحد ہے یا متعدد اور متعدد ہے تو واحد کے حکم میں ہے
یا نہیں؟ اور حسی ہے یا عقلی؟

۶۔ ہر طرب را برابر است کرب ہر ہمیں را مقابل است یسار
ترجمہ: ہر خوشی کے ساتھ سختی ہے۔ ہر دائیں کے مقابل بایاں ہے۔

بتاؤ اس بیت میں مشبہ کون اور مشبہ بہ کون ہے؟ اور تشبیہ دینے سے مقصود کیا ہے؟

۷۔ چوں روز علم زد بحسامت ماند چوں یکشبہ شد ماہ بحامت ماند
تقدیر بعزم تیز گامت ماند روزی بہ عطائے اذن عامت ماند

ترجمہ: جب دن نکلتا ہے تو تیری تلوار سے ماتا ہے۔ جب چاند نکلتا ہے تو ایک رات کا
ہوتا ہے تو تیرے جام شراب سے ماتا ہے۔ تقدیر تیرے ارادہ تیز رفتار سے ملتی ہے اور روزی تیری
بخشش عام سے ملتی ہے۔

اصول فارسی (چوتھا حصہ) _____ ۲۳۵ _____ چوتھا باب: کنایہ لے بیان میں

بتاؤ اس رباعی میں غرض تشبیہ مشبہ سے علاقہ رکھتی ہے یا مشبہ بہ سے؟

۸۔ بتاؤ استعارہ اور تشبیہ اور مجاز مرسل اور کنایہ میں کیا فرق ہے؟

۹۔ بتاؤ وجہ شبہ اور وجہ جامع میں کیا تفاوت ہے؟

۱۰۔ بتاؤ لفظ کو معنی مجازی میں برتنے کی شرط کیا ہے؟

۱۱۔ ہنوزم ہندواں آتش پرستند ہنوزم چشم چوں ترکان مستند

ترجمہ: ابھی میری زلفیں آتش پرست ہیں۔ ابھی میری آنکھیں ترکان مست کی مانند

ہیں۔

بتاؤ اس بیت میں مستعار کون سا لفظ ہے اور مستعار لہ کیا ہے اور مستعار منہ کیا ہے اور

وجہ جامع کیا چیز ہے؟

۱۲۔ بہر کہ عرضہ دہم درد خویش می بینم کہ غرقہ ام من و او بر کنار می گزرد

ترجمہ: جس کے سامنے ظاہر کرتا ہوں درد اپنا، یہ معلوم ہوتا ہے کہ گویا میں ڈوبا ہوا

ہوں اور وہ کنارے پر چلا جاتا ہے۔

بتاؤ یہاں وجہ جامع کیا چیز ہے۔

۱۳۔ یک جہانند زیر اس افلاک کام پُر زہر و خانہ پُر تریاک

ترجمہ: بہت سے لوگ ہیں ان آسمانوں کے نیچے جن کے تالو میں زہر بھرا ہوا ہے اور

گھر میں تریاق۔

بتاؤ یہاں مستعار منہ کیا چیز ہے؟

۱۴۔ چوں از مہ نوزنی عطارد مرغ شود ہدف مر آں را

ترجمہ: جو کمان سے مارے تو تیر تو مرغ نشانہ ہوا اس کا۔

بتاؤ اس بیت میں جو مہ نو سے کمان مراد لی گئی ہے، یہاں کوئی قرینہ بھی پایا جاتا ہے؟

کہ ماہ نو اپنے حقیقی معنوں میں مستعمل نہیں ہوا۔

۱۵۔ رواں را بمشاد پویندہ رنج خرد را بمرجان گویندہ گنج

ترجمہ: جان کو ساتھ سرور خرساماں کے دکھ دینے والا۔ عقل کو لب گویا سے خزانہ بخشے

والا۔

اصول فارسی (چوتھا حصہ) _____ ۲۳۶ _____ چوتھا باب: کنایہ کے بیان میں
بتاؤ یہاں شمشاد سے قامت ممدوح اور مرجان سے لب ممدوح مراد لینا کون سے
قرینے سے جائز ہوا؟

۱۶۔ بتاؤ مجاز مرسل کس کو کہتے ہیں؟

۱۷۔ بتاؤ مجاز مرسل اور استعارہ میں کیا فرق ہے؟

۱۸۔ بتاؤ مجاز مرسل میں کون کون سے علاقے ہیں جو فصحا کے کلام میں پائے جاتے
ہیں اور جن کا ذکر اس کتاب میں کیا گیا؟

۱۹۔ بتاؤ مجاز اور کنایہ میں کیا فرق ہے؟

۲۰۔ لفظ سحر سامری کاغذ تو تیا شود گر بکرشمہ سرد ہی نرگس سرمہ سای را
ترجمہ: سامری کی جادو کی کتاب کاغذ باطل ہو جائے اگر کرشمہ ساز کرے تو چشم
سرمہ لگیں کو۔

بتاؤ اس بیت میں کاغذ تو تیا مجاز واقع ہوا ہے یا کنایہ؟

۲۱۔ بزرگی بایدت دل در سخا بند سر کیسہ ببرگ کندنا بند
ترجمہ: بزرگی چاہیے تجھ کو تو سخاوت اختیار کر۔ تھیلی کا منہ گندنا کے پتے سے کہ بہت
کمزور چیز ہے، باندھ۔ بتاؤ اس بیت میں کنایہ کی کون سی قسم ہے؟

۲۲۔ کلو گفت دانا کہ دختر مباد چو باشد بجز خاکش افسر مباد
ترجمہ: خوب کہا ہے حکیم نے کہ کسی کے ہاں لڑکی نہ ہو، اور جو ہو تو سوا خاک کے اس
کا چھتر نہ ہو۔

بتاؤ یہاں کنایہ کون سا لفظ واقع ہوا ہے؟

اصولِ فارسی (پانچواں حصہ) _____ ۲۳۷ _____ علمِ بدیع کے بیان میں

پانچواں حصہ

علمِ بدیع کے بیان میں

مقدمہ

علمِ بدیع : جس علم سے معنوی اور لفظی صنعتوں کی حقیقت معلوم ہو۔
صنعت : کلام میں فصاحت و بلاغت کے سوا کوئی ایسا التزام کرنا جس سے کلام کی خوبی زیادہ ہو جائے۔

صنعتِ معنوی : جو التزام معانی میں کیا جائے۔

تضاد : ایک معنی کا دوسرے معنی کی ضد ہونا۔

مراعاة التظیر : کلام میں ایک سی چیزیں ذکر کرنی۔

عکس : دو لفظوں کو دو بار دو ترتیبوں کے ذکر کرنا۔

زجوع : کچھ کہہ کر اس سے پھر جانا۔

توریہ : ایسا لفظ ذکر کرنا جس کے دو معنی ہوں اور دونوں لگتے ہیں۔

لف و نشر : کئی لفظ لپٹواں بول کر پھر ایک ایک کو کھولنا۔

مرتب : جس کلام میں پہلا پہلے اور پچھلا پیچھے ذکر کیا جائے۔

جمع : کئی چیزوں پر ایک حکم لگانا۔

تفریق : ہر ایک چیز کا تفاوت بیان کرنا۔

اصول فارسی (پانچواں حصہ) _____ ۲۳۸ _____ علم بدیع کے بیان میں

تقسیم: چند چیزوں کو چند چیزوں پر بانٹنا۔

مبالغہ: بات کو حد سے زیادہ بڑھانا یا گھٹانا۔

تبلیغ: بات کو وہاں تک بڑھانا جہاں تک خلاف عقل و عادت نہ ہو۔

اغراق: دعویٰ خلاف عادت کرنا۔

غلو: دعویٰ خلاف عقل و عادت کرنا۔

مذہبِ کلامی: کلام میں دعویٰ دلیل کے ساتھ پیش کرنا۔

حسن تغلیل: کسی مناسبت سے ایک شے کو کسی شے کی علت ٹھہرا دینا۔

استنباع: ایسی مدح کرنی جس سے ایک اور مدح نکل آئے۔

محمل الضدین: ایسا کلام کرنا جس کے دو پہلو ہوں۔

تجاہلِ عارف: جان بوجھ کر انجان بننا۔

اعتراض: کلام کے بیچ میں جملہ معترضہ لانا۔

صنعتِ لفظی: جو التزام لفظوں میں کیا جائے۔

تجنیس: کلام میں ملتے جلتے لفظ لانے۔

قلب: کلام میں ایسے لفظ لانے کہ ایک کو الٹو تو دوسرا پیدا ہو جائے۔

رد العجز علی الصدر: عجز کو صدر پر الٹ مارنا۔

صدر: بیت کے پہلے مصرع کا پہلا جُز۔

عجز: دوسرے مصرع کا پچھلا جُز۔

رقطاء: جن لفظوں میں ایک حرف پر نقطہ ہو اور ایک پر نہ ہو۔

خیفاء: جس کلام میں ایک کلمہ منقطع ہو اور ایک غیر منقطع۔

ترصیع: پچھلے جملے میں پہلے جملے کے مقابل اور ہموزن کلمے لانے۔

تلوّن: ایک بیت میں کئی بحریں رکھنی۔

سیاق الاعداد: کلام میں اسمائے عدد کو ایک لطف کے ساتھ لانا۔

تنسیق صفات: ایک چیز کی کئی صفتیں برابر ذکر کرنی۔

اصولِ فارسی (پانچواں حصہ) _____ ۲۳۹ _____ علمِ بدیع کے بیان میں

تنبیہ:

علمِ بدیع اُس علم کو کہتے ہیں جس سے یہ بات معلوم ہو کہ کلام میں بعد رعایت فصاحت و بلاغت کے کن کن باتوں سے حسن و خوبی زیادہ ہوتی ہے۔ مگر یاد رہے کہ کلام فصیح و بلیغ میں علمِ بدیع کی رعایت کرنی واجب نہیں۔ اگر کی جائے تو بہتر ہے اور نہ کی جائے تو کلام کی قدر و قیمت میں کچھ فرق نہیں آتا۔ علمِ بدیع میں بہت سی صنعتیں لفظی ہیں اور بہت سی معنوی، لہذا اس حصے کے دو باب ٹھہرائے گئے۔

اصول فارسی (پانچواں حصہ) _____ ۲۳۰ _____ پہلا باب: صنایع معنوی کے بیان میں

پہلا باب

صنایع معنوی کے بیان میں

تضاد:

صنعت تضاد کی حقیقت یہ ہے کہ دو لفظ جن کے معنی آپس میں ایک دوسرے کی ضد ہوں، کلام میں ذکر کیے جائیں۔ پھر خواہ وہ دونوں لفظ اسم ہوں، خواہ دونوں فعل، خواہ دونوں حرف، خواہ ایک اسم ایک فعل۔ پس اس اعتبار سے تضاد کی چار قسمیں ہوں:

پہلی قسم کی مثال: انوری

کشفش را مزاج سحر حلال درگہش را خواص بیت حرام
دیکھو یہاں حلال اور حرام ایسے دو لفظ ہیں جن کے معنی آپس میں ایک دوسرے کی ضد ہیں اور دونوں لفظ اسم واقع ہوئے ہیں۔

دوسری قسم کی مثال: بابانغانی

نمی شود مژہ ام گرم زان سحر کہ بناز کشاد زگس مخمور و بست خواب مرا
دیکھو یہاں کشاد اور بست دونوں ایسے لفظ ہیں جن کے معنی متضاد ہیں اور دونوں لفظ فعل واقع ہوئے ہیں۔

تیسری قسم کی مثال: شمس الدین فقیر

مال دنیا میشود وزر و وبال صاحبش آنچه از خود می شماری بر تو باشد ہوشدار
ترجمہ: مال دنیا کا اپنے مالک کے حق میں شامت و وبال ہو جاتا ہے۔ جو چیز تو اپنے فائدے کی سمجھتا ہے وہ تیرے حق میں زیاں ہے، ہوشیار ہو!

اصول فارسی (پانچواں حصہ) _____ ۲۴۱ _____ پہلا باب: صنایع معنوی کے بیان میں
دیکھو یہاں 'از' اور 'بر' ایسے دو لفظ ہیں جن کے معنی میں تضاد ہے۔ کیونکہ 'از' نفع کے
لیے آتا ہے اور 'بر' نقصان کے لیے اور دونوں لفظ حرف واقع ہوئے ہیں۔

چوتھی قسم کی مثال: میلی

مُردم و بر زندگانم رحم می آید کہ تو خو بہ آں بیداد با داری کہ با ما کردہ
دیکھو یہاں مُردم اور زندگانی ایسے دو لفظ ہیں جن کے معنی میں تضاد ہے اور ایک ان
میں سے فعل ہے اور دوسرا اسم۔

تضاد کی ایک یہ بھی صورت ہے کہ دو سے زیادہ الفاظ متضاد ایک کلام میں واقع ہوں۔
مثلاً عناصرِ اربعہ یعنی آگ اور ہوا اور پانی اور مٹی کو ایک جگہ جمع کر دیں، سو یہ بھی تضاد میں داخل
ہے۔ مثلاً: انوری

اے بادِ خاک مرکبِ گردوںِ شباب تو آتشِ بخارِ چشمِ تنجِ چو آب تو
تضاد کی ایک یہ بھی صورت ہے کہ ایک کلام میں امر و نہی یا اثبات و نفی واقع ہو۔
مثال: کمال اسماعیل

پشتِ من بشکن و پیاںِ مشکنِ خونِ من میخور و زہارِ مخور
(’زہار خوردن‘، بدعہدی کو کہتے ہیں)

دیکھو یہاں بشکن اور میخور یکسر میم صیغہ امر، مشکن اور مخور صیغہ نہی واقع ہوئے ہیں۔
تضاد کی ایک یہ بھی قسم ہے کہ اول چند لفظ جن میں تضاد نہ ہو ذکر کریں اور پھر اسی قدر
ایسے الفاظ جو الفاظِ مذکورہ کی ضد ہوں، اسی ترتیب سے وارد کریں۔ اور اس کو صنعتِ مقابلہ بھی
کہتے ہیں۔ جیسے: امیر معزی

ولی در خطِ فرمانش عزیز از طالعِ فرخِ عدو در بندِ زندانش ذلیل از اخترِ واژوں
دیکھو یہاں اول ولی اور عزیز اور طالعِ فرخ یہ تین لفظ ایسے ذکر کیے جن میں باہم تضاد
نہیں۔ پھر دوسرے مصرع میں ولی کے مقابل عدو اور عزیز کے مقابل ذلیل اور طالعِ فرخ کے
مقابل اختر واژوں ذکر کیا۔

اصول فارسی (پانچواں حصہ) _____ ۲۳۲ _____ پہلا باب: صنایع معنوی کے بیان میں
مراعاة النظیر :

اس صنعت کو تناسب اور توفیق بھی کہتے ہیں۔ اس کی حقیقت یہ ہے کہ کلام میں چند باتیں ایسی جمع کریں جو آپس میں کسی طرح کی نسبت سوائے نسبت تضاد کے رکھتی ہوں۔ جیسے:

انوری
ساقیا ! خیز کہ گل رشک رخ حورا شد بوستاں جنت وے کوثر و طوبی است چنار
دیکھو یہاں حورا اور جنت اور کوثر اور طوبی چار لفظ ایسے ذکر کیے گئے ہیں جو باہم تناسب رکھتے ہیں اور ان میں نسبت تضاد نہیں۔
عکس :

اس صنعت کی حقیقت یہ ہے کہ اول دو لفظ ذکر کریں، پھر انھی دو لفظوں کی تکرار کریں، مگر دوسری ترتیب پہلی ترتیب کا عکس ہو۔ یعنی جو لفظ پہلی بار اول ذکر کیا گیا ہے دوسری بار پیچھے ذکر کیا جائے۔ اور جو لفظ پہلی بار پیچھے ذکر کیا گیا ہے دوسری بار پہلے ذکر کیا جائے۔ جیسے: سلمان از بکد شکستہ باز بستم توبہ فریاد ہی کند ز دتم توبہ دیروز بہ توبہ شکستہ ساغر امروز بہ ساغری شکستم توبہ دیکھو یہاں پچھلے دونوں مصرعوں میں لفظ شکستم و ساغر دو بار ذکر کیا گیا ہے مگر دوسری ترتیب پہلی ترتیب کا عکس ہے۔

رجوع :

اس صنعت کی تعریف یہ ہے کہ اول ایک بات کہہ کر پھر اس سے کسی غرض کے لیے پھر جائیں۔ جیسے: انوری

آسمانی نے کہ ثابت رای نبود آسمان آفتابی نے کہ زائد نور نبود آفتاب
دیکھو یہاں اول ممدوح کو کہتا ہے کہ تو آسمان ہے، پھر کہتا ہے نہیں۔ کیونکہ آسمان کی رائے کو ثبات و قرار نہیں۔ پھر دوسرے مصرع میں اول ممدوح کو کہتا ہے کہ تو آفتاب ہے۔ پھر آپ ہی اس سے رجوع کرتا ہے کہ نہیں کیونکہ آفتاب کا نور روز افزوں نہیں۔ مقصود اس رجوع

اصول فارسی (پانچواں حصہ) _____ ۲۳۳ _____ پہلا باب: صنایع معنوی کے بیان میں
سے مدوح کی تعریف میں مبالغہ کرنا ہے۔

تور یہ:

حقیقت اس کی یہ ہے کہ کلام میں ایسا لفظ لائیں جس کے دو معنی ہوں اور دونوں وہاں
لگتے ہوں۔ جیسے: مولوی جامی
جاں بخش از لب کشتہ راوانگہ بخون فرماں دہد خون خواری آن شوخ میں کز بہر کشتن جان دہد
یہاں ”از بہر کشتن جان دہد“ کے دو معنی ہیں: ایک یہ کہ مارنے کے لیے زندہ کرتا ہے
دوسرے یہ کہ خون کرنے پر جان دیتا ہے، یعنی قتل کرنے کا بڑا شائق ہے۔

استخدام:

اس صنعت کی حقیقت یہ ہے کہ اول ایک لفظ لائیں جس کے دو معنی ہوں اور مراد ایک
معنی رکھیں۔ پھر اسی لفظ کی طرف ضمیر پھیریں اور مرجع ضمیر دوسرے معنی کو ٹھہرائیں۔ جیسے: شمس
الدین فقیر

تاہم خورش مارا دادہ است آں سرو بار از نہال قاتلش آزا شدیم امیدوار
یہاں لفظ ’بار‘ جو پہلے مصرع میں آیا ہے اس کے دو معنی ہیں اذن اور شمر۔ سو پہلے مصرع
میں پہلے معنی مراد ہیں اور دوسرے مصرع میں جو ضمیر لفظ ’بار‘ کی طرف پھرتی ہے، وہ دوسرے معنی
کے اعتبار سے پھرتی ہے۔

لف ونشر:

اس صنعت کی تعریف یہ ہے کہ اول چند چیزیں ذکر کریں، پھر اسی قدر ان چیزوں کے
متعلقات ذہن سامع کے اعتماد پر بلا تعین ذکر کریں۔ ان میں سے پہلی ترتیب کو ’لف‘ اور دوسری
کو ’نشر‘ کہتے ہیں، اور اس کی دو قسمیں ہیں: لف ونشر مرتب اور لف ونشر غیر مرتب۔ لف ونشر
مرتب کی مثال:

چوں جود و جلال و ہنر و طبع و کف او ابر و فلک و اختر و دریا و مطر نیست
دیکھو یہاں اول پہلے مصرع میں پانچ چیزیں ذکر کیں۔ یعنی مدوح کا جود اور جلال اور

اصول فارسی (پانچواں حصہ) _____ ۲۲۲ _____ پہلا باب: صنایع معنوی کے بیان میں
ہنر اور طبع اور کف۔ پھر اسی ترتیب سے پانچوں چیزوں کے متعلقات بیان کیے۔ یعنی جود کا متعلق
ابر اور جلال کا متعلق فلک اور ہنر کا متعلق اختر اور طبع کا متعلق دریا اور کف کا متعلق مطر۔ اور تعلق
ہر ایک کا نہیں بتایا۔ اس اعتماد پر کہ سامع ہر چیز کو ان کے متعلق کے ساتھ لگا لے گا۔ لف و نشر
مرتب کی عمدہ تقسیم یہ ہے کہ ایک جگہ کئی لف و نشر اس طور پر ذکر کریں کہ ہر نشر دوسرے نشر کا لف
ہو لیکن نظم میں یہ صنعت برتنی نہایت دشوار ہے۔ جیسے: فردوسی

بروز نبرد آں یل ارجمند بشمشیر و خنجر بہ گرز و کند

برید و درید و شکست و بہ بست یاں را سر و سینہ و پا و دست

دیکھو اس قطعے میں دو لف و نشر ہیں۔ پہلے بیت کے دوسرے مصرع میں چار چیزیں
بطور لف کے جمع کی گئیں۔ پھر دوسرے بیت کے پہلے مصرع میں ان چاروں چیزوں کی صفات
ذکر کی گئیں۔ پھر اسی بیت کے دوسرے مصرع میں ان صفات کے متعلقات بیان کیے گئے اور
تینوں مصرعوں میں ترتیب کی رعایت ملحوظ رہی۔ پس دوسرے مصرع میں فقط لف ہے اور تیسرے
مصرع میں دوسرے مصرع کا نشر ہے اور چوتھے مصرع کا لف اور چوتھے مصرع میں فقط تیسرے
مصرع کا نشر ہے۔

لف و نشر غیر مرتب کی مثال: بابا فغانی

دل را فراغ می دہد و دیدہ را فروغ دیدار آفتاب و شان و شراب صبح
دیکھو یہاں پہلے مصرع میں فراغ دل کا ذکر پہلے ہے اور فروغ دیدہ کا ذکر پیچھے اور
دوسرے مصرع میں فراغ دل کا متعلق یعنی شراب صبح پیچھے ذکر کیا گیا اور فروغ دیدہ کا متعلق یعنی
دیدار آفتاب و شان پہلے ذکر کیا گیا۔

لف و نشر کی ایک قسم یہ بھی ہے کہ لف میں اجمال ہو اور نشر میں تفصیل۔ یعنی لف میں
ایک ایسا لفظ بولیں جس کے متعلق کئی چیزیں ہو سکتی ہوں۔ جیسے: مختاری

سر بریدہ دو نوک خلمہ او خیر و شر است درد و درمان است
دیکھو یہاں پہلے مصرع میں لفظ 'دو نوک' ایک ایسا کلمہ ہے جس کے متعلق دو چیزیں ہو
سکتی ہیں۔ پس 'دو نوک خلمہ' او' لف ہے اور خیر و شر پہلا نشر اور 'درد و درمان' دوسرا نشر ہے یعنی
ممدوح کے قلم کی ایک نوک میں خیر اور درمان ہے اور ایک نوک میں شر اور درد ہے۔

اصول فارسی (پانچواں حصہ) _____ ۲۴۵ _____ پہلا باب: صنایع معنوی کے بیان میں جمع:

اس صنعت کی حقیقت یہ ہے کہ چند چیزوں پر ایک حکم لگایا جائے جیسے: نظامی نشاید یافتن در نیچ برزن وفا در اسپ و در شمشیر و در زن دیکھو یہاں اسپ اور شمشیر اور عورت پر ایک حکم لگایا گیا ہے، یعنی بے وفائی۔

تفریق:

اس صنعت کی حقیقت یہ ہے کہ دو چیزیں جو کسی صفت میں متحد ہوں، کسی غرض کے لیے ان کا تفاوت بیان کریں۔ جیسے: حافظ

دست ترا بہ ابر کہ یارد شبیہ کرد کس بدردہ بدردہ میدد و قطره قطره آن ترجمہ: تیری بات کو ابر سے کون شبیہ دے سکتا ہے، کیونکہ یہ یعنی ہاتھ تیرا ہمیانی پر ہمیانی دیتا ہے اور وہ یعنی ابر قطرہ قطرہ دیتا ہے۔

دیکھو یہاں دست مدوح اور ابر دونوں صفت ایثار و عطا میں متحد ہیں۔ شاعر نے ان کا تفاوت بیان کر دیا اور مقصود اس سے مدوح کی بڑائی کرنی ہے۔

تقسیم:

اس صنعت کی ماہیت یہ ہے کہ اول کئی چیزیں یا ایک چیز جس کے کئی جز ہوں، ذکر کریں۔ پھر اسی ترتیب سے ان کے تعلقات کو بیان کریں۔ اس صنعت میں اور صنعت لف و نشر میں اتنا فرق ہے کہ لف و نشر میں یہ بات نہیں بتائی جاتی کہ یہ چیز فلانی چیز کے ساتھ متعلق ہے اور یہ فلانی کے ساتھ، جیسا کہ اوپر معلوم ہوا، بخلاف صنعت تقسیم کے کہ یہاں تعلق ہر چیز کا بتایا جاتا ہے۔ جیسے: خاقانی

دستی کہ گرفتی سر آں زلف چو شست پائے کہ رہ وصل نوشتی پیوست زان دست کنوں در گل غم دارم پای زان پائے کنوں بر سر دل دارم دست ترجمہ: جو ہاتھ کہ ہمیشہ پکڑتا تھا اس زلف کو شست تیر کی طرح اور جو پاؤں کہ وصل کی راہ طے کرتا تھا ہمیشہ، اب اس بات کی بدولت غم کی دلدل میں پاؤں رکھتا ہوں اور اس پاؤں کی

اصولِ فارسی (پانچواں حصہ) _____ ۲۴۶ _____ پہلا باب: صنایع معنوی کے بیان میں بدولت دل پر ہاتھ رکھتا ہوں۔

دیکھو یہاں اول اپنے ہاتھ اور پاؤں کا وصل دوست سے بہرہ مند ہونا ذکر کیا۔ پھر ہر ایک کا نتیجہ جدا جدا بیان کر دیا۔ یا جیسے: عبدالواسع جبلی

بنانِ اوست در بخشش نمان اوست در کوشش لقائے اوست در مجلس لوائے اوست در میدان
یکی ارزاق را باسط دوم ارواح را قابض سعادت را سوم مایہ چہارم فتح را برہاں
ترجمہ: انگلیاں ممدوح کی بخشش میں اور نیزہ اس کا کوشش میں اور صورت اس کی مجلس میں اور جھنڈا اس کا میدان میں؛ ایک رزق کی پھیلائے والی ہیں اور دوسرا رو جس قبض کرنے والا، تیسری سعادت کی پونجی ہے اور چوتھا فتح کی دلیل ہے۔

دیکھو پہلے دو مصرعوں میں چار چیزیں ذکر کیں اور پھر ایک ایک کا خواص جدا جدا یعنی پہلی اور دوسری اور تیسری اور چوتھی کہہ کر بتا دیا۔

ضمیمہ:

یہ تینوں صنعتیں یعنی جمع اور تفریق اور تقسیم جو اوپر ذکر کی گئیں، کبھی دو دو اور کبھی تینوں ایک جگہ اکٹھی بھی ہو جاتی ہیں۔

جمع و تفریق کی مثال: فقیر

من و تو ہر دو مالکیم اے شیخ ! تو بہ محراب و من بہ ابروئے یار
پہلے مصرع میں شیخ سے کہتا ہے کہ میرا اور تیرا حال مائل ہونے میں برابر ہے۔ پھر
دوسرے مصرع میں تفریق کرتا ہے کہ تو محراب پر مائل ہے اور میں ابروئے یار پر۔

جمع و تقسیم کی مثال: ابلی شیرازی

بے تو چو شمع کردہ ام خندہ و گریہ کار خود خندہ بروز دل کنم گریہ بروز کار خود
اول پہلے مصرع میں خندہ و گریہ کو ایک حکم میں جمع کیا۔ پھر دوسرے مصرع میں دونوں کا
محل جدا جدا بتا دیا۔

جمع و تفریق و تقسیم کی مثال: خاقانی

مجلس دو آتش دادہ بر این از جرداں از شجر ایں کردہ مقتل را مقر داں جام را جاداشتہ

یعنی کسی چیز کو حد سے زیادہ بڑھانا یا حد سے زیادہ گھٹانا۔ اور اس کی تین قسمیں ہیں؛ تبلیغ اور انفاق اور غلو۔

تبلیغ: اُس ادعا کا نام ہے جو عقل کی رو سے بھی ممکن ہو اور عادت کی رو سے بھی۔
اگرچہ وہ ادعا جس چیز کے حکم میں کیا گیا ہے، اس میں بالفعل نہ پایا جائے۔
اغراق: اُس کو کہتے ہیں جو عقل کے نزدیک ممکن اور عادت کی رو سے محال ہو۔
غلو: اُس ادعا کو کہتے ہیں جو عقل کے نزدیک بھی محال ہو اور عادت کی رو سے بھی
محال۔

تبلیغ کی مثال، اسدی:

چنان دارم ایں راز را روز و شب کہ با جاں بود گر بر آید ز لب
دیکھو یہاں اس بات کا ادعا ہے کہ میں نے راز مخصوص کو ایسا ضبط کیا ہے کہ ہرگز لب
سے باہر نہیں نکلتا اور اگر نکلے گا تو جان ہی کے ساتھ نکلے گا۔ ظاہر ہے کہ یہ ادعا اگرچہ اس قائل
کی نسبت صحیح نہ ہو مگر کسی بات کو تمام عمر زبان پر نہ لانا محال نہیں۔ نہ عقلاً نہ عادتاً۔
اغراق کی مثال، عرفی:

ما را بکام خویش بید و دلش بسوخت دشمن کے بیچ گاہ مبادا بکام ما دیکھو یہاں دعویٰ کرتا ہے کہ میں یہاں تک دشمن کام (جس شخص کا حال بد دشمن کے خاطر خواہ ہو) ہوا ہوں کہ دشمن کو بھی میرے حال پر رحم آتا ہے۔ سو ظاہر ہے کہ دشمن کو رحم آنا اگرچہ عقلاً محال نہیں مگر عادت کے خلاف ہے۔

غلو کی مثال، مختاری۔

تاریخ : ۱۳۸۵ / ۰۲ / ۰۴

اصول فارسی (پانچواں حصہ) _____ ۲۳۸ _____ پہلا باب: صنایع معنوی کے بیان میں
یہاں گھوڑے کی تعریف میں کہتا ہے کہ اس کی رفتار یہاں تک سبک ہے کہ سوتے کی
چشم پر سے گزر جائے تو وہ بیدار نہ ہو۔

ظاہر ہے کہ یہ بات عقل کے بھی خلاف ہے اور عادت کے بھی خلاف۔

مذہبِ کلامی:

اس کی حقیقت یہ ہے کہ کلام میں دعوے کے ساتھ دلیل و برہان بطریق اہل کلام ذکر
کی جائے، اگرچہ دلیل کا کوئی مقدمہ محض فرضی ہو، جیسے عربی:
کجا بحسن شود با تو ہم عنان زگس تو چشم عالمی و چشم بوستان زگس
دیکھو یہاں دعویٰ یہ ہے کہ زگس حسن میں تیری برابری نہیں کر سکتی، اور دلیل اس کی یہ
ہے کہ تو سارے جہان کی آنکھ ہے اور زگس ایک باغ ہی کی آنکھ ہے۔ جہان کی آنکھ سے باغ کی
آنکھ کو کیا نسبت؟ مگر یہاں دلیل کا ایک مقدمہ محض فرضی ہے، یعنی معشوق کو چشم عالم بھرانہ۔ مگر
اس مقدمے کو مان لیجیے تو دعویٰ بے شک ثابت ہو جاتا ہے، جیسا کہ ظاہر ہے۔

حسنِ تعلیل:

اس صنعت کی حقیقت یہ ہے کہ کسی مناسبت سے ایک شے کو دوسری شے کی علت
بظہرانہیں اور حقیقت میں وہ شے اس کی علت نہ ہو، جیسے امیر معزی:
آں زلف مشکبار براں روئے چوں نگار گر کوتہ است کوتہی از وے عجب مدار
شب در بہار میل کند سوئے کوتہی آں زلف چوں شب آمد و آں روئے چوں بہار
دیکھوں یہاں کوتاہی زلف معشوق کی علت یہ بیان کی کہ اس کی زلف گویا رات ہے
اور اس کا چہرہ گویا بہار اور رات پہلے کے موسم میں چھوٹی ہو جاتی ہے حالانکہ واقعے میں کوتاہی
زلف کی یہ علت نہیں۔

استنباع:

اس کی حقیقت یہ ہے کہ کسی کی مدح ایسے طور پر کریں کہ مدح میں سے ایک اور مدح
پیدا ہو جائے، جیسے انوری:

اصولِ فارسی (پانچواں حصہ) _____ ۲۴۹ _____ پہلا باب: صنایع معنوی کے بیان میں
اے زیزداں تا ابد ملک سلیمان یافتہ ہر چہ جستہ جز نظیر از فضل یزداں یافتہ
اس بیت میں اصل مقصود ممدوح کے اقبال کا بیان ہے مگر دوسرے مصرع میں جز 'نظیر'
کے لفظ نے ایک اور صفت کی طرف اشارہ کر دیا۔ یعنی یہ ممدوح باوجود اقبال کے یکتائے روزگار
بھی ہے۔

توجیہ:

اس کی حقیقت یہ ہے کہ کلام میں ایسے الفاظ لائیں جن سے دو معنی متضاد نکل سکیں اور
اس صفت کو محتمل الضدین بھی کہتے ہیں، جیسے مختاری:
زہر محض است عیش شیرینم خون صرف است بادہ نابم
یہاں 'زہر محض' اور 'خون صرف' کو مبتدا اور 'عیش شیریں' اور 'بادہ ناب' کو خبر ظہرائیں تو
اور معنی پیدا ہوتے ہیں اور 'عیش شیریں' اور 'بادہ ناب' کو مبتدائے موخر اور 'زہر محض' اور 'خون صرف'
کو خبر مقدم قرار دیں تو اور معنی نکلتے ہیں۔

تجاہلِ عارف

جان بوجھ کر کسی غرض کے لیے انجان بننا اس کا نام تجاہلِ عارف ہے۔ جیسے، شاپور:
نمی دانم تو خوانی بود با گردوں، بھی دانم کہ دامن گیر گردد خون من نامہرائی را
یہاں جان بوجھ کر انجان بننا ہے کہ خدا جانے قیامت کو تیرا دامن پکڑوں گا یا آسمان
کا، مگر اتنا جانتا ہوں کہ کسی نہ کسی بے رحم پر دعوٰی کروں گا۔ مقصود اس تجاہل سے بیدار معشوق کے
بیان میں مباہلہ کرنا ہے۔

تعجب:

اس کی حقیقت یہ ہے کہ کلام میں کسی فائدے یا غرض کے لیے کسی چیز سے تعجب
کریں۔ جیسے، میر صیدی:
عجب دارم از طالعِ ساغر خود کہ در ساختن نیز گردیدم باشد
یعنی ہمارا جام دورِ شراب سے یہاں تک بے بہرہ ہے کہ مجھ کو تعجب آتا ہے کہ جب

اصولِ فارسی (پانچواں حصہ) _____ ۲۵۰ _____ پہلا باب: صنایع معنوی کے بیان میں
کہار نے اس کو بنایا تھا اس وقت کیونکر پھرا ہوگا۔
اعتراض:

اس کی حقیقت یہ ہے کہ کلام کے تمام ہونے سے پہلے کوئی جملہ ایسا ذکر کریں جس کے بغیر مطلب تمام ہو سکے، اور اس کو حشو بھی کہتے ہیں۔ اور یہ بعض جگہ کلام کو نہایت بلند کر دیتا ہے۔ اور جو ایسا حشو ہو اس کو حشو طبع کہتے ہیں، جیسے انوری:

گر بخندم وان پس از عمرے است گوید زہر خند و رگبریم واں بہر روزی است گوید خوں گری
دیکھو یہاں اصل مطلب صرف اس قدر ہے: ”گر بخندم گوید زہر خند و رگبریم گوید خوں گری“۔ اور ”واں پس از عمری است“ پہلے مصرع میں اور ”واں بہر روزی است“ دوسرے مصرع میں حشو ہے اور اس حشو کے بڑھنے سے جو کلام میں لطف پیدا ہوا ہے، اس کو صاحب ذوق سلیم ہی خوب سمجھتا ہے۔

اور اس بیت میں حشو لانے سے مقصود اظہار بے رچی معشوق ہے۔ کیونکہ اس قدر کم ہنسنے پر خوشی سے ہنسنے نہ دینا اور اس قدر بہت رونے پر لبورونے کو امر کرنا کمال بے رچی ہے۔

اصول فارسی (پانچواں حصہ) _____ ۲۵۱ _____ دوسرا باب: صنایع لفظی کے بیان میں

دوسرا باب

صنایع لفظی کے بیان میں

تجنیس تام:

اس صنعت کی حقیقت یہ ہے کہ کلام میں ایک لفظ کو دو جگہ یا کئی جگہ لائیں اور ہر جگہ معنی جدا ہوں، اور اس کی دو قسمیں ہیں: مفرد و مرکب۔

مفرد کی مثال: اہلی

ساقی ازاں بادۂ منصور دم در رگ و در ریشہ من صور دم
دیکھو یہاں پہلے مصرع میں 'دم' بمعنی سانس کے ہے اور دوسرے میں صیغہ امر ہے
'میدن' ہے۔

مرکب کی مثال:

تُو بُہائی و نیست ظنِ بُہا جز دو زلفِ تو دامِ ظاہرِ ہما
ترجمہ: تو ہما ہے اور سایہ ہما کا کوئی اور چیز نہیں ہے تیری دونوں زلفوں کے سوا کہ
بیشہ رہو سایہ ان کا۔

دیکھو یہاں دونوں مصرعوں میں لفظ ظنِ بُہا جدا جدا آیا ہے اور دونوں جگہ یہ لفظ دو دو

کلموں سے مرکب ہے!

تجنیس ناقص:

اس تجنیس کو کہتے ہیں کہ کلام میں دو یا کئی لفظ ایسے لائیں کہ ایک لفظ کے جملہ حروف

اصول فارسی (پانچواں حصہ) _____ ۲۵۲ _____ دوسرا باب: صنایع لفظی کے بیان میں
دوسرے لفظ میں پائے جائیں اور دوسرے لفظ میں کوئی حرف اس سے زیادہ بھی ہو، اول میں یا بچ
میں یا آخر میں، جیسے سلمان ساؤجی:

با شکوہ کوہِ حلمت ابر گریاں بر جبال باوجودِ وجودِ دستِ برق خنداں بر سحاب
دیکھو یہاں لفظ شکوہ کے اول میں ایک حرف کوہ سے زیادہ ہے اور لفظ وجود کے اول
میں ایک حرف جو سے زیادہ ہے، یا جیسے خاقانی:

صبح ز مشرق چو کرد بیرق نور آشکار خندہ زد اندر ہوا بیرق او برق وار
دیکھو یہاں لفظ بیرق (جھنڈا) کے بچ میں ایک حرف برق سے زیادہ ہے۔ یا جیسے،
طالب آملی:

کفر است در طریقت ما کینہ داشتن آکین ما ست سینہ چو آئینہ داشتن
دیکھو یہاں لفظ آئینہ کے آخر میں ایک حرف آکین سے زیادہ ہے۔

ان قسموں کے سوا تجنیس کی اور بہت سی قسمیں ہیں۔ اصل یہ ہے کہ کلام میں ایسے
الفاظ لانے جو صورت میں یا تلفظ میں باہم تھوڑی یا بہت مناسبت اور معنی میں مغایرت رکھتے
ہوں۔ اس کا نام تجنیس ہے اور ایسے الفاظ کا کلام میں لانا خالی از لطف نہیں ہوتا۔ جیسے چنگ اور
جنگ اور دیار اور دیار اور ساقی اور شافی اور طرہات اور تہات اور عرش اور فرش اور تار اور مار اور
ترت اور مرت۔

قلب:

اس صنعت کی تعریف یہ ہے کہ کلام میں ایسے الفاظ لائیں کہ ایک لفظ کا الٹا دوسرے کا
سیدھا ہو۔ جیسے فقیر:

مرد حق را درم زہ نبرد رام او را نمی گزد این مار
دیکھو یہاں دوسرے مصرع میں 'رام' اور 'مار' ایسے دو لفظ ہیں کہ ایک کے الٹنے سے
دوسرا لفظ پیدا ہو جاتا ہے۔

جن دو لفظوں میں یہ نسبت پوری پوری نہ پائی جائے مگر حرف ان کے اکثر ملتے جلتے
ہوں، ان کا برتن بھی اسی صنعت میں داخل ہے۔ جیسے لفظ محروم اور مرحوم اور کف اور کفن وغیرہ۔

اصول فارسی (پانچواں حصہ) _____ ۲۵۳ _____ دوسرا باب: صنایع لفظی کے بیان میں
رد العجز علی الصدر:

اس صنعت کی حقیقت یہ ہے کہ جو لفظ بیت کے پہلے مصرع میں واقع ہو اس کو دوسرے مصرع میں پھر لائیں، خواہ بعینہ وہی لفظ ہو، خواہ اس لفظ سے ملتا ہوا دوسرا لفظ ہو۔ اس صنعت کا یہ نام اس لیے رکھا گیا کہ فن عروض میں پہلے مصرع کے جزو اول کو صدر اور دوسرے مصرع کے جزو اخیر کو عجز، بفتح عین و سکون جیم کہتے ہیں۔ سو اس مناسبت سے اس صنعت کو رد العجز علی الصدر کہنے لگے۔ جیسے غرضی:

یگانہ زمانہ شدتی و لیکن نہ شد پیچ کس را زمانہ یگانہ
یگانہ اول بمعنی یکتا ہے اور یگانہ دوم بمعنی دوست ہے۔ یا جیسے خسرو:
جاں سپر ساخته ام ناوک مرگان ترا تا ہمہ خلق بداند کہ من جاں سپرم
یہاں پہلا سپر ذحال کے معنی میں ہے اور دوسرے مصرع میں جاں سپر فاعل ترکیبی ہے
یعنی جاں سو پختہ والا۔

صنعت منقوط:

یہ وہ صنعت ہے کہ نظم یا نثر میں ایسے الفاظ لائیں جن میں ہر حرف نقطہ دار ہو، جیسے:
بخشش فیض بینی ز جشن جنبش غیظ بینی زین جشن
دیکھو اس بیت میں کوئی حرف ایسا نہیں جس پر نقطہ نہ ہو۔
غیر منقوط:

یہ صنعت، صنعت منقوط کا عکس ہے۔ یعنی اس میں ایسے الفاظ لائے جاتے ہیں جن
میں کوئی حرف نقطہ دار نہ ہو۔ جیسے: فقیر
کل مردم گرد رام دلدل ربوار او مہر و مہ را مردک ہموارہ دارد سرمہ سا
دیکھو یہاں کوئی حرف نقطہ دار نہیں۔

رقطاء:

اس کی حقیقت یہ ہے کہ کلام میں ایسے الفاظ لائے جائیں جن میں برابر ایک حرف

اصولِ فارسی (پانچواں حصہ) _____ ۲۵۴۔ دوسرا باب: صنایعِ لفظی کے بیان میں
نقطہ دار اور ایک حرف بے نقطہ چلا جائے۔ جیسے:

زلفِ سپہ تو جانِ منِ دزدیدے اے دزدِ ندیدیم چو تو جاں دزدے
دیکھو اس بیت میں اول سے آخر تک ایک حرف نقطہ دار ہے اور ایک بے نقطہ (رقطاء
لغت میں چٹلی مرغی کو کہتے ہیں۔ اس صنعت کو بھی اسی مناسب سے رقطاء کہنے لگے)۔

صنعتِ خفاء:

اس صنعت کی حقیقت یہ ہے کہ کلام میں ایک کلمہ نقطہ دار ہو اور ایک تمام بے نقطہ جیسے:
علمِ بنشِ دہد بہ میں دلِ را روحِ جنبشِ دہد بہ میں گلِ را
دیکھو اس بیت میں لفظ 'علم' اور 'دہد' اور 'دل' اور 'را' اور 'روح' اور دوسرا 'دہد' اور 'گل' اور
کلمات غیر منقوٹ ہیں اور باقی منقوٹ (خفاء لغت میں اس گھوڑے کو کہتے ہیں جس کی ایک آنکھ
سفید اور دوسری سیاہ ہو۔ اسی مناسبت سے اس صنعت کو بھی خفاء کہتے ہیں)۔

مقطع الحروف:

اس کی یہ صورت ہے کہ کلام میں ایسے لفظ آئیں جن کے حرف کتابت میں مل نہ سکیں،
جیسے جامی:

رخِ زرد دارم ز دوریِ آں در زوہِ داغِ دردم درونِ دلِ آذر
مُوصل الحروف:

اس کی حقیقت یہ ہے کہ کلام میں ایسے لفظ لائیں کہ ایک بیت یا ایک مصرع یا ایک
نقعرے کے سب حرف ملا کر لکھ سکیں جیسے، جامی

بختِ نعیمِ مقیمِ محبتِ بہشتِ مخلصِ نصیبِ مہر
دیکھو اس بیت کے تمام حرف ملا کر لکھ سکتے ہیں، اگرچہ سب کو ملا کر لکھنا رسمِ خط کے
تلاف ہے۔

ترصیع:

یہ وہ صنعت ہے کہ نثر میں دو فقرے یا نظم میں دو مصرعے لائے جائیں۔ ایک کام ۔

اصول فارسی (پانچواں حصہ) _____ ۲۵۵ _____ دوسرا باب: صنایع لفظی کے بیان میں
 کلمہ دوسرے کے ہر ہر کلمے کے مقابل اور ہم وزن واقع ہو۔ جیسے: ابوالفرج
 برزم و بزم قضا کوشش و قدر بخشش بحر و جزم ہوا جنبش و زمین آرام
 دیکھو یہاں برزم و بزم کے مقابل دوسرے مصرع میں بحر و جزم اور قضا کوشش و قدر
 بخشش کے مقابل ہوا جنبش و زمین آرام واقع ہو رہے، اور وزن کہیں فوت نہیں ہوا۔ سوا اس کے
 کہ لفظ آرام میں میم بڑھ گیا ہے۔ سوا اہل عروض جانتے ہیں کہ وزن بیت کا بدون میم کے بھی تمام
 ہو جاتا ہے۔ اور یاد رہے کہ وزن دو طرح کا ہوتا ہے: وزن صرفی اور وزن عروضی۔

وزن صرفی: اس کو کہتے ہیں کہ دو کلمے عدد حروف اور حرکات اور سکناات میں یکساں ہوں جیسے
 مرد اور درد اور زرد۔ یا رسد اور زند اور برد بخلاف وزن عروضی کے کہ اس میں دو کلموں کی حرکات کا
 یکساں ہونا شرط نہیں، مگر حرکت کے مقابل حرکت اور سکون کے مقابل سکون ہونا ضرور ہے۔ مثلاً
 'عید' اور 'عاد' اور 'عود' وزن عروضی کے اعتبار سے ہم وزن ہیں اور وزن صرفی کے اعتبار سے نہیں۔
 بلکہ وزن صرفی کے اعتبار سے عید کا وزن 'دید' اور 'فیل' اور 'عاد' کا وزن 'باد' اور 'سال' اور 'عود' کا
 وزن 'سود' اور 'دور' ہے۔ ترصیع میں اگر وزن کے ساتھ قافیے کی رعایت بھی ہر کلمے میں ملحوظ
 رہے تو اس سے ترصیع کی خوبی بہت بڑھ جاتی ہے۔ جیسے، عبدالواسع

بے صحبت او دولت جمشید نخواہم بے صورت او طلعت خورشید نخواہم
 دیکھو یہاں 'بے صحبت' او کے مقابل 'بے صورت' او اور 'دولت' جمشید کے مقابل 'طلعت'
 خورشید واقع ہوا ہے، اور ان لفظوں میں وزن و قافیہ دونوں کی رعایت موجود ہے۔ اور اگر تمام
 بیت میں سے ایک دو کلمے ہیں قافیے کی رعایت فوت ہو جائے تو کچھ مضائقہ نہیں اگرچہ اس
 مرتبے کی خوبی نہ ہوگی۔ جیسے عبدالواسع:

آرائش آفاق شد رخسار بزم آرائے او آسائش عشاق شد دیدار روح افزائے او
 دیکھو یہاں اور سب الفاظ میں وزن و قافیہ کی رعایت ملحوظ ہے، مگر ایک لفظ بزم کا
 مقابلہ لفظ روح کے ساتھ ایسا ہوا ہے کہ وزن عروضی ہے مگر قافیہ نہیں۔

ذوالقائمتین:

جس شعر میں دو قافیے واقع ہوں اس کو ذوالقائمتین کہتے ہیں، جیسے:

اصول فارسی (پانچواں حصہ) _____ ۲۵۶۔۔۔ دوسرا باب: صنایع لفظی کے بیان میں
نور علمش کشندہ کوثر ناز تیغش کشندہ کافر
دیکھو یہاں کشندہ اور کشندہ اور کوثر اور کافر برابر کے دو دو قافیے واقع ہوئے ہیں۔
اور کبھی ایسا بھی ہوتا ہے کہ تین تین قافیے ہر ہر مصرع میں آتے ہیں، اس کو ذوقانی
کہتے ہیں۔ جیسے سنائی:

فیض او در ہوا سکینہ روح فضل او در وفا سفینہ نوح
دیکھو یہاں دونوں مصرعوں میں تین تین قافیے واقع ہوئے ہیں۔ یعنی ہوا اور وفا اور
سکینہ اور سفینہ اور روح اور نوح۔

اور کبھی ایسا ہوتا ہے کہ دو قافیوں کے بیچ میں ردیف لے آتے ہیں اور اس کو ذوقائین
مع الحاجب کہتے ہیں۔ جیسے، میر معزی، رباعی:

اے شاہ زمیں بر آسمان داری تخت ست است عدد تا تو کماں داری سخت
حملہ سبک آری و گراں داری لخت پیری تو بدانش و جواں داری بخت
دیکھو یہاں ہر ہر مصرع میں دو دو قافیے یعنی پہلے مصرع میں آسمان اور تخت اور
دوسرے میں کمان اور سخت اور تیسرے میں گراں اور لخت اور چوتھے میں جواں اور بخت واقع
ہوئے ہیں۔ اور ہر مصرع میں داری ردیف دو دو قافیوں کے بیچ میں واقع ہوا ہے۔

متلون:

اس کی حقیقت یہ ہے کہ نظم میں ایسے الفاظ جمع کیے جائیں جن سے وہ نظم دو یا کئی
بحروں میں پڑھی جائے۔ جیسے اہلی شیرازی:

اے شدہ در خانہ جاں منزلت خانہ جاں یافتہ زان منزلت
دیکھو یہ شعر دو بحروں میں پڑھا جاتا ہے ایک بحر ان میں سے سرلیح مطوی مقبوف ہے،
جس کے رکن ”مقتعلن مقتعلن فاعلان“ ہیں اور دوسری بحر رمل مسدس مقصور ہے جس کے رکن
”فاعلاتن فاعلاتن فاعلان“ ہے۔

سیاق الاعداد:

اس کی حقیقت یہ ہے کہ کلام میں چند اعداد مرتب یا غیر مرتب ذکر کیے جائیں۔ جیسے،

اصول فارسی (پانچواں حصہ) _____ ۲۵۷ _____ دوسرا باب: صنایع لفظی کے بیان میں خاقانی:

یک دوشد از سه رخس چار اصل و پنج شعبه شش روز و هفت اختر و قصر و هشت منظر ترجمہ: ایک دو ہوا یعنی دو گنا ہوا اس کے تین حرفوں سے یعنی اس کے جاہ سے چار اصل یعنی عناصر اور بعد اور پانچ فرع یعنی حواس خمسہ اور چھ دن یعنی وہ چھ دن جن میں آفرینش عالم ہوئی، اور سات ستارے یعنی ماہ و عطارد و زہرہ و خورشید و مریخ و مشتری و زحل۔ اور نو آسمان اور آٹھ بہشت۔

دیکھو اس بیت میں ایک سے لے کر نو تک اعداد مذکور ہیں۔ اور سات تک مرتب ہیں، باقی غیر مرتب۔

تنسیق صفات:

اس کی حقیقت یہ ہے کہ کسی موصوف کے لیے چند صفات ایک جگہ متصل ذکر کریں۔ جیسے، امیر معزی:

پاک دندان تیز تنگ آبخہ گردن خورد گوش سخت سُم محکم قوائم پہن پشت آگندہ یال ترجمہ: گھوڑے کی تعریف میں کہتا ہے کہ دانت اس کے پاکیزہ، دوڑ اس کی تیز، گردن خمدار، کنوتیاں چھوٹی، سم سخت، ہاتھ پاؤں زبردست، پیٹھ چمکی، یال گنجان۔ تنبیہ:

یہاں تک چند صنعتیں لفظی اور معنوی جو اہل زبان کے ہاں اکثر برتی جاتی ہیں بیان کی گئیں۔ ان کے سوا اور بہت سی صنعتیں ہیں جن کی تفصیل کے لیے ایک جدا کتاب لکھنی پڑتی ہے۔ مگر یاد رہے کہ نظم و نثر میں ان صنعتوں کا التزام کرنا کوئی ایسا امر ضروری نہیں جس کے بدون نظم و نثر میں کسی طرح کا نقصان رہ جائے۔ ہاں اگر معنی میں کسی طرح کا فتنہ نہیں آتا اور جو مطلب ادا کرنا منظور ہے، وہ ہاتھ سے نہیں جاتا تو کلام میں کسی صنعت کا پابند ہونا خالی از لطف نہ ہوگا۔ اور اگر نثر صنعت کا التزام ہو اور معنی کی رعایت ملحوظ نہ ہو تو اس کلام کو ایسا سمجھو جیسے کتے کے گلے میں موتیوں کی مالا یا گدھے پر طلائی جھول۔

اصول فارسی (پانچواں حصہ) _____ ۲۵۸ _____ دوسرا باب: صنایع لفظی کے بیان میں

خاتمہ

علم بدیع کے سوالات میں

- ۱۔ دلے دارم ہمیشہ ہمد غمے دارم ہمیشہ ہمد دل
بتاؤ اس بیت میں کون سی صنعت ہے؟
- ۲۔ چو ماہ بود چو سرو و نہ ماہ بود نہ سرو قبا ندارد سرو و کمر نہ بند ماہ
بتاؤ صنعت رجوع کس کو کہتے ہیں اور یہ صنعت اس میں پائی جاتی ہے یا نہیں؟
- ۳۔ چو از زارغ کماں گرد و عقاب و تیرا و پراں شود بوم وجود شوم دشمن جفت با عنقا
اس بیت میں شاعر نے ایسی چیزیں جمع کی ہیں جن میں ایک طرح کی نسبت ہے،
سوائے نسبت تضاد کے۔ بتاؤ اہل بدیع کی اصطلاح میں اس صنعت کا کیا نام ہے؟
- ۴۔ در شان من و تو بسخا و سخن امروز ختم الامرائی شد و ختم الشعرائی
بتاؤ اس بیت میں لف و نشر کی کون سی قسم پائی جاتی ہے اور یہاں ایک لف و نشر ہے یا
دو ہیں؟؟
- ۵۔ زیں چکد آب و زان بہار دھوں مژہ من کجا و ابر بہار کجا
بتاؤ اس بیت میں کون سی صنعت ہے؟
- ۶۔ ہی دولت و ملک و ملک و حسام بعز خداوند گیرد نظام
بتاؤ اس بیت میں صنعت تفریق ہے یا صنعت جمع یا صنعت تقسیم؟
- ۷۔ پیوستہ دشمنان تو زینگونہ مستمند یا کشتہ یا گریختہ یا بستہ در حصار
بتاؤ اس بیت میں فقط صنعت تقسیم ہے یا جمع و تفریق میں سے بھی کوئی صنعت پائی جاتی
ہے؟
- ۸۔ تو و طوبی و ما و قامت یار فکر ہر کس بقدر ہمت اوست

اصول فارسی (پانچواں حصہ) _____ ۲۵۹ _____ دوسرا باب: صنایع لفظی کے بیان میں

بتاؤ اس بیت میں فقط تفریق ہے یا فقط جمع یا فقط تقسیم یا دو پہلی یا دو پچھلی یا تینوں؟

۹۔ حرص و عشق جمال مبارکت گر در فوائے نامیہ پیدا کند اثر

آں در زبان سوسن خامش نہد کلام ویں در طباق دیدہ نرگس دہد بصر

بتاؤ اس قطعے میں کون کون سی صنعتیں ہیں؟

۱۰۔ داغیم ز گلشن کہ بہار است و بقا یچ شادیم بگلخن کہ خزان است و خزاں نیست

یعنی گلخن میں ہمیشہ خزاں رہتی ہے۔ خزاں کے سوا کوئی اور حالت نہیں۔ بتاؤ اس بیت

میں تضاد کی کون سی قسم ہے؟

۱۱۔ مخالفان تو مردود چوں جواب خطا موافقان تو مقبول چوں سوال صواب

بتاؤ اس بیت میں صنعت لفظی ہے یا معنوی؟

۱۲۔ بہرام روز کوشش و نابید روز بزم بر جیس روز بخشش و خورشید روز بار

بتاؤ اس بیت میں جو صنعت ہے، اس میں اور تضاد میں کیا فرق ہے؟ اور اس صنعت کا

کیا نام ہے؟

۱۳۔ اختیار من است خوبی او خوبی رفتار من نگرید

بتاؤ اس بیت میں کون سی صنعت ہے۔

۱۴۔ رائے تو بوو کشتنم کشتہ شدم برائے تو

بتاؤ اس مصرع کے کون سے لفظ میں صنعت توریہ ہے اور توریہ کی تعریف کیا ہے؟ اور

توریہ صنایع لفظی میں سے ہے یا صنایع معنوی میں سے؟

۱۵۔ شد ہر دلم آساں ہمہ امروز بیکبار داد و ستد و نیک و بد و بیش و کم او

بتاؤ اس بیت میں کون سی صنعت ہے؟

۱۶۔ خیال تیغ دے اندر میان پشت پدر عدوے دولت و دین را میان زند بدو نیم

یعنی اگر مدوح کی تلوار کا خیال بھی گزرے، دولت و دین کا دشمن پشت پدر میں دو

ٹکڑے ہو جائے۔

اصول فارسی (پانچواں حصہ) _____ ۲۶۰ _____ دوسرا باب: صنائع لفظی کے بیان میں

بتاؤ اس بیت میں مبالغے کی کون سی قسم ہے؟

۱۷۔ از تو نگزید کہ تو در قلب عالم جان و یقین است کہ جان ناگزیر آمد
یعنی تیرے بغیر کسی کا کام نہیں چل سکتا، کیونکہ تو قلب عالم میں جان ہے، اور جان
سے کسی کو چارہ نہیں۔ بتاؤ اس بیت میں کون سی صنعت ہے؟

۱۸۔ تا چشم تو ریخت خون عشاق زلف تو گرفت رنگ ماتم
یہاں ماتم عشاق کو سیاہی زلف معشوق کی علت ٹھہرایا ہے اور واقع میں اس کی علت
نہیں۔ بتاؤ یہ کون سی صنعت کی صفت ہے؟

۱۹۔ با بیچ کافر این ہمہ خنی نمی رود اے شب ہمرگ من کہ تو فرمائے کیستی؟
یعنی جو سختی آج مجھ پر گزر رہی ہے، یہ تو قیامت کے دن کافر پر نہ گزرے گی۔ اے
شب فراق! تجھے میری مرگ کی قسم! سچ بتا کہ تو کس کے حشر کا دن ہے؟ یہ کون سی صنعت ہے؟
۲۰۔ اے عجب شمشیر خسرو از چہ بزمہ رنگ شد چوں ہمہ سالہ ز خون لعل می سازد خورش
یعنی تعجب ہے کہ ممدوح یعنی خسرو کی تلوار سال بھر خون سرخ چیتی ہے، پھر اس کا رنگ
بہز کیوں ہو گیا (تلوار کا بہز رنگ ہونا کمال خوبی ہے)۔

بتاؤ اس بیت میں تعجب کرنے سے کیا غرض ہے اور اس صنعت کا نام تعجب ہے یا اور
بھی کوئی نام ہے؟

۲۱۔ زدست چنگ نوازت شدم چون نااں عود ز زلف مشک فشانست شدم چو سوزاں عود
یہاں پہلے مصرع میں عود باجے کا نام ہے اور دوسرے مصرع میں عود سے مراد
چوب معروف یعنی ”اگر“ ہے۔ بتاؤ اس بیت میں صنعت تجنیس کی کون سی قسم ہے؟

۲۲۔ مارا کہ کند مسلم آنجا کہ خورشید نمی شود مسلم
خرد است و شب است و افسانہ یار ہر بار قدری گریہ و پس بر افسانہ رود

بتاؤ ان دونوں بیتوں میں ایک ہی صنعت ہے یا دونوں میں جدا جدا صنعتیں ہیں؟

۲۳۔ در عاشقی و دلبری اے دلبر شیریں من رنجہ چو فرہام و تو طرفہ چو شیریں

www.KitaboSunnat.com

اصول فارسی (پانچواں حصہ) _____ ۲۶۱ _____ دوسرا باب: صنایع لفظی کے بیان میں

یہاں پہلے مصرع میں شیریں کے معنی میٹھا اور دوسرے مصرع میں شیریں سے مراد

معتوقہ خسرو ہے۔ بتاؤ اس بیت میں کون سی صنعت ہے؟

۲۳۔ دل ہر دو جہاں سے باد بیہودہ یک اہل دریں میاں ندید است

بتاؤ اس بیت میں سیاق الاعدا کی کون سی قسم ہے؟



